

مسئلہ ختم نبوت
اور
سلف صالحین

www.KitaboSunnat.com

مصنف

مولانا محمد نافع

دارالکتاب

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



www.KitaboSunnat.com

مسئلہ ختم نبوت
اور
سلف صالحین
مع اضافہ، ترمیم و ترمیمات

باسمہ تعالیٰ

و دعویٰ النبوة بعد نبینا صلی اللہ علیہ وسلم کفر بالاجماع ۵
ہمارے نبی کریم صلی اللہ علیہ وسلم کے بعد ہر قسم کی نبوت کا دعویٰ باتفاق امت کفر ہے
(شرح فقہ اکبر ملا علی قاری ص ۲۰۲)

مسئلہ ختم نبوت

اور سلف صالحین

مع اضافہ، ترمیم و ضمیمہ جات

ترتیب جدید

مولانا مشتاق احمد قاسمی

تالیف

مولانا محمد نافع رحمۃ اللہ علیہ

دارالکتاب

جملہ حقوق محفوظ

مسئلہ ختم نبوت اور سلف صالحینؑ	نام کتاب
مولانا محمد نافع <small>رحمۃ اللہ علیہ</small>	تالیف
دارالکتاب، 6A یوسف مارکیٹ، غزنی سٹریٹ،	ناشر
اردو بازار، لاہور 042-37241268	طابع
مارچ ۲۰۱۵ء	اشاعت
۵۰۰	تعداد
300/- روپے	قیمت

باہتمام:

حافظ محمد ندیم

0300-8099774

0321-4650131

فہرست

صفحہ نمبر	مضامین
11	پیش لفظ
15	حرف آغاز
17	مسئلہ ختم نبوت اور سلف صالحین
19	حضرت ام المومنین عائشہ صدیقہؓ پر غلط الزام اور اس کا جواب
23	استدراک
	حضرت مغیرہ بن شعبہ کا قول
24	مرزائی مفسر کی شہادت
25	چند فوائد
26	لابی بعدہ کا صحیح معنی
27	دو الزامی جوابات
29	سیدنا حضرت علی المرتضیٰؑ پر بہتان اور اس کا جواب
31	استدراک
31	ختم نبوت پر حضرت علیؑ کی مزید روایات
33	شیخ محی الدین ابن عربیؒ پر اجرائے نبوت کا الزام اور اس کا جواب
39	استدراک
41	حضرات صوفیاء کرام اور مسئلہ ختم نبوت
41	شیخ محی الدین ابن عربی رحمۃ اللہ علیہ
42	صوفیائے کرام کے شطحیات
45	مولانا تھانویؒ کا فتویٰ
46	کسی ولی کو نبوت نہ ملنے پر چھ حوالے

- 48 عقیدہ الامت سے ایک اقتباس
- 51 ختم نبوت کے متعلق ابن عربی کی وضاحت
- 51 شیخ ابن عربی نے مختلف تعبیر کیوں اختیار کی؟
- 52 شیخ ابن عربی کی مذکورہ تحریر سے معلوم ہوا کہ
- 53 خلاصہ بحث
- 55 امام راجب اصفہانیؒ کا مذہب
- 56 استدراک
- 56 قادیانی استدلال کی مزید تحقیق
- 59 حضرت مولانا جلال الدین رومیؒ کے اشعار مثنوی سے بے جا استدلال
- 61 استدراک
- 61 ایک شعر کی تحقیق
- 62 مولانا روم کا عقیدہ ختم نبوت
- 62 تتمہ بحث
- 62 تجزیہ
- 65 ملا علی قاری اور مسئلہ ختم نبوت
- 77 قادیانی دجل
- 77 ختم نبوت کے متعلق ملا علی قاری کے تین حوالے
- 78 مدعی نبوت کے کافر ہونے کا فتویٰ
- 79 مرزا قادیانی کا دعویٰ نبوت و رسالت
- 80 استدراک
- 80 لوعاش ابراہیم کا پس منظر
- 80 موضوعات کبیر کی عبارت کا تجزیہ
- 83 تجزیہ عبارت
- 84 ایک قابل غور نکتہ
- 85 عقیدہ الامت سے ایک اقتباس
- 86

- 91 حضرت مجدد الف ثانی کیا اجرائے نبوت کے قائل ہیں
- 91 جواب (۱)
- 91 جواب (۲)
- 93 استدراک
- 93 عقیدہ ختم نبوت کے متعلق حضرت مجدد الف ثانی کی مزید عبارات
- 94 قادیانیوں سے ایک سوال
- 95 عقیدہ الامت سے ایک اقتباس
- 96 قادیانی مغالطہ
- 99 مولانا محمد یوسف لدھیانوی کا تجزیہ
- 99 تنقیض سلف
- 100 ظلی اتحاد
- 103 بروز و تناخ
- 105 حضرت شاہ ولی اللہ محدث دہلوی پر اجرائے نبوت کا بہتان اور اس کا جواب
- 107 استدراک
- 107 عقیدہ ختم نبوت کے متعلق حضرت شاہ ولی اللہ کے مزید حوالہ جات
- 111 مولانا محمد قاسم صاحب نانوتوی اور ختم نبوت
- 113 استدراک
- 113 مولانا کاندھلوی کی توضیح
- 117 مولانا محمد یوسف لدھیانوی کا حاصل مطالعہ
- 126 دارالافتاء دارالعلوم کراچی سے ایک استفتاء اور اس کا جواب
- 126 معنی ختم نبوت کی وضاحت علوم نانوتوی کی روشنی میں، استفتاء
- 127 الجواب حامد اومصلیٰ
- 137 حضرت مولانا عبدالحی لکھنوی پر اجرائے نبوت کا افتراء عظیم
- 139 استدراک
- 139 علامہ افغانی کی تحقیق

- 140 مولانا مونگیری کی وضاحت
- 141 تتمہ بحث
- 141 امام ابن حجر العسقلانی پر غلط الزام اور اس کا جواب
- 141 قادیانی الزام
- 143 شیخ سید عبدالکریم جلیلی پر غلط الزام اور اس کا جواب
- 145 علامہ عبدالوہاب شعرائی پر غلط الزام اور اس کا جواب
- 149 قادیانیوں کے نزدیک نبوت کی اقسام
- 150 قادیانیوں کا دجل و فریب
- 150 قادیانیوں سے مطالبہ
- 151 اقوال بزرگان کی تحقیق
- 152 مولانا محمد تقی عثمانی مدظلہ کی تحقیقات
- 152 عبارات صوفیاء کی تحقیق کا مقصد
- 152 مرزائی مذہب میں اقوال سلف کی حقیقت
- 153 صوفیاء کرام کا اسلوب
- 156 قادیانیوں کو چیلنج
- 156 اقوال بزرگان مرزا قادیانی کی نظر میں
- 156 اہم تنبیہ
- 157 قادیانیوں سے ایک سوال
- 157 قادیانیوں کو نصیحت
- 158 برادران اسلام سے ایک ضروری گزارش
- 159 ضمیمہ (۱)
- 160 ہمیرہ بن یریم کی روایت اور اس پر کلام
- 160 روایت پر جرح
- 161 امام مالک کی طرف ایک غلط انتساب
- 163 ابن حزم کا تقرو



- 163 بعض مصری علماء کے مقالات اور ان کا جواب
- 164 مصری علماء کے مقالے
- 165 مذکورہ عبارت کا خلاصہ
- 165 پہلے نکتہ کا جواب
- 167 معترضین کے دوسرے اعتراض کا جواب
- 173 ضمیمہ نمبر (۲)
- 174 مسئلہ نسخ اور امت مرزائیہ
- 183 ضمیمہ نمبر (۳)
- 184 پس منظر
- 185 اس صورتحال کے پیش نظر
- 185 مسیلہ کی مدینہ طیبہ میں آمد
- 186 ثابت ابن قیس کی چند خصوصی کیفیات
- 190 حبیب بن زید بن عاصمؓ کی شہادت



پیش لفظ

قادیانیت انگریزی حکومت کا پروردہ فتنہ ہے جسے ایک گہری سازش کے تحت مسلمانوں میں پیدا کیا گیا اور پروان چڑھایا گیا۔ اس گروہ نے دام ہم رنگ زمین بچھا کر مسلمانوں میں لقب لگائی۔ مسلمانوں جیسے نام و اصطلاحات اختیار کیں۔ قرآن و حدیث میں تحریف و تاویل اور تغیر و تبدل کے وہ طریقے اختیار کیے جو کہ بے مثال ہیں۔ علمائے امت نے اس فتنہ کے آغاز ہی سے ہر اعتبار سے مقابلہ کیا۔ مناظرہ و مباحثہ، بحث و تمحیص، تحریر و تقریر، دعوت و تبلیغ کے ذریعہ انفرادی و اجتماعی طور پر قادیانیوں کو سمجھایا، مسلمانوں کو خواب غفلت سے بیدار کیا۔ قادیانیوں کو عدالتوں کے کٹھروں میں لائے۔ قومی اسمبلی کے فورم سے انہیں کافر قرار دلوایا۔ قادیانی کسی جگہ ان کے مقابلہ میں نہ ٹھہر سکے۔ فجزاہم اللہ تعالیٰ احسن الجزاء۔

اس دجالی گروہ نے جب قرآن و حدیث کو تحریفات سے آلودہ کرنے کی کوششیں کیں تو بزرگان امت ان سے کب بچ سکے ہوتے سو انہوں نے چودہ صدیوں کے تمام مسلم اکابر، صحابہ کرامؓ، تابعین، تبع تابعین، مفسرین، محدثین، متکلمین اور صوفیاء کرام کے اقوال و عبارات کو خود ساختہ معانی پہنائے اور مسلمانوں کو گمراہ کرنے کی سعی نامشکور کی۔

بزرگان دین کا علمی اعتبار سے دفاع اور قادیانی مکرو فریب کو واضح کرنے والے بزرگوں میں جہاں دیگر بہت سے علماء و مشائخ کے نام ہیں وہاں ایک نام نامی استاذ مکرم حضرت مولانا محمد نافع دام مجدہ کا بھی ہے۔

قادیانیوں نے ۱۹۵۲ء میں روزنامہ ”الفضل“ لاہور کا خاتم النبیین نمبر شائع کیا تھا جس میں حسب عادت انہوں نے صحابہ کرامؓ و بزرگان دین پر الزام لگایا کہ وہ عقیدہ اجرائے نبوت میں العیاذ باللہ ان کے ہم نوا ہیں۔ ان الزام تراشیوں کے حوالہ سے تین حضرات نے قلم اٹھایا اور خالص تحقیقی انداز میں قادیانی دجل و فریب کا تعاقب کیا۔

۱۔ فضیلۃ الشیخ علامہ ڈاکٹر خالد محمود صاحب پی ایچ ڈی لندن

۲۔ مناظر اسلام مولانا لال حسین اختر قدس سرہ

۳۔ مولانا محمد نافع زید مجدہ

علامہ صاحب کی کتاب مفصل ہے۔ دوسرے دونوں حضرات کی تحریریں مختصر ہیں ۱۹۸۰ء کے بعد استاذ مکرم مولانا منظور احمد چنیوٹی رحمۃ اللہ علیہ کا ایک رسالہ بھی اس موضوع پر شائع ہوا۔ استاذ مکرم مولانا محمد نافع مدظلہ سے احقر کا دیرینہ رابطہ ہے اور آپ بھی احقر سے شفقت و اعتماد کا معاملہ فرماتے ہیں۔ اس دیرینہ تعلق کے پیش نظر انہوں نے احقر کو حکم دیا کہ ان کا رسالہ ”مسئلہ ختم نبوت اور سلف صالحین“ جو کہ ۱۹۵۳ء میں شائع ہوا تھا اور اب نایاب ہے، اسے دوبارہ شائع کرانا ہے اس لیے احقر اس میں مزید تحقیقات کو سمو دے اور علامہ خالد محمود (جن سے استاذ مکرم مدظلہ کے بہت پرانے روابط ہیں) کی کتاب سے خصوصی طور پر استفادہ کرے۔

احقر کو اگرچہ اپنی علمی کم مائیگی کا احساس ہے لیکن الامر فوق الادب کے تحت تعمیل حکم میں کوئی دیر نہیں کی اور اپنی تمام علمی مصروفیات معطل کر کے اس کام کو مکمل کیا ہے۔ ”مسئلہ ختم نبوت اور سلف صالحین“ کی ترتیب نو میں درج ذیل امور کو ملحوظ رکھا گیا ہے۔

۱۔ استاذ مکرم مدظلہ کی تحریر اور اپنی تحریر میں فرق رکھنے کے لیے ہر موضوع کے تحت استدراک کا عنوان قائم کر کے اپنی تحریر کا آغاز کیا ہے۔

۲۔ مولانا محمد ادریس کاندھلوی کے علوم و معارف سے خصوصی استفادہ کیا ہے۔

۳۔ آپ کے حکم کے مطابق دو تین مقامات پر علامہ صاحب مدظلہ کی کتاب سے خصوصی استفادہ کیا ہے۔

۴۔ احقر نے قادیانیوں کے پیش کردہ حوالہ جات کی تحقیق کے لیے اکثر مقامات پر اصل کتابوں کی طرف رجوع کیا ہے۔ نقل در نقل پر اعتماد نہیں کیا۔

۵۔ مولانا محمد یوسف لدھیانوی نے اگرچہ مستقلاً اس موضوع پر کچھ نہیں لکھا لیکن ان کی کتاب تحفہ قادیانیت میں مختصر و جامع تجزیہ کئی مقامات پر موجود ہے۔ اس سے بھی استفادہ کیا گیا ہے۔

۶۔ احتساب قادیانیت کے نام سے مجلس تحفظ ختم نبوت کے نام سے چودہ جلدوں میں اکابر علماء کرام کے جو نایاب رشحات قلم شائع کیے ہیں ان کو مکمل طور پر ایک نظر دیکھ کر بعض جلدوں کے بعض مقامات سے استفادہ کیا ہے۔

اللہ تعالیٰ کے حضور دست بدعا ہوں کہ وہ اس محنت کو اپنی بارگاہ میں قبول فرمائیں اور قادیانیوں کے لیے ذریعہ ہدایت بنائیں۔ آمین۔

مشتاق احمد

۳ اپریل ۲۰۰۶ء

ربیع الاول ۱۴۲۷ھ



حرف آغاز

از حضرت مولانا محمد نافع صاحب دامت برکاتہم

قیام پاکستان کے بعد جولائی ۱۹۵۲ء میں قادیانیوں نے اپنے روزنامہ اخبار ”الفضل“ لاہور کا ”خاتم النبیین نمبر“ شائع کیا تھا۔ اس میں انہوں نے اسلام کے اکابرین حضرات پر یہ الزام لگایا تھا کہ وہ حضرات بھی اجرائے نبوت کے قائل ہیں جس طرح کہ ہمارا عقیدہ ہے۔

ان الزامات کے جواب کے لیے بندہ نے ایک مختصر سا رسالہ ”مسئلہ ختم نبوت اور سلف صالحین“ مرتب کیا تھا۔ اور اس میں قادیانیوں کے ان الزامات کے بالاختصار جوابات پیش کیے تھے۔

بعدہ بندہ تعلیم و تدریس اور دیگر تالیفات میں مصروف رہا۔ اور اس مسئلہ پر مزید کچھ تحریر نہیں کر سکا۔

لیکن اس بات کی ضرورت تھی کہ اس رسالہ کو از سر نو باصلاح و ترمیم اور جدید اضافہ جات کے ساتھ مرتب کیا جائے۔ تاکہ یہ مضمون تکمیل کو پہنچ سکے۔

چونکہ بندہ اس وقت علالت اور ضعف طبع کے باعث اس کام کی تکمیل نہیں کر سکتا تھا اس لیے اپنے عزیز مولانا مشتاق احمد صاحب (مدرس جامعہ عربیہ چنیوٹ) کو اس کام کے مکمل کرنے کے لیے آمادہ کیا۔

عزیز موصوف ان مسائل میں ماشاء اللہ عمدہ صلاحیت کے مالک ہیں۔ چنانچہ انہوں نے اس کتابچہ کو اپنی صوابدید کے موافق بہترین طریق سے اصلاح و ترمیم مع ضمیمہ جات کے کثیر اضافہ کے ساتھ جدید ترتیب سے مرتب کیا ہے۔ اللہ تعالیٰ انہیں جزائے خیر عطا فرمائیں۔

امید ہے کہ ان شاء اللہ تعالیٰ یہ مختصر رسالہ ناظرین کے لیے بہت سود مند ہوگا۔

بندہ ناچیز محمد نافع عفا اللہ عنہ

محمدی شریف۔ ضلع جھنگ

ربیع الاول ۱۴۲۷ھ / اپریل ۲۰۰۶ء

مسئلہ ختم نبوت اور سلف صالحینؑ

تمہید:

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ الْاَنْبِيَاءِ
وَالْمُرْسَلِيْنَ وَعَلٰى اٰلِهِ وَاَصْحَابِهِ وَاَتْبَاعِهِ بِاِحْسَانِ اِلٰى يَوْمِ الدِّيْنِ ۝
امت مرزائیہ نے پیش آمدہ واقعات اور پیدا شدہ مشکلات کے تحت (جون
جولائی اگست ۱۹۵۲ء) سے خاص طور پر شور برپا کر رکھا ہے۔ کہ ہم حضور نبی کریم علیہ
الصَّلٰوةُ وَالسَّلَامُ کو کو خاتم النبیین ہی تسلیم کرتے ہیں۔ نبوت اور رسالت آپ پر ختم
ہے۔ مسئلہ ختم نبوت کے متعلق اپنی برأت ثابت کرنے کے لیے ان دنوں گروپوں نے
بڑے بڑے مضامین، رسالے اور مقالے شائع کیے ہیں۔ (الفضل لاہور ۲۱ جون
۱۹۵۲ء، ۱۳ جولائی ۱۹۵۲ء، ۲ اگست ۱۹۵۲ء کے پرچے اس نوعیت کے مضامین کے لیے
ملاحظہ ہوں) اور الفضل لاہور کا ایک مستقل خاتم النبیین نمبر ۲۷ جولائی ۱۹۵۲ء کو طبع کیا
گیا ہے۔ اس خاص نمبر کے موٹے موٹے عنوانات عموماً دو قسم کے ہیں۔ ایک طرف تو
اپنی سچائی اور برأت معصومانہ انداز میں ذکر کی گئی ہے۔ کہ ہم سچے دل سے مسلمان
ہیں۔ ”محمد صلی اللہ علیہ وسلم پر ہماری جان فدا ہے۔“ ”محمد ہست برہان محمد“ ہمارا رسول
فی الحقیقت تمام نبیوں اور رسولوں کا خاتم ہے۔ مجھ پر اور میری جماعت پر یہ افتراء عظیم
ہے۔ کہ ہم رسول اللہ صلی اللہ علیہ وسلم کو خاتم النبیین نہیں مانتے۔ وغیرہ وغیرہ۔ ان
سرخیوں کے ماتحت مرزا صاحب قادیانی کی عبارتوں کے ۲۷ حوالوں میں ان کی
کتابوں سے پیش کیا گیا ہے۔

دوسری طرف ان عنوانات کے ماتحت کہ جماعت احمدیہ کا عقیدہ مسئلہ ختم
نبوت کے متعلق وہی ہے۔ جو قرآن مجید اور احادیث اور علماء سلف صالحین کے اقوال
سے ثابت ہے۔ اکابر امت و سلف صالحین کی عبارات میں لفظی و معنوی قطع برید کر
کے مسلمانوں کو دھوکہ دینے کی شاطرانہ سعی کی گئی ہے۔ اور ظاہر یہ کرنا مقصود ہے کہ یہ

بزرگان دین (حضرت عائشہ صدیقہؓ، سیدنا علی المرتضیٰؓ، محی الدین ابن عربی شیخ اکبرؒ، مولانا جلال الدین رومیؒ علامہ طاہر صاحبؒ مجمع البحار۔ امام راغب اصفہانیؒ، شیخ عبدالوہاب شعرائیؒ، ملا علی قاریؒ، امام ربانی مجدد الف ثانیؒ، حضرت شاہ ولی اللہ محدث دہلویؒ، مولانا محمد قاسمؒ نانوتویؒ، مولانا عبدالحی لکھنویؒ قدس اللہ اسرارہم و نور اللہ مقابر ہم بھی معاذ اللہ اجزائے نبوت کے قائل ہیں۔ نبی کریم صلی اللہ علیہ وسلم کے بعد کسی دوسری ذات کے لیے نبوت ملنے کو جائز سمجھتے ہیں۔ چنانچہ مذکورہ بالا عنوان کے ساتھ ایڈیٹر الفضل نے لکھا ہے۔ کہ اس مضمون میں بزرگان دین کے ایسے حوالہ جات پیش کیے گئے ہیں کہ جن سے پتہ چلتا ہے کہ امت کے مقتدر علماء کا یہ عقیدہ تھا کہ رسول کریم صلی اللہ علیہ وسلم کی غلامی میں اور حضور صلی اللہ علیہ وسلم کی پیروی میں غیر تشریحی امتی نبوت جاری ہے۔ (الفضل خاتم النبیین نمبر ۱۷ جولائی ۵۲ء ص ۱۷) حالانکہ ان بزرگان دین کا وہی عقیدہ ہے۔ جو تمام جمہور اہل اسلام کا متفقہ عقیدہ ہے۔ کہ نبوت کا دروازہ بند ہو چکا ہے۔ حضور صلی اللہ علیہ وسلم تمام انبیاء علیہم السلام سے آخری نبی ہیں۔ آپ کے بعد کسی شخص کو شرف نبوت و رسالت حاصل نہیں ہو سکتا۔ نبوت ظلی ہو یا بروزی، حقیقی ہو یا غیر حقیقی، تشریحی ہو غیر تشریحی، مستقل ہو یا بالتبع ہر طرح سے ختم ہو چکی ہے۔ ہاں فیضان نبوت سے ہو سکتا ہے۔ اجزائے نبوت باقی ہیں۔ کمالات و انوار اور بشارتیں نبوت سے حاصل ہیں۔ (جیسا کہ آگے چل کر ان چیزوں کی تفصیل آئے گی ان شاء اللہ تعالیٰ) مذکورہ سلفؑ کی عبارتوں میں تحریف و تاویل کر کے قادیانی مربیوں نے سلف صالحین پر بہت بڑا بہتان باندھا ہے اور بڑی چالاک کیساتھ یہ افتراء عظیم تیار کیا گیا ہے کہ صحابہ کرامؓ کے زمانہ خیر القرون سے لے کر تیرہویں صدی تک ہر زمانہ کے کسی نہ کسی بڑے بزرگ و عالم دین کو اس الزام میں شریک کیا گیا ہے۔ ان چند صفحات میں (بتوفیق اللہ تعالیٰ) اسی بہتان کی تردید اور افتراء علی السلفؑ کا جواب دینا مقصود ہے۔ تاکہ عام مسلمانوں کو بزرگان دین کے اس اجمالی مسئلہ میں کسی قسم کا شک و شبہ واقع نہ ہو اور سلف کے ساتھ سوء ظنی پیدا ہونے کا احتمال نہ رہے۔



حضرت ام المومنین عائشہ صدیقہؓ پر غلط الزام اور اس کا جواب

مرزائی امت حضرت صدیقہؓ کا قول (قولوانہ) خاتم الانبیاء ولا تقولوا لانی بعدہ) پیش کر کے آپ کا اجراء نبوت کے عقیدہ کے ساتھ متفق ہونا ثابت کرتے ہیں۔ ان لوگوں کا اپنے زعم میں یہ بڑا مایہ ناز استدلال ہے۔ اس پر بہت کچھ حاشیہ آرائی کی جاتی ہے۔

واضح ہو کہ کتاب مختلف الحدیث لابن قتیبہ الدینوری صفحہ ۲۳۶ میں حضرت صدیقہؓ کے قول ہذا کی توجیہہ بالفاظ ذیل منقول ہے۔ واما قول عائشہ قول الرسول اللہ صلی اللہ علیہ وسلم خاتم الانبیاء ولا تقولوا لانی بعدہ فانها تذهب الی نزول عیسیٰ علیہ السلام و لیس ہذا من قولها ناقضاً لقول النبی صلی اللہ علیہ وسلم لانی بعدہ لانه اراد لانی بعدی یمسخ ما جمعت بہ کما کانت الانبیاء علیہم السلام تبعث بالنسخ و ارادت ہی لا تقولوا ان المسیح لاینزل بعدہ۔

اس کا مفہوم ہے حضرت عائشہ رضی اللہ عنہا سے جو یہ مروی ہے کہ آپؓ نے فرمایا کہ ”حضور علیہ الصلوٰۃ والسلام کو خاتم النبیین نہ کہو اور یوں بھی نہ کہو کہ آپ علیہ السلام کے بعد کوئی نبی نہیں۔“ تو آپ رضی اللہ عنہا کے اس فرمان کا تعلق حضرت عیسیٰ علیہ السلام کے نزول سے ہے۔ اور یہ قول آنحضرت صلی اللہ علیہ وسلم کی حدیث ”لانی بعدہ“ کے خلاف نہیں ہے کیونکہ آپ علیہ السلام کا مطلب یہ ہے کہ ایسا نبی نہیں آئے گا جو میری شریعت کو منسوخ کر دے جیسا کہ انبیاء علیہم السلام سابق شرع کو منسوخ کرنے کے لیے مبعوث کیے جاتے تھے۔ جبکہ حضرت عائشہ رضی اللہ عنہا کا مطلب یہ ہے تم یہ نہ کہو حضرت مسیح علیہ السلام بھی نہ آئیں گے۔ (بلکہ وہ آئیں گے)

یہ واضح رہے کہ یہ مذکورہ قول درمنثور ج ۵ ص ۲۰۵ میں تحت آیت خاتم النبیین اور مجمع البحار ج ۵ کے تکرار ص ۵۰۲ میں بلا سند و اسناد درج ہے۔ قادیانیوں نے مذکورہ

قول نقل کرتے وقت اس کو سیاق و سباق سے کاٹ کر اپنے مقصد کے موافق الفاظ ذکر کیے ہیں۔ اس کا ماقبل اور مابعد ذکر کرنے میں ان کو خسارہ تھا۔ اس لیے ترک کر دیا گیا ہے۔ اس لیے ہم ذرا تفصیل کے ساتھ تکملہ مجمع البحار کی عبارت مذکورہ کو نقل کرتے ہیں۔ تاکہ خود صاحب کتاب کی زبان سے مطلب واضح ہو جائے۔

وفی حدیث عیسیٰ انه یقتل الخنزیر و
یکسر الصلیب و یزید فی الحلال ای یزید فی حلال
نفسم بان یتزوج ویولد له و کان لم یتزوج قبل رفعہ الی
السماء فزاد بعد السہوط فی الحلال فحیث یومن کل
احد من اهل الكتاب یتیقن بانہ بشر و عن عائشہ قولوا انہ
خاتم الانبیاء ولا تقولوا لانہ بعدہ و ہذا ناظرأ الی نزول
عیسیٰ و ہذا ایضاً لاینافی حدیث لابنی بعدی لانہ اراد لا
نبی ینسخ شرعہ۔ (تکملہ مجمع البحار طبع ہند صفحہ ۸۵)

یعنی عیسیٰ علیہ السلام نزول کے بعد خنزیر کو قتل کریں گے۔ اور صلیب کو توڑ ڈالیں گے اور حلال چیزوں میں زیادتی کریں گے۔ یعنی نکاح کریں گے۔ اور ان کی اولاد ہوگی۔ آسمان کی طرف چلے جانے سے پہلے انہوں نے شادی نہیں کی تھی ان کے آسمان سے اترنے کے بعد حلال میں اضافہ ہوگا۔ (بیابہ شادی سے اولاد ہوگی) اس زمانے ہر ایک اہل کتاب ان پر ایمان لائے گا۔ یقیناً یہ بشر ہیں (یعنی خدا نہیں ہیں۔ جبکہ عیسائیوں نے عقیدہ گھڑ رکھا ہے) اور صدیقینہ فرماتی ہیں۔ حضور صلعم کو خاتم النبیین کہو اور یہ نہ کہو کہ آپ کے بعد کوئی نبی آنے والا نہیں۔ یہ صدیقہ کا فرمان (لا تقولوا لانہ بعدہ) اس بات کے مد نظر مروی ہے۔ کہ عیسیٰ علیہ السلام آسمان سے نازل ہوں گے۔ اور یہ نزول علیہ السلام حدیث شریف لابنی بعدی کے مخالف نہیں ہے۔ اس لیے کہ حدیث کا مطلب یہ ہے کہ ایسا نبی نہیں آئے گا جو آپ کے دین کا نسخ ہو (اور عیسیٰ علیہ السلام دین محمدی کی اشاعت اور ترویج کے لیے نازل ہوں گے نہ کہ اس دین کو منسوخ کرنے کے لیے)

تکملہ مجمع کی تمام عبارت پر نظر کرنے سے صاف ظاہر ہو رہا ہے۔ حضرت

صدیقہؑ کا لابی بعدہ کہنے سے منع فرمانے کا مقصد صرف یہ ہے۔ کہ نزول عیسیٰ علیہ السلام قیامت سے پہلے یقیناً ہوگا اور ”حضور صلی اللہ علیہ وسلم کے بعد کوئی نبی آنے والا نہیں“ کے الفاظ سے ان کے عموم کے اعتبار سے عوام کو شبہ پیدا ہو سکتا ہے۔ کہ پھر تو عیسیٰ علیہ السلام بھی نہیں آئیں گے۔ اس شبہ اور وہم کو دور کرنے کے لیے حضرت صدیقہؑ نے بعض اوقات ایسا کہنے سے منع فرمایا ہے۔

عالم حضرت ام المومنین عائشہ صدیقہؓ امت مسلمہ کے متفقہ عقیدہ کے موافق ختم نبوت کی قائل ہیں اور اس اجماعی عقیدہ اور اتفاقی مسئلہ پر خود انہوں نے نبی کریم صلی اللہ علیہ وسلم سے صحیح روایات بیان فرمائی ہیں۔

(۱) پہلی روایت:- عن عائشہ ان النبی صلی اللہ علیہ وسلم قال لا یبقی بعدی من النبوة شیء الا المبشرات قالوا یا رسول اللہ ما المبشرات قال الرویا الصالحہ یراها الرجل او ترئی لہ۔

(مسند امام احمد صفحہ ۱۲۹ ج ۶ درواہ البیہقی فی شعب

الایمان وکنز العمال بروایہ خطیب، ج ۸ ص ۳۳)

ترجمہ:- حضرت صدیقہؓ فرماتی ہیں کہ نبی کریم صلعم نے فرمایا کہ میرے بعد کچھ بھی نبوت باقی نہیں رہی۔ ہاں صرف مبشرات باقی رہ گئے ہیں۔ لوگوں نے عرض کیا یا رسول اللہ مبشرات کیا چیز ہے۔ تو آپ نے فرمایا کہ اچھے خواب ہیں۔ آدمی ان کو خود دیکھتا ہے یا اس کے حق میں کوئی دوسرا آدمی ہی دیکھتا ہے۔

(۲) دوسری روایت:- عن عائشہ قالت قال رسول اللہ صلی اللہ

علیہ وسلم انا خاتم الانبیاء و مسجدی خاتم مساجد الانبیاء۔

(کنز العمال بحوالہ الدیلمی وابن النجار والہزار)

ترجمہ:- میں حضرت صدیقہؓ نے فرمایا یا رسول اللہ صلعم نے فرمایا میں تمام نبیوں کو ختم کرنے والا ہوں اور میری مسجد کے بعد کسی دوسرے نبی کی مسجد نہیں ہوگی۔

ختم نبوت کی ان احادیث کو خود عائشہ صدیقہؓ روایت کرتی ہیں۔ دوسرے صحابہ کرام کی طرح کسی تاویل و تشریح کے بغیر ذکر کرتی ہیں۔ تو اس کا صاف مقصد یہ ہے حضرت ام المومنین اس مسئلہ پر مہر تصدیق ثبت کر رہی ہیں کہ ہر قسم کی نبوت کا

دروازہ بند ہو چکا ہے۔ تشریحی ہو یا غیر تشریحی، مستقل یا غیر مستقل۔

رابعاً:- یہ مرزائی امت کے استدلال کے متعلق نرالے اصول ہیں۔ ایک طرف تو حضرت صدیقہ کی طرف جو مجہول الاسناد قول منسوب ہے۔ معتبر و مستند مانا جا رہا ہے۔ اور اس کو بڑے آب و تاب کے ساتھ ہمیشہ پیش کیا جاتا ہے۔ اور باوجود تلاش کے اس قول کی صحیح تخریج صحیح اسناد کے ساتھ مرزائیوں کو تاحال نہیں مل سکی۔ دوسری طرف صحیح احادیث مرفوعہ کا ذخیرہ کا ذخیرہ جس میں ختم نبوت روز روشن کی طرح واضح ہے۔ ناقابل قبول ہے۔ سچ ہے کہ

جو چاہے آپ کا حُسن کرشمہ ساز کرے

ناظرین کرام کو معلوم ہونا چاہیے کہ قادیانی جماعت رسول کریم صلی اللہ علیہ وسلم کی احادیث صحیحہ کے متعلق یہ عقیدہ رکھتی ہے۔ جو حدیث ان کے مسلک کے موافق ہو اس کو تسلیم کر لیا جائے اور جو روایت قادیانی مذاق کے خلاف واقع ہو اس کو رد کر دیا جائے۔

مندرجہ ذیل حوالہ جات میں مرزا صاحب نے اس مسئلہ کو بڑا صاف کر دیا ہے۔
اول:- اور جو شخص حکم ہو کر آیا ہے اس کو اختیار ہے کہ حدیثوں کے ذخیرہ میں سے جس انبار کو چاہے خدا سے علم پا کر قبول کرے اور جس ڈھیر کو چاہے خدا سے علم پا کر رد کرے۔ (حاشیہ تحفہ گولڑویہ ص ۱۰)

دوم:- اور ہم اس کے جواب میں خدا تعالیٰ کی قسم کھا کر بیان کرتے ہیں کہ میرے اس دعوے کی دلیل حدیث بنیاد نہیں بلکہ قرآن اور وحی ہے۔ جو میرے اوپر نازل ہوئی۔ ہاں تائیدی طور پر ہم وہ حدیثیں بھی پیش کرتے ہیں جو قرآن شریف کے مطابق ہیں۔ اور میرے وحی کے معارض نہیں اور دوسری حدیثوں کو ہم ردی کی طرف پھینک دیتے ہیں۔ (اعجاز احمدی ص ۳۰)

حضرات! مرزائیوں کے نزدیک حضور صلی اللہ علیہ وسلم کے فرمان پاک کو قبول اور رد کرنے کا معیار یہ ہے جو مرزا صاحب نے مذکورہ عبارت میں واضح کر دیا ہے۔ استدلال حدیث کے معاملہ میں مرزائیوں کے لیے یہی اصل الاصول ہے دوسری کوئی صحیح سے صحیح حدیث ان کے ہاں قابل قبول نہیں۔ عوام کی آگاہی کے لیے یہ تحریر کر دیا

ہے۔ یاد رہے کہ مذکورہ بالا تفصیل کے ساتھ حضرت صدیقہؓ کا نظر یہ جہاں واضح ہوا ہے۔ وہاں ساتھ ہی صاحب مجمع البحار کا مسلک بھی اپنی جگہ بالکل صاف ہے۔ ان کا دوسرا اعتقاد جمہور اہل اسلام کے خلاف ہرگز نہیں ہے۔ یہ مرزائیوں کا کمال ہے۔ عبارتی ہیر پھیر کر کے انہوں نے اپنی ہمنوائی میں متعدد حضرات کو شمار کر لیا ہے۔

استدراک:

حضرت ام المومنینؓ کے پیش نظر یہ بات تھی کہ لانی بعدی کے ظاہری عموم کی وجہ سے عوام نزول عیسیٰ علیہ السلام اور اس حدیث کو تضاد نہ سمجھ لیں اس لیے احتیاطاً انہوں نے لانی بعدہ کہنے سے منع فرمایا۔ اسی قسم کا ایک قول حضرت مغیرہؓ بن شعبہ سے منقول ہے۔

عن الشعبي قال قال رجل عنده المغيرة بن شعبه صلى الله على محمد خاتم الانبياء لاني بعده فقال المغيرة بن شعبه حسبك اذا قلت خاتم الانبياء فانا كنا نحدث ان عيسى عليه السلام خارج فان هو خرج فقد كان قبله وبعده۔ (تفسیر درمنثور ص ۲۰۲ ج ۵)

ترجمہ:- شعبی سے منقول ہے کہ ایک شخص نے حضرت مغیرہؓ کے سامنے یہ کہا کہ اللہ تعالیٰ رحمت نازل کرے محمد صلی اللہ علیہ وسلم پر جو کہ خاتم الانبیاء ہیں اور ان کے بعد کوئی نبی نہیں حضرت مغیرہ نے فرمایا خاتم الانبیاء کہہ دینا کافی ہے۔ یعنی لانی بعدہ کہنے کی ضرورت نہیں کیونکہ ہم کو یہ حدیث پہنچی ہے کہ عیسیٰ علیہ السلام پھر تشریف لائیں گے۔ پس جب وہ آئیں گے تو ایک ان کا آنا محمد صلی اللہ علیہ وسلم سے پہلے ہوا اور ایک آنا حضور صلی اللہ علیہ وسلم کے بعد ہوگا۔

پس جس طرح مغیرہ رضی اللہ عنہ ختم نبوت کے قائل ہیں مگر محض عقیدہ نزول عیسیٰ بن مریم علیہا السلام کی حفاظت کے لیے لانی بعدی کہنے سے منع فرمایا اسی طرح حضرت عائشہ صدیقہ رضی اللہ عنہا نے ختم نبوت کے عقیدہ کو تو خاتم النبیین کے لفظ سے ظاہر فرمایا اور اس موہم لفظ کے استعمال سے منع فرمایا کہ جس لفظ سے عیسیٰ علیہ السلام کے نزول کے خلاف کا ابہام ہوتا تھا اور حاشا یہ مطلب ہرگز نہیں کہ حضرت

عائشہ صدیقہؓ حضور صلی اللہ علیہ وسلم کے بعد کسی قسم کی نبوت کو جائز کہتی ہیں۔

مرزائی مفسر کی شہادت:

محمد علی لاہوری اپنے بیان القرآن میں لکھتے ہیں:

”اور ایک قول حضرت عائشہؓ کا پیش کیا جاتا ہے جس کی سند کوئی نہیں۔ قولوا خاتم النبیین ولا تقولوا لانی بعدہ خاتم النبیین کہو اور یہ نہ کہو کہ آپ صلی اللہ علیہ وسلم کے بعد کوئی نبی نہیں اور اس کا یہ مطلب لیا جاتا ہے کہ حضرت عائشہ صدیقہؓ کے نزدیک خاتم النبیین کے معنی کچھ اور تھے اور کاش وہ معنی بھی کہیں مذکور ہوتے۔ حضرت عائشہؓ کے اپنے قول میں ہوتے۔ کسی صحابیؓ کے قول میں ہوتے۔ نبی کریم صلی اللہ علیہ وسلم کی حدیث میں ہوتے مگر وہ معنی دربطن کے قائل ہیں اور اس قدر حدیثوں کی شہادت جن میں خاتم النبیین کے معنی لانی بعدی کیے گئے ہیں ایک سند قول پر پس پشت پھینکی جاتی ہیں۔ یہ غرض پرستی ہے خدا پرستی نہیں کہ رسول اللہ صلی اللہ علیہ وسلم کی تیس حدیثوں کی شہادت ایک بے سند قول کے سامنے رد کی جاتی ہے۔ اگر اس قول کو صحیح مانا جائے تو کیوں اس کے معنی یہ نہ کیے جائیں کہ حضرت عائشہؓ کا مطلب یہ تھا کہ دونوں باتیں اکٹھی کہنے کی ضرورت نہیں خاتم النبیین کافی ہے جیسا کہ مغیرہ بن شعبہ کا قول ہے کہ ایک شخص نے آپ کے سامنے کہا خاتم الانبیاء و لانی بعدہ تو آپ نے فرمایا خاتم الانبیاء تجھے کہنا بس ہے۔ اور یہ بھی ممکن ہے کہ آپ کا مطلب ہو کہ جب اصل الفاظ خاتم النبیین واضح ہیں تو وہی استعمال کرو یعنی الفاظ قرآنی کو الفاظ حدیث پر ترجیح دو۔ اس سے یہ کہاں نکلا کہ آپ الفاظ حدیث کو صحیح نہ سمجھتی تھیں اور اتنی حدیثوں کے مقابل اگر ایک حدیث ہوتی تو وہ بھی قابل قبول نہ ہوتی چہ جائیکہ صحابیؓ کا قول ہو جو شرعاً محبت نہیں اٹھتی۔“ (بیان القرآن ج ۲ ص ۱۱۰۳-۱۱۰۴)

فائدہ:

حضرت ام المؤمنینؓ نے حفظ ما تقدم کا خیال فرماتے ہوئے جو بات فرمائی تھی وہ بہت سے اکابرین نے اپنے اپنے انداز میں لکھی ہے مثلاً

۱۔ علامہ زخمری آیت خاتم النبیین کی تشریح کرتے ہوئے کہتے ہیں (فان قلت) کیف كان اخر الانبياء و عيسى ينزل في آخر الزمان (قلت) معنى كونه اخر الانبياء انه لا يبا احد بعده و عيسى ممن نبى قبله و حين ينزل ينزل عاملاً على شريعة محمد مصلياً الي قبلته كانه بعض امته۔
(كشاف جلد ۲ ص ۵۴۲ مطبوعہ مصطفیٰ البابی مصر ۱۳۶۷ھ ۱۹۴۸ء)
ترجمہ:- اگر تو کہے کہ حضرت نبی کریم ﷺ کس طرح آخری نبی ہو سکتے ہیں درانحالیکہ عیسیٰ علیہ السلام آخری زمانہ میں نازل ہوں گے۔

میں کہتا ہوں کہ حضور علیہ السلام کے آخری نبی ہونے کا معنی یہ ہے کہ ان کے بعد کوئی نیا نبی نہیں بنایا جائے گا اور عیسیٰ علیہ السلام آپ سے پہلے نبی بنائے گئے۔ اور وہ جب نازل ہوں گے تو حضور علیہ السلام کی شریعت پر عمل کریں گے۔ آپ کے قبلہ کی طرف منہ کر کے نماز پڑھیں گے گویا کہ آپ کے امتی ہوں گے۔
۲۔ حافظ ابن حزمؒ تحریر فرماتے ہیں۔

هذا مع سماعهم قول الله تعالى ولكن رسول الله وخاتم النبيين
وقول رسول الله صلى الله عليه وسلم لا نبى بعدى فكيف يستجيز
مسلم ان يثبت بعده عليه السلام نبيا في الارض حاشا ما استثناء رسول
الله صلى الله عليه وسلم في الآثار المسندة الثابتة في نزول عيسى ابن
مريم عليه السلام في آخر الزمان۔

(کتاب الفصل ص ۱۸ ج ۴ مکتبہ دار المرفقہ شارع بلس بیروت لبنان)

ترجمہ:- اللہ تعالیٰ کا فرمان ”ولکن رسول اللہ و خاتم النبیین“ اور حضور علیہ السلام کا ارشاد ”لا نبی بعدی“ سن کر کوئی مسلمان کیسے جائز سمجھ سکتا ہے کہ حضور علیہ السلام کے بعد زمین میں کسی نبی کی بعثت ثابت کی جائے سوائے نزول عیسیٰ کے آخر زمانہ میں جو رسول اللہ ﷺ کی صحیح احادیث مسندہ سے ثابت ہے۔“

چند فوائد:

(۱) حضرت عائشہؓ و حضرت مغیرہ بن شعبہ کی طرف سے لا نبی بعدی کے معنی کا

انکار نہیں کیا گیا۔ یہ ایک ایسی واضح بات ہے کہ اس کے لیے کسی بحث کی ضرورت نہیں۔ محدثین سے لانی بعدی کے ساتھ لانبوۃ بعدی کے الفاظ روایت صحیح سے ثابت ہیں سو وہ اس کا معنی یہ کرتے ہیں کہ آپ کے بعد کوئی نبی پیدا نہ ہو گا فالمعنی انہ لایحدث بعدہ نسی لانہ خاتم النبیین السابقین۔

(مرقات جلد ۵ ص ۵۶۲ طبع قدیم)

(۲) لانی بعدی کا مطلب یہ ہے کہ ہر وہ شخص جس پر لفظ نبی بولا جائے اور وہ اس نام سے لوگوں کے سامنے آئے اور اس نام سے اسے ماننا ضروری ہو وہ آپ کے بعد پیدا نہیں ہو سکتا۔ لاکالفظ جب نکرہ پر داخل ہو جیسے لا الہ الا اللہ میں تو وہ عموم اور استغراق کا فائدہ دیتا ہے پس حضور صلی اللہ علیہ وسلم کے بعد کوئی تشریحی یا غیر تشریحی نبی پیدا نہیں ہو سکتا۔

جب نکرہ نفی کے تحت آئے تو اس میں نفی عام ہوتی ہے لیکن اس عام کا پھیلاؤ محاورات عرب کے مطابق ہو گا اگر کوئی کسی کو نصیحت کرتے ہوئے کہے کہ یہیں جتنے عمل کر سکتے ہو کر لوموت پر سب عمل ختم ہو جائیں گے اور عربی میں کہتے لا عمل بعد الموت تو اس میں لانی عام کی دلالت یہ ہوگی کہ موت کے بعد کوئی کسی قسم کا عمل نہ ہو سکے گا۔ یہ نہیں کہ پچھلے کیے اعمال بھی سب ختم ہو گئے۔ من یعمل مشقال ذرۃ خیر ایزد۔ پچھلے اعمال سب باقی ہوں گے اور آخرت میں سب آگے آئیں گے۔ جس طرح لا عمل بعد الموت میں پچھلے اعمال کی نفی نہیں لانی بعدی میں پچھلے انبیاء میں کسی کی حیات کی نفی نہیں۔

(عقیدۃ الامۃ فی معنی نبوۃ ص ۱۲۳، ۱۲۴۔ مع تغیر لیسیر)

لانی بعدہ کا صحیح معنی:

لانی بعدہ میں بعدہ خبر کے مقام پر آیا ہے اور خبر افعال عامہ یا خاصہ میں سے ہے اور مخدوف ہے۔ اس کے معنی تین طرح ہو سکتے ہیں۔

(۱) لانی مبعوث بعدہ۔ حضور علیہ السلام کے بعد کوئی نبی مبعوث نہیں ہو گا۔
مرقات شرح مشکوٰۃ میں یہی ترجمہ مراد لیا گیا ہے جو کہ صحیح ہے۔

(۲) لانا بی خارج بعدہ۔ حضور علیہ السلام کے بعد کسی نبی کا ظہور نہیں ہو گا یہ معنی غلط ہے اس لیے کہ حضرت عیسیٰ علیہ السلام قرب قیامت میں نزول فرمائیں گے حضرت مغیرہؓ نے انہی معنوں کے اعتبار سے لائقولوا لانا بی بعدہ میں ممانعت فرمائی ہے جو سو فیصد ہمارے عقیدہ کے مطابق ہے۔

(۳) لانا بی جی بعدہ۔ اس معنی کے اعتبار سے حضرت عائشہؓ نے لائقولوا لانا بی بعدہ میں ممانعت فرمائی ہے اس لیے کہ خود ان سے حضرت عیسیٰ علیہ السلام کے نزول کی روایات منقول ہیں اور ان کے نزدیک حضرت عیسیٰؑ ابھی زندہ ہیں جو آسمان سے نزول فرمائیں گے۔

دو الزامی جوابات:

(۱) مرزا قادیانی نے لکھا ہے ”دوسری کتب حدیث صرف اس صورت میں قبول لائق ہوں گے کہ قرآن اور بخاری اور مسلم کی متفق علیہ حدیث سے مخالف نہ ہوں۔ (آریہ دھرم مندرجہ روحانی خزائن ج ۱۰ ص ۶۰)

جب صحیحین کے مخالف مرزا کے نزدیک کوئی حدیث کی کتاب قابل قبول نہیں تو حضرت عائشہ صدیقہؓ کی طرف منسوب بے سند قول جو بخاری و مسلم کے علاوہ کتابوں میں ہے کیونکر قابل قبول ہو گا۔

(۲) مرزا قادیانی نے لکھا ہے ”اور آنحضرت ﷺ نے بار بار فرما دیا تھا کہ میرے بعد کوئی نبی نہیں آئے گا اور حدیث لانا بی بعدی ایسی مشہور تھی کہ کسی کو اس کی صحت میں کلام نہ تھا۔“ (کتاب البریہ ص ۱۹۹ روحانی خزائن ص ۲۱۷ ج ۱۳)

سوال یہ ہے کہ کیا یہ ممکن ہے کہ حضرت عائشہؓ نے ایسی مشہور صحیح حدیث کے خلاف کچھ فرمایا ہو؟



سیدنا حضرت علی المرتضیٰؑ پر بہتان اور اس کا جواب

قادیانی الزام:

ابو عبد الرحمن بن سلمیٰ ذکر کرتے ہیں۔ میں حسنؑ و حسینؑ کو پڑھا رہا تھا۔ ایک دفعہ حضرت علی کرم اللہ وجہہ میرے پاس سے گزرے۔ قال لسی اقرأ ہما و خاتم النبیین بفتح التاء (یعنی مجھے حضرت علی نے کہا کہ خاتم النبیین کی فتح تاء کے ساتھ ان دونوں کو پڑھانا) یہاں سے اجراء نبوت کے متعلق قادیانیوں کا استدلال سننے کے قابل ہے۔ زیر کے ساتھ پڑھانے سے حضرت علی کو اس بات کا خطرہ تھا کہ کہیں بچوں کے ذہن میں نبوت کے متعلق خلاف حقیقت عقیدہ نہ بیٹھ جائے (الفضل لاہور ۲۷ جولائی ۱۹۵۲ء)

سخان اللہ چنگلی استدلال پر قربان جائیے۔ کہاں ہے فن تجوید میں قرأت کا مسئلہ کہاں اجراء نبوت کے متعلق مرزائیوں کا اختراعی احتمال۔ صاف بات ہے۔ بچوں کو تعلیم کے وقت مختلف قرآۃ جتلانے کی ضرورت نہیں ہے۔ قرآن مجید کی عبارت ضبط کرائی ان کو فی الحال مقصود ہوتی ہے۔ لہذا معلم کو حضرت علیؑ نے ہدایت فرمادی ایک ہی مشہور قرآۃ پر عبارت قرآن ضبط کرائی جائے۔ بکسر تاء والی قرآۃ سکھلانے کی ان کو فی الحال کوئی حاجت نہیں۔ مرزائی حضرات یہاں سے جو دوسرا راہ اختیار کر رہے ہیں خواہ مخواہ سیدنا علی المرتضیٰؑ پر اجراء نبوت کا افتراء اور بہتان باندھ رہے ہیں۔ اس پر ان کے پاس کون سے دلائل موجود ہیں۔ یہ مذکورہ عبارت میں ”خطرہ ہی خطرہ“ والا استدلال تو ماشاء اللہ بڑا قوی ہے۔ اس کو تو رہنے دیجیے۔ کوئی اور دلیل آپ کے پاس ہے تو بیان فرمائیے گا۔ ہم سیدنا علی المرتضیٰ کرم اللہ وجہہ کا مسلک مسئلہ ختم نبوت کے متعلق اس علم کی زبانی واضح کرتے ہیں۔ تاکہ ”خطرات“ پیدا کرنے اور احتمالات نکالنے کی ضرورت ہی نہ پیش آئے۔

پہلی روایت:

(۱) حضرت علیؑ حضور نبی کریم ﷺ کے بدن مبارک کا حلیہ شریف بیان

فرماتے ہوئے ذکر کرتے ہیں کہ بین کتفیہ خاتم النبوة و هو خاتم البیین۔ (مشکوٰۃ شریف ص ۵۱ بحوالہ ترمذی) یعنی آپ کے کندھوں کے درمیان مہر نبوت تھی۔ اور آپ تمام نبیوں کو ختم کرنے والے ہیں۔

دوسری روایت:

اس میں حضرت علیؑ اپنا واقعہ بیان فرماتے ہیں۔ غزوہ تبوک کے موقع پر آنحضرت ﷺ مع اپنے صحابہ کرامؓ و مجاہدین اسلام جہاد کے لیے مدینہ شریف سے تبوک کی طرف روانہ ہونے لگے تو نبی کریم ﷺ نے مجھے ارشاد فرمایا۔ کہ میں تجھے اس مدۃ سفر تک اپنا خلیفہ اور قائم مقام تجویز کر کے مدینہ میں چھوڑ جانا چاہتا ہوں۔ اس پر میں نے عرض کیا یا رسول اللہ ﷺ آپ مجھے ساتھ لے جانے کی بجائے پیچھے چھوڑ کر جانا چاہتے ہیں۔ تو حضور علیہ السلام نے مجھے تسلی دلاتے ہوئے فرمایا الاتری ان تکون منی بمنزلة ہارون من موسیٰ الا انه لانیسی بعدی (اس واقعہ کو بخاری۔ مسلم و طبرانی صاحب کنز الاعمال وغیرہ ہم محدثین نے سعد بن ابی وقاصؓ سے خود حضرت علیؑ سے اور حضرت عمرؓ سے ابن عباسؓ سے حبشی ابن خیاریہؓ سے اسماء بنت عمیسؓ سے ذکر کیا ہے) ترجمہ: اے علیؑ تیرا مقام اور درجہ میری بہ نسبت وہی ہے۔ جیسے ہارون کو موسیٰ کی بہ نسبت حاصل ہوا مگر میرے بعد کوئی نبی نہیں ہوگا۔

حضرت علیؑ کی اس روایت کے بعد بشرط انصاف اس خیال کی گنجائش ہی نہیں رہتی کہ علی مرتضیٰؑ بھی نبوت کے ۱۲، کو صحیح تسلیم کرتے ہوں۔ ہرگز نہیں حضرت علیؑ کو اللہ وجہ دوسرے تمام صحابہ کرام کی طرح نبی کریم ﷺ کو آخری نبی یقین کرتے ہیں۔ جب کہ انہوں نے خود امت مسلمہ پر مذکورہ بالا روایات کے ذریعہ اس چیز کو روشن فرما دیا ہے۔

بلکہ یہاں اس روایت (ان تکون منی بمنزلة ہارون من موسیٰ الا انه لانیسی بعدی) نے اس تاویل و توجیہ کو ختم کر کے رکھ دیا ہے۔ جو مرزائی صاحبان ذکر کیا کرتے ہیں۔ کہ حدیث لانیسی بعدی میں مستقل نبی صاحب شریعت نبی کی نفی حضور ﷺ نے فرمائی ہے۔ غیر مستقل اور غیر تشریحی نبی بالتبع کی نفی مراد نہیں ہے۔

حضرات! ہر ایک اہل علم جانتا ہے کہ موسیٰ علیہ السلام مستقل صاحب شریعت اور صاحب کتاب نبی تھے اور ہارون علیہ السلام ان کے بھائی غیر مستقل اور امدادی نبی تھے۔ موسیٰ علیہ السلام کے تابع ہو کر تبلیغ دین کا کام کرتے تھے۔ ان دونوں پیغمبروں کے آپس میں نائب مناب ایک دوسرے کا خلیفہ اور تابع متبوع ہونے کی حیثیت کو آنحضور صلعم نے اپنے بعد علی المرتضیٰ کے درمیان تشبیہ دی۔ اس پر شبہ ہو سکتا تھا۔ ہارون جیسے تابع ہو کر نبی ہیں۔ ایسے ہی حضرت علی کو بھی تابع ہو کر نبوت حاصل ہو سکتی ہے۔ تو اس وہم فاسد اور خیال کو آپ نے رد فرمایا۔ الا انہ لانبی بعدی۔ جس کا صاف مطلب ماقبل کے اعتبار ہی ہے۔ کہ میرے بعد بالتبع نبوت اور غیر مستقل نبوت بھی کسی کو ہرگز حاصل نہیں ہے اور قیامت تک کسی قسم کا کوئی نبی ظلی ہو بروزی بالتبع ہو یا مستقل نہیں ہوگا۔ ناظرین کرام خیال فرمادیں خاتم النبیین کو فتح التا کے ساتھ تعلیم دینے کے متعلق حضرت علیؑ کے ارشاد فرمانے سے ان کے اجرائے نبوت کے عقیدہ کو استنباط کرنا کہاں تک درست ہو سکتا ہے؟

استدراک

www.KitaboSunnat.com

ختم نبوت پر حضرت علیؑ کی مزید روایات:

حضرت علیؑ کے عقیدہ ختم نبوت کو واضح کرنے کے لیے مزید چند روایات مع ترجمہ لکھی جاتی ہیں۔ (۱) عن علیؑ قال وجعت فاتیت النبی صلی اللہ علیہ وسلم فاقا منی فی مقامہ وقام یصلی والقی علی طرف ثوبہ ثم قال برئت یا ابن ابی طالب فلا یاس علیک ما سالت باللہ لی شیئا الا سالت لک مثله ولا سالت اللہ شیئا الا اعطانیہ غیر انہ قیل لی انہ لانبی بعدی فقلت کانی ما اشتکیت۔ (الجم الاوسط للطبرانی، کنز العمال)

ترجمہ:- حضرت علیؑ فرماتے ہیں کہ ایک مرتبہ مجھے سخت درد ہوا، میں آنحضرت ﷺ کی خدمت میں حاضر ہوا۔ آپ ﷺ نے مجھے اپنی جگہ کھڑا کر دیا اور خود نماز پڑھنے کے لیے کھڑے ہو گئے اور آپ ﷺ نے کپڑے کا ایک کنارہ میرے

اوپر ڈال دیا پھر فرمایا کہ اے علیؓ تم شفا یاب ہو گئے۔ اب تم میں کوئی مرض باقی نہیں رہا جو کچھ تم اللہ سے میرے لیے دعا کرو گے میں تمہارے لیے وہی دعا کروں گا اور میں جو کچھ دعا کروں گا اللہ تعالیٰ قبول فرمائے گا۔ اس کے سوا کہ مجھ سے کہہ دیا گیا ہے کہ میرے بعد کوئی نبی نہیں ہو سکتا (اس لیے تمہارے لیے بھی نبوت کی دعا نہیں کر سکتا) حضرت علیؓ فرماتے ہیں کہ اس کے بعد میں وہاں سے ایسا تندرست ہو کر اٹھا کہ گویا بیمار تھا ہی نہیں۔

(۲) حضرت علیؓ سے روایت ہے نبی کریم صلی اللہ علیہ وسلم نے فرمایا کہ مجھے پانچ چیزیں دی گئی ہیں جو اس سے پہلے کسی نبی کو نہیں دی گئیں (ان پانچ میں سے ایک یہ ہے کہ) مجھے تمام دنیا کی طرف نبی بنا کر بھیجا گیا ہے۔

(کنز العمال ج ۶ ص ۱۰۹)



شیخ محی الدین ابن عربی پر اجزائے نبوت کا الزام اور اس کا جواب

اولاً۔ قبل اس کے کہ ہم شیخ اکبر پر افتراء کا جواب ذکر کریں اس سے مطلع کرنا ضروری سمجھتے ہیں کہ مرزائیوں کو شیخ کی عبارت سے اپنے مسلک کی تائید حاصل کرنے کا انصافاً کوئی حق نہیں پہنچتا۔ اس لیے کہ مرزا صاحب نے جو اس طبقہ کے روحانی باپ ہیں اپنی تصانیف (فتویٰ الحاد ایک خط اور تقریر) میں شیخ اکبر کو مسئلہ وحدۃ الوجود کے سلسلہ میں ملحد اور زندیق (بے دین) قرار دیا ہے۔ مرزائیوں کو شرم کرنی چاہیے کہ جس شخص کو آپ کا ابا جان ملحد زندیق، بے دین یقین کرتا ہو۔ اس کی عبارات سے سہارا پکڑنا تمہارے لیے قطعاً ناجائز ہے۔ بلکہ ایسا کرنے میں اپنے نبی کی عملاً نافرمانی ہے۔ لہذا اس وبال نافرمانی سے آپ لوگوں کو خوف کرنا چاہیے۔

شیخ اکبر رحمۃ اللہ علیہ دوسرے جمہور اہل اسلام کی طرف قائل ہیں کہ نبوت ختم ہو چکی ہے۔ نبی کریم ﷺ سب نبیوں کے آخری پیغمبر ہیں۔ حضور علیہ السلام کے بعد دروازہ نبوت بند ہو چکا ہے۔ آسمان سے وحی دین الہی کسی آدمی پر نبی کریم صلی اللہ علیہ وسلم کے بعد قیامت تک ہرگز نہیں آسکتی ہاں کمالات نبوت، انوار نبوت، فضائل و شمائل رسالت اور بشارتیں نبوت سے اس فیضان کو شیخ ہمیشہ جاری تسلیم کرتے ہیں اور اکابر امت بھی ان چیزوں کو صحیح تسلیم کرتے ہیں۔ اور ان نبوت کے فضائل و کمالات کو اجزائے نبوت سے تعبیر کیا جاتا ہے۔ جیسا کہ حدیث شریف میں فرمایا گیا کہ:

(۱) ذهب النبوة وبقیت المبشرات (نبوت گزر چکی ہے البتہ اس کے مبشرات باقی ہیں) (ابن ماجہ باب الروایا الصالحہ ص ۲۷۸)

(۲) اور حدیث میں فرمایا گیا۔ الروایا الصالحہ جزء من ستة واربعین جزءاً من النبوة (یعنی اچھا خواب اجزائے نبوت میں سے چھیا لیسواں جزو ہے) (مشکوٰۃ شریف ص ۲۹۴ مسلم ج ۲۳۲، بخاری ج دوم ص ۱۰۳۵)

(۳) قال السمعت الحسن و التؤدة والاقتصاد جزءاً من اربع و عشرين

جزء من النبوت (مشکوٰۃ بحوالہ ترمذی ص ۴۳۰)
 (یعنی اچھا خلق اور آہستگی سے کام کرنا اور ہر امر میں میانہ روی اختیار کرنا
 نبوت کے اجزاء میں سے چوبیسواں جز ہے)

یہ روایات صحیحہ صاف بتلا رہی ہیں کہ کمالات نبوت اور فضائل رسالت کو
 آنحضور صلعم نے نبوت کی جزوں کے نام سے ذکر فرمایا ہے۔ اور اس قسم کے اجزائے
 نبوت ہر زمانہ میں بعد اختتام نبوت بھی باقی ہیں اور خالص مومنوں میں پائے جاتے
 ہیں۔ لیکن دیکھنا یہ ہے ان اجزائے نبوت کے پائے جانے سے خود نبوت کے اجزاء کو
 تسلیم کیا جاسکتا ہے؟ اور کہا جاسکتا ہے کہ نبوت باقی ہے؟

ثانیاً۔ اس گزارش کے بعد اب فتوحات مکہ میں سے شیخ کی دو عبارتیں پیش
 کی جاتی ہیں۔ جس میں شیخ اکبر نے اس مسئلہ کے متعلق خاص تحقیق ذکر کی ہے۔

فاخبر رسول اللہ صلی اللہ علیہ وسلم ان الرنویا جزء من اجزاء
 النبوت فقد بقى للناس فى النبوة هذا
 وغيره ومع هذا لا يطلق اسم النبوة
 والا النبى الاعلى المشرع خاصة
 فجز هذا الاسم لخصوص وصف
 معين فى النبوة.
 (فتوحات مکہ ص ۴۹۵ ج ۲)

نبی کریم ﷺ نے بیان فرمایا کہ
 نبوت کی جزوں میں سے اچھا خواب
 ایک جز ہے۔ پس نبوت میں سے لوگوں
 کے لیے یہ رویا وغیرہ باقی رہ گیا ہے۔ مگر
 اس کے باوجود خصوصی طور پر بجز صاحب
 دین و شریعت کے کسی دوسرے پر لفظ
 نبوت اور نبی کے نام کا اطلاق قطعاً
 درست نہیں۔

ایک خاص وصف معین کی بنا پر اس نام (نبی) کی بندش کر دی گئی ہے۔
 ”نبوت کا اطلاق صرف اسی وقت
 درست ہو سکتا ہے جبکہ وہ ذات تمام
 اجزائے نبوت کے ساتھ متصف ہو۔ پس
 اس قسم کا نبی اور ایسی نبوت (جو تمام
 اجزاء کو جامع اور سب کو شامل ہو) ہم
 (اللہ کے صالح بندوں) سے بند کر دی
 گئی اور بالول منقطع ہو گئی ہے۔ اس لیے
 (فتوحات ص ۵۲۸)

کہ اس نبوت کے جملہ اجزاء میں سے احکام دینی و شرعی ہیں۔ جو فرشتہ کی وحی سے ہوں اور یہ کام صرف نبی کے ساتھ مخصوص ہے اور کسی کے لیے نہیں ہو سکتا۔“

خلاصہ یہ ہے کہ (۱) شیخ کے نزدیک کمالات و اجزائے نبوت لوگوں میں باقی ہیں۔

(۲) اجزائے نبوت نبوت کے بقا کے باوجود اس پر اسم نبوت اور لفظ نبی کا اطلاق شیخ کے نزدیک بالکل ناجائز ہے۔

(۳) ہاں صرف اس وقت نبی کا لفظ اور نبوت کا اطلاق درست ہے جس وقت تمام اجزائے نبوت بہتہ ماہا مجتمع ہوں۔ اور ان جملہ اجزاء میں سے احکام دینی و شرعی ہیں جو فرشتہ کی وحی سے نازل ہوتے ہیں۔

(۴) نبوت کا اصل دار و مدار احکام شرعیہ پر ہے۔ جس نبوت میں یہ اجزاء (یعنی احکام شرعی و دینی جو وحی ملکی سے حاصل ہوتے ہیں) نہ پائے جائیں۔ اس کو شیخ نبوت ہی نہیں قرار دیتے اور بغیر ان احکام کے شیخ کے نزدیک نبوت متحقق ہی نہیں ہو سکتی۔

الغرض شیخ اکبرؒ جس چیز کے اجراء و ابقاء کے قائل ہیں (اجزاء نبوت و مبشرات و کمالات وغیرہ ہا) وہ نبوت نہیں ہے۔ اور جو نبوت ہے اس کے اجراء و ابقاء کے قائل نہیں۔

ثالثاً۔ اس مقام میں شیخ اکبرؒ کی وہ عبارت جو علامہ عبدالوہاب شعرانی نے ایواقیق و الجواہر میں نقل کی ہے۔ وہ قابل ملاحظہ ہے۔ اس کو بلفظ نقل کیا جاتا ہے۔

”ترجمہ۔ عبدالوہاب شعرانی
واعلم ان الملك ياتي
النبي بالوحي على حالين تارة
ياتيد في صورة جسدية من
خارج فيلقى ما جاء به الى ذلك
النبي على اذنه فيسمع
فيحصل له من النظر مثل
ليحصل له من السمع سواء قال
(شيخ اكبر) بهذا باب اغلق بعد
فرماتے ہیں کہ جاننا چاہیے کہ نبی کے پاس وحی دو طریقوں پر نازل ہوتی ہے۔ کبھی فرشتہ وحی کو نبی کے دل پر نازل کرتا ہے اور کبھی صورت جسدیہ کے ساتھ خارج میں آ کر اس وحی کو اس کے کانوں پر اور آنکھوں کے سامنے پیش کر دیتا ہے۔ پس اس نبی کو آنکھوں کے دیکھنے

موت محمد صلی اللہ علیہ وسلم فلا یفتح لاحد الی یوم القیامہ لکن بقی للالیاء وحی الالہام الذی لا یتشریح فیہ۔
(البروقیت والجبواہر بعد الوہاب شعرانی)

اور کانوں سے سننے سے پورا یقین حاصل ہو جاتا ہے اور کوئی شک نہیں رہ جاتا۔ شیخ اکبرؒ نے فرمایا یہ دروازہ (وحی کے نزول کا) نبی کریم صلی اللہ علیہ وسلم کی وفات کے بعد بند کر دیا گیا ہے۔ پس اب قیامت

جلد دوم ص ۳۷ طبع مصر

تک کسی کے لیے یہ دروازہ نہیں کھل سکتا۔ لیکن اولیاء اللہ کے لیے الہام (اور کشف) کا القاء جس میں کوئی احکام دینی نہیں ہوا کرتے باقی ہے۔“

مذکورہ عبارت میں شیخ اکبرؒ اور شیخ عبدالوہاب شعرانی دونوں حضرات کا نظریہ بالکل عیاں ہو چکا ہے کہ حضور ﷺ کے بعد قیامت تک وحی ختم ہو چکی ہے۔ اور اولیاء اللہ کو الہام یا کشف ہوا کرتا ہے۔ اس کا نام نبوت نہیں ہے۔ اس لیے کہ جب تک احکام شرعی و دینی (یعنی تشریح) نہ پائے جائیں تب تک نبوت متحقق نہیں ہوتی۔ (جیسا کہ شیخ نے سابقاً واضح کر دیا ہے) لہذا الہامات و کشف وغیرہ سے ختم نبوت میں کوئی فرق نہ آئے گا۔ نیز شیخ عبدالوہاب شعرانی کی کسی دوسری عبارت سے ان کی ایسی تصریح و تشریح کے بعد بزور اجرائے نبوت ثابت کرنا مصنف کے مقصود کے خلاف ہے۔ مرزائیوں کا استدلال اسی طرح ہوتا ہے کہ ایک واضح بیان کو چھوڑ کر ایک موہوم عبارت کو پکڑ کر بڑا شور مچایا کرتے ہیں۔

رابعاً۔ یہ بھی یاد ہے کہ شیخ اکبرؒ نے جن جن چیزوں کی نفی کر دی ہے اور ان کے انقطاع اور اختتام کا قول کرتے ہیں۔ مرزا صاحب ان سب کے ایک ایک کر کے اجرا کے مدعی ہیں۔ انصاف کے ساتھ مندرجہ ذیل حوالہ جات ملاحظہ فرما کر شیخ کے عقائد و نظریات اور مرزا صاحب کے مزعومات کا توازن کیجیے۔

(۱) اوائل میں میرا بھی عقیدہ تھا کہ مجھ کو مسیح ابن مریم سے کیا نسبت ہے۔ وہ نبی ہے اور خدا کے بزرگ مقربین سے اور اگر کوئی امر میری فضیلت کی نسبت ظاہر ہوتا تھا تو میں اس کو جزوی فضیلت قرار دیتا تھا۔ مگر بعد میں جو خدا تعالیٰ کی وحی بارش کی طرح میرے پر نازل ہوئی تو اس نے مجھ کو اس عقیدہ پر قائم نہ رہنے دیا اور صریحی طور

نبی کا خطاب مجھے دیا گیا۔

(حقیقۃ الوحی صفحہ ۱۴۹، ۱۵۰ روحانی خزائن ج ۲۲، ص ۱۵۳، ۱۵۴)

(۲) مگر میں خدا تعالیٰ کی ۲۳ برس کی متواتر وحی کو کیونکر رد کر سکتا ہوں۔ میں

اس کی پاک وحی پر ایسا ہی ایمان لاتا ہوں جیسا کہ ان تمام خدا کی وحیوں پر ایمان لاتا ہوں جو مجھ سے پہلے ہو چکی ہیں۔

(حقیقۃ الوحی صفحہ ۱۵۰، روحانی خزائن ج ۲۲، ص ۱۵۴)

(۳) حق یہ ہے کہ خدا تعالیٰ کی وہ پاک وحی جو میرے اوپر نازل ہوتی ہے

اس میں ایسے لفظ رسول اور مرسل اور نبی کے موجود ہیں نہ ایک دفعہ بلکہ صد ہا دفعہ.....

(ذرا آگے چل کر لکھتے ہیں کہ) چنانچہ وہ مکالمات الہیہ جو براہین احمدیہ میں شائع ہو

چکے ہیں۔ ان میں سے ایک وحی الہیہ یہ ہے۔ ہوالذی ارسل رسولہ بالهدیٰ و

دین الحق لیظہرہ علی الدین کلمہ دیکھو صفحہ ۴۹۸ براہین احمدیہ اس میں صاف

طور پر اس عاجز کو رسول کر کے پکارا گیا ہے۔

(ایک غلطی کا ازالہ ص ۲-۳ روحانی خزائن ۱۸/۲۰۶، ۲۰۷)

(۴) ماسوا اس کے یہ بھی تو سمجھو کہ شریعت کیا چیز ہے۔ جس نے اپنی وحی

کے ذریعہ چند امر و نہی بیان کیے۔ اور اپنی امت کے لیے قانون مقرر کیا وہی صاحب

شریعت ہو گیا۔ پس اس تعریف کی رو سے بھی ہمارے مخالف ملزم ہیں۔ کیونکہ میری

وحی میں امر بھی ہے اور نہی بھی، مثلاً یہ الہام قل للمؤمنین بیغضوا من ابصارہم و

یحفظو فروجہم ذلک از کسی الہم۔ یہ براہین احمدیہ میں درج ہے۔ اور اس

میں امر بھی ہے اور نہی بھی اور اس پر تیس برس کی مدت بھی گزر گئی اور ایسا ہی اب

تک میری وحی میں امر بھی ہوتے ہیں اور نہی بھی..... الخ

(اربعین نمبر ص ۶، روحانی خزائن ج ۱۷، ص ۴۳۵)

حضرات! شیخ اکبر غیر مبہم اور صاف الفاظ میں بار بار کہہ رہے ہیں کہ وحی ملکی

جو انبیاء علیہم السلام پر نازل ہوتی تھی اس کا دروازہ قیامت تک حضور نبی کریم ﷺ

کے بعد قطعاً بند ہو چکا ہے۔ اور کسی شخص کے لیے کھولا نہیں جا سکتا۔ صرف اولیاء اللہ

اور صلحاء امت کے لیے الہام و کشف و دیگر اوصاف و کمالات نبوت باقی ہیں۔ جو یقیناً

نبوت نہیں۔ ادھر مرزا صاحب بیچارے بڑے زور شور سے کہہ رہے ہیں۔ کہ مجھ پر بارش کی طرح وحی نازل ہوتی ہے۔ اور میری وحی میں جو ۲۳ برس سے متواتر نازل ہو رہی ہے امر بھی ہے اور نبی بھی۔ اور میرا نام وحیوں میں نبی اور رسول اور مرسل رکھا گیا ہے۔ اگر ذرہ بھر بھی انصاف ہے تو

ع بہ بین تفاوت راہ از کجاست تا کجا
خامساً۔ اب ضروری ایک چیز یہ باقی ہے۔ کہ شیخ اکبرؒ کی بعض عبارتیں موہم اور مجمل ہوتی ہیں۔ ان کو مرزائی لے کر ساتھ کچھ حاشیہ آرائی کر کے اور اپنے مقصد موافق تشریح کر کے بڑے بڑے جلی عنوانوں سے اور موٹی سرخیوں سے پیش کرتے ہیں۔ ان میں سے ایک حوالہ فتوحات مکیہ جلد دوم صفحہ ۳ والا ہیہ۔ جس کو افضل والے اور دوسرے صاحبان بھی مکرر سہ کر پیش کر رہے ہیں۔ اس کی وضاحت مختصراً ضروری معلوم ہوتی ہے۔

”ہذا معنی قوله صلى الله عليه وسلم ان الرسالة والنبوة قد انقطعت فلا رسول بعدى ولا نبي اى لانى بعدى يكون على شرع يخالف شرعى بل اذا كان يكون تحت حكم شریعتی۔“
(فتوحات مکیہ ص ۳، ج ۲)

قادیاںی کہتے ہیں۔ اس حدیث کا ترجمہ و تشریح شیخ جو کر رہے ہیں اس سے صاف مطلب یہ ہے کہ آپ ﷺ نے لانی بعدی میں اس شریعت کے خلاف کوئی دوسری شریعت لانے والے نبی کی نفی ہے۔ ہاں ایسا نبی جو اس شریعت کے تحت ہو وہ ہو سکتا ہے اور یہی اجزائے نبوت ہے اور کیا ہے؟

ہم اس کے متعلق شیخ کی اس عبارت اور دوسری عبارات پر بھی نظر کرنے کے بعد پورے وثوق کے ساتھ عرض کرتے ہیں۔ کہ شیخ نے یہ تشریح ہی نزول عیسیٰ علیہ السلام کے پیش نظر کی ہے۔ چونکہ شیخ آسمان سے نزول مسیح کے جمہور اہل اسلام کی طرح صحیح طور پر قائل ہیں۔ اس وجہ سے حدیث ان الرسالة والنبوة قد انقطعت فلا رسول بعدى ولا نبي کا مطلب ایسا بیان کر رہے ہیں۔ جس کی بنا پر قیامت سے قبل جو عیسیٰ علیہ السلام کا نزول ہوگا اس کے متعلق کوئی اشتباہ کوئی اعتراض پیدا نہ

کیا جاسکے۔ مطلب یہ ہے۔ لا رسول بعدی ولانسی کے ظاہری عموم سے یہ وہم ہوتا ہے۔ کہ کسی قسم کا کوئی رسول نہیں آئے گا نہ نیا نہ پرانا۔ حالانکہ یہ حضرت عیسیٰ علیہ السلام کی آمد کے خلاف ہے۔ تو اس کا رفع وہم کیا گیا۔ کہ جب وہ آئیں گے اس وقت کوئی اپنی شریعت پر الگ عملدرآمد نہیں کریں گے بلکہ اسی شریعت کی ترویج و اشاعت کریں گے۔

ناظرین کرام یاد رکھیں ہمارا یہ کہنا کہ شیخ بھی نزول مسیح کے جمہور کی طرح قائل ہیں۔ اور مذکورہ حدیث کی تشریح بھی انہوں نے نزول مسیح کے پیش نظر ہی کی ہے۔ کوئی دوسرا مطلب اس کا نہیں ہے۔ اس کے متعلق شیخ اکبر کی عبارت جو انہی صفحات پر درج ہے۔ شاہد ہے۔ عبارت ملاحظہ ہو۔

وقد علمنا ان عیسیٰ ینزل ولا بدمنه مع کونہ رسولاً ولکن
لا یقول بشرع بل یحکم فینا بشر عنا فعلمنا انه ارادبا ققطاع الرساله و
النبوة بقولہ لا رسول بعدی ولانسی ای لا مشرع ولا شریعة۔

(فتوحات مکہ ص ۳، ج ۲، بحوالہ ”الفضل“ ۲۷ جولائی ۵۲ء)

رہا یہ سوال کہ اپنی شریعت جو نبی نہیں رکھتا ہے۔ دوسرے نبی کا ماتحت ہو کر آتا ہے۔ (جیسا کہ مرزائی بغیر شریعت کے نبی ہونے کے قائل ہیں) سو اس کے متعلق شیخ کی سابقہ عبارات میں جواب آچکا ہے کہ جب تک تمام اجزائے نبوت نہ پائے جائیں شیخ کے نزدیک نبوت متحقق ہی نہیں ہو سکتی اور تشریح (احکام شرعیہ دینیہ) نبوت کے اعظم جزوں میں سے ایک جز ہے۔ حاصل یہ ہوا کہ جو صاحب تشریح اور صاحب شریعت نہیں ہے۔ وہ نبی ہی نہیں ہے۔ لہذا جس طریقہ سے مرزائی اپنا مطلب شیخ کی عبارت سے ثابت کرنا چاہتے ہیں۔ وہ شیخ کی ہی تصریحات کے پیش نظر ہرگز ثابت نہیں کر سکتے۔

استدراک:

شیخ ابن عربی کی عبارات سے قادیانی استدلال کے متعدد جوابات ہیں جن میں سے پانچ پہلے ذکر کیے جا چکے ہیں۔ بقیہ جوابات درج ذیل ہیں۔

جواب ۶:- شیخ ابن عربی کی کتابوں میں خفیہ طور پر اضافے کیے گئے ہیں بہت سے ایسے عقائد ان کی طرف منسوب کیے گئے ہیں جو کہ شیخ کے وہم و گمان میں بھی نہ تھے۔ شیخ ابن عربی کے ترجمان خاص شیخ عبدالوہاب شعرانی نے اس وسیعہ کاری کا متعدد جگہ ذکر کیا ہے۔ چند عبارات ملاحظہ فرمائیں۔

(۱) وقد اخبرني العارف بالله تعالى الشيخ ابو طاهر المزني الشاذلي رضي الله عنه ان جميع ما في كتب الشيخ محي الدين مما يخالف ظاهر الشريعة مدسوس عليه۔

(اليواقيت والجواهر ص ۳)

ترجمہ:- شیخ ابو طاهر مزنی شاذلی نے مجھے بتایا کہ تمام وہ عبارات جو شیخ محی الدین (ابن عربی) کی کتابوں میں مخالف شریعت ہیں وہ الحاقی ہیں۔

اليواقيت والجواهر کے صفحے ۷ پر مذکورہ بات کا اعادہ کرتے ہوئے مزید لکھتے ہیں۔

ثم اخرج لي نسخة الفتوحات التي قابلها علي نسخة الشيخ التي بخطه في مدينة فلم ارضينا مما كنت توقفت فيه وحذفته حين اختصرت الفتوحات۔

ترجمہ:- پھر شیخ ابو طاهر نے میرے لیے فتوحات مکیہ کا وہ نسخہ نکالا جس کا انہوں نے شیخ ابن عربی کے نسخہ سے تقابل کیا تھا وہ نسخہ شیخ ابن عربی کے اپنے خط میں لکھا ہوا تھا۔ وہ مسائل جن میں متردد تھا اس میں بالکل نہ پائے اور جب میں نے فتوحات کا اختصار کیا تو وہ مسائل حذف کر دیئے۔

جعل سازوں نے صرف شیخ ابن عربی کی کتابوں میں ہی اضافے نہیں کیے بلکہ امام غزالی، امام احمد بن حنبل، قاضی عیاض اور شیخ عبدالوہاب شعرانی کی کتابوں پر بھی ہاتھ صاف کیے اور ہر ایک کی بعض کتابوں میں الحاق عبارتیں داخل کیں۔ (دیکھیے اليواقيت والجواهر ص ۷)

علامہ شعرانی کی اس تحقیق سے شیخ ابن عربی کے متعلق تمام منقولہ حوالہ جات ناقابل اعتبار ٹھہرتے ہیں۔ فتوحات مکیہ و دیگر کتب میں انکار ختم نبوت کا شبہ ڈالنے والی تمام عبارات شیخ ابن عربی کی نہیں ہو سکتیں۔

جواب ۷:- حضرت مولانا محمد ادریس کاندھلوی قدس سرہ رقم طراز ہیں۔

حضرات صوفیاء کرام اور مسئلہ ختم نبوت:

علماء شریعت کی طرح تمام صوفیا کرام بھی اس پر متفق ہیں کہ نبوت و رسالت خاتم النبیین ﷺ پر ختم ہو گئی اور آپ ﷺ کے بعد کوئی نبی نہیں ہو سکتا اور حضور پُر نور ﷺ کے بعد جو بھی نبوت کا دعویٰ کرے وہ مرتد اور دائرہ اسلام سے قطعاً خارج ہے۔

شیخ محی الدین ابن عربی رحمۃ اللہ علیہ:

اور یہی شیخ محی الدین ابن عربی کا مسلک ہے کہ نبوت و رسالت بالکل ختم ہو چکی، البتہ نبوت و رسالت کے کچھ کمالات اور اجزاء باقی ہیں کہ جو اولیا امت کو عطا کیے جاتے ہیں مثلاً کشف اور الہام اور رویائے صادقہ (سچا خواب) اور کرامتیں۔ اس قسم کے کمالات کی وجہ سے کسی شخص پر نبی کا اطلاق کسی طرح جائز نہیں۔ اور نہ ان کے کشف اور الہام پر ایمان لانا واجب ہے۔ ایمان فقط کتاب اللہ اور سنت رسول اللہ پر ہے۔ نبی کا تو خواب بھی وحی ہے مگر ولی کا خواب اور الہام شرعاً حجت نہیں۔ نبی کے خواب سے ایک معصوم کا ذبح کرنا اور قتل کرنا بھی جائز ہے۔ مگر ولی کے الہام سے قتل کا جواز تو کیا ثابت ہوتا اس سے استنباب کا درجہ بھی ثابت نہیں ہوتا۔ اس کو اس طرح سمجھو کہ اگر کسی شخص میں کچھ کمالات اور خصالتیں بادشاہ اور وزیر کی سی پائی جائیں تو اس بنا پر وہ شخص بادشاہ اور وزیر نہیں بن سکتا۔ اور اگر کوئی اس بنا پر بادشاہت اور وزارت کا دعویٰ کرے اور اپنے کو وزیر اور بادشاہ کہنے لگے تو فوراً گرفتاری کے احکام جاری ہو جائیں گے۔ اس طرح اگر کسی شخص میں نبوت کے برائے نام کچھ کمالات پائے جائیں تو اس سے اس شخص کا منصب نبوت پر فائز ہونا لازم نہیں آتا بلکہ اگر کوئی شخص اپنے نبی اور رسول ہونے کا دعویٰ کرے تو وہ مرتد اور اسلام کا باغی سمجھا جائے گا۔ شیخ محی الدین ابن عربی کی صاف صاف تصریحات موجود ہیں کہ نبوت ختم ہو گئی ہے۔ اب قیامت تک کسی کو منصب نبوت نہیں مل سکتا اور نہ کسی پر نبی اور رسول کا اطلاق جائز ہے۔ البتہ نبوت کے کچھ کمالات اور اجزاء باقی ہیں مگر کمالات نبوت اور

اجزاء رسالت سے متصف ہونا اتصاف بالنبوة کو مستلزم نہیں۔ تفصیل اگر درکار ہو تو مسک الختام فی ختم النبوة علی سید الانام کی طرف مراجعت کریں۔ حضرت شیخ الاسلام مولانا شبیر احمد عثمانی قدس اللہ سرہ الشہاب ص ۸ میں فرماتے ہیں کہ شیخ اکبر نے اپنی خاص اصطلاح میں ولایت اور محدثیت کو نبوت غیر تشریحی کے لفظ سے تعبیر کر دیا۔ مگر اس گروہ کو نبی نہیں کہا جاسکتا۔

(اس مقام پر مولانا کاندھلوی نے شیخ ابن عربی کے وہ دو حوالے تحریر فرمائے ہیں جو کہ استدراک کے عنوان سے پہلے جواب ۲ کے تحت گزر چکے ہیں۔ اس لیے انہیں حذف کیا جاتا ہے..... احقر مرتب)

صوفیائے کرام کے شطیحات:

حضرت صوفیاء کرام کے یہاں ایک خاص باب ہے جس کو شطیحات سے تعبیر کیا جاتا ہے اور خود فتوحات مکہ میں اس کا ایک باب ہے جس کا حاصل یہ ہے کہ حضرات صوفیہ پر کچھ باطنی حالات گزرتے ہیں۔ جو ایک سکر اور بیخودی کی حالت ہوتی ہے اس حالت میں ان سے ایسے کلمات نکل جاتے ہیں جو قواعد شریعت اور کتاب و سنت کے نصوص پر چسپاں نہیں ہوتے۔ جیسے انا الحق اور سبحان ما اعظم شانی اور جب ہوش میں آتے ہیں تو ایسے کلمات سے توبہ اور استغفار کرتے ہیں۔

خود حضرات صوفیاء کئی ان شطیحات کے بارہ میں تصریحات موجود ہیں کہ کوئی شخص ہماری ان باتوں پر ہرگز مثل پیرا نہ ہو کہ جو ہم سے ان خاص حالات میں بے اختیار صادر ہوئی ہیں۔ بلکہ جس شخص پر یہ حالات نہ گزرے ہوں اس کو ہماری کتابوں کا مطالعہ بھی جائز نہیں۔ اور یہ بھی تصریح کرتے ہیں کہ ہمارا کشف اور الہام کسی پر حجت نہیں۔ ہمارا کشف صرف ہمارے لیے ہے اور اگر کوئی شخص یہ دعویٰ کرے کہ مجھ پر یہ حکم بذریعہ وحی نازل ہوا ہے۔ خواہ وہ حکم شریعت کے موافق ہو یا مخالف۔ اگر وہ مدعی عاقل بالغ ہے تو قابل گردن زدنی ہے اور اگر عاقل بالغ نہیں تو اس سے اعراض کریں گے۔

حدیث میں ہے کہ جب آنحضرت ﷺ کا وصال ہوا تو فاروق اعظم جیسے شخص

کا بیخودی میں یہ حال ہوا کہ تلوار لے کر بیٹھ گئے اور یہ کہنے لگے کہ جو شخص یہ ہے گا کہ محمد رسول اللہ کا انتقال ہو گیا اس کی گردن اڑا دوں گا۔ صدیق اکبرؑ آئے اور ان کلمات کو سنتے ہوئے گزر گئے۔ اور منبر نبویؐ پر جا کر خطبہ دیا۔ وما محمد الا رسول قد خلت من قبله الرسل افائن مات او قتل انقلبتم علی اعقابکم انک میست و انہم میتون۔ صحابہ کرامؓ فرماتے ہیں کہ ابو بکر صدیقؓ کے خطبہ سے ہماری آنکھیں کھل گئیں اور فاروقؓ اعظمؓ کو بھی اس حالت سے افادہ ہو گیا۔

اب قابل غور امر یہ ہے کہ فاروقؓ اعظمؓ کی زبان سے جو کلمات نکلے وہ غلبہ حال میں نکلے حقیقت کے بالکل خلاف تھے۔ مگر چونکہ وہ ایک سکر اور بیخودی کی حالت تھی اس لیے صحابہؓ نے حضرت عمرؓ کو معذور سمجھ کر سکوت کیا اور کسی قسم کی ملامت نہیں کی اور اتباع صدیق اکبرؓ کا کیا، کیونکہ وہ مغلوب الحال نہ تھے۔

شیخ محی الدین ابن عربیؒ فرماتے ہیں کہ یہی وجہ ہے کہ صدیق اکبرؓ خلیفہ بلا فصل ہوئے۔ نبی کا خلیفہ وہی ہو سکتا ہے جو حال پر غالب ہو اور جس پر حال غالب آ جائے وہ خلیفہ بلا فصل نہیں ہو سکتا۔ اس لیے انبیاء کرام علیہم السلام کبھی مغلوب الحال نہیں ہوتے انبیاء کرامؓ ہمیشہ حال پر غالب رہے ہیں۔ اس لیے حضرات صوفیاءؒ کے اس قسم کے شطحیات شرعاً حجت نہیں اور نہ ان کا اتباع جائز ہے۔ البتہ وہ حضرات معذور ہیں۔ اور ان پر ملامت جائز نہیں۔ جیسے حضرات صحابہؓ نے نہ تو فاروقؓ اعظمؓ کا اس قول میں اتباع کیا اور نہ ان پر کوئی ملامت کی۔ مسلمانوں کو چاہیے کہ حضرات صوفیاء کے ان اقوال کا ہرگز اتباع نہ کریں۔ جو ان سے خاص حالات میں بے اختیار نکل گئے ہیں۔ بلکہ ان اقوال کا اتباع کریں جو انہوں نے سلسلہ عقائد کے بیان میں لکھے ہیں۔ (احتساب قادیانیت ج ۲، ص ۱۴۳ تا ۱۴۷)

مولانا کاندھلویؒ مزید لکھتے ہیں۔

شیخ محی الدین بن عربیؒ اور کل اولیاء اور عارفینؒ اور تمام صوفیائے اہل حق پر متفق ہیں کہ نبوت ختم ہو گئی اور نبی اکرم ﷺ خاتم الانبیاء اور آخری نبی ہر اور جو شخص آپ ﷺ کے بعد نبوت کا دعویٰ کرے وہ کافر اور مرتد اور واجب القتل ہے۔ نبوت بالکلیہ منقطع ہو گئی آپ ﷺ کے بعد کسی قسم کی کوئی نبوت باقی نہیں رہی البتہ نبوت کے

کچھ اجزاء اور کچھ کمالات امت کے افراد میں باقی ہیں حضور ﷺ کے بعد نبوت کی کوئی قسم باقی نہیں کہ جس کے ملنے سے کسی کو نبی کہا جاسکے۔ البتہ نبوت کے کچھ اجزاء اور کچھ خصائل اور کچھ شائل باقی ہیں۔ جیسا کہ حدیث میں ہے:

ذہبت النبوة و بقیة المبعثات

ترجمہ:- نبوت تو جاتی رہی اور بشارت دینے والے خواب باقی رہ گئے۔

حدیث میں ہے کہ رویائے صالحہ نبوت کا چالیسواں جز ہے اور کمالات نبوت کے ساتھ متصف ہونا اتصاف بالنبوة کو مستلزم نہیں۔ جس طرح سر انسان کا جزء ہے مگر سر کو انسان نہیں کہہ سکتے اسی طرح رویائے صالحہ نبوت کا جزء ہے مگر اس کو نبوت نہیں کہہ سکتے اور سچا خواب دیکھنے والے کو نبی نہیں کہہ سکتے اور صوفیاء حضرات کا یہ کلام عین شریعت کے مطابق ہے اور کوئی عالم، علماء شریعت میں سے اس کا منکر نہیں۔

جاننا چاہیے کہ یہاں آیات اور احادیث میں دو مضمون آئے ہیں۔ ایک مضمون تو یہ ہے کہ یہ عہدہ ہی ہمیشہ کے لیے ختم کر دیا گیا۔ قیامت تک عہدہ نبوت کسی کو نہیں دیا جائے گا۔ دوسرا مضمون یہ ہے کہ نبی امی فداہ نفسی و ابی و امی اشخاص انبیاء تمام کے خاتم ہیں۔ پیغمبروں کے جس قدر افراد دنیا میں آنے تھے وہ آچکے اور نبی اکرم ﷺ اس سلسلہ کے آخر نبی فرد ہیں۔ پہلے مضمون کو حدیث میں اس عنوان سے بیان کیا گیا۔

عن ابی ہریرۃ قال قال رسول اللہ صلی اللہ علیہ وسلم یا ایہا الناس

انہ لم ینبق من النبوة الا المبعثات رواہ البخاری فی کتاب التعمیر۔

ترجمہ:- حضرت ابو ہریرہ سے روایت ہے کہ رسول اللہ ﷺ نے فرمایا اے لوگو! نبوت میں سے صرف مبعثات (بشارت دینے والے خواب) باقی رہ گئے ہیں بخاری نے کتاب التعمیر میں روایت کیا ہے۔

اور دوسری حدیث میں ہے ذہبت النبوة و بقیة المبعثات۔

اس قسم کی احادیث عہدہ نبوت کے ارتقاع اور انقطاع کے بیان کے لیے آئی ہیں اور دوسرا مضمون کو نبی امی ﷺ سلسلہ نبوت کے افراد اور اشخاص کے خاتم ہیں اس کو قرآن کریم نے خاتم النبیین کے عنوان سے اور حدیث نے خاتم الانبیاء اور آخر

الانبياء اور لائى بعدى کے عنوان سے بيان کیا ہے اور یہ دوسرا مضمون پہلے مضمون کے منافی تو کیا ہوتا بلکہ غایت درجہ موید اور مستلزم ہے۔

شیخ محی الدین بن عربیؒ کی یہی مراد ہے کہ نبوت ختم ہو گئی اور نبوت کے کچھ اجزاء اور کمالات اور بشارات باقی ہیں۔ (احساب قادیانیت ج ۲، ص ۵۳ تا ۵۶)

علاوہ ازیں جب صد ہا نصوص اور احادیث نبویہ اور آثار صحابہؓ اور تابعینؒ اور کل علماء شریعت و طریقت کی تصریحات سے یہ معلوم ہو گیا کہ ختم نبوت امت محمدیہ ﷺ کا اجتماعی عقیدہ ہے اور خود شیخ اکبرؒ کی بے شمار تصریحات نصوص اور فتوحات وغیرہ میں موجود ہیں کہ نبوت حضور ﷺ پر ختم ہو گئی اور آپ ﷺ آخری نبی ہیں تو پھر ان تصریحات کے بعد شیخ کی مجمل اور مبہم عبارات کو پیش کرنا اور ختم نبوت کے بارے میں شیخ کی صریح عبارات کو نظر انداز کر دینا اور نصوص شریعت اور اجماع امت کے خلاف راہ نکالنا کون سا دین اور عقل ہے۔ (احساب قادیانیت ج ۲، ص ۵۳ تا ۵۸)

مولانا تھانویؒ کا فتویٰ:

سوال: شیخ محی الدین ابن عربی فرماتے ہیں کہ ”لانی بعدی“ کے یہ معنی ہیں کہ تشریحی نبوت ختم ہو چکی۔ لیکن غیر تشریحی نبوت ختم نہیں ہوئی یہ صحیح ہے یا نہیں؟

جواب: شیخ محی الدین ابن عربی کا قول استدلال میں پیش کرنا اولاً تو اصولاً غلطی ہے۔ کیونکہ مسئلہ ختم نبوت عقیدہ کا مسئلہ ہے جو باجماع امت بغیر دلیل قطعی کے کسی چیز سے ثابت نہیں ہو سکتا اور دلیل قطعی قرآن کریم اور حدیث متواتر اور اجتماع امت کے سوا کوئی نہیں۔ ابن عربی کا قول ان میں سے فرمایئے کس میں داخل ہے۔ اس لیے اس استدلال میں پیش کرنا ہی اصولی غلطی ہے۔ ثانیاً خود ابن عربیؒ اپنی اسی کتاب فتوحات (ج ۳، ص ۳۸ مطبوعہ دار لکنتب مصر) میں نیز نصوص میں اس کی تصریح کرتے ہیں کہ نبوت شرعی ہر قسم کی ختم ہو چکی ہے اور جس عبارت کو سوال میں پیش کیا ہے۔ اس کا صحیح مطلب خود فتوحات کی تصریح سے یہ ہے کہ نبوت غیر تشریحی ایک خاص اصطلاح شیخ اکبرؒ کی ہے جو مرادف ولایت ہے۔ نہ وہ نبوت جو مصطلح شرع ہے۔ کیونکہ جمیع اقسام نبوت کے انقطاع پر خود فتوحات کی بے شمار عباراتیں شاہد ہیں۔ ابن

عربی اور دوسرے حضرات کی عبارتیں صریح و صاف رسائل مذکورۃ الصدر میں کچھ مذکور ہیں اور قلمی احقر کے پاس منقول لیکن سب کے نقل کرنے کی فرصت و ضرورت نہیں۔

اسی طرح صاحب مجمع البحار اور ملا علی قاری بھی اپنی دوسری تصانیف میں اس کی تصریح کرتے ہیں جو جمہور کا مذہب ہے۔ یعنی ہر قسم کی نبوت ختم ہو چکی ہے۔ آئندہ یہ عہدہ کسی کو نہ ملے گا۔ واللہ تعالیٰ اعلم!

(امداد الفتاویٰ ج ۲، ص ۱۳۴)

جواب ۸:- شیخ ابن عربیؒ اس بات کے معترف ہیں کہ کسی ولی کو نبوت کا مقام حاصل نہیں ہو سکتا۔

کسی ولی کو نبوت نہ ملنے پر چھ حوالے:

حوالہ ۱: ”وقال الشيخ (امے محی الدین ابن العربی) اعلم ان مقام النبى ممنوع لناد خوله و غاية معرفتنا به من طريق الارث النظر اليه كما ينظر من هوفى اسفل الجنة الى من هوفى اعلىٰ عليين و كما ينظر اهل الارض الى كواكب السماء۔ وقد بلغنا عن الشيخ ابى يزيد انه فتح له من مقام النبوة قدر حزم ابرة تجليا لا دخولا فكاد ان يحترق۔“

(اليواقيت والجواهر ص ۷۲، ج ۲)

ترجمہ:- شیخ محی الدین ابن عربیؒ نے فرمایا۔ خوب جان لو نبوت کے مقام میں داخل ہونا ہمارے لیے بالکل ممنوع ہے اور اس مقام کی انتہائی معرفت بطریق ارث کے یہ ہو سکتی ہے کہ ہم اس مقام کی طرف محض نظر کر سکتے ہیں۔ اس کی مثال ایسی ہی ہے جیسے جنت کے تختانی حصہ والا شخص اعلیٰ علیین والوں کو دیکھتا ہے اور جیسا زمین والے آسمان کے ستاروں کو دیکھتے ہیں۔ اور ہمیں شیخ ابی یزید سے یہ تحقیقی بات پہنچی ہے کہ درحقیقت نبوت کا مقام سوئی کے ناکے کے برابر (محض) تجلی کی حد تک کھولا گیا ہے۔ داخل ہونے کی حد تک نہیں۔ (اس پر بھی) انسان جل جانے کے قریب ہو جاتا ہے۔

حوالہ ۲: ”وقال الشيخ (امے محی الدین العربی) من قال ان الله

تعالیٰ اسرہ بنشئی فلیس ذلك بصحيح انما ذلك تلبیس لان الامر من قسم الكلام و وصيغته و ذلك باب مسدود دون الناس فقد بان لك ان ابواب الامر الالهيه و النواهي قد سدت و كل من ادعانا بعد محمد صلى الله عليه وسلم فهو مدعى شريعة اوحى بها اليه سواء وافق شرعنا او خالف فان كان مكلفا ضربنا عنقه و الاضربنا عنه صفحاً۔“

(اليواقيت ص ۳۸، ج ۲)

شیخ اکبر فرماتے ہیں کہ اگر کوئی شخص یہ کہے کہ اللہ تعالیٰ نے مجھے فلاں چیز کا حکم کیا ہے۔ یہ صحیح نہیں۔ یہ سراسر تلبیس اور فریب ہے کیونکہ حکم دینا کلام کی ایک قسم ہے اور یہ دروازہ لوگوں پر بند ہو چکا ہے۔ اس سے ظاہر ہو گیا کہ اوامر و نواہی خداوندی کے دروازے اب بند ہو چکے ہیں۔ اب رسول اللہ ﷺ کے بعد جو شخص اس قسم کا دعویٰ کرے تو وہ ایک شریعت کا جو اس کے پاس وحی کے ذریعہ پہنچی دعویٰ دار ہے چاہے وہ ہماری شریعت کے بالکل موافق ہو یا مخالف اور اس قسم کا شخص اگر مکلف ہو گا تو ہم اس کی گردن مار دیں گے ورنہ ہم اس سے اعراض کریں گے اور اس کو پس پشت ڈال دیں گے۔

حوالہ ۳: شیخ اکبر، اپنے شیخ ابو العباس کی دعا نقل کرتے ہیں۔

”اللهم انك سدت باب النبوة و الرسالة دوننا ولم تسد باب الولاية۔“

(فتوحات مکیہ ج ۲ باب ۲ ص ۷۷۲ سوال ۹۷)

اے اللہ تو نے ہمارے لیے نبوت و رسالت کا دروازہ تو بند کر دیا ہے مگر ولایت کا دروازہ بند نہیں کیا۔

حوالہ ۴: ”انما انقطع الوحي الخاص بالرسول و النبي من نزول

الملك على اذنه و قلبه و تحجير لفظ اسم النبي و الرسول۔“

(فتوحات مکیہ ج ۲ ص ۱۵۵، ص ۲۵۳)

اس کا مفہوم یہ ہے کہ اس میں شبہ نہیں کہ جو وحی انبیاء اور رسولوں پر آتی تھی وہ موقوف ہو گئی اور کسی کو نبی اور رسول کہنا ممنوع ہو گیا۔

حوالہ ۵: ”واعلم ان لنا من الله الالهام لا الوحي فان سبيل الوحي

قد انقطع بموت رسول الله صلى الله عليه وسلم وقد كان الوحي قبله ولم
يجئ خیر الهی ان بعده (صلى الله عليه وسلم) و حیا كما قال الله تعالى
ولقد اوحى اليك والى الذين من قبلك ولم يذكر وحيًا بعده۔“

(فتوحات مکیہ ج ۳ باب ۳۵۳، ص ۲۳۸)

اے مخاطب! تو معلوم کر لے کہ امت محمدیہ کے لیے اللہ کی طرف سے الہام
ہے وحی نہیں ہے، وحی کا آنا رسول اللہ ﷺ کے انتقال کے بعد سے بند ہو گیا البتہ
آپ ﷺ سے پیشتر انبیاء کو وحی آتی تھی اللہ تعالیٰ نے رسول اللہ ﷺ پر آپ ﷺ سے
پیشتر انبیاء علیہ السلام پر وحی آنے کی خبر دی ہے اور آپ ﷺ کے بعد کسی پر وحی آنے
کا ذکر قرآن مجید میں نہیں آیا۔

حوالہ ۶: ”زال اسم النبی بعد محمد صلی اللہ علیہ وسلم۔“
آنحضرت ﷺ کی وفات کے بعد نبی کا نام اٹھایا گیا ہے یعنی اب کوئی شخص
امت محمدیہ میں سے نبی نہیں کہلا سکتا۔ (فتوحات مکیہ ج ۲، ص ۶۳)

عقیدۃ الامت سے چند اقتباس:

حضرت علامہ ڈاکٹر خالد محمود صاحب نے شیخ ابن عربی کے حوالے سے عقیدۃ
الامت میں عمدہ بحث کی ہے، ذیل میں ان کی تحقیقات کے چند نمونے نقل کیے جاتے ہیں۔
فما بقی للاولیاء الیوم بعد ارتفاع النبوت الالہیة وانسدت
ابواب الوامر الالہیة والنواہی فمن ادعا ہا بعد محمد صلی اللہ علیہ
وسلم فهو مدع شریعة اوحی بہا الیہ سواء وافق بہا شرعنا او خالف۔

ترجمہ:- پس نبوت کے ختم ہو جانے کے بعد اولیاء کے لیے صرف معارف
باقی رہ گئے ہیں اور اوامر و نواہی کے دروازے بند ہو چکے ہیں۔ پس اگر کوئی محمد ﷺ
کے بعد یہ دعویٰ کرے کہ اللہ تعالیٰ نے اسے کوئی حکم دیا ہے یا کسی بات سے منع کیا
ہے تو وہ مدعی شریعت ہے۔ خواہ اس کی وحی شریعت محمدیہ کے موافق ہو اور خواہ
مخالف۔ وہ مدعی شریعت ضرور ہے۔ (فتوحات مکیہ ج ۳، ص ۳۹)

اس عبارت نے واضح کر دیا کہ

(۱) شیخ اکبرؒ کے نزدیک مدعی شریعت صرف وہی نہیں جو شریعت محمدیہ کے بعد احکام جدیدہ یکسر لے کر آئے بلکہ وہ مدعی نبوت جس کی وحی بالکل شریعت محمدیہ کے موافق ہو وہ بھی مدعی شریعت ہے اور یہ دعویٰ بھی ختم نبوت کے منافی ہے۔

(۲) آنحضرت ﷺ کے بعد جس طرح نئی شریعت کا دعویٰ ختم نبوت کا انکار ہے شریعت محمدیہ کی موافق وحی کا دعویٰ بھی ختم نبوت کا انکار ہے۔ حضور کے بعد یہ سلسلہ وحی منقطع ہے۔

(۳) شیخ اکبرؒ کے نزدیک تشریحی نبوت سے مراد وہ نبوت ہے جسے شریعت نبوت کہے خواہ وہ نبوت شریعت جدیدہ کی مدعی ہو اور خواہ شریعت محمدیہ کی موافقت کا دعویٰ کرے پس غیر تشریحی نبوت سے مراد وہ کمالات نبوت اور کمالات ولایت ہوں گے جن پر شریعت نبوت کا اطلاق نہیں کرتی اور وہ نبوت نہیں کہلاتے۔

شیخ اکبر محی الدین ابن عربی (۶۳۸ھ) کی مذکورہ بالا عبارت ہم نے علامہ شعرانی کے حوالے سے لکھی ہے۔ اصل کتاب الفتوحات المکیہ میں یہ عبارت مختلف الفاظ میں ہے۔ معلوم ہوتا ہے کہ علامہ شعرانی نے شیخ اکبر کی باتوں کو کہیں کہیں اپنے الفاظ میں نقل کیا ہے۔ لیجیے ہم یہ عبارت شیخ اکبر کے اصل الفاظ سے پیش کرتے ہیں۔

اعلم ان لنا من اللہ الالہام لا الوحی فان سبیل الوحی قد انقطع بموت رسول اللہ صلی اللہ علیہ وسلم وقد کان وحی قبلہ ولم یحییٰ خیر الہی ان بعدہ وحیا کما قال ولقد اوحی الیک والی الذین من قبلك ولم یدکرو حیا یعدہ وان لم یلزم هذا اوقد جاء الخیر النبوی الصادق فی عیسیٰ علیہ السلام وقد کان ممن اوحی الیہ قبل رسول اللہ انه علیہ السلام لایومنا الابنا ای بستتنا فله الکشف اذ انزل والالہام کما لہذہ الامۃ ولا یتخیل فی الالہام انه لیس بخیر الہی۔

(فتوحات ج ۳، ص ۲۳۸، باب ۳۵۳)

ترجمہ:- جان لو کہ اس امت کے لیے اللہ تعالیٰ کی طرف سے صرف الہام ہے وحی نہیں..... وحی کا سلسلہ آنحضرت ﷺ کی وفات پر منقطع ہو چکا ہے..... آپ

سے پہلے بے شک یہ وحی کا سلسلہ موجود تھا..... اور ہمارے پاس کوئی الہی خبر نہیں پہنچی کہ آنحضرت ﷺ کے بعد بھی کوئی وحی ہے جیسا کہ اللہ نے فرمایا ہے۔ ولقد اوحی الیک والی الذین من قبلك لئن اشرکت لیہبطن عملک۔

(پ ۲۳ الزمر آیت ۶۵ ع ۷)

ترجمہ:- اور وحی کی گئی تیری طرف اور تجھ سے لوگوں کو اگر تم نے شریک مان لیا تو اکارت جائیں گے تیرے عمل اور تو ہوگا خسارہ میں۔

اور اللہ تعالیٰ نے حضور ﷺ کے بعد کسی وحی کا ذکر نہیں کیا۔ ہاں آنحضرت ﷺ کی حضرت عیسیٰ علیہ السلام کے بارے میں یہ سچی خبر پہنچی ہے اور آپ بے شک ان لوگوں میں ہیں جن کو حضور ﷺ سے پہلے نبوت ملی کہ آپ جب اس امت کی قیادت کریں گے تو ہماری شریعت کے مطابق عمل کریں گے..... آپ جب نازل ہوں گے تو آپ کے لیے مرتبہ کشف بھی ہوگا اور الہام بھی..... جیسا کہ یہ مقام امت کے اولیاء اللہ کے لیے ہے..... الہام میں یہ بات خیال میں نہیں آتی کہ یہ الہی خبر نہیں ہے الہام کا سرچشمہ بھی تو اسی کی ذات ہے۔

دیکھیے یہاں کسی صراحت سے اس امت کے لیے سلسلہ وحی بند بتلایا گیا ہے۔ اگر حضور ﷺ کے بعد کسی قسم کی کوئی وحی جاری ہوتی تو شیخ اکبر ابن عربی اس کے یہاں اس طرح مطلقاً بند ہونے کو بیان نہ کرتے۔ حضرت عیسیٰ علیہ السلام پر ان کی آمد ثانی پر اگر کوئی وحی اترے تو وہ الہام کے معنی میں ہوگی وحی اصطلاحی نہ ہوگی جو صرف نبیوں پر آتی ہے وہ نئی شریعت کے ساتھ ہو یا پہلی شریعت کے ساتھ..... وحی آخر وحی ہے کسی قسم کی ہو اور اب یہ سلسلہ وحی ابن عربی کے ہاں قیامت تک کے لیے مسدود ہے۔ وحی کے یہ دونوں پیرائے ہم ابن عربی کے الفاظ میں پہلے نقل کر آئے ہیں۔

سواء وافق بھا شرعنا او خالف (فتوحات مکینہ ج ۲، ص ۳۹)

ترجمہ:- وحی شریعت ہے ہماری شریعت کے مطابق ہو یا اس سے مختلف

چند فوائد

ختم نبوت کے متعلق ابن عربی کی وضاحت:-

☆ قد ختم الله تعالى بشرع محمد صلى الله عليه وسلم جميع الشرائع فلا رسول بعده يشرع ولا نبي بعده يرسل اليه بشرع يتعبد به في نفسه انما يتعبد الناس شريعته الي يوم القيامة-

(فتوحات مكيه باب ۴۶۲، بحوالہ اليواقيت والخواجہ ج ۲، ص ۳۷)

ترجمہ:- اللہ تعالیٰ نے شریعت محمد پر تمام شرائع ختم کر دی ہیں پس ان کے بعد کوئی صاحب شریعت رسول نہیں اور نہ ہی کوئی نبی ہے جس کی طرف شریعت بھیجی جائے کہ وہ اس کے مطابق بذات خود عبادت کرے۔ تحقیق لوگ قیامت تک حضور علیہ السلام کی شریعت کے مطابق عبادت کرتے رہیں گے۔

☆ هذا باب اغلق بموت محمد صلى الله عليه وسلم فلا يفتح لاحد الي يوم القيامة ولكن بقي الاولياء وحى الالهام لا تشرع فيه-

(ايضاً بحوالہ بالا)

ترجمہ:- یہ دروازہ حضور علیہ السلام کے وصال کے ساتھ بند کر دیا گیا پس وہ قیامت تک کسی کے لیے نہ کھولا جائے گا لیکن اولیاء کے لیے وحی الہام باقی ہے اس میں شریعت نہیں ہے۔

شیخ ابن عربی نے مختلف تعبیر کیوں اختیار کی؟

اس سوال کا جواب یہ ہے کہ بظاہر نظر حدیث لانبی بعدی اور حدیث لم یبق من النبوة الا المبشرات میں تضاد محسوس ہوتا ہے۔

شیخ ابن عربی نے اس حوالہ سے لکھا "قالت عائشة اول ما بدی به رسول الله صلى الله عليه وسلم من الوحي الرؤيا فكان لا يرى الرؤيا الا خرجت مثل فلق الاصباح وبهي التي ابقي الله على المسلمين وهي من اجزاء

النبوة لما ارتفعت النبوة بالكلية و لهذا قلنا انما ارتفعت نبوة التشريع فهذا معنى لانى بعده۔ (فتوحات مکینہ ج ۲، باب ۳، سوال ۲۵)

ترجمہ:- حضرت ام المومنین عائشہ صدیقہؓ سے روایت ہے کہ حضور ﷺ کو وحی سے پہلے سچے خواب نظر آتے تھے جو چیز رات کو خواب میں دیکھتے تھے۔

وہ خارج میں صبح روشن کی طرح ظہور پذیر ہو جاتی تھیں اور یہ وہ چیز ہے جو مسلمانوں میں اللہ تعالیٰ نے باقی رکھی ہے اور یہ سچا خواب نبوت کے اجزاء میں سے ہے۔ پس اس اعتبار سے نبوت کلی طور پر بند نہیں ہوتی اور اس وجہ سے ہم نے کہا کہ لائبی بعدی کا معنی یہ ہے کہ حضور ﷺ کے بعد نبوت تشریحی باقی نہیں رہی۔

شیخ ابن عربی کی مذکورہ تحریر سے معلوم ہوا کہ:

● حضور علیہ السلام پر نبوت ختم ہو چکی ہے۔

● اجزائے نبوت و کمالات نبوت میں سے اچھے خوابوں کے سوا کچھ باقی نہیں

رہا۔

● شیخ اکبر، اولیاء اللہ کے الہامات و مبشرات کو اگرچہ اپنی مخصوص اصطلاح کے مطابق نبوت کا نام دیتے ہیں جو کہ لغوی اعتبار سے ہے۔ لیکن وہ کسی ولی کو غیر تشریحی نبی اور مفترض الطاعة نہیں کہتے۔ نہ ہی کسی ولی کے انکار کو کفر کہتے ہیں۔ اولیاء کی نبوت ان کے ہاں بمعنی خبر و ولایت ہے جس کا احکام امر، نہی، شریعت و رسالت سے کوئی تعلق نہیں۔

● شیخ اولیاء اللہ کے لیے جس الہام و اخبار من اللہ کو نبوت سے تعبیر کر رہے ہیں وہ اس نبوت کو حیوانات میں بھی جاری مانتے ہیں۔

”وهذا النبوة جارية سارية في الحيوان مثل قوله تعالى و اوحى ربك الى النحل۔“ (فتوحات مکینہ ج ۲، باب ۱۵۵، ص ۲۵۴)

ترجمہ:- اور یہ نبوت حیوانات میں بھی جاری ہے جیسا کہ اللہ تعالیٰ نے فرمایا ”تیرے رب نے شہد کی مکھی کی طرف وحی کی۔“

● اصطلاحی نبوت جس میں جبرائیل علیہ السلام انبیاء پر وحی لے کر آئے ہیں

اسے وہ ختم سمجھتے ہیں۔ فرماتے ہیں۔ اسم النبی زال بعد رسول اللہ صلی اللہ علیہ وسلم فانہ زال التشريع المنزل من عند اللہ بالوحی بعدہ۔

(فتوحات مکیہ ج ۲، ص ۵۸، باب ۷۳، سوال ۲۵)

ترجمہ:۔ آنحضرت ﷺ کے بعد نبی کا لفظ کسی پر نہیں بولا جاسکتا اس لیے کہ آپ کے بعد وحی جو تشریحی صورت میں صرف نبی پر آتی ہے ہمیشہ کے لیے ختم ہو چکی ہے۔

خلاصہ بحث:

حاصل کلام کے طور پر چند نکات قارئین کرام کی خدمت میں پیش کیے جاتے ہیں۔

● حضور علیہ السلام پر نبوت ختم ہو چکی ہے البتہ بعض کمالات نبوت باقی ہیں جیسے مبشرات یعنی اچھے خواب..... نبوت کے بعض اجزاء باقی رہ جانے کی وجہ سے نبوت کے جاری ہونے پر استدلال کرنا ایسا ہی ہے جیسے جزو کو کل، ایک انگلی کو ہاتھ ایک بازو کو انسان کہہ دینا۔

● شیخ ابن عربیؒ کا ختم نبوت کے متعلق وہی نظریہ ہے جو جمہور امت کا ہے۔ البتہ شیخ نے صرف تشریحی نبوت بند ہونے کی بات حضرت عیسیٰ علیہ السلام کے نزول کے پیش نظر لکھی ہے۔

● شیخ اکبرؒ نے بعض جگہ اجزائے نبوت کو نبوت سے تعبیر کیا ہے۔ اگر ایسی عبارات کی نسبت ان کی طرف صحیح تسلیم کر لی جائے تو جواب یہ ہے کہ شیخ اکبر کی مخصوص اصطلاح ہے۔ ہمارے دعویٰ کی اس سے بھی تائید ہوتی ہے کہ امت میں سے الہامات و مبشرات کا درجہ پانے والوں کو شیخ نے کسی جگہ ایسا نبی نہیں قرار دیا جس پر جبرائیل علیہ السلام وحی لائے ہوں اور وہ واجب الاتباع ہو۔

● علامہ شعرانیؒ کے نزدیک یہ بات یقینی اور ناقابل تردید ہے کہ شیخ ابن عربیؒ کی کتب میں کافی ردو بدل کیا گیا ہے۔ اس اعتبار سے بھی اجزائے نبوت کا شبہ پیدا کرنے والی عبارات ان کی طرف منسوب کرنا درست نہ ہوگا۔

● مرزا قادیانی نے شیخ ابن عربیؒ کو ملحد اور زندیق قرار دیا ہے جبکہ مرزا کے



ماننے والے اجرائے نبوت کے اثبات کے لیے ابن عربی کا سہارا لیتے ہیں۔ انہیں کچھ شرم نہیں آتی کہ وہ بقول مرزا ایک ملحد کی عبارات سے سہارا لے رہے ہیں۔

● شیخ ابن عربی اپنی مخصوص اصطلاحات کے باوجود متعدد مقامات پر واضح الفاظ میں ختم نبوت کا اعتراف کرتے ہیں، اس کے حوالہ جات گزر چکے ہیں۔



امام راغب اصفہانی کا مذہب

تفسیر بحر محیط میں امام راغبؒ کی ایک عبارت نقل ہے۔ ”الفضل“ والے نے اصل عبارت بمعہ ترجمہ اپنے مطلب کے موافق ذکر کیا ہے۔ ہم آپ کو ”الفضل“ کی زبانی اس عبارت کا ترجمہ پیش کر دیتے ہیں..... امام راغبؒ نے کہا ہے کہ خدا تعالیٰ ان چار گروہوں میں شامل کرے گا۔ مقام اور نیکی کے لحاظ سے نبی کو نبی کے ساتھ اور صدیق کو صدیق کے ساتھ شہید کو شہید کے ساتھ اور صالح کو صالح کے ساتھ اور راغبؒ نے جائز قرار دیا ہے۔ کہ من النبیین کا تعلق و من یقطع اللہ و الرسول سے ہو۔

(تفسیر بحر محیط ص ۲۸۷ ج ۳ مطبوعہ مصر ”الفضل“ خاتم النبیین)

نمبر ۲۷، جولائی ۵۲، ص ۱۸ کا لم ۲)

حضرات! امام راغبؒ نے یہ ایک احتمال ذکر کیا ہے۔ جس کا مطلب یہ ہوگا کہ جو نبی نبیوں میں سے اللہ اور اس کے رسول کی اطاعت کرے۔ تو وہ اللہ سے انعام پانے والوں کے ساتھ ہوگا۔ اس میں اشکال کیا ہے۔ اگر اس کو صحیح تسلیم کر لیا جائے۔ کیونکہ عیسیٰ علیہ السلام آسمان سے نزول کے بعد اللہ اور اس کے رسول ﷺ کی اطاعت کر کے انعام پانے والوں کی جماعت میں شامل ہوں گے۔ مگر بات یہ ہے۔ کہ اس ضعیف سے احتمال سے امام راغبؒ کو خواہ مخواہ اجرائے نبوت کے مدعیوں کی صف میں کیوں شمار کیا جا رہا ہے امام راغبؒ تو صاف طور پر خود اپنی تصنیف ”مفردات القرآن“ میں علی الاعلان ختم نبوت کے قائل ہیں۔ آنحضور ﷺ کی آمد سے نبوت کے اتمام و اختتام پر بالتصریح اقرار کرتے ہیں۔ مرزائیوں کو کیا حق ہے۔ کہ ان اعلانات واضح کے بعد بھی ان کے مسلک کو احتمالات و اشارات میں ڈال کر مشتبہ بنا دیں۔ سینے کہتے ہیں کہ۔

خاتم النبیین لانه ختم النبوة ای تمہما بمجنہ (مفردات امام راغب ص ۱۴۲ تحت معنی ختم)

ترجمہ:- آپ خاتم النبیین ہیں۔ اس لیے آپ نے اپنی آمد سے اس نبوت کو

تمام کر دیا۔ اور مکمل کر دیا ہے۔

مرزا نیو! آپ کے ہاتھوں ہی انصاف ہے۔ وہ اشارہ و احتمال بہتر ہے۔ جو امام راغب کا کوئی دوسرا شخص نقل کر رہا ہے۔ یا یہ صاف تصریح اچھی ہے جس کو خود امام راغب نے اپنی مصدقہ تصنیف میں بلا احتمال ذکر کیا ہے۔

استدراک:

قادیانی استدلال کی مزید تحقیق:

امام راغب اصفہانی کے حوالے سے چند نکات قابل غور ہیں۔
(۱) تفسیر البحر المحیط میں امام راغب کی طرف غلط نسبت کی گئی۔ آیت کی ایسی توجیہ جو نحوی اور معنوی دونوں اعتبار سے غلط ہو، امام راغب جیسا مفسر اختیار نہیں کر سکتا۔

(۲) مَنْ يَطِيعُ اللَّهَ وَالرَّسُولَ الخ کی تفسیر میں امام راغب نے ایک مستقل کتاب لکھی ہے جس کا نام ہے ”الذريعة السی مکارم الشريعة“ اگر مذکورہ بات امام راغب نے لکھنی ہوتی تو وہ اس کتاب میں ضرور لکھتے۔ ان کا اس کتاب میں نہ لکھنا اس امر کی دلیل ہے کہ مذکورہ عبارت ان کی طرف غلط منسوب کی گئی ہے۔

(۳) قادیانیوں کی بددیانتی کی داد دیجیے کہ وہ مذکورہ عبارت تو پیش کرتے ہیں لیکن اس کے فوراً بعد علامہ اندلسی نے جو اس کا رد لکھا ہے وہ پیش نہیں کرتے..... علامہ اندلسی لکھتے ہیں۔

هذا الوجه الذي هو عنده ظاهر، فاسد من جهة المعنى ومن جهة النحو اما من جهة المعنى فان الرسول هنا هو محمد صلى الله عليه وسلم اخبر الله تعالى ان من يطيعه ويطيع رسوله فهو مع من ذكر ولو كان من النبيين متعلقا بقوله ومن يطع الله والرسول لكان قوله من النبيين تفسيرا لمن في قوله ومن يطع فيلزم ان يكون في زمان الرسول او بعده انبياء يطيعونه وهذا غير ممكن لانه قد اخبر الله تعالى ان محمداً هو خاتم

النبيين وقال هو صلى الله عليه وسلم لانبي بعدى واما من جهة
التحوف ما قبل فاء الجزاء لا يعمل فيما بعد ها۔

(البحر المحيط ۲۸۷/۳)

ترجمہ:- یہ بات جو اس کے ہاں واضح ہے معنوی اور نحوی ہر لحاظ سے غلط
ہے معنوی لحاظ سے اس طرح کہ رسول سے مراد یہاں حضور اکرم ﷺ ہیں اللہ تعالیٰ
نے خبر دی ہے کہ جو اس کی اور اس کے اس رسول کی اطاعت کرے گا وہ ان کے
ساتھ ہوگا جن کا ذکر کیا گیا ہے۔ اگر من النبيين متعلق ہو من يطع الله والرسول
کے تو من النبيين سے مراد من يطع کی تفسیر ہوگی اور لازم آئے گا کہ حضور اکرم ﷺ
کے زمانے میں یا آپ کے بعد بھی کچھ اور انبیاء ہوں جو آپ کی پیروی کرتے رہیں
اور یہ ناممکن ہے کیونکہ اللہ تعالیٰ نے خبر دے دی کہ آپ خاتم النبيين ہیں اور حضور ﷺ
نے لانیبی بعدی فرما دیا۔ اور اس ترکیب کا نحوی لحاظ سے غلط ہونا اس وجہ سے ہے
کہ فاء جزائیہ سے پہلے کی بات، فاء جزائیہ کے بعد عمل نہیں کرتی۔

علامہ اندلسی کی اس وضاحت کے بعد امام راغب کی طرف منسوب اس
عبارت اور ان پر الزام کی وہی حیثیت رہ جاتی ہے جو کہ مرزا قادیانی کی نبوت کی ہے۔



حضرت مولانا جلال الدین رومی رحمۃ اللہ علیہ کے اشعار مثنوی سے بے جا استدلال

مثنوی شریف سے چند اشعار مختلفہ نقل کر کے ایسے ترتیب دے دیئے ہیں کہ بظاہر یہ معلوم ہوتا ہے۔ ایک ہی مقام سے علی الترتیب منقول ہیں پہلا شعر یہ ہے۔

فکر کن در راہ نیکو خدے
تا نبوت یابی اندر اُمتے

دوسرا شعر۔

عقل کامل را قرین کن باخرد

تا کہ باز آند خردزان خوئے بد

دوسرا شعر عقل کامل را الخ پہلے شعر فکر کن کے قریب کہیں نہیں ملتا۔ آس پاس بہتری تلاش کے باوجود کوئی پتہ نہیں چلا۔ اسی طرح متصل کر کے انہوں نے یہاں چھ شعر ذکر کیے ہیں۔ معلوم ہوتا ہے یہ سب متفرق مقامات سے لے کر ان کو یکجا کیا گیا ہے۔ ذکر میں سیاق سابق کا کوئی لحاظ نہیں کیا گیا۔ اس قسم کی چھوٹی موٹی چالاکیاں مرزا یوں کا ادنیٰ سا کرتب ہے۔ ان کے لیے یہ معمولی بات ہے کہ کہیں کا شعر کہیں سے جوڑ دیا کوئی بڑی بات نہیں۔ بہر کیف اول الذکر شعر سے اجرائے نبوت کے مسلک کی تائید حاصل کرنا مرزا یوں کا مقصد ہے۔ ترجمہ شعر مذکور یہ ہے۔ کہ ”اچھی خدمت کے راستے میں تو فکر اور تدبیر کرتا کہ امت کے اندر نبوت پاسکے گا۔“

(دفتر پنجم مثنوی ص ۴۰۲ باب در تفاوت عقول از اصل فطرت الخ طبع نو لکشور لکھنؤ)

ہم جواباً عرض کرتے ہیں۔

کہ ساری مثنوی شریف میں یہی دو چند اشعار آپ کو نظر آئے ہیں۔ دوسرے مواقع جہاں مولانا روم نے اس مسئلہ ختم نبوت کو صاف ظاہر کیا ہے۔ وہ اشعار بھی ساتھ ساتھ ذکر کر دیتے ہیں۔ تاکہ ہر ایک نتیجہ اخذ کرنے میں متردد نہ ہوتا اور ٹھیک اور صحیح مطلب مولانا کی کلام سے بسہولت حاصل کر سکتا۔ ہمارا دعویٰ ہے۔ کہ صاحب

مثنوی اس مسئلہ میں جمہور مسلمانوں کے ساتھ بالکل متفق ہیں۔

(۱) چنانچہ دفتر چہارم کی آخری حکایت میں یہود و نصاریٰ کی حالت جو حضور ﷺ کی بعثت کے وقت تھی۔ اس کو بیان کرتے ہوئے مولانا روم فرماتے ہیں۔

ایں ہمہ انکار کفران زاد شان
چوں درآمد سید آخر زمان

(دفتر چہارم حکایت در بیان اعتقاد یہود و نصاریٰ طبع نو لکشور لکھنؤ)

یعنی جب سردار آخر الزمان ﷺ تشریف لائے۔ اس زمانہ یہود و نصاریٰ کا سارا سرمایہ کفران ہی کفران تھا۔

اس لقب کے ساتھ مولانا کا حضرت نبی کریم صلعم کو تعبیر کرنا صاف ختم نبوت جتلا رہا ہے۔ اور بغیر کسی تاویل کے یہ الفاظ مستعمل ہیں۔

(۲) دوسری جگہ دفتر پنجم میں نبی کریم ﷺ کے ایک مہمان کا واقعہ ذکر کرتے ہوئے فرماتے ہیں۔

یا رسول اللہ رسالت را تمام
تو نمودی ہجو شمس بے غمام

یعنی اے اللہ کے رسول جیسے بادل کے بغیر سورج چمک رہا ہو۔ ایسے آپ نے رسالت کو تمام فرما دیا ہے۔ رسالت کی تمامیت میں کوئی شبہ و اشتباہ باقی نہیں رہا۔ (دفتر پنجم ص ۳۹۸، ایمان عرض کردن مصطفیٰ علیہ السلام مہمان را۔ طبع نو لکشور لکھنؤ)

مولانا کے ان اقوال و اشعار کو سامنے رکھنے کے بعد اس مذکورہ بیت کا مطلب بشرط انصاف اپنی جگہ صحیح اور درست ہے۔ اس کا مقصد یہ ہے کہ نیک راہ میں سعی و تدبیر کرنے سے فیضان نبوت اور کمالات رسالت سے مومن شرف یاب ہو سکتا ہے۔ جیسا کہ اہل اللہ لوگ حسب استعداد مراتب حاصل کرتے ہیں۔

(۳) نیز مولانا روم اپنی مثنوی میں نبوت کے دعویٰ کرنے والوں کے کئی مقامات میں واقعات ذکر کرتے ہیں۔ اور ان کے جھوٹ اور کذب پر پورا تبصرہ فرماتے ہیں۔ اگر مولانا کے نزدیک نبوت کا سلسلہ جاری رہا تو ایسے لوگوں کے حالات کی تائید کرنی چاہیے تھی۔ اور ان کے واقعات کو درست قرار دینا چاہیے تھا۔ الثانی کی



کذب بیانی واضح کی جاتی ہے۔

استدراک:

ایک شعر کی تحقیق:

فکر کن در راہ نیکو خدمتے
تانبوت یا بی اندر امتے

مولانا روم کے اس شعر کو قادیانی اپنی مایہ ناز دریافت سمجھتے ہیں اور مولانا روم کی طرف اجراء نبوت کے عقیدہ کی غلط نسبت کرتے ہیں۔ شرح مثنوی سے اس کا صحیح مفہوم لکھا جاتا ہے تاکہ قادیانی دجل و فریب واضح ہو سکے۔

مطلب:- شعر کے لفظ امتے میں یائے مصدری ہے یعنی امت ہونا مگر ترجمہ میں یہ لفظ ضرورۃً بیائے نسبت استعمال ہوا ہے۔ نبوت یا بی سے کمالات نبوت کا حصول مراد ہے اور ان کا حصول امتی کے لیے جائز ہے کہ اس سے امتی کا نبی ہونا لازم نہیں آتا کیونکہ نبی کے لیے کمالات نبوت اصلۃً ثابت ہوتے ہیں اور امتی کے لیے تبعاً مفتاح العلوم کے مصنف کے نام درج کرنا چاہیے۔

(مثنوی مولانا روم دفتر پنجم ص ۹۸ مطبوعہ شیخ غلام علی اینڈ سنز لاہور)

مولانا قاضی سجاد حسین میرٹھی "مثنوی مترجم کے حواشی میں شعر مذکورہ کے تحت لکھتے ہیں "انسان خدمت گزاری کی تدبیر اختیار کرے تو انبیاء کے اخلاق سے متصف ہو جائے گا اور امتی ہوتے ہوئے اس میں انبیاء کے اوصاف پیدا ہو جائیں گے۔"

(مثنوی مولانا روم مترجم از قاضی سجاد حسین میرٹھی)

دفتر پنجم ص ۵۷ مطبوعہ الفیصل اردو بازار لاہور)

ان دونوں حوالوں سے معلوم ہوا کہ مذکورہ شعر میں نبوت سے کمالات نبوت

اور اوصاف نبوت مراد ہیں۔ نبوت مراد نہیں ہے۔

مولانا روم کا عقیدہ ختم نبوت

(الف) زین حکایت کرد آں ختم رسل
از ملک لایزالہ ولم یزل
سکہ شاہاں ہی گردد دگر
سکہ احمد بین تا مستقر
ایں ہمہ انکار کفران زاد شاں
چوں درآمد سید آخر الزمان
(بحوالہ احتساب قادیانیت ج ۱، ص ۱۴۳)

(ب) مولانا روم نے مثنوی کے کئی مقامات پر مدعیان نبوت کے واقعات تحریر کیے ہیں مثلاً۔

(۱) آپ نے عنوان باندھا ہے قصہ آں شخصے کہ دعویٰ پیغمبری سے کرد گفتندش
کہ چہ خوردہ کہ گنج شدہ ویا وہ میگویی الخ
اس کے ابتدائی اشعار یہ ہیں۔

آں کیے سے گفت من پیغمبرم
وز ہمہ پیغمبراں فاضل ترم
گردش بستند و بر دندش بشاہ
کایں ہی گوید رسولم ازالہ
خلق بروے جمع چوں مور و ملخ
کہ چہ مکرست و چہ تزویر و چہ فنخ
(مثنوی دفتر پنجم ص ۶۵ مع شرح بحر العلوم مطبوعہ نول کشور لکھنؤ)

(۲) آپ نے عنوان باندھا ہے ”پرسیدن شاہ ازاں مدعی نبوت کہ آنکہ
رسول راستیں باشد وثابت شود یا او چہ باشد کہ سے را بخشد الخ۔“ اس عنوان کے تحت
انیں اشعار میں بادشاہ کی نصیحت تفصیلی طور پر نقل کی ہے جو اس نے ایک مدعی نبوت کو
کی تھی، دیکھنے سے تعلق رکھتی ہے۔

(مثنوی دفتر پنجم ص ۶۹، مع شرح بحر العلوم مطبوعہ نول کشور لکھنؤ)

مولانا روم کی ان وضاحتوں کے باوجود ان کی طرف اجرائے نبوت کے عقیدہ
کی نسبت کرنا اول درجہ کی بے حیائی و دیدہ دلیری ہے۔

تمتہ بحث:

مذکورہ بالا شعروں کے علاوہ مولانا روم کے درج ذیل اشعار بھی قادیانی

اجزائے نبوت کے اثبات کے لیے پیش کرتے ہیں۔

(ا) معنی ختم علیٰ انوٰہم ایں شناس ایں ست راہر ورا مہم
کہ ختم علیٰ انوٰہم کے معنی سمجھنے کی کوشش کرو کیونکہ یہ رسالت کے راستے میں
ایک مشکل ہے۔

(ب) تازِ راہِ خاتمِ پیغمبراں بو کہ خیزد زلب ختمِ گراں
یعنی تاکہ ممکن ہے کہ لب ہلانے سے خاتم النبیین کے راستے سے ایک بھاری
ختم اٹھ جائے۔

(ج) ختمبائے کا نبیاء بگذاشتند آں بدین احمدی برداشتند
بہت سے ختم جو پہلے نبی چھوڑ گئے تھے وہ سب دین احمدی میں اٹھادیئے گئے۔

(د) قفلبائے ناکشودہ ماندہ بود از کف انا فتحا برکشود
یعنی بہت سے تالے بند پڑے ہوتے تھے مگر آنحضرت صلعم نے اِنَا فَتَحْنَا
کے ہاتھ سے سب کھول دیئے۔

(ه) اوشفیج است ایں جہان و آں جہاں ایں جہاں در دین و آنجا در جہاں
یعنی آنحضرت ﷺ دونوں جہانوں میں شفیع ہیں اس جہان میں دین کے اور
اگلے جہان میں جنت کے۔

(و) پیشہ اش اندر ظہور و در مکون اِھْدِ قَوْمِیْ اِنْھُمْ لَا یَعْلَمُوْنَ
ظاہر و باطن میں آنحضرت صلعم کا وظیفہ یہی تھا کہ اے خدا میری قوم کو ہدایت
دے کہ انہیں علم نہیں ہے۔

(ز) باز گشتہ از دم اوہر دو باب در دو عالم دعوت او مستجاب
آپ ﷺ کے دم سے دونوں دروازے کھل گئے اور دونوں جہان میں
آپ ﷺ کی دعا مستجاب ہوئی۔

(ح) بہر ایں خاتم شد است او کہ بچود مثل اونے بودنے خواہند بود
آپ ﷺ ان معنوں میں ”خاتم“ ہیں کہ بخشش میں نہ آپ ﷺ کے برابر کوئی
ہوا اور نہ ہوگا۔

(ط) چونکہ در صنعت برد استاد دست نے تو گوئی ختم صنعت بر تو بہت

جس طرح جب کوئی استاد صنعت میں سبقت لے جاتا ہے تو کیا تم یہ نہیں کہتے کہ اے استاد! تجھ پر کارگیری ختم ہے؟

(ی) ورکشاپ ختمہا تو خانگی درجہان روح بخشاں حاتی
اے نبی صلعم! تو ہر قسم کے ”ختموں“ کو کھولنے کی وجہ سے ”خاتم“ (یعنی افضل) ہے اور روح پھونکنے والوں میں تو حاتم کی طرح ہے۔

(ک) ہست اشارات محمد ﷺ المراد کل کشاد، اندر کشاد، اندر کشاد
الغرض محمد رسول اللہ صلعم کی تعلیم یہ ہے کہ سب رستے کھلے ہی کھلے ہیں کوئی بھی بند نہیں ہے۔

(ل) صد ہزاراں آفریں برجان او ہر قدم و دور فرزندان او
آنحضرت صلعم اور آپ ﷺ کے فرزندوں کی تشریف آوری اور ان کے دور پر
لاکھوں آفریں۔

(م) آل خلیفہ زادگان مقبلش زادہ انداز عنصر جان و دلش
وہ اس کے اقبال مند جانشین اس کے عنصر جان و دل سے پیدا ہوئے ہیں۔

(ن) گرز بغداد دہرے و از رے اند بیجراج آب و گل نسل وے اند
وہ خواہ بغداد یا ہرے یارے کے رہنے والے ہوں۔ مٹی اور پانی کے اثر سے
بے نیاز ہو کر وہ حضور ﷺ ہی کی نسل سے ہیں۔

(س) شاخ گل ہر جا کہ روئید ہم گل است خم مل ہر جا کہ جوشد ہم مل است
گلاب کی شاخ جہاں بھی اگے وہ گلاب ہی ہے اور شراب کا مٹکا جہاں بھی
جوش مارے وہ مٹکا ہی ہے۔

(ع) گرز مغرب برزند خورشید سر عین خورشید است نے چیزے دگر
اگر آفتاب مغرب سے نکلے تو بھی وہ آفتاب ہی ہے۔

(مثنوی مولانا روم دفتر ششم ص ۸ مطبع نولکشور ۱۹۱۶ء)

(احمدیہ پاکٹ بک ص ۲۷۷، ۲۷۸، طبع جدید)

تجزیہ:

ہم مذکورہ سولہ اشعار کا صحیح معنی و مطلب مفتاح العلوم شرح مشنوی مولانا روم سے نقل کر کے قارئین کو دعوت انصاف دیتے ہیں۔

معنی تحتم علیٰ افواہہم ایں شناس انیست رہو راہم
ترجمہ:- (آیہ) نَخْتِمُ عَلٰی اَفْوَاهِهِمْ (یعنی ہم ان کے مونہوں پر مہر لگا دیں گے) کے معنی یہی سمجھو۔ (اور) یہ بات سالک کے لیے (سمجھنا) بہت ضروری ہے۔

مطلب:- اللہ تعالیٰ فرماتا ہے۔ اَلْيَوْمَ نَخْتِمُ عَلٰی اَفْوَاهِهِمْ وَتُكَلِّمُنَا اٰيٰدِيهِمْ وَتَشْهَدُ اٰجُلُهُمْ بِمَا كَانُوْا يَكْسِبُوْنَ ۝ آج ہم ان کے مونہوں پر مہر لگا دیں گے اور یہ بات نہیں کرنے پائیں گے۔ اور جیسے کتوت یہ لوگ کر رہے تھے ان کے ہاتھ ہم کو بتا دیں گے اور ان کے پاؤں بھی گواہی دیں گے (سورہ یس ۴) یہ آیت کافروں کی حالت کا نقشہ کھینچ رہی ہے جو قیامت کے روز ہوگی۔ مگر یہاں مولانا قدس سرہ نے دوسرے معنی کی طرف اشارہ فرمایا ہے۔ کیونکہ اہل اشارہ کسی آیت سے ایک خاص اسلوب میں اشارہ اخذ کر لیتے ہیں اللہ تعالیٰ نے ان کے مونہوں پر مہر لگا دی۔ تاکہ معارف کا قند ان کے شکم اور قلب میں نہ جانے پائے (بحر العلوم بلفظہ) پس ختم علیٰ افواہ سے مراد اس توجیہ پر اقصاع من التکلم نہیں اور قرینہ ترجیح اس توجیہ کا خصوصیت مقام کی ہے۔ پس اس بنا پر یہ ہم معنی ہو گیا۔ خَتَمَ اللّٰهُ عَلٰی قُلُوْبِهِمْ کا۔ لیکن نہ بمعنی فساد استعداد مخصوص ہے بعض کفار کے ساتھ بلکہ بمعنی نقصان استعداد کہ عام ہے عوام مومنین کو بھی جو اسرار کے اہل نہ ہوں (کلید) دوسرے مصرعہ میں یہ فرمایا ہے کہ یہ بات سمجھنا سالک کے لیے ضروری ہے کہ نقصان استعداد نافع فہم اسرار ہے۔

تاز راہ ختم پیغمبراں
بو کہ بر خیزد لب ختم گراں
ترجمہ:- حتیٰ کہ ممکن ہے کہ خاتم النبیین صلی اللہ علیہ وسلم کے طریقہ پر چلنے سے یہ بھاری مہر لب سے اٹھ جائے۔

مطلب:- اس مہر کا ٹوٹنا صرف انبیاء علیہم السلام خصوصاً خاتم انبیاء علیہ السلام کے اتباع میں منحصر ہے یعنی علوم فلاسفہ محض مجاہدات و مکاشفات اس میں ناکافی

ہیں۔ صرف صاحب وحی کے اتباع سے ایسی استعداد پیدا ہو سکتی ہے۔ اور ہر چند کہ ہر نبی کے اتباع کا یہی خاصہ ہے۔ مگر حضور ﷺ کی تخصیص اس لیے ہے کہ اس وقت آپ کا دورہ ہے دوسرے اس لیے کہ ایسی استعداد کا حصول جو اس مہر کے توڑنے کے لیے لازم ہے مختلف مراتب رکھتا ہے۔ اور دیگر حضرات انبیاء علیہم السلام کے اتباع سے جس قدر استعداد حاصل ہو سکتی ہے۔ حضور ﷺ کے اتباع میں اس سے ازید و اکمل استعداد حاصل ہوگی۔ اور عجب نہیں کہ شعر ہذا میں اس لیے ختم گراں کی قید لگائی ہو۔ یعنی آپ کی ایسی برکت ہے کہ کیسا ہی عجیب حجاب ہو وہ بھی رفع ہو جاتا ہے اور لب سے مراد یا تو مخاطب کا لب ہے جیسا کہ اوپر شعر میں اَفْوَاحِهِمْ کی توجیہ گزری ہے یا لب متکلم بالاسرار۔ کیونکہ نقص استعداد مخاطب جیسا فہم سے مانع ہے اسی طرح متکلم کو تکلم سے بھی مانع ہے۔ (کلید)

ختم ہائے کانیا بگذاشتند آں بدین احمدی برداشتند

ترجمہ:- جو مہر میں (پہلے) انبیاء علیہم السلام (بے تھلی) چھوڑ گئے تھے۔ ان کو دین محمدی علیٰ صاحبہ السلام و اختیہ کی بدولت اٹھا دیا گیا۔

مطلب:- یہ حجابات انبیاء سابقین علیہم السلام کے اتباع سے بھی مرتفع ہوئے جس سے ان کے تابعین کو استفادہ کامل عطا ہوئی لیکن بعض حجابات ابھی باقی تھے۔ وہ حضور ﷺ کے اتباع سے اٹھ گئے۔ جس سے آپ کے تابعین کو استفادہ کامل حاصل ہوئی اور علوم بھی اکمل حاصل ہوئے۔ چنانچہ مشکوٰۃ کے باب فضل ہذہ الامۃ میں حدیث آئی ہے کہ اللہ تعالیٰ نے فرمایا اَعْطَيْهِمْ مِنْ عِلْمِي یعنی ان کو اپنے علم سے بھی بہرہ مند کروں گا۔ (کلید) پہلی امتوں کے اولیاء کا درجہ اس امت کے اولیاء سے کم ہے۔ پس اس امت کے اقطاب کا اس امت مرحومہ کے اقطاب کے ساتھ عرفان میں مساوی ہونا لازم نہ آئے۔ اس کے بعد واضح ہو کہ امم سابقہ بعض اسرار کے انکشاف سے استعداداً قاصر تھیں۔ ان اسرار کے متعلق ان کے دل و دماغ پر ایک مہر لگی ہوئی تھی۔ جس سے وہ ان پر منکشف نہیں ہو سکتے تھے۔ انبیاء نے ان مہروں کو نہیں اٹھایا اور یوں ہی چھوڑ گئے۔ پھر جن لوگوں نے دین محمدی علیٰ صاحبہ الصلوٰۃ والسلام اختیار کیا۔ ان کے دل و دماغ سے وہ مہر اٹھ گئی جیسے سلمان فارسی رضی اللہ عنہ

اور عبد اللہ بن سلام رضی اللہ عنہ وغیرہ۔ (بحر العلوم)

قفلهائے ناکشادہ ماندہ بود از کفِ اِنَّا فَتَحْنَا بِرِکْشُود

ترجمہ:- (اسرار و رموز کے بہت سے) قفل بے کھلے رہ گئے تھے۔ جو صاحب اِنَّا فَتَحْنَا کے دست مبارک سے کھل گئے۔

مطلب:- چونکہ سورہ اِنَّا فَتَحْنَا حضور ﷺ پر نازل ہوئی۔ اس لیے آپ کو صاحب اِنَّا فَتَحْنَا کہہ دیا۔ اور خاص میں یہ بھی اشارہ ہے کہ اللہ تعالیٰ نے جو آپ کو فتح دینے کی خبر دی ہے یہ فتح عام ہے۔ فتح ظاہری فتح بلاد کو اور فتح باطنی فتح قلوب کو جیسا ایک حدیث میں ہے۔ یفتح اللہ بہ اعیناً غمیباً و اذانا صمماً و قلوباً غلفاً اونحوہ (کلید)

اوشفیح ست این جہاں و آن جہاں این جہاں در دین و آں جادر جنان
ترجمہ:- (پس) آپ (اپنی امت کے) شفیع (یعنی دعائے خیر کرنے والے) ہیں۔ اس جہاں میں بھی اور اس جہاں میں بھی اس جہاں میں تو دین کے بارہ میں (کہ دین اکمل کی طرف ہماری رہبری کی) اور اس جہاں میں جنت کے باب میں (کہ جنت کی طرف ہماری رہنمائی فرمائی)

اس جہاں گوید کہ تورہ شاں نما و اں جہاں گوید کہ تورہ شاں نما
ترجمہ:- اس جہاں میں حضور (یوں) دعا کر رہے ہیں کہ (الہی) ان کو ہدایت دے اور اس جہاں میں (یوں) دعا کریں گے کہ الہی ان لوگوں کو (اپنا دیدار جو مشابہ بہ) ماہ تمام (ہے) دکھا۔

مطلب:- ایک شارح صاحب نے گوید کا فاعل اس جہاں و آں جہاں کو ٹھہرایا ہے اور یہ باتیں جو ان کی زبان حال سے کہلانے کا تکلف کیا ہے۔ حالانکہ یہ شعر اوپر کے شعر۔ اوشفیح است اس جہاں و آں جہاں الخ کی تفسیر اور آپ کی شفاعت کی تفصیل ہے۔ فافہم۔ دوسرے مصرعہ میں اس حدیث کی طرف اشارہ ہے سَسْرُونَ رَبِّكُمْ يَوْمَ الْقِيَامَةِ كَمَا تَرَوْنَ الْقَمَرَ لَيْلَةَ الْبَدْرِ یعنی تم اپنے پروردگار کو قیامت کے روز اس طرح دیکھو گے جس طرح چودھویں رات میں چاند کو دیکھتے ہو۔ (مشکوٰۃ) ان دونوں شعروں میں حضور ﷺ کی دعاؤں کا ذکر ہے جو آپ دنیا و آخرت

میں امت کے لیے کر رہے ہیں۔ آگے ان دعاؤں کا خلاصہ ایک خاص دعا کے الفاظ میں ذکر فرماتے ہیں۔

پیشہ اش اندر ظہور و در کموں اِھْدِ قَوْمِي اِنْھُمْ لَا یَعْلَمُوْنَ

لغات :- ظہور۔ ظاہر ہونا۔ عالم ظہور جس سے عالم شہادت یا دنیا مراد ہوتی ہے۔ کُمون پوشیدہ ہونا۔ پوشیدگی مراد عالم آخرت کیونکہ ابھی اس کے ظہور کا وقت نہیں آیا اور وہ پوشیدگی میں ہے۔

ترجمہ :- آپ کا دستور تھا کہ عالم دنیا اور عالم آخرت (کے باب) میں (یہی دعا کرتے کہ) الہی میری امت کو ہدایت دے کیونکہ وہ بے خبر ہیں۔

مطلب :- دنیا کے تعلق سے اس دعا کا مطلب یہ ہے کہ وہ دین پر قائم رہیں۔ یا اگر اس دین میں داخل نہیں ہوئے۔ تو داخل ہو جائیں اور آخرت کے تعلق سے یہ مطلب ہے ان کو جنت میں جانے کی توفیق دے اور اگر یہ کہا جائے کہ یہ دعا آپ نے اپنے مخالفین کے حق میں کی تھی۔ لہذا مومنین کے حق میں اس کو فرض کرنا خلاف واقع ہے۔ تو جواب یہ ہے کہ کلمات دعا میں کوئی خصوصیت کفار کی نہیں۔ ہدایت کی ضرورت کفار و مومنوں سب کو ہے نماز میں ہر مومن دعا کرتا ہے۔ اِھْدِنَا الصِّرَاطَ الْمُسْتَقِیْمَ اور قومی کا لفظ ظاہر کر رہا ہے کہ اگر اس میں مخالفین و کفار داخل ہیں تو مومنین بطریق اولیٰ داخل ہیں۔ اگر ظہور و کون کے معنوں میں یہ تکلف نہ کیا جائے۔ جو اوپر ترجمہ میں کیا گیا ہے تو صاف سیدھا ترجمہ یوں بھی ہو سکتا ہے کہ آپ کا دستور تھا کہ علانیہ اور خفیہ یہ دعا کرتے تھے کہ اللھم اھد الخ مگر چونکہ دنیا و آخرت کا ذکر اوپر سے ہر شعر میں بالمقابلہ چلا آ رہا ہے اور اس سے اگلے شعر میں بھی یہی ذکر و تقابل موجود ہے۔ لہذا بعید نہیں کہ مولانا کی مراد ظہور و کمول سے دنیا و آخرت ہی ہو۔ پس یہ تکلف بے محل نہیں۔ واللہ اعلم بالصواب۔

باز گشتہ از دم او ہر دو باب در دو عالم دعوت او مستجاب
ترکیب :- دوسرے مصرعے میں کلمہ در یا تو ظرفیہ ہے یا اجلیہ۔ لہذا ترجمہ دو
طرح ہو سکتا ہے اور مطلب بھی دو طرح۔
ترجمہ :- آپ کی دعا سے (دنیا و آخرت کے) دونوں دروازے کھل گئے۔

دونوں جہاں میں آپ کی دعا مقبول ہے یا یوں کہو کہ دونوں جہانوں کے بارے میں آپ کی دعا مقبول ہے۔

مطلب:- دونوں جہانوں میں آپ کی دعا مقبول ہونے کا مطلب پہلی تقدیر پر یہ ہے کہ دنیا میں جب آپ نے امت کی ہدایت کے لیے دعا کی تو وہ مقبول ہو گئی۔ اور جب آخرت میں ان کی نجات کے لیے دعا کریں گے تو وہ بھی مقبول ہو جائے گی۔ جیسے کہ احادیث اس پر شاہد ہیں۔ دوسری تقدیر پر یہ مطلب ہے کہ امت کی دنیوی و اخروی بہبودی کے لیے آپ نے جو دعا کی وہ مقبول ہو گئی۔

انتباہ:- مفتاح العلوم کی پہلی جلد جب اطراف تک میں شائع ہوئی۔ اور ہر طبقہ و جماعت کے لوگوں کو اس کے مطالعہ کا موقع ملا۔ تو ایک دوست نے راقم کو ایک خاص شعر کے متعلق لکھا کہ مثنوی کے اس شعر اور اس کی شرح سے جو آپ نے لکھی ہے مرزائی لوگ ختم نبوت کے خلاف سند پکڑتے ہیں اور کہتے ہیں کہ دیکھو تمہارے مولانا بھی اپنی شرح میں یہ تسلیم کرتے ہیں کہ سلسلہ نبوت ختم نہیں ہوا۔ وہ شعر یہ ہے۔

شعلہ آں جانب رو دہم کاں بود
شعلہ با گوہراں گرداں بود

یہ شعر بادشاہ عبور دیگر کی حکایت کے آغاز میں ہے۔ ہر چند کہ اس شعر اور اس کی شرح سے مرزائیہ قادیانیہ کا اپنے مذہب پر استدلال کرنا ان کی کم فہمی ہے۔ تاہم عوام کی غلط فہمی رفع کرنے کے لیے تیسرے ایڈیشن میں اس مقام کو اور واضح کر دیا گیا۔ ہمیں تعجب آتا ہے ان لوگوں کی ستم ظریفی پر جو ایک مصنف کے مسئلہ و مشہور عقیدہ اور اس کے واضح و روشن مسلک کے خلاف کوئی بات اپنے مذہب کی تائید میں استنباط کرنے لگتے ہیں۔ حقیقت میں یہ لوگ جس طرح خدا سے شرم کرنے میں بے نیاز ہیں۔ اسی طرح دنیا کی شرم سے بھی مستغنی ہیں۔ اب قادیانیہ کو چاہیے۔ کہ مثنوی کے ان اشعار میں جو آگے آتے ہیں۔ معلوم کر لیں کہ مولانا کا عقیدہ ختم نبوت کے بارے میں کیا ہے۔

بہر ایں خاتم شد است او کہ بچود
مثل اونے بود و نے خواہند بود

ترجمہ:- آپ خاتم (النبیین) اسی لیے ہوئے ہیں۔ کہ فیض رسانی میں نہ کوئی آپ کا مثل ہوا۔ اور نہ آئندہ آپ کی مثل ہوں گے۔

مطلب :- پیچھے آنحضرت ﷺ کے تمام انبیاء سے افضل و اکمل ہونے کی یہ دلیل دی تھی کہ انبیائے سابقین نے جو مہر قلب غیر کشادہ چھوڑ دی تھی۔ وہ آپ کی بدولت کشادہ ہوئی۔ نیز آپ کی شفاعت دونوں جہانوں پر حاوی ہے اور یہ بات کسی دوسرے نبی کو حاصل نہیں۔ یہاں سے آپ کے خاتم النبیین ہونے سے آپ کی افضلیت کا ثبوت پیش فرماتے ہیں جس کا مطلب یہ ہے کہ جو آپ کو اللہ تعالیٰ نے تمام انبیاء کے آخر میں مبعوث فرمایا ہے۔ اور اب آپ کے بعد کوئی نبی مبعوث نہ ہوگا تو اس میں ایک یہ نکتہ مرکوز ہے کہ آپ خاتم کمالات بھی ہیں یعنی جس طرح آپ کے ساتھ سلسلہ نبوت ختم ہو گیا۔ اسی طرح ترویج دین، تکثیر مومنین، علوم، اصلاح رسوم، ہدایت نام، تخصیص اصنام اصلاح خلق ایصال الی الحق، تہذیب نفوس، تطہیر قلوب وغیرہ باتیں بھی آپ سے بوجہ اکمل ظہور میں آئیں۔ جس کی نظیر کسی دوسرے نبی سے ظاہر نہیں ہوئی آگے اس کی مزید توضیح فرماتے ہیں۔

چونکہ در صنعت برد استاد دست نے تو گوئی ختم صنعت بر تو است
ترجمہ :- جب کوئی استاد (فن) کسی صنعت میں فائق ہوتا ہے۔ تو کیا تم اس کو بطور طرح پہ نہیں کہتے کہ (یہ) صنعت تم پر ختم ہے۔

در کشاد حتمہا تو خانمی در جہان روح بخشاں تو حاتمى
ترجمہ :- (اسی طرح تم آنحضرت ﷺ سے بھی عرض کرو کہ یا حضرت ما فداک اسی.....) آپ ان مہروں کے کشادہ کرنے میں خاتم ہیں۔ اور (ایمان و عرفان کی) روح بخشنے والوں کے عالم میں حاتم ہیں۔

مطلب :- ایمان و عرفان کی روح بخشا انبیاء علیہم السلام کا کام ہے۔ جس طرح حاتم طائی سیم و فد بخشنے میں تمام اجنیا سے افضل تھا۔ اسی طرح آپ کمالات باطن کی دولت بخشنے میں تمام انبیاء سے افضل ہیں۔

ہست اشارات محمد المراد کل کشاد اندر کشاد اندر کشاد
ترجمہ :- غرض حضرت محمد ﷺ کی (فرمائی ہوئی) رموز سب کی سب فتوح در فتوح..... در فتوح ہیں۔

مطلب :- ممکن ہے کہ اشارہ سے مطلق امر و ارشاد مراد ہو۔ جیسے کہ عربی



میں اَشَارَ الْيَوْمِ بِكَذَا بمعنی اَمْرَبِه آتا ہے (کذافی القاموس) پھر کسی توجیہ و تاویل کی ضرورت نہیں اور مطلب صاف ہے کہ آپ کے ارشادات فتوح در فتوح ہیں لیکن اگر اشارہ سے ایما و کنایہ اور سخن سر بستہ مراد ہو جیسے کہ متبادر ہوتا ہے تو مطلب یوں ہوگا کہ آپ کے واضح ارشادات اسرار سر بستہ کی مہر خفا کیوں نہ توڑیں۔ جبکہ آپ کے اشارات بھی ان اسرار کو وا شگاف کر دیتے ہیں۔

سوال:- اوپر کے اشعار سے آپ کے نزدیک قادیانیوں کے عقیدہ استمرار نبوت کا ابطال ہوتا ہے۔ اگر بظاہر ان اشعار سے اس عقیدہ کی تائید ہو رہی ہے یعنی ان اشعار کا مطلب یوں نکلتا ہے کہ آنحضرت ﷺ کو ہی خاتم النبیین کہا گیا ہے۔ اس لحاظ سے نہیں کہ سلسلہ نبوت آپ پر ختم ہو گیا۔ بلکہ اس اعتبار سے کہ انبیاء کے کمالات آپ پر ختم ہو گئے ہیں آپ کا خاتم الانبیاء ہونا اس بات کا مانع نہیں کہ آپ کے بعد اور انبیاء مبعوث ہوں مگر آپ اس کے برابر باکمال نہ ہوں چنانچہ کسی کامل الفن استاد کو جو کہتے ہیں کہ تم پر یہ صنعت ختم ہے تو اس کا مطلب یہ ہوتا ہے کہ تم سا کامل الفن نہ پہلے ہوا ہے نہ آئندہ ہوگا۔ اس کا یہ مطلب نہیں ہوتا کہ آئندہ اس صنعت کا ماہر مطلقاً کوئی پیدا نہ ہوگا اور یہ صنعت دنیا سے ناپید ہو جائے گی۔ اس کا کیا جواب؟

جواب:- مولانا کے کلام سے یہ مفہوم اخذ کرنا اسرار نادانی ہے اول تو یہ مفہوم ان اشعار سے جب اخذ ہو سکتا تھا۔ کہ یہاں خاتم کے اکمل و افضل کے معنی میں منحصر ہونے کے اثبات اور خاتم بمعنی زمانا کی نفی صراحتاً ہوئی ہو و لیس کذا لک۔ دوسرے یہ مفہوم اخذ کرنا جب صحیح ہوتا کہ مثنوی کے کسی دوسرے مقام سے یا مولانا کے احوال زندگی سے ثابت ہوتا کہ وہ ختم نبوت کے قائل نہ تھے یہ فکر بھی محال ہے بلکہ مثنوی کے دیگر مقامات نے ختم نبوت زمانا کی تائید پائی جاتی ہے۔ چنانچہ اسی کے مقام میں چند اشعار اوپر یہ شعر گزرا ہے جس میں بالتصریح آپ کے عقیدہ ختم نبوت کا ثبوت ملتا ہے۔

تاز راہ خاتم پیغمبران بود کہ بر خیزد لب مہر گراں

تیسرے ایک نبی کے بعد دوسرے نبی کے مبعوث ہونے کی ضرورت جب پیش آتی ہے کہ پہلے نبی کی شریعت مردہ ہو چکی ہو۔ مگر مولانا کا عقیدہ یہ ہے کہ یہ

شریعت کبھی بھی مردہ نہ ہوگی۔ پھر کیونکر باور ہو سکتا تھا کہ مولانا کسی اور نبی کے مبعوث ہونے کا امکان مانتے ہیں۔ چنانچہ فرمایا۔

مصطفیٰ وعدہ کرد الطاف حق گربیری تو نیرد این سبق

حقیقت میں یہ بیان کا موقع ہی ایسا ہے کہ قائل کے نزدیک پہلے آنحضرت ﷺ کا زمانا خاتم النبیین ہونا مسلم ہو۔ پھر وہ کہتے کہ آپ زمانا تو خاتم ہیں ہی۔ مگر آپ کی اس ختمیت میں ایک گراں قدر نکتہ یہ بھی مرکوز ہے کہ آپ ہر پہلو سے خاتم ہیں۔ تمام کمالات کے خاتم ہیں۔ علوم مرتبہ اور قرب حق کے خاتم ہیں۔ جیسے کسی شاعر نے آپ کے ختم نبوت سے آپ کے لاثانی قرب پر شاعرانہ استدلال کیا ہے اور خوب کہا ہے۔

اول زہمہ بہ شکل نور آمدہ ہر چند کہ آخر بظہور آمدہ
اے ختم رسل قرب تو معلوم شد دیر آمدہ راہ دور آمدہ

سچ پوچھو تو مولانا نے اس مقام میں آنحضرت ﷺ کی افضلیت کو جس قوت و شوکت کے ساتھ بیان کیا ہے۔ اس کی روح ہی ختم نبوت کا مفہوم ہے۔ اگر یہاں اس مفہوم کی نفی مقدر سمجھی جائے تو پھر یہ افضلیت کا بیان نہیں بلکہ بحث عقائد کا ایک باب بن جائے گا۔ ہذا ما عندی واللہ اعلم بالصواب۔

مولانا بحر العلوم نے اس مقام کو بڑی شرح و بسط سے لکھا ہے فرماتے ہیں۔
”از بودن جو در منحصر دروند صلی اللہ علیہ وسلم لازم آمد کہ ہر کہ باشد در فرمان او صلی اللہ علیہ وسلم و ما بعد او صلی اللہ علیہ وسلم تیج شرع او باشد و نیست ممکن کہ بہ شرح دیگر باشد این منطوق این حدیث است لوکان موسیٰ ابن عمران حیاً لما وسعہ الا اتباعی شیخ ولی محمد شارح مثنوی کو بھی اس مقام میں دھوکا ہوا ہے۔ چنانچہ انہوں نے اس بیان سے استرار نبوت کی طرف اشارہ سمجھ لیا۔ اور اس اشارہ کی تائید میں شیخ اکبر کے اس قول کو پیش کیا ہے کہ نبوة عامہ باقی ہے۔ مولانا بحر العلوم نے اس خیال کی پر زور تردید کی ہے۔ اور شیخ اکبر کے قول کی بدلائل یہ تاویل کی ہے کہ یہ شیخ کی ایک خاص اصطلاح ہے اور اس سے امت محمدیہ علی صاحبہا السلام و التحیہ کے ملہم و محدث مراد ہیں۔ جیسے کہ حضرت ابو بکرؓ اور حضرت عمرؓ تھے اور قرب قیامت میں حضرت عیسیٰؑ بعد نزول اور

حضرت امام محمد مہدیؑ بھی اسی درجہ پر فائز ہوں گے۔ اور اس میں کچھ بھی شائبہ نبوت تشریحی کا نہیں ہے۔ غرض ثابت ہوا کہ مولانا رومؒ بمثل دیگر کامل صوفیہ حضور ﷺ کو نبوت کے ہر مرتبہ میں خاتم مانتے ہیں خواہ وہ تشریح ہو یا غیر تشریح آگے آنحضرت ﷺ پر درود دعا اور آپ کی معنوی اولاد جو شرق و غرب میں پھیلی پڑی ہے اس کی مدح فرماتے ہیں۔

صد ہزاراں آفریں برجان او بر قدم و دور فرزندان او
ترجمہ:- آپ کی روح پاک پر لاکھوں رحمتیں نازل ہوں (اور) آپ کے
فرزندوں کی تشریف آوری اور گشت فرمائی پر (بھی)

مطلب:- فرزندانوں سے بالخصوص نسبی فرزند مراد نہیں۔ بلکہ معنوی اولاد یعنی
آپ کی امت کے ائمہ و شیوخ اور علماء و فضلاء اور اولیاء و صلحا امراء ہیں۔ چنانچہ آگے
خود اس کی تصریح فرمائیں گے۔ خواہ ان میں نسبی فرزند بھی داخل ہوں۔ اور ان کے
لیے قدم و دور کی تخصیص بدیں وجہ فرمائی کہ حکام سے رعایا کو فائدہ اسی طرح ہوتا ہے
کہ وہ تشریف لاتے ہیں اور دورہ کرتے اور ٹھہرتے ہیں۔

آں خلیفہ زادگان مقبلش زادہ انداز عنصر جان و دلش
ترجمہ:- (یعنی) آ کے وہ با اقبال شہزادے جو آپ کی روح اور قلب کے
عنصر سے پیدا ہوئے ہیں۔ (یعنی آپ کے باطنی جوہر سے مستفید ہیں)
گرز بغداد و ہرے یا زرے اند بے مزاج آب و گل نسل وے اند

لغات:- ہرے مکسیر ہار دیائے مجہول ہرات کا دوسرا نام ہے۔ جو خراسان
کا مشہور شہر ہے اور مدتوں اس کا دارالسلطنت رہا ہے۔ رے بفتح راء مہملہ عراق ہجم کا
ایک شہر ہے۔ رازی اسی کا اسم منسوب ہے۔

ترجمہ:- اگرچہ وہ بغداد اور ہرات سے بارے سے ہیں (تاہم) پانی مٹی
(وغیرہ عناصر بدن) کی ترکیب کے بدون آپ کی نسل ہیں (یعنی اگرچہ ظاہری
وجود کے اعتبار سے وہ آپ کی اولاد نہ ہوں مگر باطنی نسب سے اولاد ہیں۔ آگے اس
کی تین مثالیں ارشاد ہیں)۔

شلخ گل ہر جا کہ روید ہم گل ست ختم مل ہر جا کہ جوشہ ہم مل ست

ترجمہ:- (پہلی مثال) پھول کی شاخ جہاں بھی پیدا ہو (اس پر) پھول ہی (گلتا) ہے۔ (دوسری مثال) شراب کا خم جہاں بھی جوش کھائے (اس کے اندر) شراب ہی ہے۔

گرز مغرب برزند خورشید سر عین خورشید ست نے چیز دگر
ترجمہ:- (تیسری مثال) اگر سورج مغرب سے نکلے (جیسے کہ قرب قیامت میں نکلے گا) تو پھر بھی وہ ایک سورج ہی ہے۔ کچھ اور نہیں۔

مطلب:- شاخ گل کا مقام باغ اور فصل مل کی جگہ میخانہ اور آفتاب کا مطلع مشرق ہے۔ مگر ان چیزوں کے اپنے محل و مقام سے باہر کسی دوسری جگہ ظاہر ہونے سے ان کی ہستی متعارفہ میں کوئی فرق نہیں آتا۔ اسی طرح آپ کی معنوی اولاد کا ظہور خواہ کسی ملک اور قوم سے ہو۔ مگر جب اس کا روجی انتساب آپ کے ساتھ ہے تو وہ آپ کی اولاد ہی ہے۔

(مفتاح العلوم شرح مشنوی مولانا روم دفتر ششم ص ۵۳ تا ۵۹)

مطبوعہ شیخ غلام علی اینڈ سنز لاہور

مولانا قاضی سجاد حسین میرٹھی ان اشعار کی تشریح اس طرح کرتے ہیں۔
(۱) معنی ختم علیٰ انوٰہیم الخ..... علیٰ انوٰہیم۔ قرآن پاک میں ہے ایوم ختم علیٰ انوٰہیم۔ آج ہی ان کے مونہوں پر مہر لگائیں گے۔ مولانا فرماتے ہیں کہ اس کے معنی یہ ہیں کہ انہیں اسرار ہضم کرنے کی استعداد نہیں ہے۔

(۲) تاز راہ..... الخ..... اگر یہ بے استعداد لوگ آنحضرت ﷺ کا طریقہ اختیار کر لیں تو ہو سکتا ہے ان میں استعداد پیدا ہو جائے اور وہ مہر جو ان لوگوں کے منہ پر لگی ہے آنحضرت ﷺ کی برکت سے اکھاڑ دی جائے۔

(۳) قفلہای ناکشودہ..... الخ..... قرآن پاک میں فرمایا گیا ہے کہ ”بے شک ہم نے ان کے لیے فتح کر دیا“ اس میں صرف مکہ کی فتح مراد نہیں ہے بلکہ قفلوں کا کھلانا بھی مراد ہے۔

(۴) او شفیع ست ایں جہاں و آنجماں الخ..... آنحضرت ﷺ دونوں جہانوں کے شفیع ہیں دنیا میں ان کی سفارش سے اسرار دین تک رسائی ہوئی ہے اور آخرت میں

جنت تک رسائی ہوگی۔

(۵) ایں جہاں گوید..... دنیا بزبان حال آپ سے کہتی ہے کہ ان کو راہ ہدایت دکھائیے اور آخرت کہے گی کہ ان کو دیدار خداوندی کرائیے۔
(۶) پیشہ اش..... آنحضور ﷺ کی دعائھی کہ خدا میری قوم کو ہدایت دے وہ نہیں جانتے۔

(۷) باز گشتہ از دم او..... الخ آنحضور ﷺ کی دونوں دعائیں قبول ہیں۔
(۸) بہر ایں خاتم شد..... الخ..... آنحضور ﷺ کو خاتم النبیین محض اس لیے نہیں کہا گیا ہے کہ آپ کے بعد کوئی نبی نہ آئے گا بلکہ اس لیے بھی کہا گیا ہے کہ فیض رسائی میں نہ آپ جیسا کوئی ہوا اور نہ ہوگا یعنی جس طرح آپ خاتم زمانی ہیں اسی طرح آپ کمالات کے بھی خاتم ہیں۔

(۹) چونکہ در صنعت..... جب کوئی استاد کسی دستکاری میں انتہائی کمال پیدا کر لیتا ہے تو کہا جاتا ہے کہ یہ دستکاری اس پر ختم ہے۔
(۱۰) در کشادہ تمھا..... آنحضور ﷺ کو مہر میں کھولنے میں اس درجہ کمال تھا کہ آپ کو خاتم کہا گیا۔

(۱۱) ہست اشارات محمد ﷺ المراد..... آنحضور ﷺ کے کلام میں وہ اشارے ہیں جن سے مہروں کی کشادگی ہی کشادگی ہے۔

(۱۲) صد ہزاراں آفریں..... فرزندان او سے حضور علیہ السلام کے روحانی فرزند مراد ہیں۔

(۱۳، ۱۴) آں خلیفہ زادگان..... نسل وے اند..... آپ کے غصہ سے بنے ہیں۔ وہ خواہ کسی ملک کے ہوں آپ ﷺ کی روحانی اولاد ہیں۔

(۱۵) شاخ گل..... کسی درخت کی قلم جہاں بھی لگاؤ وہ اسی درخت کا فرد ہے۔ شراب کسی بھی برتن میں ہو وہ شراب ہی ہے۔ لہذا اولاد میں باپ ہی کا اثر ہے۔

(۱۶) گرز مغرب..... سورج جہاں سے بھی طلوع کرے وہ سورج ہی ہے۔
(منثوی مترجم دفتر ششم ص ۲۹-۳۰، مطبوعہ الفیصل پبلشرز لاہور)

ان حوالہ جات سے مولانا روم پر قادیانی کذب و اختراء واضح ہوا اور معلوم ہوا کہ مذکورہ حقائق کے ہوتے ہوئے بھی اجرائے نبوت پر قادیانیوں کا استدلال کرنا ایسا ہے جیسے کوئی شخص لا تقربوا الصلوٰۃ سے نماز نہ پڑھنے پر استدلال کرے۔



ملا علی قاریؒ اور مسئلہ ختم نبوت

قادیانی و جل:

ملا علی قاریؒ نے اپنے موضوعات کبیر صفحہ ۱۰۰ پر حدیث لوعاش ابراہیم لکان نبیاً کے متعلق قوت و ضعف کے اعتبار سے بحث کرتے ہوئے ذکر کیا ہے۔ کہ قلت ومع وبهذا لوعاش ابراہیم و صار نبیاً و کذا لوصار عمر نبیاً لکاناً من اتباعہ علیہ السلام کعیسیٰ و خضر والیاس علیہم السلام۔ فلانیاقض قوله تعالیٰ خاتم النبیین اذالمعنی انه لایاتی نبی بعده ینسخ ملتہ و لم یکن من امتہ و یقوی حدیث لوکان موسیٰ علیہ السلام حیاً لما وسعة الاتباعی ناظرین کرام کو معلوم ہونا چاہیے کہ قبل اس کے کہ اس مسئلہ پر ملا علی قاری کی تحقیقات پیش کریں۔ مذکورہ حوالہ مرزائیوں نے پیش کرتے وقت کعیسیٰ و خضر والیاس علیہم السلام کا ٹکڑا کاٹ دیا ہے۔ یہ حضرات سمجھدار ہیں۔ اس ٹکڑا کو روایت کرنے میں انہیں ایک سخت خسارہ پڑتا ہے۔ اس لیے کہ عیسیٰ و خضر والیاس کی مثال ان کی حیات اور زندگی کی بنا پر دی گئی ہے اس طرح کہ اگر صاحبزادہ ابراہیم زندہ رہتے اور نبی ہوتے۔ اسی طرح اگر حضرت عمر نبی ہوتے تو ہر دو نبی کریم ﷺ کے تبعین اور تابعداروں میں سے ہوتے۔ جیسا کہ حضرت عیسیٰ، حضرؑ، الیاسؑ زندہ ہیں اور ان لوگوں کی نبوت و نبی ہونا ان کا آنحضور ﷺ کے تبعین کی صورت میں ہے۔ قادیانی ان کی حیات کے قائل نہیں بلکہ ممات کے قائل ہیں۔ تو حوالہ پیش کردہ کا آدھا حصہ ان کی تردید کرتا تھا۔ اور بقیہ سے تائید حاصل کرنی تھی۔ سو اس صورت میں چار و ناچار رنگ میں بھنگ ڈالنے والے فقرے انہوں نے حذف ہی کر دیئے۔

اس کے بعد اصل مطلب کی طرف آئیے۔ وہ یہ ہے کہ ملا علی قاریؒ نے خاتم النبیین کے مفہوم کی وضاحت میں جو معنی ذکر کیا ہے۔ کہ ایسا نبی جو آپ کے بعد آپ

کی ملت کا ناسخ ہو اور آپ کی امت میں سے نہ ہونہیں آئے گا۔ یہ بھی نزول حضرت عیسیٰ کے پیش نظر کلام کیا گیا ہے۔ باقی یہ مطلب لینا کہ تابع ہو کر نبی آنے کے جواز اور اجرائے نبوت غیر مستقلہ کی خاطر ان کا یہ کلام ہے۔ اس چیز کے متعلق ہم اپنی طرف سے کچھ ذکر کرنے کی بجائے خود صاحب کلام کی تشریح کی خاطر ان کی ہی کلام ان کی تصانیف سے چند حوالوں کی صورت میں پیش کی جاتی ہے۔

ختم نبوت کے متعلق ملا علی قاری کے تین حوالے:

(۱) انه ختمهم ای جاء آخرهم فلا نبی بعده ای لایتناء احد بعده فلا ینافی نزول عیسیٰ علیہ السلام متابعا شریعتہ مستمداً من القرآن والسنة الخ۔ (جمع الوسائل شرح شمائل ص ۳۳ ج ۱ باب ۱)۔

ترجمہ:- تحقیق نبی ﷺ نے انبیاء کو ختم کیا ہے۔ اس طرح کہ آپ سب سے آخر میں تشریف لائے ہیں۔ پس آپ کے بعد کوئی نبی نہیں ہو گا۔ یعنی کسی ایک کو حضور کے بعد نبوت نہیں دی جائے گی۔ پس نزول عیسیٰ کے مخالف نہ ہوا جبکہ وہ آپ کے تابع شریعت ہو کر اور قرآن و سنت سے امداد حاصل کرنے والے ہو کر آئیں گے۔ اس مقام میں ملا علی نے واضح کر دیا ہے۔ آنحضور صلی اللہ علیہ وسلم کے بعد کسی کو نبوت مل ہی نہیں سکتی۔ اور عیسیٰ تو پہلے ہی سے نبوت کے حامل ہیں البتہ نزول کے بعد عمل اپنی شریعت کے بجائے شریعت مصطفویہ ﷺ پر کریں گے۔ کیا اسی کا نام اجرائے نبوت کا قول کرنا ہے۔ گرچہ ظلی ہو یا اصلی۔

(۲) ملا علیؒ مرقات شرح مشکوٰۃ شریف میں نبی کریم ﷺ کے اسماء گرامی کی تشریح کرتے ہوئے لکھتے ہیں۔ کہ والمقفی بکسر الفاء المتشده فی جمع الاصول المصححة ای المتبع من قفا اثره اذا تبعه یعنی انه آخر الانبیاء الآتی علی اثرهم لانسی بعده۔ (مرقات شرح مشکوٰۃ ج ۱۱، ص ۱۷)۔

ترجمہ:- مقفٰی کا لفظ تمام صحیح طرق میں فاء کسورہ شد والی کے ساتھ پڑھنا درست ہے۔ اس کا معنی یہ ہے کہ پیچھے آنے والا قفا اثرہ کے محاورہ سے ماخوذ ہے۔ جب کوئی کسی کے پیچھے چلے۔ اس وقت قفا اثرہ کہتے ہیں۔ یعنی نبی کریم ﷺ تمام

انبیاء سے آخری پیغمبر ہیں۔ ان سب انبیاء کے نقش قدم پر تشریف لائے ہیں۔ آپ کے بعد کوئی نبی نہیں ہوگا۔

مرزا یوں! یہ وہ علی قاری ہیں۔ جن کو آپ کی مسلمہ کتابیں دسویں صدی کا مجدد یقین کرتی ہیں۔ اگر شک ہو تو کتاب غسل مصفیٰ صفحہ ۱۱۸، ۱۱۹، ۱۲۰ کا پھر ملاحظہ کر لیا جائے۔ آپ کا یہ دسویں صدی کا مجدد کس صفائی کے ساتھ ختم نبوت کے مسئلہ کو تمام کر رہا ہے۔ آپ لوگوں کی تمام تاویلات من گھڑت کو ایک ایک کر کے ختم کر رہا ہے۔ اسی پر بس نہیں۔ اور وضاحت سنئے۔ یہ قرن عاشر میں دین کی تجدید کرنے والا فاضل حضور ﷺ کے بعد وحی الہی کو بالکل منقطع تسلیم کرتا ہے۔ اور مرزا صاحب ۲۳ برس سے اپنے اوپر وحی کو بارش کی طرح برسا رہے ہیں۔ لوعلی قاریؒ کا فتویٰ سن لو۔ حدیث شریف لم یبق من النبوة الا المبشرات الخ کی شرح میں امام سیوطیؒ سے نقل کرتے ہوئے لکھتے ہیں کہ

(۳) قال السيوطي اي الوحي منقطع بموتى ولا يبقى ما يعلم منه

ما سيكون الا الرويا۔ (مرقات شرح مشکوٰۃ شریف ج ۹، ص ۲۳)

ترجمہ:- سیوطی نے کہا ہے کہ حدیث کا مطلب یہ ہے کہ آنحضور ﷺ فرماتے ہیں۔ کہ میری موت (وفات) کے ساتھ وحی خداوندی منقطع ہو جائے گی اور آئندہ چیزوں کے معلوم کرنے کی روایا صالحہ کے بغیر کوئی صورت باقی نہ رہے گی۔

مرزا یوں کے متعلق مزید لطف کی بات یہ پیدا ہوگئی۔ ان کے نزدیک امام سیوطیؒ بھی نویں صدی کے مجدد ہیں۔ (غسل مصفیٰ، صفحہ ۱۶۳، ۱۶۵ ملاحظہ ہو) اور علی قاریؒ دسویں کے مجدد۔ پھر دو مجدد مل کر ایک مسئلہ کو واضح کر دیں۔ تو پھر انحراف کی کوئی گنجائش ہی نہیں۔ دو مسلمہ مجدد اس پر اتفاق کر رہے ہیں۔ کہ حضور صلعم کی وفات کے ساتھ وحی الہی منقطع ہوگئی ہے۔ اگر نبوت غیر مستقلہ کے اجراء کے یہ بزرگ قائل ہوں۔ تو بغیر وحی خداوندی کے وہ نبوت کیسے چلے گی؟

مدعی نبوت کے کافر ہونے کا فتویٰ:

اگر اب بھی کچھ خفا، باقی ہو تو اس مجدد قرن عاشر کا فتویٰ یا مرزائی الزامات

سے برأت کا اعلان صاف لفظوں میں بغوش ہوش سن لیجیے۔

ودعوى النبوة بعد نبينا صلى الله عليه وسلم كفر بالاجماع
(شرح فقہ اکبر لعلی قاری طبع مجتہائی دہلی ص ۲۰۲)

ترجمہ:- ہمارے نبی پاک ﷺ کے بعد نبوت کا دعویٰ کرنا بالاتفاق کفر ہے۔

مرزا قادیانی کا دعویٰ نبوت و رسالت:

اس کے بعد صرف تین دعویٰ مرزا صاحب کی زبان سے ان کے اپنے متعلق
دل پر ہاتھ رکھ کر سن لیجیے۔

(۱) یعنی محمد صلعم اس واسطے کو ملحوظ رکھ کر اور اس میں ہو کر اور اس نام محمد اور
احمد سے مسمیٰ ہو کر میں رسول بھی ہوں اور نبی بھی ہوں۔

(ایک غلطی کا ازالہ ص ۷ روحانی خزائن ص ۴۲۶، ج ۷ ضمیمہ حقیقۃ النبوت ص ۲۶۵)
(۲) خدا وہی ہے۔ جس نے اپنے رسول یعنی اس عاجز کو ہدایت دین حق اور

تہذیب اخلاق کے ساتھ بھیجا۔ (اربعین ص ۳۶)

(۳) اور اس بنا پر خدا نے بار بار میرا نام نبی اللہ اور رسول رکھا۔ مگر بروزی
صورت میں میرا نفس درمیان نہیں ہے۔ بلکہ محمد ﷺ اسی لحاظ سے میرا نام محمد اور احمد
ہوا۔ پس نبوت اور رسالت کسی دوسرے کے پاس نہیں گئی۔ محمد کی چیز محمد کے پاس
رہی۔ (ایک غلطی کا ازالہ ص ۱۲، خزائن ۱۸/۲۱۶، ضمیمہ حقیقۃ النبوت ص ۲۶۹)

مجدد ملا علی قاریؒ کے فتویٰ اور مرزا صاحب آنجنابی کے دعویٰ پر کسی تبصرہ کی
غالباً کوئی حاجت نہیں۔ اہل اسلام غور و فکر کے بعد خود فیصلہ فرمائیں گے۔

استدراک:

www.KitaboSunnat.com

لوعاش ابراہیم کا پس منظر:

لوعاش ابراہیم الحدیث پر بحث کرنے سے پہلے مولانا بدر عالم میرٹھی کی تحریر
سے ایک اقتباس نقل کیا جاتا ہے جس سے زیر بحث عبارت کو سمجھنے میں مدد ملے گی۔

”جب مرزائی مذہب میں خاتم المرسلین علیہم الصلوٰۃ والسلام کے بعد بھی رسولوں کی آمد جائز ہے تو پھر ختم نبوت کا عنوان ٹھیک اسی طرح بے معنی رہ جاتا ہے جیسا کہ عیسائیوں اور آریوں کا دعویٰ توحید یعنی جس طرح اقانیم ثلاثہ کو ماں کر، مادہ اور روح کو قدیم کہہ کر توحید کا دعویٰ محض لفظی ہے اس طرح رسولوں کی آمد تسلیم کر کے ختم نبوت کا لفظ بھی صرف مسلمانوں کی دل فریبی کا ایک آلہ ہے اور بس قرآن کو دیکھنے سے معلوم ہوتا ہے کہ آپ کی شان میں خاتم النبیین کا لفظ اسی درجہ میں اہم اور قابل ایمان ہے جیسا کہ رسول اللہ کا اسی لیے ایک ہی آیت میں ان دونوں عقیدوں کو بایں طور جمع کر دیا گیا ہے ”ولکن رسول اللہ و خاتم النبیین“ (الاحزاب ۴۰) یعنی بیک وقت آپ اللہ تعالیٰ کے رسول بھی ہیں اور خاتم النبیین بھی۔ بلکہ غور کرنے سے یوں معلوم ہوتا ہے کہ خاتم النبیین کا ذکر بعض وجوہ سے زیادہ مہتمم بالشان ہے۔ کیونکہ مضمون یہ بیان کرنا ہے کہ نبی عربی گوتم میں سے کسی مرد کا باپ نہ سہی مگر اس کے بجائے اللہ کا رسول اور نبیوں کا ختم کرنے والا ہے۔ اہل علم اتنا سمجھ سکتے ہیں کہ جب انبیاء سابقین مردوں کے باپ ہو کر پھر رسول اللہ بھی ہوتے رہے تو معلوم ہوا کہ ان دوہ باتوں میں تو کوئی تنائی اور عدم مطابقت نہیں ہے۔ لہذا اگر آپ بھی رسول اللہ ہو کر مردوں میں سے کسی کے باپ ہو جاتے تو کیا مضائقہ تھا۔ اس لیے قرآن نے رسول اللہ کے ساتھ خاتم النبیین کا اور اضافہ کر کے بتلا دیا کہ آپ صرف رسول اللہ نہیں ہیں بلکہ اس کے ساتھ خاتم النبیین بھی ہیں۔ اس لیے اگر آپ کے بھی پسری اولاد ہوتی تو جس طرح اسرائیلی سلسلہ میں انبیاء کی ذریت میں نبوت جاری رہی اسی طرح اسماعیلی سلسلہ میں بھی بقائے نبوت مناسب ہوتا۔ حالانکہ آپ کو خاتم النبیین بنا کر بھیجا گیا تھا۔ نفی ابوت اور اثبات خاتمیت کے اس ارتباط کو دیکھ کر صحابہ صحیح بخاری میں فرماتے ہیں کہ رسول مقبول ﷺ کے فرزند اس لیے زندہ نہ رہے کہ آپ خاتم النبیین تھے۔ اگر آپ کے بعد کوئی نبی مقدر ہوتا تو آپ کے فرزند حضرت ابراہیم ضرور زندہ رہتے اور نبی ہوتے لیکن عالم تقدیر میں چونکہ تاقض نہیں ہے اس لیے اگر ایک طرف ختم نبوت مقدر ہوا تو دوسری طرف آپ کے لیے پسری اولاد کا سلسلہ منقطع ہو جانا بھی مقدر ہوا اور اعلان کر دیا گیا کہ انبیاء سابقین کی طرح آپ صرف رسول اللہ نہیں ہیں بلکہ آپ

پر نبوت کا ختم کرنا بھی مقصود ہے۔ انبیاء سابقین چونکہ صرف رسول اللہ تھے مگر خاتم النبیین نہ تھے اس لیے پوری اولاد میں ان کے لیے مضائقہ بھی نہ تھا۔ لیکن اس اولوالعزم نبی کے اگر کوئی پوری اولاد بلوغت کو پہنچتی تو اس کی عظمت کے شایان شان یہی تھا کہ سب سے اول اسی کو منصب نبوت سے نوازا جاتا اور یہ نامناسب تھا کہ بنی اسرائیل میں تو انبیاء کی ذریت میں نبوت رہے اور اسماعیلی سلسلہ میں اس افضل ترین رسول کے پوری اولاد رجولیت کی حد کو پہنچے اور پھر نبی نہ ہو۔ یہی باعث تھا کہ انبیاء سابقین نے اپنی ذریت میں بقاء نبوت کی دعائیں مانگی ہیں اور حق تعالیٰ نے بھی انہیں ”وجعلنا فی ذرتھما“ کی بشارتیں سنائی ہیں مگر اس نے جس کے حق میں قرآن نے ”حریص علیکم“ الخ فرمایا ہے۔ اپنی امت میں ایک نبی کے لیے بھی دعا نہیں کی اور نہ خود حق تعالیٰ نے پہلوؤں کی طرح اس کو انبیاء کی آمد کی کوئی بارش دی۔ اس کی وجہ یہی تھی کہ دیگر انبیاء فقط رسول اللہ تھے اور محمد عربی ﷺ رسول اللہ کے ساتھ خاتم النبیین بھی تھے۔ پھر جس کو خدا نے آخری نبی بنایا تھا وہ کیسے اپنی امت یا ذریت کے حق میں نبوت کی دعا کرتا اور کیسے مناسب تھا کہ اس کی ذریت میں کوئی بلوغت کی حد کو پہنچتا اور وہ ان کا باپ کہلاتا۔ ”ماکان محمد ابا احد من رجالکم ولكن رسول اللہ وخاتم النبیین۔“ (احزاب ۴۰)

محمد ﷺ کے لیے یہ مناسب ہی نہ تھا کہ وہ تم میں سے کسی مرد کا باپ ہوتا لیکن وہ تو اللہ کا رسول اور انبیاء میں سب سے آخر آنے والا ہے۔

عن عامر الشعبي في قول الله ماكان محمد ابا احد من رجالکم قال ماكان ليعيش له فيکم ولد ذکر۔

(رواه الترمذی ج ۲، ص ۵۶ ابواب التفسیر)

عامر شعبي سے روایت ہے کہ اللہ تعالیٰ کے ارشاد۔ ”ماکان محمد ابا احد من رجالکم“ کا یہ مطلب ہے کہ تم میں سے کسی نرینہ اولاد کا زندہ رہنا مناسب ہی نہ تھا۔

ہمارے اس بیان سے دو امر اور ظاہر ہو گئے۔ اول یہ کہ صحابہ کے نزدیک بھی ختم نبوت کے یہ معنی تھے کہ اب آئندہ کوئی رسول نہ ہوگا۔ اسی وجہ سے وفات ابراہیمؑ

کا انہوں نے یہ نکتہ بیان کیا۔ دوم یہ بھی معلوم ہوا کہ اگر نبوت جاری ہوتی تو اس کے اولین مستحق صحابہؓ کے نزدیک بھی آپ کے فرزند حضرات ابراہیم ہی تھے۔ اسی کو حدیث میں ان الفاظ میں بیان کیا گیا ہے۔ ”لو عاش ابراہیم لکان صدیقاً نبیاً۔“ (کنز العمال ج ۱۱، ص ۴۶۹ حدیث نمبر ۳۲۲۰۴)

(اگر حضور کے صاحبزادے ابراہیم زندہ رہتے تو وہ صدیق اور نبی ہوتے) میرا بیٹا ابراہیمؑ اگر زندہ رہتا تو ضرور نبی ہوتا۔ اس لیے کہ جب بنی اسرائیل میں انبیاء کی ذریت میں نبوت رہی تو یہ نامناسب تھا کہ آپ کے فرزند کو نبوت نہ ملتی، یا ملتی مگر کسی بعید پشت میں ظاہر ہوتی اور یہ تو کیسا ہی نامناسب تھا کہ ذریت محمد ﷺ سے نکل کر مثلاً مرزائیوں کے خاندان میں جا گھستی۔ اس جگہ اتنا بیان کر دینا اور ضروری معلوم ہوتا ہے کہ ختم نبوت کا یہ مفہوم ہرگز نہیں کہ سرور کائنات کے وجود نے دیگر انبیاء کی آمد کو روک دیا ہے بلکہ یہ معنی ہیں کہ علم ازلی میں جتنے رسول مقدر تھے وہ ایک ایک کر کے سب آچکے۔ اب ایک دن آخر اس عالم کو ختم کرنا تھا اس لیے آخری دنیا کے لیے وہ رسول جو سب کے آخر میں رکھا گیا تھا بھیج دیا گیا تاکہ اس کی آمد جس طرح رسولوں کی مردم شماری کے خاتمے کی دلیل ہے اسی طرح قیامت کے قرب پر بھی برہان قاطع ہو جائے۔ یہی مطلب ہے ”انا والساعة کھاتین“ میں اور قیامت ان دو وسطی اور شہادت کی انگلیوں کی طرح متصل ہیں۔

حالانکہ معلوم ہے کہ قیامت آج تک نہیں آئی مگر چونکہ دنیا کی مجموعہ عمر کے مقابلہ میں آپ کی بعثت قیامت سے انتہائی قرب رکھتی تھی اس لیے اس کے کھاتین سے ادا کیا۔

(مسک الختام از مولانا بدر عالم میرٹھیؒ بحوالہ احتساب قادیانیت ج ۴، ص ۶۴۶ تا ۶۴۸)

موضوعات کبیر کی عبارت کا تجزیہ:

ملا علی قاری نے موضوعات کبیر میں جو کچھ لکھا ہے سمجھانے کے لیے ہم اس کے چار حصے کریں گے۔

حصہ ۱: قال النووی فی تہذیبہ هذا الحدیث باطل و جسارۃ علی الکلام بالمغیبات و مجازفۃ و ہجوم علی عظیم و قال ابن عبدالبر فی تمہیدہ لا ادری ماہذا۔

حصہ ۲: وقد اخرج ابن ماجہ وغیرہ من حدیث ابن عباس قال لمامات ابراہیم بن النبی صلی اللہ علیہ وسلم و قال ان لہ مرضعاً فی الجنۃ و لو عاش لکان صديقاً نبیاً..... فی مسند ابی شیبۃ ابراہیم بن عثمان الواسطی و ہو ضعیف لکن لہ طرق ثلاثہ یقوی بعضها بعضاً..... خاتم النبیین۔

حصہ ۳: و اما قول ابن حجر المکی..... فافہم

حصہ ۴: اعلم ثم یقرب من هذا الحدیث فی المعنی حدیث لو کان بعدی نبیاً لکان عمر بن الخطاب و قدر واه احمد والحاکم عن عقبہ بن عامر بہ مرفوعاً قلت و مع ہذا لو عاش ابراہیم و صار نبیاً و کذا الوصار عمر نبیاً لکان من اتباعہ علیہ السلام کعینسی والخضر والیاس علیہم السلام فلاینا قض قوله تعالیٰ خاتم النبیین اذا المعنی انه لا یاتی نبی بعدہ ینسخ ملته ولم یکن من امتہ و یقوی حدیث لو کان موسیٰ علیہ السلام حیاً لما وسعہ الا اتباعی۔ (الموضوعات الکبیر ص ۵۸، ۵۹، مطبع مجتہائی)

تجزیہ عبارت:

- (۱) ملا علی قاری نے مذکور عبارت کے پہلے حصہ میں محدثین کی جو تنقید ذکر کی ہے۔ قادیانی بددیانتی کا مظاہرہ کرتے ہوئے اسے مکمل طور پر نظر انداز کر دیتے ہیں۔
 - (۲) عبارت کے دوسرے حصہ میں ملا علی قاری اس حدیث کی صحت پر زور دیتے نظر آتے ہیں لیکن ناقد محدثین کا پلڑا بھاری محسوس ہوتا ہے۔ مثلاً سنن ابن ماجہ ص ۱۱۰ (مطبوعہ مطبع مجتہائی لاہور) کے حاشیہ میں لکھا ہے۔
- قال ابن عبدالبر ما معنی هذا القول لان اولاد نوح علیہ السلام ما کانوا

انبیاء قال المشیخ دہلوی و هذه جراءة عظيمة۔



ابن ماجہ کی روایت میں ابوشیبہ ابراہیم بن عثمان العنسی القاضی ہے جو کہ متروک الحدیث ہے (تقریب التہذیب ص ۲۵) تذکرۃ الموضوعات ص ۳۳۳ میں بھی اسے متروک الحدیث لکھا گیا ہے۔ مدارج النبوت ج ۲ ص ۶۷۷ پر شیخ عبدالحق فرماتے ہیں کہ یہ حدیث صحت کو نہیں پہنچتی۔ اس کا کوئی اعتبار نہیں ہے۔ امام احمد، امام داؤد، امام یحییٰ وغیرہ حضرات کہتے ہیں کہ یہ ثقہ نہیں۔ امام ترمذی کہتے ہیں منکر الحدیث ہے۔ امام نسائی اسے متروک الحدیث کہتے ہیں۔

(تہذیب التہذیب ج ۱، ص ۱۴۲، ۱۴۵)

ایسے راوی اور ایسی ضعیف روایت کے سہارے قادیانی اجرائے نبوت کا عقیدہ درست ثابت کرنا چاہتے ہیں فیما للعجب! حالانکہ عقائد صحیح خبر واحد کے ذریعہ بھی ثابت نہیں کیے جاسکتے چہ جائیکہ ایک ضعیف روایت کا سہارا لیا جائے۔

موضوعات کبیر کی عبارت کے تیسرے حصہ میں بھی اگرچہ ملا علی قاری نے زیر بحث حدیث کو قوی ثابت کرنے کی کوشش کی ہے لیکن اکثر محدثین کی جرح کے سامنے ان کی تعدیل ناقابل قبول ہے۔

(۳) چوتھے حصہ میں وہ کہتے ہیں کہ زیر بحث حدیث کی مانند اور حدیثیں بھی ہیں مثلاً لوصار عمر نبیاً لکان من اتباعہ علیہ السلام..... اسی عبارت کے آخر میں ملا علی قاریؒ لوعاش ابراہیم لکان صدیقاً نبیاً اور آیت خاتم النبیین میں تطبیق دیئے ہوئے فرماتے ہیں کہ لانی بعدی کا مطلب یہ ہے کہ حضور علیہ السلام کے بعد ایسا کوئی نبی نہ آئے گا جو آپ ﷺ کی شریعت کو منسوخ کر دے اور وہ آپ کا امتی نہ ہو اس تاویل کی تائید لوکان موسیٰ حیاً لما وسعہ الا اتباعی سے بھی ہو رہی ہے۔

ایک قابل غور نکتہ

سنن ابن ماجہ کے باب ماجاء فی الصلوٰۃ علی ابن رسول اللہ صلی اللہ علیہ وسلم و

ذکر وفاتہ سے جو ضعیف حدیث قادیانی پیش کرتے ہیں جبکہ اسی باب کی پہلی حدیث نظر انداز کر دیتے ہیں جو کہ یہ ہے۔

”حد ثنا محمد بن عبد اللہ بن نمیر ثنا محمد بن بشر ثنا اسمعیل بن ابی خالد قال قلت بعید اللہ بن ابی اوفی رأیت ابراہیم ابن رسول اللہ صلی اللہ علیہ وسلم قال مات و هو صغیر و لو قضی ان یکون بعد محمد صلی اللہ علیہ وسلم نبی لعاش ابنہ و لکن لانمی بعدہ۔“

یہ حدیث صحیح ہے جسے امام بخاریؒ نے اپنی صحیح میں باب من سمي باسماء الانبياء کے تحت نقل کیا ہے۔

صحیح حدیث کو نظر انداز کر دینا اور ضعیف حدیث سے استدلال کرنا قادیانی علم الکلام کی ایک درخشاں روایت ہے۔

ع خود بدلتے نہیں قرآن کو بدل دیتے ہیں

عقیدۃ الامت سے ایک اقتباس:

فضیلۃ الشیخ علامہ ڈاکٹر خالد محمود صاحب، ملا علی قاریؒ پر قادیانی اتہام کے حوالہ سے تحریر فرماتے ہیں۔

بات اصل میں یہ ہے کہ آنحضرت ﷺ کی ختم نبوت زمانی کو دو امور لازم ہیں۔

(۱) کوئی نیا نبی پیدا نہ ہو۔ یعنی آپ کے بعد کسی کو نبوت نہ ملے۔

(۲) پہلے نبیوں سے اگر کوئی آجائے تو وہ آپ کی شریعت کا تابع اور امتی ہو

کر رہے۔ امر اول کے اس ضمن میں کہ حضرت عیسیٰؑ کی آمد حدیث ”لانی بعدی“ کے مخالف نہیں۔ ملا علی قاریؒ لکھتے ہیں۔

فالمعنی انه لا یحدث بعدہ نبی لانه خاتم النبیین السابقین۔

(مرقات ج ۵، ص ۵۶۳)

ترجمہ:- پس معنی یہی ہے کہ آپ کے بعد کوئی نبی پیدا نہیں ہوگا۔ کیونکہ

آپ پہلے نبیوں کے آخر یعنی خاتم النبیین ہیں۔

اور امر ثانی کے متعلق حضرت خضرؑ اور حضرت عیسیٰؑ جیسے نبیوں کی آمد کے

بارے میں لکھتے ہیں۔

فلا یناقض قوله تعالیٰ خاتم النبیین اذا المعنی انه لایاتی نبی بعده و ینسخ ملته و لم یکن من امته و یقویہ حدیث لو کان موسیٰ علیہ السلام حیا لما وسعه الاتباعی۔

(موضوعات کبیر ص ۵۱)

ترجمہ:- پس یہ امر آیت خاتم النبیین کے معارض نہیں۔ کیونکہ اس امر (یعنی اگر حضرت نصرؑ اور حضرت عیسیٰؑ جیسا کوئی پہلا نبی آ جائے گا) کا معنی یہ ہے کہ حضور ﷺ کے بعد کسی ایسے پچھلے نبی کی آمد نہیں ہو سکتی جو آپ کی ملت کو منسوخ کرے اور آپ کی ملت میں سے ہو کر نہ رہے۔

ملا علی قاریؒ یہاں یہ سمجھا رہے ہیں کہ اگر اللہ تعالیٰ حضرت عمرؓ یا حضرت علیؓ یا حضور ﷺ کے بیٹے حضرت ابراہیم جیسے کسی اور بزرگ کو نبی بناتا تو اسے بھی حضرت عیسیٰؑ اور حضرت نصرؑ کی طرح تاجدار ختم نبوت سے پہلے نبی بناتا۔ کیونکہ آپ کے بعد کوئی نبی پیدا نہیں ہو سکتا اور اس فرض صورت میں یہ ضروری نہیں کہ ان بزرگوں کے تشخصات بھی وہی ہیں ہوں جو اب تھے۔ یعنی حضرت ابراہیم حضور ﷺ کے بیٹے بھی ہوں اور پھر آنحضرت ﷺ سے پہلے کے نبی ہوں بنا بر فرض نبوت حضرت ابراہیم کا یہ تشخص لازم نہیں۔ یعنی ان کے فرزند رسول ہونے سے صرف نظر کر کے ہم یہ کہتے ہیں کہ اگر رب العزت انہیں یا حضرت عمرؓ کو نبی بناتے تو یہ بزرگ یقینی طور پر حضرت عیسیٰؑ، حضرت نصرؑ اور حضرت الیاسؑ کی طرح حضور ﷺ سے پہلے کے نبی ہوتے۔ اور حضور ﷺ کے بعد تک موجود رہنے کی صورت میں حضور ﷺ کے تابع شریعت ہو کر رہتے اور اس طرح کا اگر کوئی پچھلا نبی آ جائے تو اس کا آنا خاتم النبیین کے خلاف نہیں ہوگا۔ البتہ اس کے لیے یہ ضروری ہوگا کہ وہ آپ کی شریعت کے ماتحت رہے اور اس کی اپنی شریعت نافذ نہ ہو۔ جیسے ایک صوبے کا گورنر دوسرے گورنر کے صوبے میں چلا جائے تو وہ گورنر وہاں بھی ہوگا لیکن اس کی حکومت وہاں نافذ نہ ہوگی۔

حضرت ملا علی قاریؒ نے اس خیال سے کہ ”لایأتی نبی بعده“ کے معنی پچھلے نبیوں کی آمد ہی کے لیے جائیں پہلے حضرت عیسیٰؑ، حضرت نصرؑ اور حضرت

الیاس کے نام ذکر فرمادیئے اور آخر میں احتیاطاً حضرت موسیٰ کا ذکر کر دیا ہے اور وہ بھی فرضی اور تقدیری طور پر کیونکہ یہ سب حضرات حضور ﷺ سے پہلے کے نبی ہیں۔ اس مثال سے واضح ہو گیا کہ حضرت مسیح علیہ السلام کی آمد آیت خاتم النبیین کے مخالف نہیں۔ کیونکہ ختم نبوت کا مطلب یہی ہے کہ آپ کے بعد کوئی نبی پیدا نہیں ہوگا۔ یقین کیجیے کہ ملا علی قاریؒ کی ایسی تشریحات نزول مسیح کے پیش نظر ہیں جنہیں مرزائی حضرات اپنے خود ساختہ معانی پر محمول کرنے کی ناکام کوشش کر رہے ہیں۔ بعض لوگوں نے اس امر ثانی کو آیت خاتم النبیین کے خلاف سمجھ کر یہ تاویل کر دی کہ حضرت عیسیٰ بعد از نزول نبی نہیں ہوں گے۔ اور وہ اس بات کو نہ سمجھے کہ ان کا نبی ہونا اور بات ہے اور ان کی نبوت کا نافذ ہونا اور بات ہے پس اگر حضرت عیسیٰ بعد از نزول نبی تو ہوں لیکن ان کی نبوت نافذ نہ ہو تو یہ مفہوم آیت خاتم النبیین کے مخالف نہیں۔ چنانچہ ملا علی قاریؒ لکھتے ہیں۔

اقول لامنافاة بین ان یکون نبیاً و یکون متابعاً نبینا صلی اللہ علیہ وسلم فی بیان احکام شریعتہ و اتقان طریقتہ ولو بالوحي الیہ کما پیشیر الیہ قولہ صلی اللہ علیہ وسلم لو کان موسیٰ حیا لما وسعه لا اتباعی ای مع وصف النبوة والرسالة والا فمع سلبها لا یفید زیادہ المزیة فالمعنی انه لا یحدث بعده نسی لانه خاتم النبیین السابقین۔ (مرقات ج ۵، ص ۵۶۲)

حضور ﷺ کا ارشاد گرامی ہے کہ اگر موسیٰ بھی (زمین پر) زندہ ہوتے تو انہیں بھی میری اتباع کے سوا چارہ نہ تھا یعنی وہ نبوت اور رسالت سے موصوف ہونے کے باوجود میری اطاعت کرتے۔ کیونکہ نبوت اور رسالت کے بغیر موسیٰ کے مطیع ہونے سے حضور تاجدار ختم نبوت کے مطاع ہونے میں کسی فضیلت کا اظہار نہیں ہوتا۔ حالانکہ یہ مقام مدح ہے پس واضح ہوا کہ حضرت عیسیٰ کی آمد ثانی پر ان کا نبی ہونا آیت "خاتم النبیین" اور حدیث "لانی بعدی" کے خلاف نہیں کیونکہ ان دونوں کا صحیح مطلب جو امت نے سمجھا ہے یہی ہے کہ آپ کے بعد کوئی نبی پیدا نہیں ہوگا۔

ملا علی قاریؒ تو یہ سمجھا رہے تھے کہ کسی پچھلے نبی کا امتی نبی بن کر آنا عقیدہ ختم نبوت کے خلاف نہیں ہے لیکن مرزائی حضرات اسے اس تحریف کے ساتھ پیش کر رہے

ہیں کہ حضرت ملا علی قاریؒ حضور کے بعد کسی غیر تشریحی نبی کے پیدا ہونے کو عقیدہ ختم نبوت کے خلاف نہیں سمجھتے معاذ اللہ۔ یاد رکھیے حضور تاجدار ختم نبوت کے بعد کسی نئے نبی کے پیدا ہونے کو ممکن سمجھنا خواہ غیر تشریحی ہی کیوں نہ ہو کفر، ارتداد اور زندقہ و الحاد ہے۔

(عقیدۃ الامتہ ص ۲۳۲ تا ۲۳۵)



امام ربانی شیخ احمد سرہندیؒ کیا اجرائے نبوت (مستقلہ یا غیر مستقلہ) کے قائل ہیں؟

مرزا یوں نے الفضل ”خاتم النبیین“ نمبر ۲۷ جولائی ۱۹۵۲ میں جہاں اور بزرگان دین رحمہم اللہ تعالیٰ کی جو ان کے نزدیک قائلین اجرائے نبوت سمجھے گئے ہیں فہرست تحریر کی ہے۔ وہاں امام ربانی صاحبؒ کو بھی ان میں بزور شمار کر ڈالا ہے۔ جس عبارت امام ربانی سے ان لوگوں نے استدلال اخذ کیا ہے وہ یہ ہے۔

”حصول کمالات نبوت مرتابعاں بالطریق جمعیت و وراثت بعد از بعثت خاتم الرسل علیہ و علی جمیع الانبیاء و الرسل الصلوٰۃ و التحیات منافی خاتمیت اونیت فلا تکن من المیزن۔“ (مکتوبات ج ۱، مکتوب ۲۷۱) (الفضل لاہور ص ۸۱ کالم ۳)

جواب ۱: پہلے تو دیکھنا ہے کہ امتی نبی ہونے اور غیر مستقل نبوت کے اجراء کے جواز کو کس طرح عبارت مذکورہ سے ثابت کر لیا گیا ہے۔ امام ربانیؒ فرما رہے ہیں۔ کہ خاتم الانبیاء صلعم کے بعد دین کے صحیح تابعدار لوگوں کو اس اتباع کے بدولت نبوت سے کمالات اور فضائل حاصل ہوں۔ تو یہ حضور کی ختم نبوت کے منافی نہیں ہے۔ اس لیے کہ یہ فضائل و کمالات اجزائے نبوت ہیں۔ اور بعض اجزاء شیء کے حصول و تحقق سے کل شیء کا تحقق لازم نہیں آتا۔ جیسا کہ حدیث شریف میں رویا صالحہ کو اجزاء نبوت شمار کیا گیا ہے۔ کون اس بات کا قائل ہے۔ کہ جسے رویا صالحہ نصیب ہوا اسے نبوت مل گئی۔ ٹھیک اسی طرح کمالات نبوت کے حصول سے نبوت نہیں مل جاتی۔ لہذا ان فضائل کا حصول ختم و اختتام نبوت کے منافی و مناقض نہیں ہے۔

جواب ۲: دوسری بات یہ ہے اسی عبارت میں امام ربانیؒ آخضور صلی اللہ علیہ وسلم کو خاتم الرسل کہہ رہے ہیں۔ اور یہ لفظ کیوں نہ کہا جائے کہ امام کے عقیدہ کو واضح کر رہا ہے۔ اب ہم امام ربانی صاحبؒ کے مکتوبات شریف سے ان کا عقیدہ پیش کرتے ہیں۔ تاکہ ہر قسم کا شک و شبہ زائل ہو سکے۔

(۱) دفتر دوم صفحہ ۳۳ حصہ ہفتم مکتوبات شصت ۶۷ و ہفتم میں اعتقادات اہل

سنت بیان فرماتے رہے ہوئے وہم عقیدہ میں ذکر کرتے ہیں کہ:

”دخاتم انبیاء محمد رسول اللہ است ﷺ و علی وآلہ علیہم اجمعین۔ و دین اوناخ
ادیان سابق ست و کتاب او بہترین کتب ما تقدم ست و شریعت اور انا نسخے نخواہد بود
بلکہ تا قیام قیامت خواہد ماند و عیسیٰ علی نبینا و علیہ الصلوٰۃ والسلام کہ نزول خواہد نمود عمل
بشریعت او خواہد کرد۔ و بعنوان امت او خواہد بود۔“ (ص ۳۲ مطبوعہ امرتسرختی کلاں)
(۲) دفتر سوم حصہ ہشتم عقیدہ ہشتم ص ۳۲ و ۳۵ (طبع امرتسرختی کلاں) میں
اعتقادات کو واضح فرمایا ہے کہ:

اول انبیاء حضرت آدم ست علی نبینا و علیہ و علیہم الصلوٰۃ والتسلیمات و التوحیات و
”آخر ایشان و خاتم نبوت شان حضرت محمد رسول اللہ است“ بہ جمع انبیاء ایمان باید
آورد علیہم الصلوٰۃ والتسلیمات و ہمہ را معصوم و راست گو باید و انست۔ عدم ایمان بیکی
ازیں بزرگواران مستلزم عدم ایمان است۔ جمع ایشان علیہم الصلوٰۃ و التسلیمات چہ
کلمہ ایشان متفق است و اصول دین ایشان واحد و حضرت عیسیٰ علی نبینا و علیہ الصلوٰۃ
و السلام کہ از آسمان نزول خواہد فرمود متابعت شریعت خاتم الرسل خواہد نمود علیہ و علیہم
الصلوٰۃ و التسلیمات۔“

خط کشیدہ عبارات مجدد شیخ احمد صاحب ”کا مذہب کتنا صاف بیان کر رہی ہیں۔
قارئین کرام کو معلوم ہو کہ امام ربانی کو بھی مرزائیوں نے گیارہویں صدی کا مجدد تسلیم
کیا ہے۔ (ملاحظہ ہو غسل مصفی ص ۱۱۸ تا ۱۲۰) اور مجددین کا قول ماننا مرزائیوں کو لازم
ہے۔ دیکھو ”شہادت القرآن“ میں مرزا صاحب نے کہا ہے کہ۔

”اور یہ کہنا کہ مجددوں پر ایمان لانا کچھ فرض نہیں خدا تعالیٰ کے حکم سے
اخراف ہے۔ کیونکہ وہ فرماتا ہے کہ وَمَنْ كَفَرَ بَعْدَ ذَلِكَ فَأُولَٰئِكَ هُمُ
الْفَاسِقُونَ۔“ (شہادت القرآن ص ۴۰، روحانی خزائن ج ۴، ص ۳۲۴)

مجدد الف ثانی نے مذکورہ عبارات میں فرمایا ہے کہ حضرت صلی اللہ علیہ وسلم
سب نبیوں سے آخری نبی ہیں۔ اور آپ ﷺ ان کی نبوت کو ختم کرنے والے ہیں اور
حضرت عیسیٰ آسمان سے نازل ہو کر آپ ﷺ کی شریعت پر عمل پیرا ہوں گے۔ اس
کے بعد مرزائیوں کو تو ضرور تسلی ہونی چاہیے۔ یہ اعتقادات مذکورہ درست ہیں۔ آخر

مجدد اور مسئلہ مجدد کا قول ہے۔ اللہ تعالیٰ ہر ایک کو ہدایت نصیب فرمادیں۔

استدراک:

عقیدہ ختم نبوت کے متعلق حضرت مجدد الف ثانی کی مزید عبارات:

سب سے پہلے قارئین کرام کی خدمت میں ختم نبوت کے متعلق حضرت مجدد الف ثانی کی چند عبارات مع ترجمہ پیش کی جاتی ہیں جو کہ درج ذیل ہیں۔

(۱) چون حضرت عیسیٰ علی نبینا وعلیہ الصلوٰۃ والسلام نزول خواہد فرمود متابعت شریعت خاتم الرسل علیہا الصلوٰۃ والسلام خواہد نمود۔

(مکتوبات مجدد الف ثانی مکتوب ۲۰۹، دفتر اول حصہ سوم، ص ۱۰۶)

ترجمہ:- عیسیٰ علیہ السلام نازل ہوں گے خاتم الرسل ﷺ کی شریعت کی پیروی کریں گے۔

(۲) دریں امت کہ خیر الامم است و پیغمبر ایشان خاتم الرسل علیہ وعلی آلہ

الصلوات والتسلیمات علماء را مرتبہ انبیاء بنی اسرائیل دادہ اند۔

(مکتوبات ج ۱، دفتر چہارم ص ۳۳، مکتوب ۲۳۳)

ترجمہ:- اس امت میں جو کہ بہترین امت ہے اور اس کے پیغمبر آخری

رسول ﷺ ہیں، علماء کو انبیاء بنی اسرائیل کا مقام دیا گیا ہے۔

(۳) مقرر است کہ مقصود از آفرینش خاتم الرسل است علیہ وعلیہم الصلوات

والتسلیم۔

(مکتوبات مجدد الف ثانی مکتوب ۲۹۳، ص ۱۲۸، دفتر اول، حصہ پنجم)

یہ بات طے شدہ ہے کہ تخلیق کائنات سے مقصود آخری رسول ہیں ﷺ۔

(۴) نبوت عبارت از قرب الہی است کہ شائبہ ظلیت ندارد..... و خاتم این

منصب سید البشر است علیہ وعلی آلہ الصلوٰۃ والسلام حضرت عیسیٰ علی نبینا وعلیہ الصلوٰۃ واتیحیہ بعد از نزول متابع شریعت خاتم الرسل خواہد بود۔

(مکتوبات نمبر ۳۰۱، دفتر اول حصہ پنجم ص ۱۴۰)

ترجمہ:- نبوت قرب الہی کا نام ہے اس میں ظلیت کا کوئی شبہ نہیں ہے..... اور اس منصب کو ختم کرنے والے تمام انسانوں کے سردار ہیں صلی اللہ علیہ وسلم۔ حضرت عیسیٰ نزول کے بعد خاتم الرسل ﷺ کی شریعت کی پیروی کریں گے۔

کیا قادیانی اس سوال کا جواب دیں گے؟

(۵) شرکت در نبوت و مساوات بانبیاء علیہم الصلوٰت والتسلیمات کفر است۔

(مکتوبات بات ج ۲، مکتوب ۹۹، دفتر دوم حصہ ہفتم ص ۱۱۸-۱۱۹)

ترجمہ:- نبوت میں شرکت اور انبیاء علیہم السلام کے ساتھ برابری کا دعویٰ کفر ہے۔

(۶) لوازم و کمالاتیہ کہ در نبوت درکار است ہمہ را مردار داماچوں منصب

نبوت بخاتم الرسل ختم شدہ است علیہ و علیٰ آلہ الصلوٰۃ والسلام بدولت منصب نبوت مشرف نہ گشت۔

(مکتوبات، دفتر سوم حصہ ہشتم ص ۵۷ مکتوبات نمبر ۲۳)

ترجمہ:- وہ لوازم و کمالات جو کہ نبوت میں ضروری ہیں تمام حضرت عمر کو

حاصل تھے لیکن چونکہ منصب نبوت خاتم الرسل ﷺ پر ختم ہو چکا ہے اس لیے حضرت عمر منصب نبوت حاصل نہ کر سکے۔

(۷) اجماع بر افضلیت خاتم الرسل است علیہ و علیہم الصلوٰت والتسلیمات۔

(مکتوبات دفتر سوم حصہ نهم ص ۳۰، مکتوب ۸۸)

خاتم الرسل صلی اللہ علیہ وسلم کے افضل ہونے پر اجماع امت ہے۔

قادیانیوں سے ایک سوال:

آنحضرت ﷺ کی پیروی سے بقول حضرت مجدد الف ثانی سات قسم کے درجات حاصل ہو سکتے ہیں جن کی تفصیل مکتوبات دفتر دوم حصہ ہفتم مکتوب نمبر ۵۴ میں موجود ہے۔ ان سات درجات میں ظلی بروزوی نبوت کا قطعاً نام نہیں ہے۔ مرزا قادیانی کے بقول ظلی بروزوی نبوت جو اسے حاصل تھی۔ اگر واقعاً اس کا کوئی وجود تھا تو حضرت مجدد الف ثانی نے ان سات روحانی درجات میں اس کا نام کیوں نہیں لکھا؟

عقیدۃ الامت سے ایک اقتباس:

حضرت مجدد الف ثانی کے عقیدہ کی وضاحت کے لیے اگرچہ مذکورہ حوالہ جات کافی ہیں۔ لیکن قادیانیوں پر اتمام حجت کے لیے حضرت علامہ خالد محمود صاحب کی تحقیقات قارئین کرام کی خدمت میں پیش کی جاتی ہیں جو کہ درج ذیل ہیں۔

حضرت امام ربانی اپنے مکتوبات میں یہ تحقیق بیان فرماتے ہیں کہ آنحضرت ﷺ کی امت کے کالمین کو حضور اکرم ﷺ کے کمالات سے حصہ ملتا ہے اور یہ حضرات کالمین کمالات ولایت کے ساتھ ساتھ کمالات نبوت سے بھی فیضیاب ہوتے ہیں۔

حضرت امام ربانی کے ہاں یہ کمالات نبوت حضرت صدیق اکبرؓ اور حضرت فاروق اعظمؓ کو بھی بدرجہ اتم حاصل ہوئے اور مقام محمدی کی کامل تجلی بطور وراثت اور کمال متابعت ان کالمین امت پر اتری۔ ان کالمین امت نے اس کمال پیروی فرط محبت بلکہ عنایت ربانی اور موہبت یزدانی سے حضور اکرم ﷺ کے جمیع کمالات کو اپنے اندر اس طرح جذب کیا کہ اصل وظل اور اصالت و جمعیت کے سوا کوئی فرق محسوس باقی نہ رہا۔ بایں ہمہ ان حضرات میں سے کسی نے نہ کسی ظلی نبوت کا دعویٰ کیا۔ اور نہ بطور انفکاس کوئی نبی اور رسول ہوا۔ کمالات نبوت سے بہرہ ور ہونے اور مقام محمدی کی کامل تجلی کے باوجود یہ حضرات ہرگز ہرگز نبی یا رسول نہ ہوئے۔ کیونکہ حضور خاتم النبیین ﷺ پر نبوت ہر اعتبار سے ختم ہو چکی تھی۔

حضرت امام ربانی اپنے مکتوبات میں کئی مقامات پر کالمین امت کے لیے ان کمالات نبوت کا حصول مانتے ہیں اور ان کے کامل مصداق کے طور پر بار بار حضرت صدیق اکبرؓ اور حضرت فاروق اعظمؓ کا نام پیش کرتے ہیں حضرت امام ربانی کے ہاں کمالات نبوت کے حصول کو نبوت کا حصول ہرگز لازم نہیں۔ کیونکہ حضرت صدیق اکبرؓ اور حضرت فاروق اعظمؓ بالاتفاق نبی و رسول نہ تھے۔ ان حضرات قدسی صفات کے کمالات نبوت کا ثبوت حضور اکرم ﷺ کی ختم نبوت کے ہرگز منافی نہیں کمالات نبوت اور لوازم نبوت میں جوہری فرق ہے جو بات ختم نبوت سے متصانہ ہے وہ منصب نبوت کا حصول ہے۔ کیونکہ حضور خاتم النبیین کے بعد کسی نبی اور رسول کا پیدا

ہونا شرعاً محال ہے۔

قادیانی مغالطہ:

قادیانی حضرات مسلمانوں کو مغالطہ دینے کے لیے حضرت امام ربانی مجدد الف ثانی کا مذکورہ بالا نظریہ وہاں سے نقل کرتے ہیں جہاں اس کی پوری تفصیل موجود نہیں اور نہ اس کے ساتھ ان کمالات نبوت کا حصول حضرت صدیق اکبرؓ اور حضرت فاروق اعظمؓ کے لیے مذکور ہے قادیانی حضرات اس مختصر اور مجمل عبارت سے یہ نتیجہ پیدا کرنا چاہتے ہیں کہ کمالات نبوت کے حصول سے نبوت ملنے کی گنجائش نکل آئے۔ حالانکہ حضرت امام ربانی مجدد الف ثانیؒ حضرت ابو بکرؓ اور حضرت عمرؓ کا نام لے کر اپنی مراد کو دوسرے کئی مقامات پر واضح کر چکے ہیں۔

(قادیانی حضرت مجدد الف ثانیؒ کی وہ عبارت پیش کرتے ہیں جو کہ مختصر ہے۔ یہ عبارت پہلے لکھی جا چکی ہے مفصل عبارت پیش کرنے سے گریز کرتے ہیں..... حضرت علامہ صاحب، مجدد الف ثانیؒ کی مختصر عبارت پیش کرتے ہوئے قارئین کو دعوت انصاف دیتے ہیں حضرت مجدد کی مفصل عبارت درج ذیل ہے۔)

نبوت جیسے مبشرات، رویائے صالحہ سمت حسن، تسودت اور اقتصاد وغیرہ ان کمالات نبوت کا حصول آنحضرت ﷺ کی ختم نبوت کے خلاف نہیں۔ یہ مقام نبوت کے محض اجزاء اور عکس و ظلّال ہیں اور ان کمالات نبوت سے اصل نبوت کا حصول لازم نہیں آتا یہ کمالات نبوت تو باقی ہیں لیکن مقام نبوت خواہ تشریحی ہو یا غیر تشریحی آنحضرت ﷺ کی ذات مقدسہ ہر اعتبار سے ختم ہو چکا ہے۔ انبیاء کرام کو یہ کمالات نبوت بے توسط ملتے ہیں یہاں شائبہ ظلمیت نہیں اور غیر انبیاء کو یہ کمالات انبیاء کے کمال متابعت اور وراثت کے توسط سے حاصل ہوتے ہیں جیسا کہ صحابہ کرام کو یہ کمالات نبوت حاصل ہوئے۔ بایں ہمہ وہ نبی و رسول ہرگز نہ تھے۔

قادیانی مبلغین حضرت امام ربانی کی مذکورہ بالا عبارت کے پیش کرنے میں دو فریب کرتے ہیں اور یہی وجہ ہے کہ وہ حضرت کے پورے مکتوب گرامی کو کبھی پیش نہیں کرتے۔

(۱) قادیانی علماء حضرت امام ربانی کی ”کمالات نبوت کی اس بحث میں“ یہ ظاہر ہونے نہیں دیتے کہ ان کی ہاں حصول کمالات نبوت کا یہ مقام حضرات صحابہ کرامؓ کو حاصل تھا۔ کیونکہ یہ حضرات قدسیہ بالاتفاق پیغمبر نہ تھے۔ پس ان کے ذکر سے اس قادیانی مغالطے کو کوئی راہ نہ ملتی تھی کہ کمالات نبوت کے حصول سے انسان مقام نبوت پر بھی فائز ہو جاتا ہے۔

(۲) حضرت امام ربانی مجدد الف ثانی کے ہاں ”وصول بکمالات نبوت“ کا یہ مقام خود ان کی اپنی ذات گرامی کو بھی حاصل تھا۔ حالانکہ وہ خود پیغمبر اور رسول ہرگز نہ تھے پس اس ذکر سے بھی یہ قادیانی مغالطہ بالکل بے نقاب ہو جاتا تھا کہ انسان کمالات نبوت کے حصول سے مقام نبوت بھی پالیتا ہے۔ (معاذ اللہ ثم معاذ اللہ)

حضرت امام ربانی کا یہ مکتوب گرامی مولانا امان اللہ کے نام ہے۔ حضرت امام صاحبؒ اس خط کے آخر میں مذکور الصدر دونوں باتوں کی تصریح فرماتے ہیں۔ قادیانی حضرات اگر انہیں ذکر کر دیں تو بات غمٹی نہیں۔

حضرت امام ربانی فرماتے ہیں:-

باید دانست کہ حصول این موبہت در حق انبیاء علیہم الصلوٰۃ والتسلیمات بے توسط است و در حق اصحاب انبیاء علیہم الصلوٰۃ والتحیات کہ بہ تبعیت و وراثت بایں دولت مشرف گشته اند بتوسط انبیاء است علیہم الصلوٰۃ والبرکات بعد از انبیاء و اصحاب ایشان علیہم الصلوٰۃ والتسلیمات کم کسی بایں دولت مشرف گشته اند است ہر چند جائز است دیگرے را بہ تبعیت و وراثت بایں دولت مہتد سازند۔

فیض روح القدس ارباز مدد فرماید دیگر اراں ہم بکنند آنچه مسیحائے کرد انکارم کہ ایں دولت در کبار تابعین نیز پر توے انداختہ است و دراکبر تبع تابعین نیز انگندہ بعد از اراں رو باستار آورده تا آنکہ نوبت بالف ثانی از بعثت آل سرور علیہ و علیٰ آلہ صلوٰۃ والتسلیمات رسیدہ در ایں وقت نیز آل دولت بہ تبعیت و وراثت برمنصہ ظہور آمدہ و آخر را باول مشابہ ساختہ۔

گر بادشہ برور پیر زن باید تو اے خواجہ سہلت مکن ترجمہ:- جاننا چاہیے کہ اس انعام (وصول بکمالات نبوت) کا حاصل ہونا

انبیاء علیہم الصلوٰت والتسلیمات کے حق میں بغیر کسی توسط کے ہوتا ہے اور صحابہ کرامؓ جو متابعت اور وراثت کے طور پر اس مقام سے مشرف ہوئے ہیں ان کے حق میں (وصول بکمالات نبوت) انبیاء علیہم الصلوٰت والبرکات کے واسطے سے ہے۔ انبیاء اور صحابہ کرامؓ کے بعد ایسے افراد بہت کم ہیں جو اس مقام پر فائز ہوئے ہوں۔ اگرچہ جائز ہے کہ کسی اور کو بھی متابعت اور وراثت سے اس دولت (وصول بکمالات نبوت) سے بہرہ ور فرمائیں۔

میں سمجھتا ہوں کہ اس دولت نے کبار تابعین پر بھی اپنا پرتو ڈالا ہے۔ اور اکابر تبع تابعین پر بھی اس دولت کا سایہ پڑتا رہا ہے۔ اس کے بعد اس دولت نے اپنا چہرہ پردے میں رکھا۔ یہاں تک کہ حضور علیہ وعلیٰ آلہ الصلوٰت والتسلیمات کی بعثت کے بعد الف ثانی (دوسرے ہزار کا دور) آپہنچا۔ اس وقت بھی یہ دولت (وصول بکمالات نبوت) حضور کی متابعت اور وراثت سے منصف ظہور پر آئی ہے اور آخر کو اول کے قریب کر دیا ہے۔

حضرت امام ربانی مجدد الف ثانیؒ کی اس تصریح سے واضح ہے کہ کالمین امت کے لیے جن کمالات کا حصول حضرت امام ربانی تسلیم فرما رہے ہیں وہ کمالات نبوت حضرات صحابہ کرامؓ کبار تابعین اکابر تبع تابعین اور الف ثانی میں خود حضرت مجدد الف ثانیؒ کو بھی حاصل ہوئے۔ پس جب کہ یہ حضرات قدسیہ بالاتفاق پیغمبر نہ تھے تو ثابت ہوا کہ ان کمالات کے حصول کا اجراء نبوت سے کوئی تعلق نہیں۔ یہ قادیانی حضرات کی ایک چال ہے کہ وہ حضرت امام ربانیؒ کی عبارت اس تفصیل کے بغیر ایک مجمل اور نامکمل صورت میں پیش کر کے عوام کو فریب دے رہے ہیں۔

یہ تو مکتوب گرامی کے آخر کا حصہ تھا۔ حضرت امام تو اس خط کے وسط بھی تصریح فرما چکے ہیں کہ:

بایں راہ رفتہ است از انبیاء کرام علیہم الصلوٰة والسلام و از اصحاب ایشان بہ جمعیت وراثت ایشان علیہم وعلیٰ اصحابہم الصلوٰة و اتحیہ۔

(مکتوب ۳۰۱، دفتر اول ص ۲۳۲)

ترجمہ کمالات نبوت پر اس راہ سے انبیاء کرام بھی چلے اور ان کی متابعت اور



وراثت سے صحابہ کرامؓ بھی ان کمالات نبوت تک پہنچے ہیں۔

اب اس مکتوب گرامی کا حصہ اول بھی ملاحظہ فرمائیے اور قادیانی علم و دیانت

کی داد دیجیے۔

اس قرب بالاصالہ نصیب انبیاء است و اس منصب مخصوص بایں بزرگواران علیہم الصلوٰۃ و البرکات و خاتم اس منصب سید البشر است علیہ و علیٰ آلہ الصلوٰۃ و السلام حضرت عیسیٰ علی نبینا و علیہ الصلوٰۃ و التحیہ بعد از نزول متابع شریعت خاتم الرسل و اہد بود۔ (مکتوبات ج ۱: ص ۴۳۲)

ترجمہ:- وہ قرب الہی جو انبیاء کو حاصل ہوتا اصالۃ انبیاء کا ہی حصہ ہے اور درجہ انہی بزرگوں سے خاص ہے اور اس منصب کے خاتم حضور اکرم ﷺ ہیں حضرت عیسیٰ علیہ السلام بھی نزول فرمانے کے بعد حضور خاتم النبیین کی ہی شریعت کے تابع ہوں گے۔ (عقیدۃ الامت ص ۲۳۹ تا ۲۵۴)

مولانا محمد یوسف لدھیانوی کا تجزیہ:

شہید ختم نبوت مولانا محمد یوسف لدھیانویؒ نے حضرت مجدد کی تحریرات کی روشنی میں قادیانی فتنہ کا ایک اور انداز میں جائزہ لیا ہے وہ بھی قارئین کرام کی خدمت میں پیش کیا جاتا ہے۔

تنقیص سلف:

چونکہ چودہ صدی کی تمام امت اسلامیہ حضرت عیسیٰ علی نبینا و علیہ الصلوٰۃ و السلام کے رفع و نزول جسمانی کی قائل ہے، صحابہؓ، تابعینؓ، ائمہ مجتہدینؓ، محدثینؓ، مفسرینؓ، فقہاءؓ، صوفیاءؓ، متکلمینؓ سب کا یہی عقیدہ رہا اور حدیث، تفسیر اور عقائد کی کتابوں میں یہی عقیدہ درج ہے، اس لیے قادیانی صاحبان ان اکابر سے بے حد ناراض ہیں اور انہیں نہایت نامناسب الفاظ سے یاد کرتے ہیں، کہیں ان حضرات کو ”بے تکی ہانکنے والے“ بتاتے ہیں، کہیں انہیں ”معمولی انسان“ اور کہیں ”احق اور نادان“ قرار دیتے ہیں، کبھی اس عقیدہ کو ”شُرک“ کہتے ہیں، کبھی یہودیانہ الحاد و تحریف

کا خطاب دیتے ہیں، ان تمام القاب کا مقصد یہ ہے کہ مرزا صاحب سے پہلے تیرہ صدیوں کی امت معاذ اللہ! گمراہ، ملحد اور مشرک تھی اور یہ سب العیاذ اللہ! بے تکی ہانکنے والے تھے۔ حضرت امام ربانی رحمہ اللہ نے اس کا فیصلہ بھی خوب فرمایا ہے، لکھتے ہیں:

”جماعہ کہ ایں اکابر دین را اصحاب رائے میدانند اگر ایں اعتقاد دارند کہ ایشانان بہ رائے خود حکم میگردند و متابعت کتاب و سنت نمی نمودند پس سواد اعظم از اہل اسلام بزعم فاسد ایشان ضال و مبتدع باشند بلکہ از جرگہ اہل اسلام بیروں بودند۔ ایں اعتقاد نہ کند مگر جاہلے کہ از جہل خود بے خبر است یا زندیقے کہ مقصودش ابطال شطر دین است۔“ (دفتر دوم مکتوب ۵۵)

ترجمہ:- ”جو گروہ ان اکابر کو اصحاب رائے جانتا ہے، اگر ان کا یہ عقیدہ ہے کہ یہ حضرات محض اپنی رائے سے حکم کرتے تھے اور کتاب و سنت کی پیروی نہیں کرتے تھے تو ان کے زعم فاسد میں اہل اسلام کا سواد اعظم گمراہ اور بدعت پرست رہا، بلکہ دائرہ اسلام سے ہی خارج رہا، یہ اعتقاد نہیں کرے گا گروہ جاہل جو اپنے جہل سے بے خبر ہے، یا وہ زندیق جس کا مقصود ہی شطر دین کو باطل قرار دینا ہے۔“

ظلی اتحاد:

قادیاہی صاحبان کو معلوم ہے کہ مرزا غلام احمد صاحب نے ”ظلی نبوت“ کا دعویٰ کیا تھا، جس کی تشریح خود ان کے اپنے الفاظ میں یہ ہے۔

”تمام کمالات محمدی مع نبوت محمدیہ کے میرے آئینہ ظلیت میں منعکس ہیں، تو پھر کون سا الگ انسان ہوا جس نے علیحدہ طور پر نبوت کا دعویٰ کیا۔“

”میرا نفس درمیان نہیں، بلکہ محمد مصطفیٰ ﷺ ہے، اسی لحاظ

سے میرا نام ”محمد“ اور ”احمد“ ہوا، پس نبوت اور رسالت کسی دوسرے کے پاس نہیں گئی، محمد کی چیز محمد کے پاس ہی رہی۔“

”اگر کوئی شخص اس خاتم النبیین میں ایسا گم ہو کہ باعث نہایت اتحاد اور نفی غیرت کے اسی کا نام پالیا ہو، اور صاف آئینہ کی طرح محمدی چہرہ کا اس میں انعکاس ہو گیا ہو تو وہ بغیر مہر توڑنے کے نبی کہلائے گا، کیونکہ وہ محمد ہے، گونظلی طور پر، پس باوجود اس شخص کے دعویٰ نبوت کے، جس کا نام ظلی طور پر محمد اور احمد رکھا گیا ہے، پھر بھی سیدنا خاتم النبیین ہی رہا، کیونکہ یہ ”محمد ثانی“ اسی محمد صلی اللہ علیہ وسلم کی تصویر اور اسی کا نام ہے۔“

(ایک غلطی کا ازالہ ص ۵، روحانی خزائن، ۱۸، ص ۲۰۹)

اور خطبہ الہامیہ میں مرزا صاحب فرماتے ہیں ”صار وجودی وجودہ“ یعنی میرا وجود بعینہ آپ ﷺ کا وجود بن گیا ہے۔ اور ”من فرق بینی و بین المصطفیٰ فمآ عرفنی و مارای“ یعنی جس نے میرے درمیان اور مصطفیٰ ﷺ کے درمیان فرق کیا، اس نے مجھے دیکھا اور پہچانا ہی نہیں۔

الغرض مرزا صاحب کی ظلی نبوت کے معنی ان کے نزدیک یہ ہیں کہ کمال اتباع کی وجہ سے ان کی ذات آنحضرت ﷺ کی ذات سے متحد ہو گئی ہے، اور اس کمال اتحاد کی وجہ سے آنحضرت ﷺ کی نبوت اور کمالات نبوت (بلکہ نام، کام اور مقام تک) ظلی طور پر ان کی طرف منتقل ہو گئے، لہذا وہ نہ صرف نبی ہیں، بلکہ ظلی طور پر بعینہ محمد رسول اللہ ہیں، لیکن امام ربانی رحمہ اللہ اس قسم کے ”ظلی اتحاد“ کو تسلیم نہیں کرتے، بلکہ اسے حماقت اور جنون قرار دیتے ہیں اور جو شخص اس ظلی اتحاد کا عقیدہ رکھتا ہو، اسے کافر و زندیق اور زمرہ اسلام سے خارج قرار دیتے ہیں، سینے:

”وصول خادماں بامکنہ خاصہ مخدومان تا، حقوق خدمت گاری بجا آرند، محسوس و ضعیع و شریف است، ایہے بود کہ ازیں وصول تو ہم مساوات و شرکت نماید، ہر فراشے و گس رانے و شمشیر بردارے قرین سلاطین عظام ست و در انخص امکانہ ایثاں حاضر، حیطے خبط مے ظلمد

کہ ازینجا تو ہم شرکت و مساوات نماید۔“

(دفتر دوم مکتوب: ۹۹)

ترجمہ:- ”خادموں کا مخدوموں کے خاص مقامات میں اس مقصد کے لیے پہنچنا کہ خدمتگاری کے حقوق بجا لائیں، ہر خاص و عام کو معلوم ہے۔ احمق ہے وہ شخص جو اس وصول سے مساوات و شرکت کا وہم دل میں لائے۔ دیکھیے! ہر فراش، گس ران اور شمشیر بردار، سلاطین عظام کے ساتھ ہوتا ہے اور ان کے خاص ترین مقامات تک ان کی رسائی ہوتی ہے، نہایت خبط و جنون میں مبتلا ہے وہ شخص جو اس رسائی سے شرکت و مساوات کا وہم رکھتا ہے۔“

اسی سلسلہ میں آگے چل کر فرماتے ہیں:

”اگر اعتقاد دارند کہ صاحب اس حال معتقد شرکت و مساوات ست بار باب آں مقامات عالی پس اور اکافر و زندیق تصور می کنند و از زمره اہل اسلام مے بر آزند۔ چہ شرکت در نبوت و مساوات بانبیاء علیہم الصلوٰات و التسلیمات کفر است۔“

(دفتر دوم مکتوب: ۹۹)

ترجمہ:- ”اگر یہ اعتقاد رکھتے ہیں کہ یہ صاحب حال، ارباب مقامات عالی کے ساتھ شرکت و مساوات کا عقیدہ رکھتا ہے تو اس کے معنی یہ ہیں کہ اسے کافر و زندیق تصور کرتے ہیں اور اسے زمرہ اہل اسلام سے خارج سمجھتے ہیں، کیونکہ نبوت میں شرکت اور انبیاء علیہم السلام سے مساوات کا عقیدہ کفر ہے۔“

(واضح رہے کہ مرزا غلام احمد قادیانی نہ صرف وصف نبوت میں شرکت کا دعویٰ رکھتے ہیں، بلکہ اپنے آپ کو اولوالعزم انبیاء سے ”تمام شان میں“ بڑھ کر سمجھتے ہیں) اسی سلسلہ میں صحابہ کرامؓ کے فضائل و مناقب اور ان کی افضلیت کا ذکر کرنے کے بعد حضرت امام ربانی رحمہ اللہ فرماتے ہیں:

”اہلبے بود کہ خود را عدیل اصحاب خیر البشر علیہ و علیہم

الصلوات والتسلیمات سازد۔ و جاہلے باشد از اخبار و آثار کہ خود راز سابقان تصور نماید۔“ (دفتر دوم مکتوب ۹۹)

ترجمہ:- ”احق ہوگا جو اپنے تئیں آنحضرت ﷺ و اصحابہ وسلم کے برابر سمجھتا ہو، اور احادیث و آثار سے جاہل ہوگا وہ شخص جو اپنے کو سابقین (صحابہ و تابعین) میں سے تصور کرتا ہو۔“

واضح رہے کہ مرزا غلام احمد قادیانی اپنی جماعت کو صحابہ کی جماعت کے برابر قرار دیتے ہیں، حضرت مجدد رحمہ اللہ کا مندرجہ ذیل فقرہ اگرچہ کسی دوسرے موقع سے متعلق ہے، لیکن یہاں کس قدر بر محل ہے؟

”کناسِ خسیس کہ بنقص و خبث ذاتی مقسم است چہ مجال کہ خود را عین سلطان عظیم الشان کہ منشاء خیرات و کمالات ست تصور نماید، و صفات و افعال ذمیمہ خود را عین صفات و افعال جمیلہ او تو ہم کند۔“ (دفتر دوم مکتوب ۱)

ترجمہ:- ”ایک خسیس بھنگی جس کی ذات ناقص و خبث کے عیب سے انداز ہے، اس کی کیا مجال کہ اپنے آپ کو عظیم الشان سلطان کا جو منبع خیرات و کمالات ہے، عین تصور کرے؟ اور اپنے صفات و افعال ذمیمہ کو اس کے صفات و افعال جمیلہ کا عین خیال کرے؟“

بروز و تناخ:

مرزا غلام احمد قادیانی کی تحریک ان کے ”نظریہ بروز“ پر قائم ہے ”بروز محمد“ ”بروز عیسیٰ“ اور ”بروز کرشن“ وغیرہ کی جو تشریحات انہوں نے سپرد قلم کی ہیں، وہ صاف صاف ”تناخ“ ”حلول“ اور ”اواگون“ سے جا ملتی ہیں۔ یہ لفظ انہوں نے غالباً صوفیاء سے مستعار لیا اور اس پر اپنی تعبیرات کا خول چڑھایا ”بروز“ کے بارے میں بھی حضرات امام ربانی رحمہ اللہ نے متعدد جگہ اظہار خیال فرمایا ہے، یہاں صرف ایک اقتباس کا نقل کرنا اہل بصیرت کے لیے کافی ہوگا، صوفیاء کے اصطلاحی ”بروز“ کی



تشریح کرنے کے بعد امام ربانی رحمہ اللہ فرماتے ہیں:

”و مشائخ مستقیم الاحوال بعبارت کمون و بروز ہم لب نمی کشاید و ناقصان را در بلا دقتہ نمی اندازند۔“ (دفتر دوم مکتوب ۵۸)

ترجمہ:- ”اور جو مشائخ کہ مستقیم الاحوال ہیں، وہ کمون و بروز کی عبارت کے ساتھ بھی لب کشائی نہیں کرتے اور ناقصوں کو فتنہ میں نہیں ڈالتے۔“

امام ربانی رحمہ اللہ کی اس تصریح کی روشنی میں فیصلہ کیجیے کہ مرزا قادیانی کے بروزی نعرے ان کی استقامت کی علامت تھے یا کجی اور فتنہ اندازی کا مظہر تھے؟ اور یہ ادعا کہ روح محمدی نے مرزا قادیانی کا روپ دھار لیا ہے (آئینہ کمالات) صریح طور پر لٹھرانہ تعبیر ہے، جس کے حق میں حضرت مجدد رحمہ اللہ کے الفاظ میں بس یہی کہا جاسکتا ہے کہ:

”افسوس! ہزار افسوس! آل قسم بطلان خود را بسند شیخی گرفتہ اند و مقتدائے اہل اسلام گشتہ اند، ضلوا فاضلوا۔“ (دفتر دوم مکتوب ۵۸)

ترجمہ:- ”افسوس ہزار افسوس! کہ اس قسم کے مکاروں نے پیری مریدی کی مسند اپنے لیے آراستہ کر رکھی ہے اور بزعم خود مقتدائے اہل اسلام بن بیٹھے ہیں، خود بھی گمراہ ہوئے اور دوسروں کو بھی گمراہ کیا۔“

(ماہنامہ بینات کراچی ربیع الاول ۱۳۹۵ھ)

(تحفہ قادیانیت جلد پنجم ص ۳۵ تا ۴۱)



حضرت شاہ ولی اللہ محدث دہلویؒ پر اجرائے

نبوت کا بہتان اور اس کا جواب

عبارت یہ ہے جو مرزائیوں نے مخصوص نمبر میں پیش کی ہے۔
 ختم بہ النبیین ای لا یوجد من یامرہ اللہ سبحانہ بالتشریح علی
 الناس۔ (تقیہیات الہیہ تفہیم ۵۵، ص ۷۲، ج ۲)
 ترجمہ:- ”نبی کریم ﷺ پر انبیاء ختم ہو چکے ہیں۔ یعنی ایسا شخص عدم سے
 وجود میں نہیں لایا جائے گا۔ جس کو اللہ تعالیٰ احکام دینیہ و شرعیہ کے ساتھ لوگوں کی
 طرف مامور کرے۔“

اس عبارت سے یہ استنباط کیا جا رہا ہے۔ کہ مستقل شریعت اور مستقل دین
 والے نبی کی نفی مصنف کی مراد ہے۔ علی الاطلاق اور ہر نبوت کی نفی مراد نہیں ہے۔
 بلکہ امتی نبی آسکتے ہیں۔ بالتبع نبوت جاری ہے وغیرہ وغیرہ۔ حالانکہ لا یوجد کا ترجمہ
 ذرا غور سے ملاحظہ کر لیا جائے تو بات صاف ہے۔ (ایجاد از عدم بوجود آوردن)

جواب:- ان بزور عائد کردہ الزامات کا جواب ہم اپنی زبان سے ادا کرنے کی
 بجائے خود صاحب کلام شاہ صاحب محدثؒ کی زبان سے پیش کرنا ضروری خیال کرتے
 ہیں۔ تاکہ تاویل در تاویل کرنے سے ایک صاف بات مسخ ہو کر نہ رہ جائے۔
 تاویلات کا تانتا باندھنا مرزائیوں کا موروثی وطیرہ ہے۔ ہم شاہ صاحب رحمۃ اللہ علیہ
 کا کلام بغیر کسی ہیر پھیر کے پیش کرتے ہیں۔

اولاً:- اسی تقیہیات الہیہ میں شاہ ولی اللہ صاحبؒ نے آدمؑ سے لے کر حضور
 علیہ السلام تک انبیاء علیہم السلام کے مختلف دور قائم کر کے اس پر اس تفہیم میں تبصرہ کیا
 ہے۔ آخر میں اس تفہیم کو ان الفاظ پر ختم کیا ہے کہ:-

(۱) وصار خاتم هذه الدورة فلذلك لا يمكن ان يوجد بعده نبي
 صلوات الله عليه والسلامه (تقیہیات الہیہ ص ۱۳۷، ج ۲)

ترجمہ:- ”اس دورہ کے ختم کرنے والے نبی کریم ﷺ ٹھہرے۔ اسی وجہ

سے یہ ممکن ہی نہیں کہ آپ کے بعد کوئی نبی عدم سے وجود میں آئے۔“

دوسرا مقام اسی تفہیمات کا ملاحظہ ہو۔ اس تفہیم میں ضروری ضروری عقائد کا (مثلاً ملائکہ و شیاطین و قرآن مجید و معاد جسمانی و جنت دوزخ و شفاعت و غیرہ بیان فرماتے ہوئے مسئلہ ختم نبوت کو بھی واضح کیا ہے۔

(۲) محمد صلی اللہ علیہ وسلم خاتم النبیین لانی بعدہ و دعوتہ عامة لجميع الانس والجن وهو افضل الانبیاء بهذه الخاصة وبخواص اخرى نحو هذه۔ (تفہیم ۶۵ ج ۱، ص ۱۳۷)

ترجمہ:- آنحضور صلی اللہ علیہ وسلم تمام نبیوں کو ختم کرنے والے ہیں۔ آپ کے بعد کوئی نبی نہیں ہوگا۔ تمام انسانوں اور جنوں کے لیے آپ کی دعوت عام ہے۔ آپ تمام نبیوں سے افضل ہیں۔ اس خاص امر اور دوسرے خواص کی بنا پر۔ اس کے بعد حجۃ اللہ البالغہ کا صرف ایک مقام ہی دیکھ لیا جائے۔ یہ بشرطیکہ انصاف کافی ہے۔

(۳) حدیث شریف میں آتا ہے ان هذا الامر نبوة ورحمة ثم يكون خلافة ورحمة الخ (کنز العمال ج ۶، ص ۱۲۰) یعنی یہ دین اسلام کی ابتدا نبوت اور رحمت کی صورت میں ہوئی ہے۔ پھر یہ خلافت اور رحمت کے رنگ میں زمانہ ہوگا۔ الخ۔ اس حدیث کی تشریح شاہ صاحبؒ نے اس طرح شروع کی ہے۔ اقول فالنبوة انقضت بوفاة النبی صلی اللہ علیہ وسلم و اخلافة التي لاسيف فيها بمقتل عثمان والخلافة بشهادة علی كرم الله وجهه و خلع الحسن رضی اللہ عنہ الخ۔ (مبحث فی الفتن ج ۲، ص ۲۱۲)

ترجمہ:- میں کہتا ہوں کہ نبی کریم صلعم کی وفات سے نبوت پوری اور ختم ہو گئی۔ اور ایسی خلافت جس میں تلوار اسلام میں نہ چلی ہو۔ وہ حضرت عثمانؓ کی شہادت سے ختم ہو گئی۔ اور اصل خلافت راشدہ حضرت علیؓ کی شہادت اور امام حسنؓ کی معزولی سے ختم ہو گئی۔ الخ

حضرت شاہ صاحبؒ کی یہ صاف صاف تصریحات مسئلہ ختم نبوت کے متعلق ہیں کہ ہر قسم کی نبوت ختم ہو گئی ہے۔ مرزائی تاویلات کی طرف جانے کے بڑے

شائق ہیں۔ ہر عبارت میں کچھ نہ کچھ تاویل کیے بغیر ان کا جی نہیں ٹھہرتا۔ اس کا علاج ہمارے پاس کیا ہو سکتا ہے۔

اب شاہ صاحبؒ کا ایک اور حوالہ نقل کر کے ہم اس کو ختم کرتے ہیں۔ فتح الرحمن ترجمہ القرآن میں ”خاتم النبیین“ کا معنی شاہ صاحبؒ نے ان الفاظ کے ساتھ فرمایا ہے۔ ”نست محمد ﷺ پدر پنچکس از مردمان شاولیکن پیغامبر خداست و مہر پیغمبر ان است یعنی بعد از وی بیچ پیغامبر نباشد۔ (فتح الرحمن تحت آیت ماکان محمد ابا احد من رجالکم ولكن رسول اللہ و خاتم النبیین الخ)

قارئین کرام پر واضح ہو کہ مرزائی حضرت شاہ ولی اللہ محدث دہلوی رحمۃ اللہ علیہ کو بارہویں صدی کا مجدد مانتے ہیں۔ غسل مصفی صفحہ ۱۱۸، ۱۱۹، ۱۲۰ پر ہر صدی کے مجددین کو شمار کیا ہے۔ وہاں شاہ صاحبؒ اور مرزا جان جاناں شہیدؒ کو بارہویں صدی کے مجدد تسلیم کیا ہے۔ نویں صدی کے مجدد امام سیوطیؒ دسویں صدی کے مجدد علی قاریؒ، گیارہویں صدی کے مجدد شیخ احمد سرہندیؒ بارہویں صدی کے مجدد شاہ ولی اللہ صاحبؒ سب کے سب کہہ رہے ہیں۔ کہ نبوت ختم ہو گئی ہے۔ وحی تاقیامت منقطع ہو گئی ہے۔ آپ کے بعد کوئی نبی عدم سے وجود میں نہیں آ سکتا۔ ممکن ہی نہیں کہ آپ کے بعد کوئی نبی و رسول پیدا ہو۔ آپ کے مسلمہ مجددین بیک آواز بلا تاویل یہ کہہ رہے ہیں اور آپ کہتے ہیں کہ امتی نبی آ سکتے ہیں۔ انصاف کرو کون سچا ہے؟

استدراک:

عقیدہ ختم نبوت کے متعلق حضرت شاہ ولی اللہ کے مزید حوالہ جات:

فضیلۃ الشیخ مولانا محمد نافع صاحب دام مجدہ نے اختصار کے پیش نظر حضرت شاہ ولی اللہ محدث دہلویؒ کی تین چار عبارات نقل کی تھیں احقر ان پر اضافہ کرتے ہوئے حضرت شاہ صاحبؒ قدس سرہ کی مزید عبارات پیش کرتا ہے۔

(۱) آپ زندیق کی تعریف کرتے ہوئے رقم طراز ہیں۔

او قال ان النبی صلی اللہ علیہ وسلم خاتم النبوة ولكن معنی هذا

الكلام انه لا يجوز ان يسمى بعده احد بالنبي، واما معنى النبوة وهو كون الانسان مبعوثاً من الله تعالى الى الخلق مفترض الطاعة معصوماً من الذنوب ومن البقاء على الخطاء فيما يرى فهو موجود في الائمة بعده فذلك الزنديق وقد اتفق جماهير المتأخرين من الحنيفة والشافعية على قتل من يجزى هذا المجزى۔ (مسوى شرح موطا ص ۱۳۰ ج ۲)

ترجمہ:- ”یا جو شخص یہ کہے کہ بے شک حضور علیہ السلام نبوت کے ختم کرنے والے ہیں لیکن اس کلام کے معنی یہ ہیں کہ حضور علیہ السلام کے بعد کسی کو نبی کہنا اور نبی کا اسم اطلاق کرنا جائز نہیں، لیکن نبوت کی حقیقت اور اس کے معنی یعنی کسی انسان کا اللہ تعالیٰ کی جانب سے خلق کی طرف مبعوث ہونا اس کی اطاعت فرض ہونا، اس کا گناہوں سے معصوم ہونا یہ امور حضور علیہ السلام کے بعد ائمہ میں پائے جاتے ہیں پس وہ زندقہ ہے اور جمہور متأخرین احناف و شوافع کا ایسے شخص کے قتل پر اتفاق ہے۔“

(۲) آپ اپنی معروف کتاب الخیر الکثیر میں حضرت سیدنا عیسیٰ علیہ السلام کے متعلق لکھتے ہیں۔

و عیسیٰ علیہ السلام ہو من اتم الانبیاء شانا و اجلهم برہانا، و سزاجہ ”السبوغ“ و لذلك كانت معجزاته سبوغية کلها، و کان وجوده من طریق السبوغ، و كذلك حق له ان ینعکس فیہ انوار سید المرسلین صلی اللہ علیہ وسلم، و یزعم العامة انه اذا نزل فی الارض کان واحداً من الامة، کلاب هو شرع للاسم الجامع المحمدی و نسخة منتسخة منه، فشتان بینة و بین احد من الامة، الا انه یتبع القرآن، و یاتم بخاتم الانبیاء صلی اللہ علیہ وسلم، و ذالك لا یقدح فی کماله بل یویدہ، فتعرف، و ہو بذاته متحاق لشرور اليهود، و لذلك نزل بین یدی الساعة۔ (ص ۷۲)

ترجمہ:- اور عیسیٰ علیہ السلام من جملہ ان انبیائے کرام کے ہیں جن کی شان سب سے کامل اور جن کی برہان سب سے جلیل القدر ہے، اور ان کا مزاج ”السبوغ“ ہے، اسی بنا پر ان کے سارے معجزات سبوغیت کے رنگ میں ہیں اور ان کا وجود بھی بطریق سبوغ ہوا، اسی بنا پر وہ مستحق ہوئے کہ ان میں سید المرسلین صلی اللہ علیہ وسلم

کے انوار منعکس ہوں۔ اور عام لوگوں کا خیال ہے کہ جب وہ زمین میں نازل ہوں گے تو محض ایک امتی ہوں گے، ایسا ہرگز نہیں، بلکہ وہ تو اسم جامع محمدی ﷺ کی شرح اور اسی کا ایک مُشنی ہیں، پس ان کے درمیان اور عام افراد امت کے درمیان زمین و آسمان کا فرق ہے، ہاں یہ ضرور ہے کہ وہ قرآن کریم کی پیروی اور خاتم الانبیاء صلی اللہ علیہ وسلم کی اقتدار کریں گے اور یہ بات ان کے کمال میں رخنہ انداز نہیں، بلکہ ان کے کمالات کو دوبالا کر دیتی ہے، خوب سمجھ لو اور وہ بنفس نفیس یہود کے شرور کو مٹانے والے ہیں، اسی مقصد کے لیے وہ قیامت سے پہلے نازل ہوں گے۔

(۳) عن سعد بن ابی وقاص قال قال رسول اللہ علیہ وسلم لعلی انت منی بمنزلة ہارون من موسیٰ الا انه لا نبی بعدی باید دانست کہ مدلوں این حدیث نیست الا استخلاف باستخلاف موسیٰ ہارون را در وقت تبوک و تشبیه دادن این استخلاف باستخلاف موسیٰ ہارون را در وقت سفر خود بجانب طور و معنی بعدی اینجا غیری است چنانکہ در آیہ فمن ینہدیہ من بعد اللہ گفته اند نہ بعدیت زمانی زیرا کہ حضرت ہارون بعد حضرت موسیٰ باقی نماند نہ تا ایشان را بعدیت زمانیہ ثابت بود و از حضرت مرتضیٰ آن را استثناء کنند پس حاصل این است کہ حضرت موسیٰ در ایام غیبت خود حضرت ہارون را خلیفہ ساخته بودند و حضرت ہارون از اہل بیت حضرت موسیٰ بودند و جامع بودند در نیابت نبوت و اصالت در نبوت و حضرت مرتضیٰ مثل حضرت ہارون است در بودن از اہل بیت پیغامبر و در نیابت نبوت بحسب احکام متعلقہ بحکومت مدینہ نہ در اصالت نبوت پس ازین حدیث فضیلت مرتضیٰ مفہوم شد از جہت حاکم ساختن بر مدینہ و استحقاق او حکومت را و تشبہ بہ پیغامبری نہ افضلیت بر شیخین (قرۃ العینین فی تفضیل الشیخین ص ۲۰۶، ۲۰۷ مطبع مجتہاتی دہلی)

ترجمہ:- یہ قصہ تبوک کی طرف اشارہ ہے حضرت سعد بن ابی وقاص حضور علیہ السلام سے روایت کرتے ہیں کہ انہوں نے حضرت علیؑ کو کہا کہ آپ کا میرے

نزدیک وہی مرتبہ ہے جو حضرت ہارون کا موسیٰ سے ہے سوائے اس کے کہ میرے بعد کوئی نبی نہیں۔ جاننا چاہیے کہ اس حدیث کا مدلول صرف حضرت علیؑ کا غزوہ تبوک میں مدینہ منورہ پر حضور علیہ السلام کا جانشین بننا ہے اور اس جانشینی کو حضرت موسیٰ، ہارون علیہ السلام کو کوہ طور پر سفر کے دوران جانشین بنانے کے ساتھ تشبیہ دینا مقصد ہے۔ اور اس جگہ بعدی، غیرى کے معنی میں ہے جیسا کہ آیت فمن یهدیہ من بعد اللہ میں کہا گیا ہے۔ بعدیت زمانی مراد نہیں ہے اس لیے کہ حضرت ہارون، حضرت موسیٰ کے بعد زندہ نہ رہے تھے کہ ان کے لیے بعدیت زمانی ثابت کریں اور حضرت علیؑ کو اس سے مستثنیٰ کریں پس خلاصہ یہ ہے کہ حضرت موسیٰ نے اپنی عدم موجودگی میں حضرت ہارون کو خلیفہ بنایا تھا اور حضرت ہارون، حضرت موسیٰ کے اہل بیت میں سے تھے اور نبی کی نیابت اور اپنی نبوت کی اصالت کے جامع تھے اور حضرت مرتضیٰ حضور علیہ السلام کے اہل بیت ہونے میں حضرت ہارون کی مانند ہیں اور حضرت علیؑ کی نیابت نبوت مدینہ منورہ پر حکومت کے متعلقہ احکام کے اعتبار سے ہے، نبی ہونے کے اعتبار سے نہیں ہے پس اس حدیث حاکم مدینہ بننے کی جہت سے اور اس کا استحقاق رکھنے سے اور ایک پیغمبر کے ساتھ تشبیہ سے حضرت علیؑ کی فضیلت معلوم ہوئی حضرت ابو بکرؓ، عمرؓ پر ان کی فضیلت اس حدیث سے ثابت نہیں ہوتی۔

(۳) و محمد صلی اللہ علیہ وسلم خاتم النبیین لانی بعدہ و دعوتہ عامۃ لجميع الانس و الجن و هو افضل الانبیاء بهذا الخاصة و بخواص اخری نحو ہذہ۔

(تفسیرات الہبیہ ج ۱، ص ۱۳۷)

ترجمہ:- اور حضور علیہ السلام آخری نبی ہیں آپ کے بعد کوئی نبی نہیں آپ کی دعوت تمام انسانوں اور جنوں کے لیے ہے آنحضرت صلی اللہ علیہ وسلم اس خصوصیت کی وجہ سے اور اس جیسے دوسرے خواص کی وجہ سے تمام انبیاء کرام سے افضل ہیں۔



حضرت مولانا محمد قاسم نانوتوی اور ختم نبوت

مرزائیوں نے اپنے مسلک (اجرائے نبوت) کی تائید میں مولانا محمد قاسم رحمۃ اللہ علیہ کی ایک دو عبارتوں کو پیش کرنے میں بڑی سعی کی ہے۔ حالیہ سہ ماہی (جون، جولائی، اگست ۵۲ء) میں تو مختلف عنوان بدل بدل کر الفضل میں ان عبارتوں کو بار بار شائع کیا ہے۔ ایک ان کا تبلیغی ہفتہ وار اخبار ”التبلیغ“ ربوہ سے شائع ہوتا ہے۔ اس کا ایک نمبر (۱) جولائی ۵۲ء جلد ۲ نمبر ۱۰۶) مستقل مولانا علی قاریؒ مولانا محمد قاسمؒ مولانا عبدالحیؒ ہر سہ حضرات کے لیے وقف کیا ہے۔ ان حضرات کی عبارتیں ”مخصوصہ متعینہ“ ذکر کر کے بڑے زور دار چیلنج کیے ہیں۔ کہ ہے کسی کو جرأت کہ ان عبارات کا جواب پیش کر کے ان ہر سہ حضرات کی برأت و صفائی کا دم بھرے۔ پھر اسی پر بس نہیں۔ چھوٹے چھوٹے پمفلٹ اور ٹریکٹ شائع کیے ہیں۔ جن میں مولانا نانوتوی مرحوم کی عبارت مطلب کے موافق نقل کر کے عوام پر یہ ظاہر کیا گیا ہے۔ کہ مولانا بھی اجرائے نبوت کے قائل ہیں۔ ختم نبوت زمانی کے منکر ہیں۔ لہذا احمدیوں کے عقیدہ اور مولانا کے عقیدہ میں کچھ فرق نہیں۔ (لعنۃ اللہ علی الکاذبین)

حضرات! جس طرح سابقہ سطور میں واضح کیا گیا ہے۔ ان مذکورہ سلف صالحین میں سے کوئی صاحب بھی اجرائے نبوت کا قائل نہیں ہے۔ اور نہ ہی ختم نبوت زمانی کا کوئی فرد منکر ہے۔ ٹھیک اسی طرح مولانا نانوتوی مرحوم کا عقیدہ ختم نبوت کے متعلق جمہور اہل اسلام کا عقیدہ ہے۔ اجرائے نبوت ان کے نزدیک باطل ہے۔ ختم نبوت زمانی کے صحیح طور پر اقرار کرنے والے ہیں۔ جو ختم نبوت زمانی کا قائل نہ ہو اور آنحضور ﷺ کے بعد نبوت جاری تسلیم کرے۔ اسے کافر سمجھتے ہیں۔

ذیل میں مولانا کی عبارتیں درج کی جاتی ہیں۔ جو ہماری اس بات پر شہادت صادقہ ہیں۔ ملاحظہ ہوں۔

(۱) شان نبوت بیان کرتے ہوئے مولانا فرماتے ہیں۔

”ایسے ”خاتم مراتب نبوت“ کے اوپر اور کوئی عہدہ یا مرتبہ ہوتا ہی نہیں جو ہوتا ہے اس کے ماتحت ہوتا ہے۔ اس لیے اس کے احکام اوروں کے احکام لے نا سخ ہوں

گے۔ اوروں کے احکام اس کے احکام کے نسخ نہ ہوں گے۔ اور اس لیے یہ ”ضرور ہے وہ خاتم زمانی بھی ہو“ کیونکہ اوپر کے حاکم تک نوبت سب حکام ماتحت کے بعد آتی ہے۔ اور اس لیے اس کا حکم اخیر حکم ہوتا ہے۔“ (مباحثہ شاہ جہانپور ص ۲۵)

اس مباحثہ کی عبارت میں مولانا مرحوم آنحضرت ﷺ کو نبوت کے مراتب کو ختم کرنے والے تسلیم کرنے کے ساتھ ساتھ زمانہ کے اعتبار سے بھی ”خاتم زمانی“ صاف طور پر تسلیم کرتے ہیں۔

تخذیر الناس کی عبارت جو پیش کی جاتی ہے۔ وہ ایک طویل بحث میں سے سیاق سباق سے کاٹا ہوا ٹکڑا ہے۔ کسی جگہ ما قبل کی رعایت نہیں کی جاتی۔ کہیں مابعد کی پرواہ نہیں ہوتی۔ اب ناظرین کی خدمت میں خود تخذیر الناس کی عبارت پیش کی جاتی ہے۔ اس میں خاتمیت زمانی کیسی صاف ثابت کی جا رہی ہے۔

(۲) سو اگر اطلاق اور عموم ہے تب تو ثبوت خاتمیت زمانی ظاہر ہے ورنہ تسلیم لزوم خاتمیت زمانی بدالت الترامی ضرور ثابت ہے ادھر تصریحات نبوی ﷺ مثل انت منی بمنزلہ ہارون من موسیٰ الا انه لانی بعدی او کما قال علیہ الصلوٰۃ والسلام جو بظاہر بطرز مذکور اسی لفظ خاتم النبیین سے ماخوذ ہے۔ اس باب میں کافی ہے۔ کیونکہ یہ مضمون درجہ تواتر کو پہنچ گیا ہے۔ پھر اس پر اجماع بھی منعقد ہو گیا۔ گو الفاظ مذکورہ (الا انه لانی بعدی ناقل) بسند تواتر منقول نہ ہوں۔ سو یہ عدم تواتر الفاظ باوجود تواتر معنوی یہاں ایسا ہی ہوگا۔ جیسا تواتر اعداد رکعات فرائض و وتر وغیرہ باوجود یکہ الفاظ حدیث مشعر تعداد رکعات متواتر نہیں جیسا اس کا (اعداد رکعات فرائض ناقل) منکر کافر ہے ایسا ہی اس کا (لانی بعدی ناقل) منکر بھی کافر ہوگا۔ (تخذیر الناس ص ۹ طبع کتب خانہ امدادیہ دیوبند)

کتاب ”مناظر عجیبہ“ میں اس مسئلہ کی مزید توضیح مولانا نے کی ہے۔ لکھتے

ہیں کہ:

(۳) خاتمیت زمانی اپنا دین ایمان ہے۔ ناحق کی تہمت کا البتہ کچھ علاج نہیں۔

(مناظر عجیبہ ص ۳۹)

(۴) بعد رسول اللہ ﷺ کسی اور نبی کے ہونے کا احتمال نہیں۔ جو اس میں

تامل کرے اس کو کافر سمجھتا ہوں۔ (مناظرہ عجیبہ ص ۱۰۳)

ناظرین کرام! مولانا محمد قاسم مرحوم کی ان واضح عبارات کے بعد بھی آپ کو خواہ مخواہ اجرائے نبوت کا قائل گردانا جائے۔ اور ختم نبوت زمانی کا منکر قرار دیا جائے تو اس ظلم اور انصاف کشی کا کیا ٹھکانا ہے۔ ان اقوال پر کسی تبصرہ کی ضرورت نہیں اپنے مضامین آپ واضح ہیں۔

پھر ان اقوال کو چھوڑ کر محتمل اور مجمل حوالہ کو اخذا در گرفت کرنا توجیہ القول بحالایرضی بہ فائله کا مصداق ہے اور مولانا پر افتراء عظیم ہے۔ اگر کچھ اور اس مسئلہ پر مزید وضاحت درکار ہو تو مولانا کا رسالہ مناظرہ عجیبہ پورا ملاحظہ کیجیے۔ اور قبلہ نماء اور انتصار الاسلام میں بھی اس کا جواب آپ کو ملے گا۔ طوالت مضمون کے خوف سے مزید حوالے ترک کیے جاتے ہیں۔

استدراک:

احقر مولانا نانوتویؒ کے متعلق خود کچھ لکھنے کی بجائے درج ذیل بزرگوں کی تحریرات بالترتیب قارئین کی خدمت میں پیش کرتا ہے۔

(۱) شیخ الحدیث حضرت مولانا محمد ادریس کاندھلویؒ

(۲) مولانا محمد یوسف لدھیانویؒ

(استغناء از راقم الحروف و جواب از دارالافتاء جامعہ دارالعلوم کراچی)

مولانا کاندھلویؒ کی توضیح:

مولانا کاندھلویؒ تحذیر الناس کے زیر بحث مقام کی تلخیص آسان زبان میں اس طرح تحریر فرماتے ہیں۔

خاتمیت ایک جنس ہے، جس کی دو قسمیں ہیں ایک زمانی اور دوسری رتبی۔ خاتمیت زمانیہ کے معنی یہ ہیں کہ حضور ﷺ سب سے اخیر زمانہ میں تمام انبیاء علیہم السلام کے بعد مبعوث ہوئے اور اب آپ کے بعد قیامت تک کوئی نبی مبعوث نہیں ہو گا۔ اور خاتمیت رتبیہ کے معنی یہ ہیں کہ نبوت و رسالت کے تمام کمالات اور مراتب

حضور ﷺ کی ذات بابرکات پر ختم ہیں۔ اور نبوت چونکہ کمالات علمیہ میں سے ہے اس لیے خاتم النبیین کے معنی یہ ہوں گے کہ جو علم کسی بشر کے لیے ممکن ہے، وہ آپ ﷺ پر ختم ہو گیا۔ اور حضور ﷺ پر نور دونوں اعتبار سے خاتم النبیین ہیں۔ زمانہ کے اعتبار سے بھی آپ ﷺ خاتم ہیں۔ اور مراتب نبوت اور کمالات رسالت کے اعتبار سے بھی خاتم ہیں۔ حضور ﷺ کی خاتمی فقط زمانی نہیں بلکہ زمانی اور ربی دونوں قسم کی خاتمیت حضور ﷺ کو اصل ہے۔ اس لیے کمال مدح جب ہی ہوگی کہ جب دونوں قسم کی خاتمیت ثابت ہو۔ مولانا محمد قاسم صاحب فرماتے ہیں کہ حضور ﷺ کی خاتمیت زمانیہ قرآن اور حدیث متواتر اور اجماع امت سے ثابت ہے۔ اور حضور ﷺ کی خاتمیت زمانیہ کا منکر ایسا ہی کافر ہے جیسا کہ رکعات نماز کا منکر کافر ہے۔ چنانچہ تحذیر الناس کے ص ۱۰ پر تحریر فرماتے ہیں۔

سو اگر اطلاق اور عموم ہے۔ تب تو خاتمیت ظاہر ہے۔ ورنہ تسلیم لزوم خاتمیت زمانی بدالات التزامی ضرور ثابت ہے۔ اور ہر تصریحات نبوی مثل انت منی بمنزلہ ہارون من موسی الا نہ لانی بعدی او کمال قال۔ جو بظاہر بطرز مذکور اسی لفظ خاتم النبیین سے ماخوذ ہے۔ اس باب میں کافی ہے۔ کیونکہ یہ مضمون درجہ تواتر کو پہنچ چکا ہے۔ پھر اس پر اجماع بھی منعقد ہو گیا۔ گو الفاظ مذکور بسند متواتر منقول نہ ہوں۔ سو یہ عدم تواتر الفاظ باوجود تواتر معنوی یہاں ایسا ہی ہوگا۔ جیسا کہ تواتر اعداد رکعات فرائض، وتر وغرہ، باوجود یکہ الفاظ احادیث معشر تعداد رکعات متواتر نہیں۔ جیسا کہ اس کا منکر کافر ہے۔ ایسا ہی اس کا منکر بھی کافر ہوگا۔ اتنی کلامہ۔

اس عبارت میں اس امر کی صاف تصریح موجود ہے کہ خاتمیت زمانیہ کا منکر ایسا ہی کافر ہے جیسا کہ تعداد رکعات کا منکر کافر ہے۔

مولانا مرحوم، اس خاتمیت زمانیہ کے علاوہ حضور ﷺ کے لیے ایک اور معنی کر کے خاتمیت ثابت فرماتے ہیں۔ جس سے حضور ﷺ کا تمام اولین اور آخرین سے افضل و اعلم ہونا ثابت ہو جائے وہ یہ کہ حضور ﷺ پر نور کمالات نبوت کے منتہی اور خاتم ہیں اور علوم اولین و آخرین کے معدن اور منبع ہیں۔ جس طرح تمام روشنیوں کا سلسلہ آفتاب پر ختم ہوتا ہے۔ اسی طرح تمام علوم اور کمالات کا سلسلہ حضور ﷺ پر ختم

ہوتا ہے۔

معاذ اللہ، مولانا مرحوم خاتمیتِ زمانیہ کے منکر نہیں بلکہ خاتمیتِ زمانہ کے منکر کو کافر سمجھتے ہیں۔ لیکن اس خاتمیتِ زمانیہ کی فضیلت کے علاوہ خاتمیتِ رتبیہ کی فضیلت بھی حضور ﷺ کے لیے ثابت کرنا چاہتے ہیں۔ تاکہ حضور ﷺ کی تمام اولین اور آخرین پر فضیلت اور سیادت ثابت ہو اور خاتمیتِ زمانیہ اور رتبیہ میں فرق یہ ہے کہ خاتمیتِ زمانیہ کے اعتبار سے حضور ﷺ کے بعد کسی نبی کا آنا شرعاً محال اور ناممکن ہے اور خاتمیتِ رتبیہ کے اعتبار سے بغرض محال اگر حضور ﷺ کے بعد بھی کوئی نبی مبعوث ہو۔ تو حضور ﷺ کی خاتمیتِ رتبیہ میں کوئی فرق نہ آئے گا۔ بہر صورت آپ کمالاتِ نبوت کے منتہی اور خاتم ہیں۔ آفتاب اگر تمام ستاروں سے پہلے طلوع کرے یا درمیان میں طلوع کرے، آفتاب کے منبع نور ہونے میں کوئی فرق نہیں آتا۔ اسی طرح بالغرض اگر حضور ﷺ پر نور تمام انبیاء علیہم السلام سے پہلے مبعوث ہوتے یا درمیان میں مبعوث ہوتے تو آپ کے منبع کمالات ہونے میں کوئی فرق نہ آتا اور یہ فرض بھی محض احتمالِ عقلی کے درجہ میں ہے۔ ورنہ جس طرح خاتمیتِ زمانیہ میں حضور ﷺ کے بعد نبی کا آنا محال ہے اسی طرح خاتمیتِ رتبیہ میں بھی آپ ﷺ کے بعد نبی کا آنا محال ہے۔ اس لیے کہ اگر انبیاء متاخرین کا دین، دینِ محمدی ﷺ کے مخالف ہو تو اعلیٰ کا ادنیٰ سے منسوخ ہونا لازم آئے گا۔ جو حق تعالیٰ شانہ کے اس قول۔ ما ننسخ من آیتہ او ننسہا نأت بخیر منها کے خلاف ہے۔ نیز جب علم ممکن للبشر آپ ﷺ پر ختم ہو چکا۔ تو آپ ﷺ کے بعد کسی نبی کا مبعوث ہونا بالکل عبث اور بے کار ہوگا۔ حاصل یہ نکلا کہ خاتمیتِ رتبیہ کے لیے خاتمیتِ زمانیہ بھی لازم ہے۔

مولانا مرحوم کے نزدیک اگر حضور ﷺ کے بعد کوئی نبی مبعوث ہونا شرعاً جائز ہوتا۔ تو لفظ بالغرض استعمال نہ فرماتے۔ مولانا کا یہ فرمانا کہ بالغرض اگر آپ ﷺ کے بعد کوئی نبی الخ یہ لفظ بالغرض خود اس کے محال ہونے پر دلالت کرتا ہے۔ جس کا صاف مطل یہ ہے کہ یہ بات محال ہے۔ کسی طرح ممکن نہیں۔ لیکن اگر بغرض محال تھوڑی دیر کے لیے اس محال کو بھی تسلیم کر لیا جائے۔ تب بھی حضور ﷺ کی خاتمیتِ رتبیہ اور آپ کی افضلیت اور سیادت میں کوئی فرق نہیں آتا۔ یہ ایسا ہے۔ جیسے

حضور ﷺ کا یہ فرمانا کہ ”لو کان بعدی نبی، لکان عمر“، اگر میرے بعد کوئی نبی ہوتا، تو عمر ہوتا۔ تو ظاہر ہے کہ حضور ﷺ کا مقصود یہ نہیں۔ کہ آپ کے بعد نبی کا آنا ممکن ہے۔ بلکہ یہ بتلانا مقصود ہے کہ میں خاتم النبیین ہوں۔ میرے بعد کوئی نبی نہیں ہو سکتا۔ بفرض محال اگر میرے بعد کوئی نبی ہوتا تو عمر ہوتا۔ اس ارشاد سے حضور ﷺ کی خاتمیت اور عمر کی فضیلت ثابت کرنا مقصود ہے۔

اس کو اس طرح سمجھو کہ اگر کوئی شخص یہ کہے کہ اگر ایک چاند نہیں بلکہ ہزار چاند ہوں تب بھی ان سب کا نور آفتاب ہی سے مستفاد ہوگا۔ تو اس کا یہ مطلب نہیں کہ حقیقتہً ہزاروں چاند ہیں بلکہ مقصود آفتاب کی فضیلت ثابت کرنا ہے کہ آفتاب تمام انوار اور شعاعوں کا ایسا خاتم اور منبہا ہے کہ اگر بالفرض ہزار چاند بھی ہوں۔ تو ان کا نور بھی اسی سے مستفاد ہوگا۔

اس بالفرض ہزار چاند الخ کہنے سے آفتاب کی فضیلت دو بالا ہو جائے گی کہ آفتاب فقط اسی موجودہ قمر سے افضل نہیں۔ بلکہ اگر جنس قمر کے اور بھی ہزاروں افراد فرض کر لیے جائیں۔ تب بھی آفتاب ان سب سے افضل اور بہتر ہوگا۔ اسی طرح نبی اکرم ﷺ کی تمام افراد پر نبوت پر فضیلت اور برتری بتلانا مقصود ہے۔ خواہ وہ افراد ذہنی ہوں یا خارجی محقق ہوں یا مقدر ممکن ہوں یا محال اور یہ کہ حضور ﷺ پر نور سلسلہ نبوت کے علی الاطلاق خاتم ہیں زمانا بھی اور روحیہ بھی۔

مولانا نے کہیں یہ نہیں فرمایا کہ سرور عالم ﷺ کے بعد نبی کا آنا شرعاً جائز ہے۔ بلکہ یہی فرماتے ہیں کہ جو شخص اس امر کو جائز سمجھے کہ حضور ﷺ کے بعد نبی کا آنا شرعاً ممکن الوقوع ہے۔ وہ کافر ہے اور قطعاً دائرہ اسلام سے خارج ہے۔

چنانچہ مولانا محمد قاسم مناظرہ عجیبہ کے ص ۳۹ پر لکھتے ہیں۔ خاتمیت زمانہ اپنا دین و ایمان ہے۔ ناحق کی تہمت کا البتہ کوئی علاج نہیں۔

پھر اسی کتاب کے ص ۱۰۳ پر لکھتے ہیں۔ امتناع بالغیر میں کسے کلام ہے۔ اپنا دین و ایمان ہے۔ کہ بعد رسول اللہ ﷺ کسی اور نبی ہونے کا احتمال نہیں۔ جو اس میں تامل کرے اس کو کافر سمجھتا ہوں۔ انتہی۔

ناظرین باتمکین۔ مولانا محمد قاسم کے ان عبارات اور تصریحات کے بعد خود

انصاف کریں کہ کیا مولانا محمد قاسم خاتمیت زمانہ کے منکر ہیں۔ حاشا و کلا، وہ تو خاتمیت زمانہ کے منکر کو کافر سمجھتے ہیں۔ اس خاتمیت زمانہ کے علاوہ حضور ﷺ کے لیے ایک اور خاتمیت یعنی خاتمیت رتبہ ثابت کرتے ہیں۔ تاکہ حضور ﷺ کی فضیلت و سیادت خوب واضح اور نمایاں ہو جائے۔ و آخر دعوانا ان الحمد لله رب العالمین و صلی اللہ علی خیر خلقہ سیدنا و مولانا محمد خاتم الانبیاء و المرسلین و علی آلہ و اصحابہ اجمعین و علینا معهم یا رحمہم الراحمین۔ (احساب قادریانیت ج ۲، ص ۱۳۸ تا ۱۴۱)

مولانا محمد یوسف لدھیانوی کا حاصل مطالعہ:

مولانا محمد یوسف لدھیانوی نے علوم نانوتوی کا گہرا مطالعہ کرنے کے بعد اپنا حاصل مطالعہ اس طرح تحریر کیا ہے۔

حضرت نانوتوی کا شمار امت محمدیہ علی صاحبہا الصلوٰۃ والسلام کے ان ارباب قوت قدسیہ میں ہوتا ہے جن کی نظر صرف احکام و مسائل پر ہی نہیں بلکہ ان کے اسباب و علل تک پہنچتی ہے وہ صرف جزئیات کا احاطہ نہیں کرتے بلکہ جزئیات کو کلیات کے سلسلہ میں مربوط دیکھتے ہیں، صرف فروع کا علم نہیں رکھتے بلکہ ان کے اصول سے اصل الاصول تک پہنچتے ہیں، ان کا علم کسب و اکتساب کے دائرے سے ماورئی ہوتا ہے، وہ استدلال سے کام ضرور لیتے ہیں مگر معلومات کے ذریعے مجہولات کو حاصل کرنے کے لیے نہیں بلکہ افہام عامہ کی رہنمائی کے لیے، الغرض ان کی نظر اطراف و جوانب اور مبادی و وسائل میں الجھ کر نہیں رہ جاتی بلکہ نتائج و مقاصد کی بلندیوں میں پرواز کرتی ہے۔

حضرت نانوتوی کے نزدیک یہی لوگ راہین فی العلم ہیں اور ان کے علاوہ سب لوگ عوام کی صف میں آتے ہیں، قاسم العلوم میں فرماتے ہیں:

”جز انبیاء علیہم السلام و راہین فی العلم ہمہ عوام اند۔“ (مکتوب دوم ص ۶)

”یعنی انبیاء علیہم السلام اور راہین فی العلم کے سوا باقی سب عوام ہیں۔“

آنحضرت ﷺ خاتم النبیین بمعنی آخری نبی ہیں، یہ مسئلہ ہر خاص و عام کو

معلوم ہے اور ملت اسلامیہ کا ایک فرد بھی ایسا نہیں جو اس سے ناواقف ہو، لیکن اگر یہ سوال کیا جائے کہ آنحضرت ﷺ آخری نبی (یا بلفظ دیگر خاتم النبیین کیوں ہیں؟) تو عوام بس یہی کہہ سکیں گے کہ خدا تعالیٰ نے آپ کو آخری نبی بنایا ہے، اس لیے آپ ﷺ خاتم النبیین ہیں، لیکن جب آگے بڑھ کر یہ دریافت کیا جائے کہ جماعت انبیاء علیہم السلام میں سے آنحضرت ﷺ کو ہی کیوں اس منصب جلیلہ کے لیے منتخب کیا گیا؟ تو اس کا جواب صرف علماء راتین ہی دے سکتے ہیں، یہ سوال عوام کے دائرے سے باہر کی چیز ہے۔

حضرت مولانا محمد قاسم نانوتویؒ نے اپنی تصانیف ”آب حیات“ ”قبلہ نما“ ”حجۃ الاسلام“ اور ”تقریر دلپذیر“ میں کہیں مختصر اور کہیں مطول اس راز سے عقدہ کشائی فرمائی ہے اور خصوصیت کے ساتھ ”تحذیر الناس“ تو آپ نے صرف اسی موضوع پر تالیف فرمائی ہے، سب سے پہلے عوام کے مبلغ پرواز کی طرف اشارہ کرتے ہوئے فرماتے ہیں:

(تحذیر الناس ص ۳، مکتبہ رحیمیہ دیوبند)

ظاہر ہے کہ ”عوام“ بے چارے خاتم النبیین کا مطلب اس سے زیادہ کیا جانتے ہیں کہ آپ ﷺ کی بعثت تمام انبیاء علیہم السلام کے بعد ہوئی ہے، آپ ﷺ کا زمانہ سب کے بعد رکھا گیا ہے اور آپ ﷺ سب سے آخری نبی ہیں۔

خاتم النبیین کے یہ معنی بالکل صحیح ہیں اور اس میں کوئی شک و شبہ نہیں کہ قرآن مجید کا مدعا آپ ﷺ کی آخریت کو بیان کرنا ہے، لیکن قرآن کریم نے آپ کی آخریت و خاتمیت کو کس غرض سے بیان فرمایا ہے؟ اس کے جواب میں ہم ایسے عوام بس یہ کہہ سکتے ہیں کہ اس سے جھوٹے مدعیان نبوت کا اسناد مقصود تھا۔

حضرت نانوتویؒ کے نزدیک:

”باقی یہ احتمال کہ یہ دین آخری دین تھا اس لیے سد باب اتباع مدعیان نبوت کیا ہے، جوکل کو جھوٹے دعوے کر کے خلاق کو گمراہ کریں گے، البتہ فی حد ذاتہ قابل لحاظ ہے۔“ (تحذیر الناس ص ۳، مکتبہ رحیمیہ دیوبند)

لیکن کیا خاتم النبیین کا مفہوم صرف اسی حد تک محدود ہے؟ قرآن کریم کا منشا

صرف آپ ﷺ کی آخریت زمانی کو ذکر کرنا ہے؟ اور معنائے خاتمیت بس یہی ہے کہ آپ ﷺ آخری نبی ہیں؟ یہ ہے وہ سوال جس کے حل کے لیے ”عوام“ کافی نہیں، بلکہ اس راز سے پردہ اٹھانے کے لیے ارباب قوت قدسیہ کا علم و بہی درکار ہے۔ گویا آنحضرت ﷺ کی خاتمیت زمانی کا علم و یقین تو عوام کے دائرے کی چیز ہے، لیکن اس خاتمیت زمانی کی علت کیا ہے؟ یہ عوام کے دائرے کے اوپر کی چیز تھی، حضرت نانوتویؒ کو حق تعالیٰ شانہ جزائے خیر عطا فرمائے کہ انہوں نے اس علت العلل کی طرف رہنمائی فرمائی، فرماتے ہیں:

”اگر سد باب مذکور منظور ہی تھا تو اس کے لیے اور بیسیوں مواقع تھے، بلکہ بنائے خاتمیت اور بات پر ہے جس سے تاخر زمانی اور سد باب مذکور خود بخود لازم آجاتا ہے اور فضیلت نبوی ﷺ دوبالا ہو جاتی ہے، تفصیل اس اجمال کی یہ ہے کہ.....“

(تخذیر الناس ص ۴، مکتبہ رحیمیہ دیوبند)

اس کے بعد پورا رسالہ اسی اجمال کی تفصیل اور خاتمیت زمانی کی علت کی تشریح میں ہے، جس کا خلاصہ یہ ہے کہ آنحضرت ﷺ باعتبار شرف و مرتبہ کے بھی خاتم ہیں، باعتبار مکان کے بھی، باعتبار زمان کے بھی۔

آپ ﷺ وصف نبوت کے ساتھ بالذات موصوف ہیں، اور باقی تمام انبیاء کرام علیہم السلام آپ کے واسطہ اور ذریعہ سے ہیں۔ اس لیے باقی انبیاء علیہم السلام کی نسبت آپ ﷺ کے ساتھ وہی ہے جو قمر کو آفتاب سے ہے، آپ ﷺ کی نبوت صرف آپ ﷺ کے زمانہ تک محدود نہیں بلکہ بواسطہ دیگر انبیاء علیہم السلام کے، تمام کون و مکان اور زمین و زمان پر حاوی ہے، یہی وجہ ہے کہ آپ ﷺ صرف نبی امت نہیں بلکہ نبی الانبیاء ہیں اور تمام انبیاء کرام علیہم السلام اپنی امتوں سمیت آپ ﷺ کی سیادت و قیادت کے ماتحت ہیں۔

ان مقدمات کو مبرہن فرمانے کے بعد حضرت نانوتویؒ، آنحضرت ﷺ کی خاتمیت زمانی کی وہ دلیل بیان فرماتے ہیں جس سے جھوٹے مدعیان نبوت کا سارا طلسم ٹوٹ جاتا ہے۔

”بالجملہ رسول اللہ ﷺ وصف نبوت میں موصوف بالذات ہیں اور سوا آپ کے اور انبیاء علیہم السلام موصوف بالعرض۔“

اس صورت میں اگر رسول اللہ ﷺ کو (تمام انبیاء کرام علیہم السلام کے بعد ہی لایا جا سکتا تھا۔ ناممکن تھا کہ آپ ﷺ کے بعد بھی سلسلہ نبوت جاری رہتا، اس لیے کہ) اگر رسول اللہ ﷺ کو (تمام انبیاء کرام علیہم السلام کے بعد نہیں بلکہ) اول یا اوسط میں رکھتے تو (دو حال سے خالی نہیں تھا آپ ﷺ کے بعد جو نبی آتے ان کا دین آپ ﷺ کے دین کے خلاف ہوتا یا موافق اور یہ دونوں صورتیں باطل ہیں کیونکہ) انبیاء متاخرین کا دین اگر مخالف دین محمدی ﷺ ہوتا تو اعلیٰ کا ادنیٰ سے منسوخ ہونا لازم آتا۔ حالانکہ (یہ بات شرعاً و عقلاً باطل ہے چنانچہ اللہ تعالیٰ) خود فرماتے ہیں۔

”مانسوخ من آية اونسها نأت بخير منها او مثلها۔“

”اور کیوں نہ ہو، یوں نہ ہو تو اعطائے دین مجملہ رحمت نہ رہے آثار غضب

میں سے ہو جاوے۔“

ہاں اگر یہ بات متصور ہوتی کہ اعلیٰ درجے کے علماء کے علوم، ادنیٰ درجے کے علماء کے علوم سے کمتر اور ادون ہوتے ہیں تو مضائقہ بھی نہ تھا۔

پر سب جانتے ہیں کہ کسی عالم کا عالی مراتب ہونا علوم مراتب علوم پر موقوف ہے، یہ نہیں تو وہ بھی نہیں۔ اور انبیاء متاخرین کا دین اگر مخالف نہ ہوتا تو یہ بات ضرور ہے کہ انبیاء متاخرین پر وحی آتی اور افاضہ علوم کیا جاتا، ورنہ نبوت کے پھر کیا معنی؟

اس صورت میں اگر وہی علوم محمدی ﷺ ہوتے تو بعد ”وعدہ محکم انا نحن نزلنا الذکر وانا له لحافظون۔“ کے جو بہ نسبت اس کتاب کے جس کو قرآن کہیے، اور بہ شہادت آیت ”ونزلنا عليك الكتاب تبيانا لكل شئ“ جامع العلوم ہے (نبوت جدید کی) کیا ضرورت تھی؟

اور اگر علوم انبیاء متاخرین علوم محمدی ﷺ کے علاوہ ہوتے تو اس کتاب کا ”تبیانا لكل شئ“ ہونا غلط ہو جاتا۔

بالجملہ ایسے نبی جامع العلوم کے لیے ایسی ہی کتاب جامع چاہیے تھی، تاکہ علوم مراتب نبوت، جو لاجرم علوم مراتب علمی ہے۔ چنانچہ معروض ہو چکا میسر آئی، ورنہ یہ علوم

مراتب نبوت، بے شک ایک قول دروغ اور حکایت غلط ہوتی ایسے ہی ختم نبوت بمعنی معروض کو تاخر زمانی لازم ہے۔ (تحذیر الناس ص ۸ مکتبہ رحیمیہ دیوبند)

یہ عبارت کسی تشریح و توضیح کی محتاج نہیں اور اس میں دلیل عقلی سے ثابت کر دیا گیا ہے کہ آنحضرت ﷺ کے بعد کسی نبی کا آنا محال ہے، خواہ وہ شرع جدید کا مدعی ہو یا آنحضرت ﷺ کی اقتداء اور پیروی کا دم بھرتا ہو، کیونکہ آنحضرت ﷺ خاتمیت ذاتی کے مرتبہ پر فائز ہیں اور اس خاتمیت کو تاخر زمانی لازم ہے ورنہ آپ ﷺ کی نبوت کی بلندی مرتب محض ایک قول، دروغ اور حروف غلط ہوگی۔

اسی دلیل کو حضرت نے اپنی دیگر تصنیفات میں مختلف عنوانات سے واضح فرمایا ہے، یہاں صرف ایک حوالہ نقل کر دینا کافی ہے ”حجتہ الاسلام“ میں تحریر فرماتے ہیں:

”علیٰ ہذا القیاس جب یہ دیکھا جاتا ہے کہ علم سے اوپر کوئی ایسی صفت نہیں جس کو عالم سے تعلق ہو تو خواہ مخواہ اس بات کا یقین پیدا ہو جاتا ہے کہ آنحضرت رسول اللہ ﷺ پر تمام مراتب کمال اسی طرح ختم ہو گئے جیسے بادشاہ پر مراتب حکومت ختم ہو جاتے ہیں، اس لیے جیسے بادشاہ کو خاتم الحکام کہہ سکتے ہیں، رسول اللہ ﷺ کو خاتم الکالمین اور خاتم النبیین کہہ سکتے ہیں۔“

مگر جس شخص پر مراتب کمال ختم ہو جائیں گے تو بایں وجہ کہ نبوت سب کمالات بشری میں اعلیٰ ہے چنانچہ مسلم بھی ہے اور تقریر متعلق بحث تقرب بھی، جو اوپر گزری ہے اس پر شاہد ہے۔ اس لیے آپ کے دین کے ظہور کے بعد سب اہل کتاب کو بھی ان کا اتباع ضروری ہوگا، کیونکہ حاکم اعلیٰ کا اتباع تو حکام ماتحت کے ذمہ بھی ہوتا ہے، رعایا تو کس شمار میں ہیں؟

علاوہ بریں جیسے لارڈ لٹن کے زمانہ میں لارڈ لٹن کا اتباع ضروری ہے، اس وقت احکام لارڈ ناتھ بروک (سابق وائسرائے ہند) کا اتباع کافی نہیں ہو سکتا اور نہ اس کا اتباع باعث نجات، سمجھا جاتا ہے، ایسے ہی رسول اللہ ﷺ کے زمانہ بابرکات میں اور اس کے

بعد انبیاء سابق کا اتباع کافی اور موجب نجات نہیں ہو سکتا اور یہی وجہ ہوئی کہ سوائے آپ ﷺ کے زمانہ بابرکات میں اور ان کے بعد، انبیاء سابق کا اتباع کافی اور موجب نجات نہیں ہو سکتا اور یہی وجہ ہوئی کہ سوائے آپ ﷺ کے اور کسی نبی نے دعوائے خاتمیت نہ کیا، بلکہ انجیل میں حضرت عیسیٰ علیہ السلام کا یہ ارشاد کہ جہاں کا سردار آتا ہے۔ خود اس بات پر شاہد ہے کہ حضرت عیسیٰ خاتم نہیں، کیونکہ حسب اشارہ مثال خاتمیت، بادشاہ خاتم وہی ہوگا جو سارے جہاں کا سردار ہو، اس وجہ سے ہم رسول اللہ ﷺ کو سب میں افضل سمجھتے ہیں، پھر یہ آپ کا خاتم ہونا آپ کے سردار ہونے پر دلالت کرتا ہے اور بقرینہ دعویٰ خاتمیت جو رسول اللہ ﷺ سے منقول ہے، یہ بات یقینی سمجھتے ہیں کہ وہ جہاں کے سردار جن کی خبر حضرت عیسیٰ دیتے ہیں حضرت محمد رسول اللہ ﷺ ہی ہیں۔“

(حجۃ الاسلام ص ۳۴، ۳۵، کتب خانہ اعزازیہ دیوبند)

الغرض آنحضرت ﷺ کی خاتمیت ذاتی، آپ کی خاتمیت زمانی کی علت ہے اور خاتمیت زمانی آپ کی سیادت و قیادت اور افضلیت و برتری کی دلیل ہے۔ حضرت نانوتویؒ کا موقف یہ ہے کہ قرآن کریم کی آیت ”خاتم النبیین“ میں بیک وقت تینوں قسم کی خاتمیت کا ارادہ کیا گیا ہے اور یہ تینوں بدالات مطابقی قرآن کریم سے ثابت ہیں جس کی مفصل تقریر ”تحدیر الناس“ میں کی گئی ہے، یہ ہے وہ کلمہ جو ”عوام“ کے فہم سے بالاتر تھا۔

اور اگر قرآن کریم کی آیت خاتم النبیین خاتمیت کی ان تینوں دلیلوں پر بدالات مطابقی مشتمل ہے تو حضرت کو اصرار ہے کہ خاتمیت ذاتی کو آیت کا مدلول مطابقی ٹھہرایا جائے اور خاتمیت زمانی بدالات التزامی اس سے خود بخود ثابت ہو جائے گی۔ اس لیے خاتمیت کی علت یہی خاتمیت ذاتی ہے اور جب علت ثابت ہو گئی تو معلول اس سے مختلف نہیں ہو سکتا۔

اوپر ختم نبوت زمانی کی دلیل عقلی ارشاد ہوئی تھی اب ذرا دلیل نقلی بھی ملاحظہ

ہو، فرماتے ہیں:

”سو اگر اطلاق اور عموم ہے (یعنی آیت خاتم النبیین کے تحت خاتمیت ذاتی، خاتمیت زمانی اور خاتمیت مکانی تینوں بدالات مطابقتی داخل ہیں اور آیت تینوں کو عام ہے) تب تو ثبوت خاتمیت زمانی ظاہر ہے ورنہ (یعنی لفظ خاتم النبیین تینوں اقسام خاتمیت کو شامل نہیں بلکہ اس میں صرف خاتمیت ذاتی مراد لی ہے تو اندریں صورت) تسلیم لزوم خاتمیت زمانی بدالات التزامی ضرور ثابت ہے۔

ادھر تصریحات نبوی ﷺ مثل: ”انت منی بمنزلہ ہارون من موسیٰ الا انہ لانی بعدی“ او کمال قال جو بظاہر بہ طرز مذکور اسی لفظ خاتم النبیین سے ماخوذ ہے اس باب میں کافی ہے، کیونکہ یہ مضمون درجہ تواتر کو پہنچ گیا ہے، پھر اس پر اجماع بھی منعقد ہو گیا گو الفاظ مذکور بسند متواتر منقول نہ ہوں، سو یہ عدم تواتر الفاظ باوجود تواتر معنوی یہاں ایسا ہی ہوگا جیسا تواتر اعداد رکعات فرائض و وترہ وغیرہ۔ باوجودیکہ الفاظ احادیث مشعر تعداد رکعات، متواتر نہیں، جیسا اس کا منکر کافر ہے ایسا ہی اس کا منکر بھی کافر ہوگا۔

(تخذیر الناس ص ۱۰۹، کتب خانہ رحیمیہ دیوبند)

اس استدلال کا خلاصہ یہ ہے کہ ختم نبوت زمانی قرآن کریم سے بطور دلالت مطابقتی یا التزامی کے ثابت ہے، احادیث متواترہ سے ثابت ہے، اجماع امت سے ثابت ہے اور اس کا منکر اسی طرح کا کافر ہے جیسا کہ تعداد رکعات کا منکر کافر ہے۔

یہاں یہ عرض کر دینا ضروری ہوگا کہ کسی عقیدے کے ثبوت میں قرآن کریم، حدیث متواتر اور اجماع امت پیش کر دینے کے بعد اور کسی دلیل کی ضرورت نہیں رہ جاتی کیونکہ جو عقیدہ ان تین دلائل سے ثابت ہوا، اس کی قطعیت شک و شبہ سے بالاتر ہے اور اس کا منکر کافر ہے، اسی بناء پر مولانا نانوتوی نے فرمایا جیسا اس کا (یعنی تعداد رکعات کا) منکر کافر ہے ایسا ہی اس کا (یعنی ختم نبوت زمانی) منکر بھی کافر ہے۔

ایک شبہ اور اس کا جواب:

گزشتہ بالا سطور سے معلوم ہوا ہوگا کہ حضرت نانوتوی قدس سرہ، آنحضرت ﷺ کی خاتمیت زمانی کے منکر نہیں بلکہ مثبت ہیں اور مثبت بھی ایسے کہ اسے عقلی و نقلی دلائل قطعیہ سے ثابت کر کے اس کے منکر پر کفر کا فتویٰ صادر فرماتے ہیں۔ یہاں مزید تاکید کے لیے مناظرہ عجیبہ کے چند جملے نقل کر دینا بھی نامناسب نہ ہوگا۔

(ا) ”خاتمیت زمانی اپنا دین و ایمان ہے، ناحق کی تمہیت کا البتہ کچھ علاج نہیں۔“ (ص ۳۹)

(ب) ”حضرت خاتم المرسلین ﷺ کی خاتمیت زمانی تو سب کے نزدیک مسلم ہے اور یہ بات بھی سب کے نزدیک مسلم ہے کہ آپ اول المخلوقات ہیں، علی الاطلاق کہیے یا بالا ضافہ۔“ (ص ۳)

(ج) ”حاصل یہ ہے کہ خاتمیت زمانی سے مجھ کو انکار نہیں بلکہ یوں کہیے کہ منکروں کے لیے گنجائش انکار نہ چھوڑی۔“ (ص ۵)

(د) ”مولانا! خاتمیت زمانی کی میں نے تو توجیہ و تائید کی ہے، تغلیط نہیں کی۔۔۔ اخبار بالعلہ مکذب اخبار بالمعلول نہیں ہوتا بلکہ اس کا مصدق اور مؤید ہے اوروں نے محض خاتمیت زمانی اگر بیان کی ہے تو میں نے اس کی علت یعنی خاتمیت مرتبی ذکر کر دی اور شروع تحذیر ہی میں اقتضاء خاتمیت ذاتی کا بہ نسبت خاتمیت زمانی ذکر کر دیا۔“ (ص ۵۳)

دو تین صفحات کے بعد مولانا لدھیانویؒ مزید لکھتے ہیں۔

یہاں ایک گزارش مزید کر دینا چاہتا ہوں کہ حضرت نانوتویؒ کا یہ رسالہ ”تحذیر الناس“ ایک سوال کے جواب میں لکھا گیا تھا جس میں حضرت عبداللہ بن عباس رضی اللہ تعالیٰ عنہ کی حدیث جس میں سات زمینوں اور ان کے انبیاء کرام علیہم السلام کا ذکر ہے اور جسے بیہوشی وغیرہ نے ”صحیح“ کہا ہے، درج کر کے خاتم النبیین کے ساتھ اس کی تطبیق دریافت کی گئی تھی کہ آیا بیک وقت آیت اور حدیث دونوں پر عقیدہ رکھنا ممکن ہے؟ اس سوال کا جواب تین طرح دیا جا سکتا ہے:

(۱) یہ کہ آیت اور حدیث میں تعارض ہے لہذا اس حدیث کو غلط سمجھا جائے۔
 (۲) یہ کہ آیت اور حدیث دونوں صحیح ہیں مگر آیت میں آپ ﷺ کی خاتمیت ہی اس زمین کے اعتبار سے بیان کی گئی ہے لہذا آپ صرف اس زمین کے خاتم ہیں۔
 (۳) تیسری صورت یہ ہو سکتی تھی کہ آیت و حدیث دونوں کو تسلیم کر کے دونوں میں ایسی تطبیق دی جاتی کہ آپ کی خاتمیت صرف اسی زمین تک محدود نہ رہتی بلکہ دیگر زمینوں کو بھی محیط ہو جاتی۔

خان صاحب اور ان کے ہم مشرب لوگوں نے پہلا راستہ اختیار کیا کہ یہ حدیث غلط ہے، لیکن حضرت نانوتویؒ نے آیت اور حدیث دونوں کو صحیح قرار دے کر تطبیق کی وہ شکل اختیار کی جو میں نے تیسری صورت میں ذکر کی ہے۔

حضرت کی ساری کتاب کا خلاصہ یہ ہے کہ ہماری زمین کے اعتبار سے تو آپ ﷺ خاتم النبیین ہیں، باعتبار اقصاف ذاتی کے بھی اور باعتبار آخریت زمانہ کے بھی، لیکن آپ ﷺ کی خاتمیت صرف اسی زمین تک محدود نہیں بلکہ پوری کائنات کو بھی محیط ہے، اور حدیث میں تو ہماری زمین کے علاوہ چھ زمینوں کا ذکر ہے، اگر بالغرض ہزاروں زمینیں بھی اور ہوتیں اور ان زمینوں میں سلسلہ نبوت جاری ہوتا تو آنحضرت ﷺ سب کے خاتم ہوتے، باقی انبیاء کرام علیہم السلام کے بارے میں یہ تصریح نہیں آئی کہ وہ آنحضرت ﷺ سے پہلے ہوئے ہیں یا بعد میں؟ اس لیے دونوں احتمال ممکن ہیں، پس اگر وہ حضرات بھی اس زمین کے انبیاء کرام علیہم السلام کی طرح سب آپ سے پہلے ہوئے ہیں تو یوں کہا جائے کہ آپ سب کے لیے خاتم ہیں باعتبار ذات کے بھی باعتبار زمانہ کے بھی، لیکن اگر یہ فرض کیا جائے کہ ان دیگر زمینوں کے کچھ انبیاء آپ ﷺ کے معاصر یا بالفرض آپ کے بعد ہوئے تو ان کے اعتبار سے آپ ﷺ کو خاتم زمانی نہیں بلکہ خاتم ذاتی کہا جائے گا۔

اس تقریر سے معلوم ہوا کہ حضرت نانوتویؒ پر فرد جرم یہ نہیں کہ وہ آنحضرت ﷺ کو اس زمین کے انبیاء کرام علیہم السلام کا خاتم (ختمیت ذاتی اور ختمیت زمانی دونوں کے اعتبار سے) نہیں مانتے بلکہ اصل جرم یہ ہے کہ آنحضرت ﷺ کو پوری کائنات کا خاتم کیوں مانتے ہیں۔ (تحفہ قادیانیت جلد دوم ص ۱۱۹ تا ۱۴۰ ملخصاً)

دارالافتاء جامعہ دارالعلوم کراچی سے ایک استفتاء اور اس کا جواب:

۱۴۲۳ھ میں احقر نے مولانا نانوتوی کے حوالہ سے ایک سوالنامہ جامعہ دارالعلوم کراچی بھیجا۔ وہاں کے مفتی حضرات نے تفصیلی جواب سے نوازا۔ سوالنامہ اور اس کا جواب دونوں قارئین کرام کی خدمت میں پیش کیے جاتے ہیں۔

معنی ختم نبوت کی وضاحت علوم نانوتویؒ کی روشنی میں:

استفتاء:

حضرت مولانا محمد قاسم نانوتویؒ قدس سرہ کی بہت سی عبارات قطع و برید کرتے ہوئے قادیانی اور اہل بدعت اپنی اپنی اغراض کے ساتھ پیش کیا کرتے ہیں جن سے وہ یہ نتیجہ نکالتے ہیں کہ مولانا نانوتویؒ اجرائے نبوت کے قائل تھے۔
مولانا نانوتویؒ کے حوالہ سے چند امور کا تفصیلی جواب مطلوب ہے۔

(۱) مولانا مرحوم نے ختم نبوت کی تین قسمیں بیان کی ہیں۔ زمانی، مکانی، مرتبی کیا یہ تقسیم مولانا کی جودت طبع کا نتیجہ ہے یا اسلاف میں سے بھی کسی نے بیان کی ہے؟

(۲) ختم نبوت کی ان تینوں قسموں کی مکمل تعریف کیا ہے اور ان تینوں میں باہمی کیا ربط و تعلق ہے؟ (منطقی اصطلاح میں) کیا نسبت ہے؟
(۳) مولانا مرحوم کی جو عبارات برائے تنقید پیش کی جاتی ہیں ان کا کیا جواب ہے؟

(۴) مولانا کی چند ایسی عبارات تحریر فرما دیں جن سے صاف طور پر معلوم ہوتا ہو کہ وہ نبوت کو بند مانتے تھے۔

ازراہ کرم تفصیلی جواب سے نوازیں۔ شکر گزار ہوں گا۔

والسلام

مشتاق احمد عفی عنہ مدرس جامعہ عربیہ چنیوٹ ۴ رمضان المبارک ۱۴۲۳ھ

الجواب حامداً ومصلياً

(۳، ۲، ۱)..... ان سوالات کے جواب کے لیے سب سے پہلے ”ختم نبوت“ سے متعلق حضرت مولانا محمد قاسم نانوتویؒ کا موقف سمجھنا ضروری ہے۔

قرآن کریم کی آیت ”ماکان محمد ابداً احد من رجالکم ولكن رسول اللہ وخاتم النبیین“ میں لفظ ”خاتم النبیین“ سے متعلق حضرت نانوتوی رحمہ اللہ کی تحقیق یہ ہے کہ حضور اقدس ﷺ کے لیے دو طرح کی خاتمیت ثابت ہے۔

(۱) ایک خاتمیت زمانی، جس کا حاصل یہ ہے کہ آپ ﷺ سب سے آخری نبی ہیں اور آپ کا زمانہ انبیاء علیہم السلام کے زمانے کے بعد ہے، اور آپ کے بعد کوئی نبی مبعوث نہ ہوگا۔

(۲) دوسرے خاتمیت ذاتی، اسے خاتمیت مرتبی بھی کہتے ہیں، اس کا مطلب یہ ہے کہ آپ ﷺ وصف نبوت کے ساتھ بالذات موصوف ہیں اور دوسرے انبیاء علیہم السلام بالعرض یعنی اللہ تعالیٰ نے حضور ﷺ کو براہ راست نبوت عطا فرمائی اور دوسرے انبیاء علیہم السلام کو حضور ﷺ کے واسطے سے، (اور واسطے سے عطاء کرنے کا مطلب یہ ہے کہ سب سے پہلے نبوت کی کلی آپ ﷺ سے کھلی اور دیگر انبیاء کرام علیہم الصلوٰۃ والسلام کو آپ ﷺ کی برکت خود اللہ تعالیٰ نے نبوت عطا فرمائی جیسا کہ انسی عند اللہ لخاتم النبیین وان آدم لمنجدل فی طینہ الخ وغیرہ جیسی احادیث سے ثابت ہے)

اور جس طرح یہ قاعدہ ہے کہ ہر موصوف بالعرض کا سلسلہ کسی موصوف بالذات پر ختم ہوتا ہے یعنی جس کی کوئی صفت کسی اور سے لی گئی ہو اس کی اپنی ذاتی نہ ہو اس کا سلسلہ کسی صفت ذاتی والے پر پہنچ کر ختم ہو جاتا ہے، کیونکہ ذاتی والے کی صفت اپنی ہوتی ہے کسی اور سے لی ہوئی نہیں ہوتی تو اس کا سلسلہ کسی صفت ذاتی والے پر جا کر ختم ہوتا ہے اور بقول حضرت نانوتوی قدس سرہ ”ہر بالعرض کے لیے کوئی بالذات چاہیے“ (مناظرہ عجیبہ ص ۱۳) اسی طرح تمام انبیاء کرام کی نبوت، حضرت خاتم الانبیاء ﷺ کی نبوت سے مستفاد ہے لیکن حضور ﷺ پر جا کر یہ سلسلہ ختم

ہو جاتا ہے اور آپ کے متعلق کوئی نہیں کہہ سکتا کہ آپ کی نبوت فلاں نبی کی نبوت سے مستفاد ہے، کیونکہ آپ باذن اللہ نبی بالذات ہیں، اسے خاتم ذاتی کہا جاتا ہے اور اسی مرتبہ کا نام خاتمیت ذاتی ہے۔

اس کی مثال حضرت نانوتوی قدس سرہ نے یہ تحریر فرمائی ہے کہ جیسے دنیا میں ہر چیز کی روشنی، سورج سے حاصل کی جاتی ہے مثلاً تہہ خانوں میں آئینوں کے ذریعے جو روشنی پہنچائی گئی ہے اس کے متعلق کہا جاسکتا ہے کہ وہ آئینہ سے آئی اور آئینہ کی روشنی کو کہا جاسکتا ہے کہ وہ آفتاب کا عکس ہے، لیکن آفتاب پر جا کر یہ سلسلہ ختم ہو جاتا ہے اور آفتاب کے بارے میں کوئی یہ نہیں کہتا کہ عالم اسباب میں فلاں روشن چیز کا عکس ہے بلکہ اللہ تعالیٰ نے سورج کو خود روشن بنایا ہے۔ بقول حضرت رحمہ اللہ ”زمین و کہسار اور در و دیوار کا نور اگر آفتاب کا فیض ہے تو آفتاب کا نور کسی اور کا فیض نہیں اور ہماری غرض وصف ذاتی سے اتنی ہی ہے۔“ (تحدیر الناس ص ۸)

ایسے ہی ہر پیغمبر کی نبوت حضور ﷺ کے واسطے سے حاصل کی گئی ہے اور حضور ﷺ کی نبوت کسی اور سے حاصل نہیں کی گئی بلکہ ذاتی ہے، جو آپ کو اللہ تبارک و تعالیٰ کی طرف سے عنایت ہوئی ہے (شرح تحدیر الناس، ڈھول کی آواز ص ۶۶ مولفہ مولانا الحاج کامل الدین رتو کالوی)

اس تفصیل کو ذکر کرنے کے بعد حضرت نانوتویؒ اور بعض دیگر محققین کی تحقیق یہ ہے کہ قرآن کریم میں حضور ﷺ کو جو خاتم النبیین فرمایا گیا ہے اس سے آپ ﷺ کے لیے مذکورہ دونوں قسم کی خاتمیت ثابت ہے مرتبی و ذاتی بھی اور زمانی بھی، جبکہ عوام اس سے محض صرف ایک قسم کی خاتمیت مراد لیتے ہیں یعنی صرف خاتمیت زمانی اور حضرت نانوتویؒ کا موقف یہ ہے کہ اس سے خاتمیت زمانی تو مراد ہے ہی وہ حضرت کو بھی تسلیم ہے لیکن صرف اسی میں حصر کرنا درست نہیں، بلکہ خاتمیت زمانی کے ساتھ خاتمیت ذاتی بھی مراد لی جائے، تاکہ دہری فضیلت کا اقرار ہو جائے اور حضرت رحمہ اللہ نے فرمایا کہ عوام جو اس سے صرف ایک قسم کی خاتمیت مراد لیتے ہیں تو صرف ”زمانی“ میں حصر کرنا درست نہیں، کیونکہ بقول حضرت رحمہ اللہ صرف اس بات میں کوئی زیادہ فضیلت نہیں کہ آپ ﷺ کا زمانہ آخر ہے، جیسا کہ حضرت نے

فرمایا کہ ”تقدم یا تاخر زمانہ میں بالذات کوئی فضیلت نہیں“ (تخذیر الناس ص ۷) بلکہ یہ بات تو حاصل ہے ہی اس کے علاوہ خاتمیت ذاتی بھی مراد لی جائے، کہ آپ کی نبوت ذاتی اور دیگر انبیاء کرام علیہم السلام کی بالعرض ہے لہذا صرف خاتمیت زمانی میں حصر کرنا غلط ہے، خلاصہ یہ ہے کہ عوام صرف خاتمیت زمانی مراد لیتے ہیں اور حضرت رحمہ اللہ خاتمیت زمانی تو مراد لیتے ہیں اور اس میں مشہور معنی کو چھوڑے بغیر اس کے ساتھ ساتھ خاتمیت مرتبی و ذاتی بھی مراد لیتے ہیں۔

بس یہ حضرت رحمہ اللہ کے موقف کا خلاصہ ہے اس پر بعض معترضین نے غلط فہمی یا کم فہمی کی بناء پر یا حسد کی بناء پر یہ مشہور کرنے کی کوشش کی کہ حضرت خاتمیت زمانی کے منکر ہیں، حالانکہ حضرت، خاتمیت زمانی کے منکر نہیں بلکہ صرف اسی میں حصر کے منکر ہیں (جیسا کہ خاتمیت زمانی آپ ﷺ کے لیے ثابت ماننے سے متعلق حضرت رحمہ اللہ کی عبارات جو نمبر ۳ میں آرہی ہیں، سے بھی یہ بات واضح ہوگی) اس طرح حضرت رحمہ اللہ، آپ ﷺ کے لیے دونوں قسم کی خاتمیت کا مجموعہ ثابت کر کے آپ ﷺ کو ”خاتم النبیین“ ماننے کے قائل ہیں اور اس کے نتیجے میں ہر قسم کی نبوت آپ ﷺ پر ختم مانتے ہیں، اسی لیے حضرت رحمہ اللہ نے فرمایا کہ ”خاتمیت زمانی سے مجھے انکار نہیں، بلکہ یوں کہیے کہ منکروں کے لیے گنجائش انکار نہ چھوڑی، افضلیت کا اقرار ہے بلکہ اقرار کرنے والوں کے پاؤں جمادے۔ (مناظرہ عجیبہ ص ۵۰)

اب حضرت رحمہ اللہ کے نزدیک آیت میں ”خاتم النبیین“ سے خاتمیت زمانی کے ساتھ خاتمیت ذاتی بھی مراد لینے کی چند صورتیں اور طریقے ہیں جس کی مختصراً تشریح درج ذیل ہے۔ (اس سے آپ کے سوال نمبر ۲ کا بھی جواب ہو جائے گا کہ ختم نبوت کی ان اقسام کی منطقی تحقیق کیا ہے؟) چنانچہ حضرت مولانا منظور احمد نعمانی صاحب قدس سرہ تحریر فرماتے ہیں۔ (حضرت رحمہ اللہ کے نزدیک) خاتمیت زمانی کے ساتھ خاتمیت ذاتی بھی مراد لینے کی چند صورتوں میں سے

(۱) یہ ہے کہ لفظ ”خاتم“ کو خاتمیت زمانی اور ذاتی کے لیے مشترک معنوی مانا جائے اور جس طرح مشترک معنوی سے اس کے متعدد افراد مراد لیے جاتے ہیں اسی طرح یہاں آیت کریمہ میں بھی دونوں قسم کی خاتمیت مراد لی جائے۔

(۲) دوسری صورت یہ ہے کہ ایک معنی کو حقیقی اور دوسرے کو مجازی کہا جائے اور آیت کریمہ میں لفظ خاتم سے بطور عموم مجاز ایک ایسے عام معنی مراد لیے جائیں جو دونوں قسم کی خاتمیت کو حاوی ہوں ان دونوں مذکورہ صورتوں میں لفظ خاتم کی دلالت دونوں قسم کی خاتمیت پر ایک ساتھ اور مطابقتی ہوگی۔

(۳) تیسری صورت یہ ہے کہ قرآن کریم کے لفظ خاتم سے صرف خاتمیت ذاتی مراد لی جائے مگر چونکہ اس کے لیے بدلائل عقلیہ و نقلیہ خاتمیت زمانی لازم ہے، لہذا اس صورت میں بھی خاتمیت زمانی پر آیت کریمہ کی دلالت بطور التزام ہوگی۔

ان تینوں صورتوں کے لکھنے کے بعد تحذیر الناس (مطبع قاسم العلوم کراچی کے ص ۱۵ و ۱۶) پر حضرت نانوتوی رحمہ اللہ نے جس کو خود اپنا مختار بتلایا ہے وہ یہ ہے کہ خاتمیت کو جنس مانا جائے اور ختم زمانی و ختم ذاتی کو اس کی دونوں قرار دیا جائے اور قرآن عزیز کے لفظ خاتم سے یہ دونوں بیک وقت مراد لے لی جائیں جس طرح کہ آیت کریمہ میں ”انما الخمر و الميسر و الانصاب و الا زلام رجس من عمل الشیطن“ میں بیک وقت ”رجس“ سے ظاہری و باطنی دونوں قسم کی نجاستیں مراد لی جاتی ہیں، بلکہ غور کیا جائے تو یہاں ختم زمانی اور ختم ذاتی میں اس قدر بعد نہیں جس قدر شراب کی نجاست اور جوئے کی نجاست میں۔

لفظ خاتم النبیین کی تفسیر کے متعلق حضرت مولانا محمد قاسم نانوتوی رحمہ اللہ کے مسلک کا خلاصہ صرف اسی قدر ہے جس کا حاصل صرف اتنا ہے کہ رسول اللہ ﷺ خاتم زمانی بھی ہیں اور خاتم ذاتی بھی اور یہ دونوں قسم کی خاتمیت آپ کے لیے قرآن کریم کے اسی لفظ خاتم النبیین سے نکلتی ہے۔ (فتوحات نعمانیہ مولانا محمد منظور نعمانی رحمہ اللہ ص ۳۳۳ نیز دیکھیے عقائد علماء دیوبند اور حسام الحرمین ص ۲۲۳ تا ۲۳۵)

ختم نبوت سے متعلق حضرت نانوتوی قدس سرہ کے اس عمدہ و برحق موقف کے سمجھنے سے ان عبارات کا بھی با آسانی جواب ہو جاتا ہے جن پر تنقید کی جاتی ہے، مزید آپ فتوحات نعمانیہ کے مذکورہ صفحات ۳۳۱ تا ۳۴۰ ملاحظہ فرمائیں جن میں مذکورہ تین صورتوں کے بعد ترتیب وار تمام ایسی عبارتوں کا جواب دیا گیا ہے۔

نیز حضرت رحمہ اللہ کا مذکورہ موقف اور تحذیر الناس کی عبارات کا صحیح مفہوم

سمجھنے کے لیے خود حضرت والا رحمہ اللہ کی کتاب ”مناظرہ عجیبہ“ اور الحاج کامل الدین رتو کالوی کی کتاب ”ڈھول کی آواز“ کی تشریحات ملاحظہ فرمائیں، اسی کتاب کے آخر میں کئی علماء و بزرگوں (جن میں بریلوی علماء بھی شامل ہیں) کی تصدیقات و فتاویٰ موجود ہیں جس میں حضرت رحمہ اللہ کے مذکورہ موقف کی خوب تحسین کی گئی ہے اور اختصاراً بہت ہی دل نشین انداز میں ختم نبوت کی مذکورہ تقسیم کی وضاحت کی گئی ہے۔ (تفصیل کے لیے علماء کی یہ تحریرات مطالعہ فرمائیں) ان میں سے ایک عالم مولانا غریب اللہ صاحب مرحوم تحریر فرماتے ہیں۔

(حضرت رحمہ اللہ نے ثابت فرمایا ہے کہ) آپ ذاتاً بھی اور زماناً بھی خاتم النبیین ہوئے اور آپ کی خاتمیت، صرف زمانہ کے اعتبار سے نہیں ہے جیسا کہ عام لوگوں و معترضین نے سمجھا ہے اس لیے کہ اس میں کوئی بڑی فضیلت نہیں کہ آپ کا زمانہ انبیاء سابقین کے زمانہ سے پیچھے ہے بلکہ کامل سرداری، غایت رفعت، اور انتہا درجہ کاشرف اسی وقت ثابت ہوگا جبکہ آپ کی خاتمیت، ذات و زمانہ دونوں اعتبار سے ہو ورنہ محض زمانہ کے اعتبار سے خاتم الانبیاء ہونے سے سیادت و رفعت نہ مرتبہ کمال کو پہنچے گی اور نہ آپ کو جامعیت و فضل کلی کا شرف حاصل ہوگا اور یہ دقیق مضمون جناب رسول اللہ ﷺ کی جلالت و رفعت، شان و عظمت کے بیان میں مولانا کا مکاشفہ ہے۔ بعض معاندین و مخالفین نے مولانا پر جھوٹ و افتراء باندھ رکھا ہے اور بعض عبارتوں کو نقل کر کے جو بالفرض کے ساتھ مقید ہیں وقوعی سمجھ کر کفر کا حکم لگایا ہے، حالانکہ فرضی اور وقوعی میں بون بعید کا فرق ہے۔

(کتاب کامل رتو کالوی ص ۱۲۲ و ص ۱۲۳)

اب رہی یہ بات کہ خاتمیت کی یہ تقسیم، حضرت نانوتوی قدس سرہ سے پہلے بھی کسی نے کی ہے؟ یا صرف حضرت رحمہ اللہ نے ہی یہ تقسیم فرمائی ہے؟ تو یہی سوال مناظرہ عجیبہ میں مولوی عبدالعزیز صاحب رحمہ اللہ نے حضرت نانوتوی رحمہ اللہ سے کیا، اور حضرت رحمہ اللہ نے اس کا جواب بھی تحریر فرمایا، مولوی عبدالعزیز صاحب رحمہ اللہ کے سوال کا خلاصہ یہ تھا کہ ”خاتمیت سے صرف زمانی خاتمیت مراد لینا مجمع علیہ ہے اور پھر اس اجماع کے خلاف کوئی اور معنی مراد لینا بدعت اور تفسیر بالرائے

مسلکہ ختم نبوت اور سلف صالحینؑ

ہے، حضرت رحمہ اللہ نے جواب میں فرمایا کہ ”اجی حضرت، مخالفت اجماع تو جب ہوتی ہے کہ جبکہ معارض معنی آخریت زمانی ہوتا، معنی مختار احقر تو مثبت خاتمیت زمانی ہیں معارض ہونا تو کجا؟ اگر مجمع علیہ امر کو تسلیم کر کے کوئی نکتہ زادہ کہنا بدعت ہے تو میں کیا، تمام مفسرین اور حضرات صوفیہ کرام مبتدع ہوں گے غنیمت ہے آپ نے تنہا ہمیں پر عنایت نہیں فرمائی، دور دور تک آپ کے ارادے ہیں۔“

(یہ سوال، جواب مناظرہ عجیبہ ص ۹۲ تا ص ۹۷ میں ملاحظہ فرمائیں)

خلاصہ یہ کہ جب حضرت رحمہ اللہ خاتمیت زمانی کے قائل ہیں اور اسے متفق علیہ سمجھتے ہیں مگر اس کے ساتھ ہی آیت خاتم النبیین میں فضیلت رسول اللہ ﷺ کا کوئی نکتہ بھی بیان فرمائیں تو اس کے لیے یہ کوئی ضروری نہیں کہ پہلے کسی نے اس نکتہ کو بیان کیا ہو لیکن بایں ہمہ کئی علماء، صوفیاء و محققین نے اس طرح باقاعدہ خاتمیت کی تقسیم کیے بغیر یعنی وہی بات فرمائی ہے جو حضرت نانوتوی رحمہ اللہ نے بیان فرمائی، چنانچہ علامہ بحر العلوم لکھنوی رحمۃ اللہ نے اپنی کتاب ”فتح الرحمن“ میں مثنوی شریف کے ایک شعر کی تشریح میں یہی مضمون بیان فرمایا ہے۔ مثنوی کا شعر یہ ہے۔

بہر ایں خاتم شد است او کہ بجود مثل اونے بودو نے خواہند بود
چونکہ در صنعت برد استار دست نے تو گوئی ختم صنعت برتو است

اس شعر کی تشریح میں علامہ بحر العلوم رحمہ اللہ تحریر فرماتے ہیں۔

یعنی آن سرور ﷺ خاتم است و خاتم الرسل لقب اوشده بجهت آنت است الخ (پوری فارسی عبارت فتوحات نعمانیہ ص ۲۸۶ کے حاشیہ میں ملاحظہ فرمائیں یہاں اسی کتاب سے علامہ لکھنوی رحمہ اللہ کی اس مکمل عبارت کا اردو ترجمہ نقل کیا جا رہا ہے۔)

”عارف رومی کے اس شعر کا مطلب یہ ہے کہ حضور ﷺ خاتم ہیں اور آپ کا لقب خاتم الرسل، اس واسطے ہوا ہے کہ جو دو کرم و عطاء میں کوئی آپ کا مثل نہیں ہے اور نہ آئندہ ہوگا، کیونکہ آپ کی بخشش، عالم کے تمام آدمیوں کے لیے ہے، حتیٰ کہ کوئی نبی اپنے کمال نبوت تک اور کوئی ولی، کمال ولایت تک نہیں پہنچا مگر آپ کی روحانیت کے نور کے فیض سے اور آپ ہی تمام انبیاء و اولیاء کو کمالات کا فیض پہنچانے والے


ہیں (گویا افاضہ الہیہ کے لیے واسطہ کبریٰ ہیں از فتوحات)..... اس کی تحقیق اس طرح پر ہے کہ حضور سرور عالم ﷺ کی حقیقت، تمام حقائق اور آپ کا کمال، تمام کمالات کو اور آپ کی نبوت کا مرتبہ تمام مراتب نبوت کو جامع ہے اور جو بھی نبی ہوا ہے اس نے نبوت تشریحی آپ کی روحانیت سے حاصل کی ہے پس امام انبیاء علیہم السلام کی شریعتیں فی الحقیقت حضور ﷺ ہی کی شریعتیں تھیں کہ ان انبیاء علیہم السلام نے ان کو حضور ﷺ کی روحانیت (برکت) سے حاصل کر کے اپنی اپنی امتوں کو پہنچایا۔ پھر مشنوی شریف کے دوسرے شعر ”چونکہ در صنعت برداستار دست، الخ کی شرح میں فرماتے ہیں۔

”چونکہ حضور سرور عالم ﷺ تمام انبیاء و اولیاء کے استاد ہیں اور سب پر بخشش کرنے والے ہیں اور اس جود و کرم میں کوئی آپ کی مثل نہیں ہے اس واسطے صفت ختم کا آپ پر اطلاق ہوا ہے۔“ (دیکھیے فتوحات نعمانیہ ص ۲۸۲ تا ۲۸۷)

اس کے علاوہ ملا علی قاری، شیخ اکبر، امام شعرانی رحمہم اللہ کی کئی عبارات سے بھی یہ بات واضح ہے کہ انہوں نے لفظ خاتم کو ختم نبوت زمانی میں منحصر نہیں فرمایا بلکہ خاتم کے، اس کے علاوہ اور بھی معنی لیے ہیں، نیز بقول حضرت نعمانی رحمہ اللہ اس حدیث ”عن العرباض بن ساریہ رفعہ انی عند اللہ لخاتم النبیین وان آدم لمنجدل فی طینہ الخ“ (جمع الفوائد) کے معنی بھی جب ہی صحیح ہو سکتے ہیں جبکہ آپ کے لیے خاتمیت ذاتیہ بھی تسلیم کی جائے (دیکھیے فتوحات نعمانیہ ص ۵۲۸) حتیٰ کہ مولانا منظور احمد نعمانی قدس سرہ تحریر فرماتے ہیں کہ

”جناب احمد رضا خان صاحب“ فاضل بریلوی“ نے بھی اپنی متعدد تصانیف میں اس حقیقت کا اعتراف کیا ہے کہ کائنات عالم میں جس کو بھی کوئی نعمت اور کوئی منصب عطا ہوا ہے وہ حضور اقدس ﷺ ہی کے توسط سے عطا ہوا ہے میں یہاں ان کی صرف ایک کتاب ”جزاء اللہ عدوہ“ کی عبارت پیش کرتا ہوں، فرماتے ہیں۔

”نصوص متواترہ اولیاء کرام، وانتم عظام و علماء اعلام سے مبرہن ہو چکا کہ ہر نعمت قلیل یا کثیر، صغیر یا کبیر، جسمانی یا روحانی، دینی یا دنیوی ظاہری یا باطنی، روز اول سے اب تک، اب سے قیامت تک، قیامت سے آخرت، آخرت سے ابد تک، مومن



یا کافر، مطیع یا فاجر، ملک یا انسان جن یا حیوان بلکہ ماسوی اللہ میں سے جو کچھ ملی یا ملتی ہے یا ملے گی، اس کی کلی انہی کے صباے کرم سے کھلی اور کھلتی ہے اور کھلے گی انہی کے ہاتھوں پر بیٹی اور بیٹی ہے اور بٹے گی، یہ سر الوجود واصل الوجود و خلیفۃ اللہ الاعظم و ولی نعمت ہیں۔ (ص ۲۳)

اس عبارت میں صاف تصریح ہے کہ ہر نعمت چھوٹی ہو یا بڑی، روحانی ہو یا جسمانی خواہ وہ کسی مخلوق کو عطا فرمائی گئی ہو یا فرمائی جائے گی، بہر حال وہ حضور ﷺ کے واسطے سے عطا ہوتی ہے اور عطا ہوگی اور چونکہ نبوت بھی حق تعالیٰ کی بہت بڑی دینی اور روحانی نعمت ہے، لہذا وہ بھی جس کسی کو عطا ہوئی ہے وہ بھی آپ ﷺ کے توسط سے عطا ہوئی ہے۔ اور یہی بعینہ مصنف تحذیر الناس کی تحقیق ہے خواہ اپنی اصطلاح میں آپ اس کا نام بالذات وبالعرض نہ رکھیں کچھ اور رکھ لیں لیکن مضمون اور عقیدہ ایک ہے اس میں کوئی فرق نہیں اور بحث عقیدہ کی ہے نہ کہ عنوان اصطلاحی کی، (دیکھیے فتوحات نعمانیہ ص ۵۰۴) خلاصہ یہ کہ حضرت نانوتوی رحمہ اللہ کا مذکورہ بالا مضمون، دیگر علماء و صوفیاء نے بھی اپنے اسلوب میں بیان فرمایا ہے۔

(۴) حضرت نانوتوی رحمہ اللہ علیہ کا مذکورہ موقف واضح ہو جانے کے بعد اب ان کی ایسی عبارات تلاش کرنے کی ضرورت باقی نہیں رہتی جن سے اجراء نبوت کی نفی ظاہر ہو کیونکہ حضرت قدس سرہ زمانہ کے اعتبار سے بھی آپ ﷺ کو خاتم تسلیم کرتے ہیں البتہ لفظ خاتم کو صرف اسی میں حصر کر دینے کے مخالف ہیں۔ بہر حال مذکورہ تفصیل سے واضح ہو جاتا ہے کہ حضرت قدس سرہ کا بھی یہی عقیدہ ہے کہ آپ ﷺ پر نبوت بند اور ختم ہو گئی ہے جیسا کہ مذکورہ موقف سے واضح ہے۔

تاہم اس کے باوجود نمونہ کے طور پر چند عبارات پیش کی جاتی ہیں جن سے واضح ہے کہ حضرت رحمہ اللہ، نبوت کو آپ ﷺ پر ختم اور آپ کے بعد نبوت کے اجراء کی کلی طور پر نفی سمجھتے ہیں۔ اس طرح کی کئی عبارات آپ کی بیشتر تصانیف میں موجود ہیں مثال کے طور پر ”مناظرہ عجیبہ“ کی پہلی سطر یہ ہے۔

”حضرت خاتم المرسلین ﷺ کی خاتمیت زمانی تو سب کے نزدیک مسلم ہے اور یہ بات بھی سب کے نزدیک مسلم ہے کہ آپ اول المخلوقات ہیں۔“

اسی کتاب کے ص ۳۹ پر ہے ”خاتمیت زمانی، اپنا دین و ایمان ہے، ناحق کی تہمت کا البتہ کچھ علاج نہیں“ پھر اس کے صفحہ ۵۰ پر ہے۔

”خاتمیت زمانی سے مجھے انکار نہیں، بلکہ یوں کہیے کہ منکروں کے لیے گنجائش انکار نہ چھوڑی افضلیت کا اقرار ہے، بلکہ اقرار کرنے والوں کے پاؤں جمادے اور نبیوں کی نبوت پر ایمان ہے پر رسول اللہ ﷺ کے برابر کسی کو نہیں سمجھتا۔

(تخذیر الناس ۷۱ مکتبہ قاسم العلوم کراچی۔)

پھر ص ۶۹ پر فرماتے ہیں ”ہاں یہ مسلم ہے کہ خاتمیت زمانی اجماعی عقیدہ ہے۔“

حضرت رحمہ اللہ اپنی ایک اور تصنیف ”قبلہ نما“ میں فرماتے ہیں۔

”آپ کا دین، سب دینوں میں آخر ہے اور چونکہ دین، حکم نامہ خداوندی کا نام ہے تو جس کا دین آخر ہوگا وہی شخص سردار ہوگا، کیونکہ اسی کا دین آخر ہوتا ہے جو سب کا سردار ہوتا ہے ص ۱۱ (تفصیل کے لیے دیکھیے فتوحات نعمانیہ)

نیز مناظرہ عجیبہ میں سے نبی ﷺ اول مخلوقات ہیں بدلیل اول ماخلق اللہ نوری اور آخر الانبیاء ہیں بدلیل خاتم النبیین، پس نظیر ان علیہ السلام کا، دونوں وصفوں میں ممتنع بالذات ہیں (ص ۱۲۵ مکتبہ قاسم العلوم)

نیز فرماتے ہیں ”جیسے آفتاب پر سلسلہ فیض نور ختم ہو جاتا ہے، ہمارے رسول اللہ ﷺ پر فیض نبوت ختم ہو جاتا ہے اس بات کے سمجھنے کے لیے کافی تھا کہ خاتم بمعنی آخر و متاخر ہے مکتوبات حضرت نانوتوی رحمہ اللہ ص ۹۵)

مناظرہ عجیبہ میں محذور ثامن کے جواب میں فرماتے ہیں۔

”آپ ہی فرمائیں تاخر زمانی اور خاتمیت عصر نبوت کو میں نے کب باطل کیا؟ اور کہاں باطل کیا؟ مولانا میں نے تو خاتم کے وہی معنی رکھے جو اہل لغت سے منقول ہیں۔“ (جوابات محذورات ص ۳۷ بحوالہ عقیدۃ الامت ص ۳۰)

نیز ملاحظہ فرمائیں جب حضرت خاتم النبیین، خاتم مراتب علیہ اور خاتم مراتب حکومت ہوئے تو نہ ان کی تعلیم کے بعد کوئی معلم، تعلیم آسانی لے کر آئے اور نہ ان کے بعد اور کوئی حاکم، خدا کی طرف سے حکم نامہ لائے۔ (آر یہ سماج کو جواب ترکی بہ ترکی ص ۵۱ مطبوعہ دیوبند بحوالہ عقیدۃ الامت) مزید فرماتے ہیں۔

”اپنا دین و ایمان ہے، بعد رسول اللہ ﷺ کسی اور نبی کے ہونے کا احتمال نہیں، جو اس میں تامل کرے اسے کافر سمجھتا ہوں۔ (مکتوبات ص ۱۰۳ بحوالہ عقیدۃ الامت)..... واللہ سبحانہ و تعالیٰ اعلم۔

بندہ محمد زبیر عفی عنہ
 دارالافتاء دارالعلوم کراچی ۱۳
 ۲۸ ذی الحجہ ۱۴۲۳ھ
 فتویٰ نمبر ۶۰/۷۹
 الجواب صحیح
 بندہ محمد تقی عثمانی عفی عنہ
 ۱-۶-۱۴۲۳ھ
 محمد عبدالمنان عفی عنہ
 بندہ عبدالرؤف سکھروی
 احقر محمود اشرف غفر اللہ



حضرت مولانا عبدالحیؒ لکھنویؒ پر اجرائے نبوت کا افتراء عظیم

مولانا عبدالحیؒ کی عبارت جس سے مرزائی صاحبان اپنے مطلب کی تائید میں استدلال قائم کرتے ہیں۔ وہ پہلے بالفاظِ درج ہے۔

”علماء اہلسنت بھی اس امر کی تصریح کرتے ہیں کہ آنحضرت ﷺ کے عصر میں کوئی نبی صاحب شرع جدید نہیں ہو سکتا اور نبوت آپ کی تمام مکلفین کو شامل ہے۔ اور جو نبی آپ کے ہم عصر ہوگا وہ قطعاً شریعت محمدیہ ہوگا۔ پس بہر تقدیر بعثت محمدیہ عام ہے۔“

(دافع الوسواس فی اثراہن عباس ص ۳)

منقول از الفضل ۲۷ جولائی ۵۲ء خاتم النبیین نمبر

خط کشیدہ عبارت کا مطلب مرزائی یہ لے رہے ہیں کہ آنحضرت ﷺ کے بعد تابع شریعت ہو کر نبی تو آسکے گا یعنی امتی نبی۔“ آپ کے بعد بطریق تبعیت نبوت جاری ہے..... ان کا استدلال و استنباط کہاں تک درست ہے؟ اس کا جواب مولانا عبدالحیؒ کے قلم سے نقل کیا جاتا ہے۔ اور ساتھ لطف یہ ہے کہ مولانا کی جو عبارت ہم نقل کرنا چاہتے ہیں وہ اس مذکورہ بالا عبارت سے بعد کی تحقیق ہے۔ ذرا انصاف کو قریب لا کر سنیے۔ پہلے تمہیدی عبارت ذکر ہے۔

قد کتب قبل هذا فی هذا الباب رسالة سميتها بالآيات البينات
على وجد الانبياء في الطبقات ”واخرى مسماة“ بدافع الوسواس في اثر
ابن عباس و كذاهما باللسان الهنديته بهذا رسالة ثالثة بلغة اهل الجنة
العربية مرتبة على ما بينهما التحقيق المقاصد كالصليين۔

(زجر الناس على انكار اثر ابن عباس ص ۱، مجموعہ خمسہ رسائل)

ترجمہ:- اس سے پہلے اس مسئلہ میں میں نے دو رسالے لکھے ہیں۔ ایک کا نام آیات بینات علی وجود الانبياء فی الطبقات ہے دوسرے رسالہ کا نام دافع الوسواس

فی اثر ابن عباس ہے۔ یہ دونوں رسالے اردو زبان میں ہیں۔ یہ تیسرا رسالہ (زجر الناس علی انکار اثر ابن عباس) جنتیوں کی عربی زبان میں ہے۔ ان دونوں رسالوں میں جو مضامین تحقیق مقاصد کے لیے مرتب تھے انہی پر یہ تیسرا رسالہ بھی مرتب ہے۔ اس تیسرے رسالہ زجر الناس میں اس مسئلہ کو مولانا نے اس طرح واضح فرمایا ہے۔

ختم نبینا صلی اللہ علیہ وسلم حقیقی بالنسبة الی انبیاء جمیع الطبقات بمعنی انه لم یعط بعدہ النبوة لاحد فی طبقہ۔

(زجر الناس علی انکار اثر ابن عباس ص ۶ تا ۸۴ مجموعہ خمسہ وسائل)

ترجمہ:- تمام طبقات کے انبیاء کے اعتبار سے ہمارے نبی ﷺ کی خاتمیت بالکل حقیقی ہے۔ اس معنی کر کے کہ کسی ایک کو کسی طبقہ میں آنحضرت ﷺ کے بعد نبوت نہیں عطا ہو سکتی۔

مولانا کا کلام مذکور کسی تشریح کا محتاج نہیں ہے۔ اپنے مطلب کو خود صاف کر رہا ہے۔ آخر میں صرف ایک اور حوالہ حضرت مولانا عبداللہ کی صاحب کے فتاویٰ سے مرزائیوں کی تسلی کے لیے پیش کر کے اس بحث کو ختم کرتے ہیں۔

(استفتا ۱۰۷، ج ۱، ص ۹۹)

..... کیا حکم ہے اس صورت میں کہ ایک شخص چھ مثل رسول اللہ ﷺ متحقق و موجود عالم میں کہتا ہے۔ یہ صحیح العقیدہ ہے یا فاسق العقیدہ ہے؟ اور وہ شخص مذکور کافر ہے یا فاسق و گنہگار؟

بینوا تو جرءا

المکلف الفقیر علی وجہ اللہ علی احمد قادری کان اللہ

الجواب:- اگر مراد مماثلت نبوی سے مماثلت جمیع صفات نبویہ ہے حتیٰ کہ صفت رسالت میں بھی تو یہ قول کفر ہے۔ کیونکہ قرآن مجید میں آنحضرت ﷺ کی صفت موجود ہے۔ پس دعویٰ کرنا دوسرے نبی کا مخالف نص قطعی کے ہے۔ علامہ ابوشکور سلمی تمہید میں لکھتے ہیں۔

اعلم ان الواجب علی کل عاقل ان یعتقد ان محمداً کان رسول اللہ ولان ہو رسول اللہ وکان خاتم الانبیاء ولا یجوز بعدہ ان یکون

احدنیباً و من ادعی النبوة فی زماننا یکون کافراً۔ انتہی
(فتاویٰ مولانا عبدالحی لکھنوی ج ۱، ص ۹۹ مطبوعہ یوسفی لکھنؤ)

عربی عبارت کا ترجمہ..... جاننا چاہیے کہ ہر عاقل پر واجب ہے۔ کہ یہ اعتقاد رکھے کہ حضور نبی کریم ﷺ اللہ کے رسول تھے اور اب بھی وہ اللہ کے رسول ہیں۔ اور آپ تمام نبیوں کو ختم کرنے والے ہیں۔ آپ کے بعد کسی کا نبی بننا جائز نہیں۔ اور جو آج ہمارے زمانے میں نبوت کا دعویٰ کرے وہ کافر ہے۔

حضرات! مولانا عبدالحی نے مسئلہ ختم نبوت کے تمام پہلو روشن کر دیئے ہیں۔ مرزائیوں کے تمام شبہات کا خوب ازالہ کر دیا ہے۔ کسی تاویل کی گنجائش نہیں چھوڑی۔ اس کے بعد بھی مرزائی اگر مولانا لکھنوی کے کلام سے استدلال ہمنوائی کرنے سے باز نہ آئیں۔ تو یہ علم و دیانت اور یہ فہم و فکر جس میں قدم قدم پر دجل و فریب اور بات بات پر مکروخیات چھائی ہوئی ہو یہ ان خداوندان ربوہ ہی کو مبارک ہو۔

استدراک:

علامہ افغانی کی تحقیق:

علامہ شمس الحق افغانی، مولانا لکھنوی کا دفاع کرتے ہوئے رقم طراز ہیں۔
مولانا لکھنوی نے دافع الوسواس فی اثر ابن عباس صفحہ ۳۹ پر لکھا ہے ”علماء اہلسنت بھی اس امر کی تصریح کرتے ہیں کہ آنحضرت ﷺ کے عہد میں کوئی نبی صاحب شرع جدید نہیں ہو سکتا جو نبی آپ کا ہم عصر ہوگا وہ تبع شریعت محمدیہ ہوگا پس بتقدیر بعثت محمدیہ عام ہے“ مولانا لکھنوی کا یہ مضمون زمین کے دیگر طبقات اور ان کے انبیاء کے متعلق ہے جس کی وضاحت زجر الناس صفحہ ۸۴ پر آپ نے کی ہے ختم نبینا حقیقی بالنسبة الی انبیاء جمیع الطبقات بمعنی انه لم یعطى النبوة لاحد فی طبقة اور مجموعة الفتاویٰ ج ۱، ص ۹۹ میں مولانا موصوف لکھتے ہیں قال ابو شکور فی التمهید اعلم ان الواجب علی کل عاقل ان یعتقد ان محمداً کان رسول اللہ والان ہو رسول اللہ وکان خاتم الانبیاء ولا یجوز بعدہ ان

يكون احد نبياً ومن ادعى النبوة في زماننا يكون كافراً۔ ان تصریحات کے ہوتے ہوئے کوئی کہہ سکتا ہے کہ آپ ختم نبوت کے منکر تھے۔

(احساب قادیانیت ج ۱۳، ص ۴۱۲)

مولانا مونگیری کی وضاحت:

مولانا سید محمد علی مونگیری، مولانا عبدالحی لکھنوی کے عقیدہ کی وضاحت کرتے ہوئے لکھتے ہیں۔

مولانا عبدالحی صاحب مرحوم کا جو قول مشہور صاحب نے نقل کیا ہے وہ ان لوگوں کے جواب میں ہے جو کہتے ہیں کہ اگر حضرت عیسیٰ علیہ السلام آخر زمانہ میں آئیں گے تو آنحضرت ﷺ خاتم النبیین نہیں رہیں گے۔ مولانا مرحوم کا یہ مطلب ہرگز نہیں ہے کہ آنحضرت ﷺ کے بعد کسی کو نبوت مل سکتی ہے۔ اس لیے کہ آپ زجر الناس علی انکار اثر بن عباس کے ص ۸۴ میں تحریر فرماتے ہیں۔ لکن ختم نبینا صلی اللہ علیہ وسلم الی جمیع انبیاء و جمیع الطبقات بمعنی انه لم يعط بعده النبوة لاحد فی طبقه۔ (زجر الناس ص ۸۴)

کل طبقات کے انبیاء کے اعتبار سے آنحضرت ﷺ کا خاتم النبیین ہونا حقیقی ہے اس معنی کے اعتبار سے کہ بعد آپ ﷺ کے کسی کو کسی طبقہ میں نبوت نہیں دی جائے گی۔

پھر اسی صفحہ میں لکھتے ہیں کہ ”لاشبهة فی بطلان الاحتمال الثانی و هو ان یکون وجود السخواتم فی تلك الطبقات بعده لما وردانه لانی بعدہ و ثبت فی مقره انه خاتم الانبیاء علی الاطلاق والاستغراق۔“

(ص ۸۴، ۸۵ زجر الناس)

اس احتمال کے باطل ہونے میں کوئی شبہ نہیں کہ دیگر طبقات میں آنحضرت ﷺ کے بعد خواتم کا وجود ہو اس کے لیے حدیث شریف میں وارد ہے کہ آپ ﷺ کے بعد کوئی نبی نہیں ہوگا۔ اور یہ بات اپنی جگہ پر ثابت ہو چکی ہے کہ آپ ﷺ کے خاتم الانبیاء ہونے میں کوئی قید نہیں ہے علی الاطلاق والاستغراق سے یہ

بات آفتاب نیم روز کی طرح روشن ہے کہ مولانا مرحوم اس بات کے قائل ہیں کہ آپ ﷺ کے خاتم الانبیاء ہونے کا یہ مطلب نہیں ہے کہ آپ ﷺ کسی خاص طبقہ میں خاتم الانبیاء ہیں یا کسی خاص قسم کی نبوت کے خاتم ہیں بلکہ جمیع طبقات جمیع اقسام نبوت کے خاتم ہیں آپ ﷺ کے بعد کسی کو کسی قسم کی نبوت نہیں مل سکتی۔ تشریحی ہو یا غیر تشریحی۔ (صحیفہ رحمانیہ ۵، ص ۹، مندرجہ احتساب قادیانیت ج ۵، ص ۴۵)

ان دو بزرگوں کی وضاحت کے بعد مزید کچھ لکھنے کی ضرورت محسوس نہیں ہوتی۔

تتمہ بحث:

امام ابن حجرؒ لہیثمی پر غلط الزام اور اس کا جواب:

قادیانی الزام:-

حضرت امام ابن حجر لہیثمی حدیث لوعاش ابراہیم لکان صدیقاً نبیاً کی مفصل بحث میں اس حدیث کو صحیح ثابت کر کے لکھتے ہیں کہ آنحضرت ﷺ کی روایت بدیں الفاظ منقول ہے وا دخل النبی صلی اللہ علیہ وسلم یدہ فی قبرہ فقال اماو اللہ انه لنبی ابن نبی وبکی وبکی المسلمین حوله (الفتاویٰ الحدیثیہ مصری ص ۱۵۰) اس کے بعد امام ابن حجر لہیثمی لکھتے ہیں۔

ولا بُعد فی اثبات النبوة له مع صغره لانه کعیسی القائل یوم ولدانی عبداللہ آتانی الکتاب وجعلنی نبیاً وکیحی الذی قال تعالیٰ فیہ واتینا لا الحکم صبیاً ۵

ترجمہ:- کہ صاحبزادہ حضرت ابراہیم کا بچپن کی عمر ہی میں نبی ہونا بعید از قیاس نہیں کیونکہ وہ حضرت عیسیٰ علیہ السلام کی طرح تھے جنہوں نے اپنی پیدائش ہی کے دن کہا تھا کہ میں نبی ہوں اور نیز آپ حضرت یحییٰ علیہ السلام کی طرح ہیں جن کی نسبت اللہ تعالیٰ فرماتا ہے کہ ہم نے اس کو بچپن ہی کی عمر میں حکمت عطا کی پھر فرماتے ہیں وہ یعلم تحقیق نبوة سیدنا ابراہیم فی حال صغره۔

(الفتاویٰ الحدیثیہ ص ۱۵۰، احمدیہ پاکٹ بک ص ۳۳۶ تا ۳۳۷ طبع قدیم)

جواب

(۱) قادیانیوں کی دیانت داری ملاحظہ فرمائیں کہ انہوں نے وادخل النبی صلی اللہ علیہ وسلم یدہ فی قبرہ..... الخ روایت تو نقل کی لیکن اس روایت کے ابتدائی الفاظ شیر مادر سمجھ کر ہضم کر گئے اس لیے کہ ابتدائی الفاظ ان کے تعمیر کردہ ریت کے گھروندے کو گرانے کے لیے کافی تھے۔ ابتدائی الفاظ جو قادیانی نقل کرنے کی جرات نہیں کرتے درج ذیل ہیں ورواہ ابن عساکر عن جابر عن النبی صلی اللہ علیہ وسلم وأخرج أيضاً وقال فیہ من لیس بالقوی عن علی ابن ابی طالب ولما توفی ابراہیم..... الخ قارئین ملاحظہ فرمائیں کہ علامہ بیٹھی قادیانیوں کی نقل کردہ روایت لکھنے سے پہلے لکھ رہے ہیں وقال فیہ من لیس بالقوی عن علی ابن ابی طالب لیکن قادیانی اسے حذف کر رہے ہیں تاکہ قارئین کو راوی کے کمزور اور مجہول ہونے کا علم نہ ہو سکے۔

ع تفویر تو اے چرخ گرداں تفویر

(۲) مذکورہ عبارت کو نقل کرنے سے پہلے علامہ بیٹھی لوعاش ابراہیم لکان صدیقاً نبیاً کی روایت نقل کر کے اسے صحیح قرار دے رہے ہیں لیکن قادیانی اسے نقل نہیں کرتے۔

(۳) اگر حضور علیہ السلام کے صاحبزادہ حضرت ابراہیم کا استحقاق نبوت مان بھی لیا جائے تو پھر بھی نبوت جاری ثابت نہیں ہوتی اس لیے کہ:

لوعربی زبان میں غیر ممکن الوقوع امر کے لیے آتا ہے جیسے لوکان فیہما الہة الا اللہ لفسدتا۔

ترجمہ:- اگر آسمان و زمین میں اللہ تعالیٰ کے علاوہ اور معبود ہوتے تو ان دونوں کا نظام ختم ہو جاتا۔

جیسے اللہ تعالیٰ کے علاوہ کسی اور معبود کا پایا جانا ممکن نہیں۔ اسی طرح لوعاش ابراہیم والی روایت میں لَوُ کا لفظ موجود ہے وہ بتاتا ہے کہ حضور علیہ السلام کے بعد

حضرت ابراہیم علیہ السلام کا نبی بننا ممکن نہیں۔

یہ قاعدہ بھی ملحوظ خاطر رہے ان قضیہ الشرطیہ لاتستلزم الوقوع۔ کہ قضیہ شرطیہ وقوع کو مستلزم نہیں ہے..... زیر بحث حدیث بھی قضیہ شرطیہ ہے جس کا وقوع لازم نہیں ہے اس لیے حضور علیہ السلام کے اس فرمان (لوعاش ابراہیم لکان صدیقاً نبیاً) سے ختم نبوت پر کوئی اثر نہیں پڑتا۔

(۴) حضرت ابراہیم کو حضرت یحییٰ و عیسیٰ علیہما السلام پر قیاس کرنا، قیاس مع الفارق ہے۔ اس لیے کہ حضرت یحییٰ و عیسیٰ علیہما السلام کا نبی ہونا تو یقینی ہے حضور علیہ السلام کے صاحبزادہ کے لیے زیادہ سے زیادہ استحقاق نبوت مانا جا سکتا ہے کہ اگر حضور علیہ السلام آخری نبی نہ ہوتے تو حضرت ابراہیم نبی ہوتے۔ علامہ بیہمی نے حضرت ابراہیم کے متعلق جو کچھ لکھا ہے ہمارے لیے حجت نہیں ہے۔

شیخ سید عبدالکریم جیلی پر غلط الزام اور اس کا جواب:

قادیانی شیخ سید عبدالکریم جیلی پر الزام لگاتے ہوئے کہتے ہیں کہ انہوں نے لکھا ہے۔ فانقطع حکم نبوة التشريع بعده و كان محمد صلى الله عليه وسلم خاتم النبيين۔

ترجمہ:- تشریحی نبوت کا حکم آنحضرت ﷺ کے بعد ختم ہو گیا پس اس وجہ سے آنحضرت ﷺ خاتم النبيين ہوئے (الانسان الكامل باب ۳۶)
(بحوالہ احمدیہ پاکٹ بک ص ۴۴۴ طبع قدیم)

جواب

شیخ عبدالکریم جیلی کی عبارت پہلے تحریر کی جاتی ہے جس سے مذکورہ عبارت کا پس منظر معلوم ہو جائے گا۔

قال الله تعالى "اليوم اكملت لكم دينكم و اتممت عليكم نعمتي" ولم تنزل هذه الآية على نبي غير محمد صلى الله عليه وسلم و لو نزلت على احد لكان هو خاتم النبيين و ماصح ذلك الالمحمد صلى

اللہ علیہ وسلم فنزلت علیہ فكان خاتم النبیین لانه لم یدع حکمة ولا هدی ولا علماً ولا سراً الا وقد نبه علیہ و اشار الیه علی قدر ما یلیق بالنبیین لذلک السراً ما تصریحاً واما تلویحاً واما اشارة واما کناية واما استعارة واما محکماً واما مفسراً واما مؤولاً واما متشابها الی غیر ذلک من انواع کمال البیان فلم یبق لغيره مدخلاً فاستقل بالا مر و ختم النبوة لانه ماترک شیئاً یحتاج الیه الا وقد جاء به فلا یجد الذی یاتی بعده من الکمل شیئاً ما ینفی انه نبه علیہ الا وقد فعل صلی اللہ علیہ وسلم ذلک فیتبعه هذا الکامل کمانبه علیہ ویصیر تابعاً فانقطع حکم نبوة التشریح بعده و کان محمد صلی اللہ علیہ وسلم خاتم النبیین لانه جاء بالکمال و لم یحیی احد بذالک۔

(الانسان الکامل فی معرفۃ الاواخر والا وائل تالیف الشیخ عبدالکریم بن ابراہیم الجلیلی الجزء الاول ص ۱۱۵ الباب السادس والثلاثون فی التوراة)

ترجمہ:- ”الیوم اکملت لکم دینکم و اتممت علیکم نعمتی“ یہ آیت حضور علیہ السلام کے علاوہ کسی نبی پر نازل نہیں ہوئی اگر کسی اور نبی پر نازل ہوتی تو وہ خاتم النبیین ہوتے اور یہ بات حضور علیہ السلام کے علاوہ کسی اور کے لیے درست نہیں ہے پس ان پر یہ آیت نازل ہوئی اور وہ خاتم النبیین ٹھہرے اس لیے کہ حضور علیہ السلام نے کوئی حکمت ہدایت، علم اور راز نہیں چھوڑا مگر اس پر تنبیہ کر دی اور اس کی طرف اتنا اشارہ کر دیا جتنا کہ انبیاء کی شان کے لائق ہوتا ہے تصریح، تلویح، اشارہ، کنایہ، استعارہ، محکم مفسر، موول اور متشابہ وغیرہ علم بیان کی مختلف انواع سے..... پس حضور علیہ السلام نے کسی غیر کے لیے داخلہ کی گنجائش نہیں چھوڑی پس آپ اس امر میں مستقل ٹھہرے اور نبوت کو ختم کر دیا اس لیے کہ آنحضرت ﷺ نے کوئی ضرورت کی چیز نہیں چھوڑی مگر اس کو لے آئے۔ پس آپ کے بعد کالمین کوئی قابل رہنمائی چیز نہیں پاتے مگر آپ نے اس کی رہنمائی کر دی ہے پس یہ کامل، اس کی پیروی کریں گے جیسا کہ اس پر تنبیہ کی گئی ہے اور وہ تابع ہوں گے پس تشریحی نبوت کا حکم آپ کے بعد ختم کر دیا گیا اور حضور علیہ السلام آخری نبی قرار پائے اس لیے کہ

آپ کمال لے کر آئے جو کہ کوئی دوسرا نبی نہ لاسکا۔

مذکورہ عبارات کا خلاصہ یہ ہے کہ حضور علیہ السلام ایک ایسی جامع شریعت لے کر آئے ہیں جو ہر اعتبار سے مکمل ہے۔ اگر دوسرے انبیاء کرام پر ایسی شریعت نازل ہوتی تو وہ آخری نبی ہوتے لیکن ایسی جامع شریعت صرف حضور علیہ السلام پر نازل ہوئی ہے اس لیے آپ ہی آخری نبی ہیں کوئی اور نہیں۔

اس تفصیل سے معلوم ہوا کہ علامہ عبدالکریم جیلی نے بات ہی شریعت کے حوالہ سے کی ہے کسی اور اعتبار سے نہیں کی اس لیے اگر انہوں نے کہہ دیا کہ حضور علیہ السلام کی شریعت آخری شریعت ہے۔ آپ کے بعد کوئی صاحب شریعت نبی نہ آئے گا تو بتائیں کہ انہوں نے کیا غلطی کی؟ کیا حضور علیہ السلام خاتم الشرائع نہیں ہیں؟

علامہ عبدالوہاب شعرانی پر غلط الزام اور اس کا جواب:

قادیانی الزام:

حضرت امام شعرانی فرماتے ہیں۔ وقوله صلى الله عليه وسلم لاني بعدى ولا رسول المراد به لامشع بعدى۔

(اليواقيت والجواهر ج ۲، ص ۲۴)

ترجمہ:- آنحضرت ﷺ کا یہ قول کہ میرے بعد نبی نہیں اور نہ رسول اس سے مراد یہ ہے کہ میرے بعد کوئی شریعت لانے والا نبی نہیں۔

(احمدیہ پاکٹ بک ص ۴۴۳ طبع قدیم)

جواب

• شیخ عبدالوہاب شعرانی نبوت کو غیر مکتسب یعنی وہی مانتے ہیں، قادیانیوں کی طرح کسی نہیں مانتے۔ حوالہ جات ملاحظہ فرمائیں۔

(۱) فان قلت فهل النبوة مكتسبة او موهوبة (فالجواب) ليست

النبوة مكتسبة حتى يتوصل اليها بالنسك والرياضات كما ظنه جماعة من

الحمقاء۔ (ایواقیت و الجواہر ج ۱، ص ۱۶۳)

ترجمہ:- اگر تو کہے کیا نبوت کسی ہے یا وہی ہے پس جواب یہ ہے کہ نبوت کسی نہیں ہے کہ اس کی طرف مجاہدات کے ذریعہ پہنچا جاسکے جیسا کہ احمقوں کی ایک جماعت نے گمان کیا ہے۔

(۲) فالنبوة وسبب والولاية كسب (ایواقیت و الجواہر ج ۲، ص ۲۲)

ترجمہ:- پس نبوت وہی اور ولایت کسی ہے۔

علامہ شمرانی نے ایواقیت و الجواہر کے متعدد مقامات پر حضور علیہ السلام کا آخری نبی ہونا تحریر کیا ہے۔

(۱) المحبت الخامس والثلاثون في كون محمد صلى الله عليه وسلم خاتم النبيين كما صرح به القرآن۔ اعلم ان الاجماع قد انعقد على انه صلى الله عليه وسلم خاتم المرسلين كما انه خاتم النبيين وان كان المراد بالنبيين في الآية هم المرسلين۔ (جلد دوم ص ۳۷)

ترجمہ:- بحث ۳۵ حضور علیہ السلام کے آخری نبی ہونے میں ہے جیسا کہ قرآن مجید نے اس کی وضاحت کی ہے۔ جان لو کہ تحقیق حضور علیہ السلام کے آخری رسول ہونے پر اجماع ہو چکا ہے جیسا کہ وہ آخری نبی ہیں اگرچہ آپ ﷺ کے آخری نبی ہونے سے آخری رسول ہونا مراد ہے۔

(۲) وكل من ادعاه بعد محمد صلى الله عليه وسلم فهو مدع شرعية اوحي بها اليه سواء موافق شرعنا او مخالف فان كان مكلفا ضربنا عنقه والا ضربنا عنه صفحاً۔ (جلد دوم ص ۳۸)

ترجمہ:- ہر وہ شخص جو حضور علیہ السلام کے بعد دعویٰ نبوت کرے پس وہ مدعی شریعت و وحی ہے برابر ہے کہ وہ ہماری شریعت کا موافق ہو یا مخالف۔ اگر وہ مکلف (عقل بالغ) ہوگا تو ہم اس کی گردن اڑادیں گے ورنہ چھوڑ دیں گے۔

(۳) فعلم ان الاولياء قد يلحقون بالانبياء في الخلافة واما الرسالة ولان نبوة فلا لان ذلك باب مسدود بعد رسول الله صلى الله عليه وسلم۔

(جلد دوم ص ۱۳۱)

ترجمہ:- پس معلوم ہوا کہ اولیاء خلافت میں انبیاء سے جاملتے ہیں لیکن رسالت اور نبوت میں نہیں اس لیے کہ یہ دروازہ حضور علیہ السلام کے بعد بند کر دیا گیا ہے۔

باقی رہی وہ عبارت جس کا قادیانی حوالہ دیتے ہیں ہم اس کے متعلق بارہا لکھ چکے ہیں کہ ایسی تمام عبارات جن میں حضور علیہ السلام کے بعد صرف صاحب شریعت نبی آنے کی نفی کی گئی ہے وہ حضرت عیسیٰ علیہ السلام کے نزول کے پیش نظر ہے اس امر کی بارہا مدلل وضاحت کی گئی ہے۔ دلائل کا اعادہ تحصیل حاصل اور بے فائدہ ہے۔





تکلمہ:

ذیل میں مسئلہ ختم نبوت اور سلف صالحین کے حوالہ سے چند متفرق لیکن اہم نکات قارئین کرام کی خدمت میں پیش کیے جاتے ہیں۔ ان کو ملحوظ رکھنے سے قادیانیوں کو لاجواب کرنا بہت آسان ہوگا۔ انشاء اللہ۔

قادیانیوں کے نزدیک نبوت کی اقسام

فائدہ ۱:

قادیانیوں کے نزدیک مطلقاً نبوت جاری نہیں ہے بلکہ ایک خاص قسم کی نبوت جاری ہے جس کا نام وہ ظلی بروزی نبوت رکھتے ہیں اس سلسلہ میں قادیانی کتابوں کے تین حوالے ملاحظہ فرمائیں۔

حوالہ ۱:

میں نبیوں کی تین اقسام مانتا ہوں (۱) جو شریعت لانے والے ہوں (۲) جو شریعت نہیں لائے لیکن ان کو نبوت بلا واسطہ ملتی ہے اور کام وہ پہلی ہی امت کا کرتے ہیں جیسے سلیمان و زکریا اور یحییٰ علیہم السلام (۳) اور ایک جو نہ شریعت لائے ہیں اور نہ ان کو بلا واسطہ نبوت ملتی ہے لیکن وہ پہلے نبی کی اتباع سے نبی ہوتے ہیں (القول الفصل ص ۱۱۳ از مرزا بشیر الدین محمود۔ (مندرجہ انوار العلوم ج ۲، ص ۲۷۶)

حوالہ ۲:

اس جگہ یاد رہے کہ نبوت مختلف نوع پر ہے اور آج تک نبوت تین اقسام پر ظاہر ہو چکی ہے (۱) تشریحی نبوت۔ ایسی نبوت کو مسیح موعود نے حقیقی نبوت سے پکارا ہے (۲) وہ نبوت جس کے لیے تشریحی یا حقیقی ہونا ضروری نہیں ہے۔ ایسی نبوت حضرت مسیح موعود کی اصطلاح میں مستقل نبوت ہے۔ (۳) ظلی اور امتی نبی ہے۔

حضور صلی اللہ علیہ وسلم کی آمد سے مستقل اور حقیقی نبوتوں کا دروازہ بند کیا گیا اور ظلی نبوت کا دروازہ کھولا گیا۔ (مسئلہ کفر و اسلام کی حقیقت ص ۳۱ از مرزا بشیر احمد ایم اے)

حوالہ ۳:

انبیاء کرام علیہم السلام دو قسم کے ہوتے ہیں (۱) تشریحی (۲) غیر تشریحی پھر غیر تشریحی بھی دو قسم کے ہوتے ہیں (۱) براہ راست نبوت پانے والے (۲) نبی تشریحی کی اتباع سے نبوت حاصل کرنے والے۔ آنحضرت صلی اللہ علیہ وسلم کے پیشتر نظر صرف پہلی دو قسم کے نبی آتے تھے۔ (مباحثہ راولپنڈی ص ۱۷۵)

قادیا نیوں کا دجل و فریب:

قادیا نیوں کا دعویٰ تو ہے ایک خاص قسم کی نبوت کا اور قرآن و حدیث و اقوال بزرگاں سے جو حوالے وہ پیش کرتے ہیں ان میں اس خاص قسم (ظلی بروزی نبوت) کا کوئی ذکر تک نہیں ہوتا۔ ان کے دلائل میں تقریب تام نہیں ہوتی۔ دعویٰ کچھ اور ہوتا ہے۔ دلائل اور ہوتے ہیں۔ دعویٰ و دلائل میں مطابقت انہوں نے کبھی پیش نہیں کی۔ جو کہ کھلا فریب اور دجل ہے۔

قادیا نیوں سے مطالبہ:

قادیا نیوں سے ہمارا مطالبہ ہے کہ وہ درج ذیل تحقیقات و توضیحات کے مطابق اپنا دعویٰ پیش کریں اس لیے کہ ان کے نزدیک دعویٰ نبوت کے تین جزء ہیں۔

- (۱) نبوت ظلی بروزی جاری ہے۔
- (۲) یہ نبوت حضور علیہ السلام کے بعد جاری ہوئی۔
- (۳) یہ نبوت کسی ہے جو کہ حضور علیہ السلام کی اطاعت سے ملتی ہے، وہی نہیں ہے ہمارا دعویٰ ہے کہ قادیانی قرآن مجید، احادیث اور اقوال بزرگاں سے ایسی کوئی دلیل پیش نہیں کر سکتے جس میں مذکورہ تحقیقات تلاش کا ذکر ہو..... فان لم تفعلوا ولن تفعلوا فانقوا النار التي وقودها الناس و الجارة

اعدت للكافرين (البقرة)۔

ترجمہ:- پس اگر ایسا نہ کر سکو اور ہرگز نہ کر سکو گے تو آگ سے ڈرو جس کا ایندھن لوگ اور پتھر ہیں جو کہ کافروں کے لیے تیار کی گئی ہے۔
خنجر اٹھے نہ تلوار ان سے
یہ بازو میرے آزمائے ہوئے ہیں

اقوال بزرگاں کی تحقیق:

فائدہ ۲:

دین کا سرچشمہ تین چیزیں ہیں۔

(۱) قرآن مجید (۲) احادیث مبارکہ (۳) اجماع امت

کسی فرد کی انفرادی و ذاتی رائے سے عقائد ثابت نہیں کیے جاسکتے۔ نہ ہی انہیں بطور دلائل پیش کیا جاسکتا ہے بلکہ متفرد حضرات کی آراء کو قرآن و سنت کی کسوٹی پر پرکھا جائے گا؛ اگر موافق ہوئیں تو قبول کر لی جائیں گی ورنہ مسترد کر دی جائیں گی۔
شیخ عبدالوہابؒ شعرانی تحریر فرماتے ہیں۔

”وكان شيخنا شيخ الاسلام زكريا الانصاري رحمه الله يقول لا يخلو كلام لائمة عن ثلاثة احوال لانه اما ان يوافق صريح الكتاب والسننه فهذا يعقده جزءا واما ان يخالف صريح الكتاب والسننه فهذا يحرم اعتقاده جزءا واما ان لا يظهر لنا موافقته ولا مخالفته فأحسن احواله الوقف انتهى۔ (اليواقيت والجواهر ص ۳)

ترجمہ:- اور ہمارے شیخ، شیخ الاسلام زکریا انصاری رحمہ اللہ کہتے تھے کہ ائمہ کا کلام تین حالات سے خالی نہیں ہے۔

(۱) وہ کلام جو کتاب و سنت کے موافق ہو، اس کا اعتقاد رکھنا ضروری ہے۔

(۲) وہ کلام جو کتاب و سنت کے مخالف ہو، اس کا اعتقاد رکھنا حرام ہے۔

(۳) وہ کلام جس کی کتاب و سنت سے موافقت و مخالفت ہمیں معلوم نہ ہو تو سب

سے بہتر بات سکوت اختیار کرنا ہے۔
 علامہ شعرانی کا مذکورہ حوالہ قادیانیوں پر اتمام حجت ہے۔
 اگر بالفرض کسی بزرگ کا قول قادیانیوں کے موافق ہو تو اسے رد کر دیا جائے
 گا۔ وہ ہمارے لیے حجت نہیں ہے۔

مولانا مفتی محمد تقی عثمانی کی تحقیقات:

شیخ الاسلام حضرت مولانا مفتی محمد تقی عثمانی دام مجدہ کے افادات بعض عنوانات
 کے اضافہ کے ساتھ نقل کیے جاتے ہیں جو کہ بہت مفید ہیں۔

عبارات صوفیاء کی تحقیق کا مقصد:

جن صوفیاء کے مبہم جملوں سے مرزائی صاحبان سہارا لینے کی کوشش کرتے ہیں
 ان کی تشریح و توجیہ سے ہمارا یہ مقصد ہرگز نہیں ہے کہ اگر بالفرض ان کی تحریروں کا
 مفہوم عقیدہ ختم نبوت سے متضاد ثابت ہو جائے تو اس مستحکم اور مسلمہ عقیدہ کو کوئی
 نقصان پہنچنے کا خطرہ ہے بلکہ جس کسی نے ان کے کلام کی صحیح تشریح پیش کی ہے، اس
 کا اصل مقصد صرف یہ ہے کہ ان پر ایک غلط الزام لگایا گیا ہے جسے انصاف اور
 دیانت کی رو سے رفع کرنا ضروری ہے، بہ الفاظ دیگر ان حضرات کی تحریروں کو ختم نبوت
 سے متضاد بنا کر پیش کرنے کے سے عقیدہ ختم نبوت پر کوئی الزام عائد نہیں ہوتا بلکہ
 ان بزرگوں پر یہ الزام عائد ہوتا ہے لہذا ان حضرات کے کلام کی تشریح میں جو کچھ کہا
 گیا ہے وہ عقیدہ ختم نبوت کا دفاع نہیں بلکہ ان بزرگوں کا دفاع ہے۔

مرزائی مذہب میں اقوال سلف کی حقیقت:

مرزائی صاحبان کو تو اپنے مذہب کے مطابق کسی بھی درجے میں یہ حق نہیں
 پہنچتا کہ وہ ان بزرگوں کے اقوال سے استدلال کریں کیونکہ کتنے ہی معاملات ایسے
 ہیں جن میں انہوں نے اجماع امت کو بھی درست قرار نہیں دیا بلکہ اسے حجیت شرعیہ
 ماننے سے ہی انکار کیا ہے۔ چنانچہ عقیدہ نزول مسیح کی تردید کرتے ہوئے مرزا غلام

احمد صاحب لکھتے ہیں جبکہ پیش گوئیوں کے سمجھنے کے بارے میں خود انبیاء سے امکان غلط ہے تو پھر امت کا کورانہ اتفاق یا اجماع کیا چیز ہے؟
(ازالہ ادہام طبع دوم ج، ۱، ص ۱۴۱ روحانی خزائن ص ۱۷۲، ج ۳)

اور آگے لکھتے ہیں

”میں پھر دوبارہ کہتا ہوں کہ اس بارے میں عام خیال مسلمانوں کا، گو ان میں اولیاء بھی داخل ہوں، اجماع کے نام سے معصوم نہیں ہو سکتا۔

(ازالہ ادہام ج، ۱، ص ۱۴۲، روحانی خزائن ص ۱۷۲، ج ۳)

اور جب اجماع کا یہ حال ہے تو سلف کے انفرادی اقوال کی حیثیت تو خود بخود واضح ہو جاتی ہے چنانچہ مرزا صاحب لکھتے ہیں۔

اور اقوال سلف و خلف درحقیقت کوئی مستقل حجت نہیں اور ان کے اختلاف کی حالت میں وہ گروہ حق پر ہوگا جن کی رائے قرآن کریم کے مطابق ہے۔

(ازالہ ادہام طبع دوم ۱۹۰۲ ص ۲۶۹ حصہ ۲)

نیز مرزا لکھتے ہیں:

ومن تفوه بكلمة ليس له اصل صحيح في الشرع ملهماً كان او مجتهداً فيه الشياطين متلاعبة۔

یعنی ”اگر کوئی شخص کوئی ایسی بات زبان سے نکال دے جس کی شریعت میں کوئی اصل نہ ہو وہ صاحب الہام ہو یا مجتہد ہو تو درحقیقت وہ شیاطین کا کھلونا ہے۔“

(آئینہ کمالات اسلام ص ۲۱ طبع ربوہ مصنفہ (۱۸۹۳ء))

لہذا مرزائی صاحبان کے لیے قرآن کریم کی صریح آیات اور متواتر احادیث کو چھوڑ کر چند صوفیاء کے اقوال سے استدلال کیسے درست ہو سکتا ہے؟

صوفیاء کرام کا اسلوب:

تیسری اصولی بات یہ ہے کہ دنیا کے مسلمہ اصول کے مطابق ہر علم و فن کا موضوع، اس کی غرض و غایت، اس کی اصطلاحات اور اس کے ماہرین جدا ہوتے ہیں۔ اور اسی اعتبار سے ہر علم و فن کا اسلوب بیان بھی الگ ہوتا ہے۔ جو شخص کسی

علم و فن کا ماہر اور تجربہ کار نہ ہو۔ بسا اوقات اس فن کی کتابیں پڑھ کر شدید غلط فہمیوں کا شکار ہو جاتا ہے۔ اگر کوئی عام آدمی میڈیکل سائنس کی کتابیں پڑھ کر اس سے اپنا علاج شروع کر دے تو یہ اس کی ہلاکت کا سبب بھی بن سکتا ہے۔ یہی معاملہ اسلامی علوم کا ہے کہ تفسیر، حدیث، فقہ عقائد اور تصوف میں سے ہر ایک علم کا وظیفہ، اس کی اصطلاحات اور اس کا اسلوب بالکل الگ ہے اور ان میں سب سے زیادہ دقیق اور پیچیدہ تعبیرات ان کتابوں میں ملتی ہیں جو تصوف اور اس کے فلسفے پر لکھی گئی ہیں۔ کیونکہ ان کتابوں کا تعلق نظریات اور ظاہری اعمال کے بجائے ان باطنی تجربات اور ان واردات و کیفیات سے ہے جو صوفیاء کرام پر اپنے اشغال کے دوران طاری ہوتی ہیں اور معروف الفاظ و کلمات کے ذریعے ان کا بیان دشوار ہوتا ہے۔

یہی وجہ ہے کہ جہاں تک دین کے بنیادی مسائل، عقائد اور عملی احکام کا تعلق ہے وہ نہ علم تصوف کا موضوع ہیں اور نہ علمائے امت نے تصوف کی کتابوں کو ان معاملات میں کوئی مآخذ یا حجت قرار دیا ہے۔ اس کے بجائے عقائد کی بحیثیت علم کلام میں اور عملی احکام و قوانین کے مسائل علم فقہ میں بیان ہوتے ہیں اور انہی علوم کی کتابیں اس معاملے میں معتبر سمجھی جاتی ہیں۔ خود صوفیاء کرام ان معاملات میں انہی علوم کی کتابوں کی طرف رجوع کرتے ہیں۔ اور یہ تصریح کرتے ہیں کہ جو شخص تصوف کے ان باطنی اور نفسیاتی تجربات سے نہ گزرا ہو اس کے لیے ان کتابوں کا دیکھنا بھی جائز نہیں۔ بسا اوقات ان کتابوں میں ایسی باتیں نظر آتی ہیں جن کا بظاہر کوئی مفہوم سمجھ میں نہیں آتا۔ بعض اوقات جو مفہوم بادی النظر معلوم ہوتا ہے وہ بالکل عقل کے خلاف ہوتا ہے۔ لیکن لکھنے والے کی مراد کچھ اور ہوتی ہے اس قسم کی عبارتوں کو ”دشغیات“ کہا جاتا ہے۔ اس لیے کسی بنیادی عقیدے کے مسئلہ میں تصوف کی کتابوں سے استدلال ایک ایسی اصولی غلطی ہے جس کا نتیجہ گمراہی کے سوا کچھ نہیں۔ اس اصول کو خود اکابر صوفیاء نے بھی تسلیم کیا ہے۔ حضرت مجدد الف ثانی تصوف کے بھی امام ہیں۔ لیکن وہ تحریر فرماتے ہیں:

”پس مقرر شد کہ معتبر در اثبات احکام شرعیہ کتاب و سنت

است و قیاس مجتہدان و اجماع امت نیز مثبت احکام است، بعد از اس

چهار ادلہ شرعیہ، ہیج، دلیلیے مثبت احکام شرعیہ نمی تواند شد۔ الہام مثبت حل و حرمت نہ بود و کشف از باطن اثبات فرض و سنت نہ نماید۔“

(مکتوب ۵۵، مکتوبات حصہ ہفتم دفتر دوم ص ۱۵)

ایک اور جگہ صوفیاء کی ”شطحیات“ سے کلامی مسائل مستنبط کرنے کا ذکر کرتے ہوئے لکھتے ہیں۔

قائل آن نختناں شیخ کبیر یعنی باشد یا شیخ اکبر شامی، کلام محمد عربی علیہ و علی آلہ الصلوٰۃ والسلام در کار است، نہ کلام محی الدین ابن عربی و صدر الدین قونوی و عبدالرزاق کاشی۔ مارا بہ نص کا راست نہ بنفس، فتوحات مدنیہ از فتوحات مکیہ مستغنی ساخته است۔

یہ باتیں خواہ شیخ کبیر یعنی نے کہی ہوں یا شیخ اکبر شامی نے، ہمیں محمد عربی ﷺ کا کلام چاہیے، نہ محی الدین ابن عربی، صدر الدین قونوی اور عبدالرزاق کاشی کا کلام ہمیں ”نص“ (یعنی قرآن و حدیث) سے غرض ہے نہ کہ نص سے (یہ ابن عربی کی فصوص الحکم کی طرف اشارہ ہے) فتوحات مدینہ نے ہمیں فتوحات مکیہ سے مستغنی کر دیا ہے۔ (مکتوبات حصہ اول دفتر اول مکتوب نمبر ۱۰)

ان تین بنیادی باتوں کے بعد عقائد کے اس بنیادی مسئلے میں جو قرآن و حدیث اور اجماع امت کی رو سے کفر و اسلام کا مسئلہ ہے۔ صوفیاء کرام کی کتابوں سے استدلال قطعی طور پر خارج از بحث ہے۔ اور اگر بالفرض بعض صوفیاء سے اس قسم کی ”شطحیات“ ثابت بھی ہوں تو ان سے عقیدہ ختم نبوت کی قطیعت اور استحکام میں ذرہ برابر کمی نہیں آتی۔

البتہ یہ درست ہے جن صوفیائے کرام پر یہ الزام لگایا گیا ہے کہ وہ غیر تشریحی نبوت کے باقی رہنے کے قائل ہیں، ان پر یہ ایک ایسا اتہام ہے جو محض ان کی اصطلاحات اور اسلوب بیان سے ناواقفیت کی بناء پر عائد کیا گیا ہے، یہاں ہم ان کے کلام کی صحیح تشریح کریں تو اس کے لیے طویل مضمون درکار ہوگا، اور چونکہ ہماری مذکورہ بالا معروضات کی روشنی میں یہ عقیدہ ختم نبوت کا نہیں، بلکہ ان بزرگوں کا دفاع ہے۔ اس لیے یہ ہمارے موضوع سے خارج بھی ہے۔ لیکن یہاں ان حضرات



کی بعض صریح عبارات نقل کی جاتی ہیں جن سے یہ واضح ہو جاتا ہے کہ وہ پوری امت کی طرح ختم نبوت کے عقیدے پر مستحکم ایمان رکھتے ہیں۔

(قادیانی فتنہ اور ملت اسلامیہ کا موقف ص ۱۳۲ تا ۱۳۶)

قادیانیوں کو چیلنج:

قادیانی اگر عبارات اکابر سے اجراء نبوت ثابت کرنے کے اتنے ہی شوقین ہیں تو کسی بزرگ کی ایسی عبارت دکھائیں جس میں اس نے صاف لکھا ہو کہ حضور علیہ السلام کے بعد فلاں شخص نبی بنا اور وہ سچا نبی تھا کوئی ایک مثال پیش کریں۔ ہاتوا ابرہا نکم ان کنتم صادقین۔

اقوال بزرگاں مرزا قادیانی کی نظر میں:

قادیانیوں کو بزرگوں کی عبارات پیش کرنے سے پہلے مرزا قادیانی کی درج ذیل تحریر پڑھ لینی چاہیے وہ لکھتا ہے۔

”ہمارے مخالف سخت شرمندہ اور لاجواب ہو کر آخر کو یہ عذر پیش کر دیتے ہیں کہ ہمارے بزرگ ایسا ہی کہتے چلے آئے ہیں۔ نہیں سوچتے کہ وہ بزرگ معصوم نہ تھے بلکہ جیسا کہ یہودیوں کے بزرگوں نے پیش گوئیوں کے سمجھنے میں ٹھوکر کھائی ان بزرگوں نے بھی کھالی۔“

(ضمیمہ براہین احمدیہ حصہ پنجم ص ۱۲۳ روحانی خزائن ص ۲۹۰، ج ۲۱)

اہم تنبیہ:

شیخ ابن عربی سمیت جن بزرگوں نے یہ لکھا ہے کہ حضور علیہ السلام آخری رسول کے پیش نظر لکھا ہے اس لیے کہ عیسیٰ علیہ السلام نبی تو ہوں گے لیکن ان کی نبوت کا دور گزر چکا ہوگا اور اب وہ ایک امتی کی طرح دین اسلام پر عمل پیرا ہوں گے۔ یہ بات علامہ زحشری سمیت متعدد مفسرین نے تحریر کی ہے۔

قادیانیوں سے ایک سوال:

مسلمانوں کی طرح قادیانی بھی تشریحی نبوت کو کفر سمجھتے ہیں۔ مرزا قادیانی نے اعتراف کیا ”سیدنا و مولانا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت اور رسالت کو کاذب اور کافر جانتا ہوں میرا یقین ہے کہ وحی رسالت حضرت آدم صلی اللہ سے شروع ہوئی اور جناب رسول اللہ محمد مصطفیٰ ﷺ پر ختم ہو گئی۔

(مجموعہ اشتہارات ج ۱، ص ۲۳۰، ۲۳۱)

ظلی بروزی نبوت کے متعلق مرزا قادیانی یہ کہتا ہے کہ ”غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں سے گزرے ہیں ان کو یہ حصہ کثیر اس نعمت کا نہیں دیا گیا پس اس وجہ سے نبی کا نام پانے کے لیے میں ہی مخصوص کیا گیا اور دوسرے تمام لوگ اس نام کے مستحق نہیں۔

(ہفتیۃ الوحی ص ۳۹۱ روحانی خزائن ج ۲۲، ص ۴۰۶، ۴۰۷)

ان دونوں حوالوں کی روشنی میں ہمارا قادیانیوں سے یہ سوال ہے کہ غیر تشریحی نبوت ملنے کا ایسا کون سا ضابطہ ہے جس پر تیرہ سو سال میں مرزا قادیانی کے علاوہ کوئی اور پورا نہیں اترتا۔

قادیانیوں کو نصیحت:

آخر میں ہم قادیانیوں کو پوری خیر خواہی سے نصیحت کرتے ہیں کہ ابھی ان کے پاس وقت اور مہلت ہے، قادیانیت سے وابستہ دنیوی مفادات کو ٹھوکر مارتے ہوئے حضور علیہ السلام کے دامن رحمت سے وابستہ ہو جائیں۔ ضد اور ہٹ دھرمی چھوڑ دیں یسخا دعون اللہ والذین امنو وما یخذعون الا انفسہم وہم لایشعرون کا مصداق نہ بنیں وما علینا الا البلاغ المبین۔

مشتاق احمد عظمیٰ عنہ مدرس جامعہ عربیہ چیونٹ، ۶ مارچ ۲۰۰۶ء ۵ صفر ۱۴۲۷ھ)



برادران اسلام سے ایک ضروری گزارش

مرزائی اپنے نبی کی سنت کے موافق ہر معاملہ میں حد درجہ کی چالاکی سے کام لیتے ہیں۔ حوالہ اخذ کرنے میں بھی اپنے معصومانہ مکرو فریب کا کمال کر دیتے ہیں۔ صاحب تصنیف کا مقصد کچھ کا کچھ ہوتا ہے۔ لیکن ان کو اندھیرے میں بڑے دور کی سوچتی ہے۔ لہذا میں اپنے عام مسلمان بھائیوں سے بڑی تاکید سے عرض کروں گا۔ کہ جب اس قسم کا کوئی حوالہ سلف صالحین رحمۃ اللہ علیہم اجمعین کی تصانیف سے مرزائی شائع کریں تو اس کے مفہوم کی جب تک اصل ماخذ سے پوری تسلی نہ کر لی جائے اس سے ہرگز متاثر نہ ہوں۔ ضرور اس میں کچھ نہ کچھ مرزائیوں کا جھوٹ کام کر رہا ہوگا۔ جس طرح ان کے ابا جان مرزا صاحب قادیانی نے اپنی تصانیف میں اکاذیب، سے جگہ جگہ پر کام لیا ہے اسی طرح ان کی امت بھی جھوٹ کہنے سے اجتناب نہیں کرتی۔ اس پر تجربہ شاہد ہے۔

اپنے اہل علم حضرات کی تسلی کی خاطر عرض کیا جاتا ہے کہ مذکورہ حوالہ جات جو ہماری اپنی کتب سے لیے گئے ہیں ان کے اصل ماخذ سے تسلی کر کے درج کیے ہیں۔ ان شاء اللہ ان میں خلاف واقع نہ ہوگا۔ دیانت کے ساتھ کام کیا گیا ہے۔ اللہ تعالیٰ منظور فرمائے۔

آخر دعوانا ان الحمد لله رب العلمین۔

دعاء غائبانہ کا خواستگار
ناچیز محمد نافع عفا اللہ عنہ
جامعہ محمدی شریف ضلع جھنگ





ضمیمہ (۱)

- رفع و نزول عیسیٰ علیہ السلام کے متعلق چند مغالطوں کا تحقیقی جواب
- ہبیرہ بن یریم کی روایت اور اس پر کلام
- امام مالک کی طرف قول منسوب مات عیسیٰ بن مریم کے جوابات
- ابن حزم الظاہری کا قول اور اس کا جواب۔
- حیات عیسیٰ علیہ السلام پر ابن کثیر کا حوالہ۔
- اس پر شیخ فہیم ابو عبیدہ کا حاشیہ اور اس کا جواب یعنی اس کے مغالطوں کا جواب

ہمیرہ بن یریم کی روایت اور اس پر کلام:

قال اخبرنا عبد الله بن نمير عن الاجلح عن ابى اسحاق عن هميرة بن یريم قال.....م لما توفي على بن ابى طالب قام الحسن بن على فصعد المنبر فقال ايها الناس قد قبض الليلة رجل لم يسبقه الاولون ولا يدركه الآخرون قد كان رسول الله صلى الله عليه وسلم يبعثه المبعث فيكتفه جبريل عن يمينه وميكائيل عن شماله فلا ينثنى حتى يفتح الله له وماترك الاسع مائة درهم اراد ان يشتري بها خادما ولقد قبض في الليلة التي عرج فيها بروح عيسى بن مريم ليلة سبع وعشرين من رمضان-
(طبقات لابن سعد ج ۳، ص ۲۶ تحت ذكر على بن ابى طالب (طبع ليدن)

روایت پر جرح

ہمیرہ:

ہمیرہ بن یریم کان مختار یا یجھز علی الجرح یوم خازر-
(الکامل لابن عربی ج ۷، ص ۲۵۹۳ تحت ہمیرہ بن یریم)
تقریب لابن حجر ص ۵۳۰ میں ہے..... وقد عیب بالشیخ۔ تحت ہمیرہ بن یریم
تہذیب میں ہے قال الساجی قال یحیی بن معین ہومجہول..... قال
جوز جانی کان مختار یا..... قال ابن خراش ضعیف۔
(تہذیب التہذیب لابن حجر ج ۱۱، ص ۲۲ تحت ہمیرہ بن یریم)
اجلح بن عبد اللہ الکندی کے متعلق مدح اور قدح دونوں چیزیں پائی جاتی ہیں
قدح کے الفاظ ذیل میں نقل ہیں۔
یعد فی شیعۃ الکوفۃ..... ولا یحتج بہ..... قال النسائی ضعیف.....
کان لہ رای سوء..... قال ابن سعد ضعیف جداً۔
(تہذیب ص ۱۸۹، ۱۹۰ جز اول تحت اجلح)

پہلی چیز یہ ہے کہ مندرجہ بالا سند پر کلام ہے جیسا کہ اوپر لکھا ہے اور متکلم فیہ اور مجروح سند کے ساتھ جو چیز منقول ہو قابل اعتماد نہیں۔

دیگر یہ چیز قابل توجہ ہے کہ حضرت علی المرتضیٰ رضی اللہ عنہ کا انتقال جمہور اہل تاریخ و تراجم کے نزدیک اکیس رمضان المبارک ۴۰ میں ہے اور خود صاحب کتاب ہذا نے بھی ماقبل میں ایک روایت میں حضرت علی کی وفات ۲۱ رمضان المبارک صفحہ نمبر ۲۵ میں ذکر کی ہے۔ لہذا یہ روایت جس میں حضرت علی کا یوم وفات ۲۷ رمضان درج کیا گیا ہے قابل اعتماد نہیں۔ واقع کے برخلاف چیزیں اس روایت میں پائی جاتی ہیں۔

امام مالک کی طرف ایک غلط انتساب

وفیہ ینزل حکم اے حاکما بھذہ الشریعة لانبیا والا کثران عیسیٰ علیہ السلام لم یمت وقال مالک مات و ہوا بن ثلاث و ثلاثین سنة ولعلہ اراد رفعہ الی اسماء او حقیقته و یحییٰ آخر الزمان لتواتر خیر النزول الخ۔ (مجمع البحار ج ۱، ص ۲۸۶ طبع نول کشور لکھنؤ شیخ محمد طاہر تحت حکم)

امام مالک کے بہت سے متروکہ اقوال ہیں مثلاً۔

- (۱) نکاح متعد کا جواز (ہدایہ۔ بحث نکاح موقت)
- (۲) ارسال الیدین (حواشی کنز الاقائق۔ عینی وغیرہ)
- (۳) موت عیسیٰ علیہ السلام (مجمع البحار)

ہمارا مؤقف یہ ہے کہ اولاً تو حضرت امام مالک کی طرف موت عیسیٰ علیہ السلام کے قول کی نسبت غلط ہے اس لیے کہ۔

(۱) مؤطا امام مالک میں انہوں نے باب قائم کیا ہے صفحہ عیسیٰ بن مریم والدجال اس میں دونوں کے حلیہ کی حدیث نقل کی ہے جس میں وہی حلیہ بیان کیا گیا ہے جو کہ حدیث کی دوسری کتب میں مذکور ہے۔

(۲) شرح مسلم للابن جلد اول ص ۲۶۵ پر امام مالک کا یہ فرمان منقول ہے۔

کان ابوہریرۃ رضی اللہ عنہ یلقی الفتی الشبَاب فیقول یا ابن اخی

انك عيسى ان تلقى عيسى بن مريم فاقراه مني السلام۔

ترجمہ:- حضرت ابو ہریرہؓ کسی نوجوان سے ملتے تو اس سے فرمایا کرتے تھے کہ بھتیجے! شاید تم عیسیٰ بن مریم علیہ السلام سے ملو، تو آپ کی خدمت میں میرا سلام کہہ دینا۔

اس سے اگلے صفحہ پر لکھا ہے۔

قال مالك بين الناس قيام يستمعون لاقامة الصلاة فتغشاهم غمامة فاذا عيسى قد نزل۔

(عتیبیہ شرح مسلم ج ۱، ص ۲۶۶)

ترجمہ:- دریں اثناء کہ لوگ کھڑے نماز کی اقامت سن رہے ہوں گے اتنے میں ان کو ایک بدلی ڈھانک لے گی، کیا دیکھتے کہ عیسیٰ علیہ السلام نازل ہو چکے ہیں۔

(بحوالہ تحفہ قادیانیت ج ۳، ص ۳۶)

(۳) یہ قول (قال مات وهو ابن ۳۳ سنہ) دیگر نصوص اور جمہور اہل السنۃ

کے خلاف ہے اور خود امام مالک کا فرمان ہے کہ وہ فرماتے ہیں کہ:

”میں انسان ہوں درست بھی کہتا ہوں اور خطا بھی کر سکتا ہوں میری رائے کو دیکھ لو اگر موافق کتاب و سنت کے ہے تو قبول کرو اور جب کتاب و سنت کے موافق نہ ہو تو اس کو ترک کر دو۔ امام مالک کے اس فرمان کو ابی عبد البر مالکی نے اپنی سند کہا تھا۔“ جامع بیان العلم و فضیلتہ میں ذکر کیا ہے۔ ملاحظہ فرمائیں۔

☆ حدثنا ابو عبد الله محمد بن احمد القاضي المالكي قال حدثنا

موسى ابن اسحاق قال حدثنا ابراهيم المنذر قال حدثنا معن بن عيسى

قال سمعت مالك بن انس يقول انما انا بشر اخطى واصيب فانظر وافي

رائي فكلما وافق الكتاب والنسة فخذوا و كلما لم يوافق الكتاب

والسنه فاتر كوه۔“

(جامع بیان العلم و فضیلتہ لابن عبد البر ج ۲، ص ۳۲ تحت القول بالرأی فی دین

اللہ مجمع مصر۔ (المالکی)

لہذا اس فرمان کی روشنی میں مجمع البحار میں درج شدہ قول تروک قرار دیا جائے گا۔

ابن حزم کا تفرد

۴۱— مسئلہ وان عیسیٰ علیہ السلام لم یقتل ولم یصلب و

لکن توفاه اللہ عزوجل ثم رفعہ الیہ۔ الخ
اس عبارت کا حاصل یہ ہے کہ عیسیٰ علیہ السلام کو قتل نہیں کیا گیا، سولی نہیں دی گئی بلکہ اللہ تعالیٰ نے انہیں موت دی پھر اپنی طرف اٹھالیا۔

(المحلی لابن حزم (ابو محمد علی بن احمد بن سعید بن حزم)

(المتوفی ۴۵۶ھ جز اول، ص ۲۳)

(تحت مسائل التوحید طبع دارالفکر)

تنبیہ:

قارئین کو معلوم ہونا چاہیے کہ ابن حزم ظاہری کے بہت سے تفردات ہیں اور ان کا یہ قول بھی ان تفردات میں سے ایک ہے۔ علماء کے تفردات پر اعتماد نہیں کیا جاتا بلکہ وہ متروک ہوتے ہیں۔

علماء حدیث کے نزدیک قاعدہ یہ ہے کہ:

الثقة اذا شذ لا یقبل ماشذ فیہ

یعنی اگر ثقہ آدمی بھی شاذ اور متفرد قول کرے تو وہ قبول نہیں کیا جاتا۔

(مرقات لملا علی القاری شرح مشکوٰۃ ص ۳۲۸ ج ۶ باب العدة تحت روایات

فاطمہ بنت قیس مطبوعہ ملتان)

لہذا اس اصول کی روشنی میں ابن حزم کا قول قبول نہیں کیا جائے گا۔

بعض مصری علماء کے مغالطات اور ان کا جواب

بعض مصری علماء نے البدایہ و النہایہ کا تکرار لکھا ہے۔ اس میں انہوں نے حافظ ابن کثیرؒ کی ایک عبارت کے تحت حاشیہ میں کئی شبہات ذکر کیے ہیں۔ ترتیب وار دونوں کو ذکر کر کے ان کا جواب لکھا جائے گا۔



حافظ ابن کثیر کی عبارت:

وقال ابو مالك: وان "من اهل الكتاب الاليؤمنن به قبل موته"
 ذلك عند نزول عيسى بن مريم وانه الان حي عند الله (۳) ولكن اذا نزل
 آمنوا به اجمعين..... الخ

(نہایتہ البدایہ والنہایہ لابن کثیر ج ۱، ص ۱۶۶)
 تحت ذکر نزول عیسیٰ بن مریم رسول اللہ، الخ

مصری علماء کے مغالطے:

(۳) امتداد حیاة عیسیٰ علیہ السلام حتی الان لیس موضع اتفاق
 بین العلماء المسلمین، ولم یرد نص قاطع فی هذا الامر، ولهذا فالقول
 بموت عیسیٰ او بحیاته لیس داخلاً فی نطاق ما یكلف المسلم الایمان
 به۔ فللمسلم ان یختار ما تطمئن الیه نفسه، و لیس للمسلمین ان یجعلوا
 من موت عیسیٰ او حیاته موضوع خلاف او موضع جدل، انما الذی
 یجب الایمان به یقطع و یقین انه علیہ السلام لم یقتل ولم یصلب "وما
 قتلوه وما صلبوه ولكن شبه لهم و ان الذین اختلفوا فیہ لفی شك منه ما
 لهم به من علم الا اتباع الظن وما قتلوه یقیناً بل رفع الله الیه و كان الله
 عزیزاً حکیماً" سورة النساء آیه ۱۵۷ وما بعدها۔ وعلینا ان نلاحظ
 حقیقہ قرآنیہ و اضحہ، وھی ان القرآن الکریم لم یستعمل ماده رفع فی
 غیر الرفع المعنوی۔ رفع القدر و القیمہ و المنزلة اللهم الا فی موضع واحد
 غیره و ذالک قوله تعالیٰ "واذ یرفع ابراهیم القواعد من البیت
 واسماعیل" سورة البقره آیه ۱۲۷ و القرآن الکریم خیر ما یفسر بہ لفظه و
 یفہم اسلوبہ۔ ولهذا فنحن نؤثر ان یرفع عیسیٰ علیہ السلام قدره
 مکانة لامکاناً۔ لما فی هذا الفہم من زیادة و التکریم التعظیم، لذلک
 النبی الکریم حتی لا یكون هو وحده بدعاً بین انبیاء الله و رسله، اذ

تحدث كتاب الله عن رفعهم معنوياً لاحسياً، وشتان بين الرفعين.....“

مذکورہ عبارت کا خلاصہ:

- ذیل میں مذکورہ عبارت کا خلاصہ لکھا جاتا ہے پھر اس کا جواب لکھا جائے گا۔
- (۱) حضرت عیسیٰ علیہ السلام کا اس قدر لمبی عمر پانا متفقہ بات نہیں۔
- (۲) اس قدر لمبی عمر پانے پر کوئی نص قطعی وارد نہیں ہے۔
- (۳) حضرت عیسیٰ علیہ السلام کی موت و حیات کا عقیدہ ایمان کا حصہ نہیں ہے۔ صرف آپ کے قتل اور مصلوب نہ ہونے کا عقیدہ رکھنا ضروری ہے۔
- (۴) قرآن مجید میں رفع کا اطلاق رفع معنوی یعنی اعزاز و اکرام پر کیا گیا ہے سوائے ایک جگہ کے اور وہ اس آیت میں واذیرفع ابراہیم القواعد من البیت واسمعیل (البقرہ ۱۲۷) کہ اس آیت میں رفع جسمانی مراد ہے۔
- (۵) کتاب اللہ میں حضرت عیسیٰ علیہ السلام کے صرف معنوی رفع کا ذکر ہے۔ جس یعنی جسمانی رفع کا ذکر نہیں ہے۔

پہلے نکتہ کا جواب:

حضرت عیسیٰ علیہ السلام کے رفع و نزول پر اجماع امت ہے۔


حضرت عیسیٰ علیہ السلام کے رفع و نزول پر علماء امت کے عدم اتفاق کا دعویٰ غلط ہے۔ بلکہ حقیقت یہ ہے کہ آپ کے رفع و نزول پر تمام امت کا اجماع ہے۔ اجماع امت کے چند حوالے درج ذیل ہیں۔

(۱) والا جماع علیٰ انه حسی واتفق اصحاب الاخبار والتفسیر علیٰ انه رفع ببده نہ حیاً۔

(تلخیص الحجیر جلد ۲ ص ۲۱۴)

ترجمہ:- تمام محدثین اور جملہ مفسرین کرام کا اس پر اجماع اور اتفاق ہے کہ حضرت عیسیٰ علیہ السلام جسد غضری کے ساتھ زندہ آسمان پر اٹھائے گئے ہیں۔

(۲) حياة المسيح بجسمه الى اليوم و نزوله من السماء بجسمه



العنصری مما اجمع عليه الامة و تواتر به الاحادیث۔
ترجمہ:- حضرت مسیح کا اپنے جسم سے آج تک زندہ چلا آنا اور آسمان سے اپنے اسی جسد عنصری سے اترا وہ بات ہے جس پر پوری امت کا اجماع ہے اور اس پر احادیث تواتر سے وارد ہوئی ہیں۔

(۳) اجتمعت الامة على ان عيسى عليه السلام حي في السماء و سينزل الى الارض۔

(جامع لاحكام القرآن ج ۶، ص ۳۷۶، ۳۷۷)

ترجمہ:- امت کا اس پر اجماع ہے کہ حضرت عیسیٰ علیہ السلام آسمان پر زندہ ہیں اور کسی وقت زمین کی طرف نازل ہوں گے۔

(۴) وقد تواترت الاحادیث عن رسول الله صلى الله عليه وسلم انه اخبر بنزول عيسى عليه السلام قبل يوم القيامة اماماً عادلاً و حكماً مقسطاً۔ (تفسیر ابن کثیر ج ۴، ص ۱۳۲، ۱۳۳)

ترجمہ:- آنحضرت صلی اللہ علیہ وسلم سے تواتر کے ساتھ احادیث پہنچی ہیں آپ نے حضرت عیسیٰ علیہ السلام کے قیامت سے پہلے نازل ہونے کی خبر دی ہے کہ حضرت عیسیٰ علیہ السلام امام عادل اور انصاف کے علم بردار کی حیثیت سے تشریف لائیں گے۔

(۵) اما ال اجماع فقد اجتمعت الامة على نزول عيسى بن مريم عليه السلام و لم يخالف فيه احد من اهل الشريعة و انما انكر ذلك الفلاسفة و الملاحدة مما لا يعتد بخلافه و قد انعقد اجماع الامة على انه ينزل و يحكم بهذه الشريعة المحمدية و ليس ينزل بشريعة مستقلة عند نزوله من السماء و ان كانت النبوة قائمة به و هو متصف بها۔

(شرح عقيدة السفارینی ج ۲ ص ۹۰)

ترجمہ:- اور اجماع یہ ہے کہ پوری امت نزول عیسیٰ بن مریم پر جمع ہو چکی ہے اور علماء شریعت میں سے کسی نے اس کا انکار نہیں کیا۔ فلاسفہ اور ملحدین جن کی مخالفت کسی شمار میں نہیں انہوں نے اس کا انکار کیا ہے اور امت کا اجماع ہو چکا ہے

کہ آپ نازل ہوں گے اور اس شریعت محمدیہ کے مطابق فیصلے کریں گے اور آسمان سے نازل ہونے کے وقت ان کا اپنی شریعت پر عمل نہ ہوگا۔ اگرچہ نبوت آپ کے ساتھ قائم ہوگی اور آپ اس سے موصوف ہوں گے لیکن آپ اس کے مطابق حکم نہ فرمائیں گے۔

حاصل کلام یہ ہے کہ بعض علماء کا یہ دعویٰ کہ حضرت عیسیٰ علیہ السلام کا رفع و نزول امت محمدیہ کا متفقہ عقیدہ نہ ہونے کا دعویٰ غلط ہے۔ مولانا محمد یوسف لدھیانوی مرحوم اور بعض دیگر علماء کرام نے چودہ سو سال کے معتمد علیہ مشاہیر مفسرین، مجددین و متکلمین کے ہر صدی کے اعتبار سے جدا جدا فرمودات بھی نقل کیے ہیں..... اجماع امت کی تصریح پر مشتمل بھی متعدد حوالہ جات ہیں جن میں سے بطور نمونہ پانچ حوالہ جات نقل کیے گئے ہیں ان حوالہ جات سے معترضین کا دعویٰ روز روشن کی طرح غلط ثابت ہوتا ہے۔

معترضین کے دوسرے اعتراض کا جواب:

حضرت عیسیٰ علیہ السلام کے آسمانوں پر اٹھائے جانے اور اس قدر لمبی عمر پانے پر کئی نصوص وارد ہیں۔ نصوص وارد نہ ہونے کا دعویٰ غلط ہے۔ چند نصوص قرآنیہ درج ذیل ہیں۔

(۱) وَقَوْلِهِمْ اِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللّٰهِ وَمَا قَتَلُوهُ يَقِيْنًا بَلِ رَفَعَهُ اللّٰهُ اِلَيْهِ وَكَانَ اللّٰهُ عَزِيْزًا حَكِيْمًا۔ (النساء ۱۵۷)

(۲) اذْ قَالَ اللّٰهُ يٰعِيسَى ابْنِ مَرْيَمَ اَنْزِلْ فِيْكَ الرُّوْحَ الْقُدُسَ وَرَافِعَكَ اِلَى مَنْ مَّطَهَّرَكَ مِنَ الذِّمِّ كَفَرُوا وَجَاعَلُ الذِّمِّ اتَّبِعُوْكَ فَوْقَ الذِّمِّ كَفَرُوا الّٰی يَوْمَ الْقِيَامَةِ۔ (آل عمران ۵۵)

(۳) وَاِنَّهٗ لَعَلِمَ لِّلسَّاعَةِ (الزخرف ۶۱)

(۴) وَجَعَلْنِيْ مَبَارَكًا اَيْنَمَا كُنْتُ۔ (سورہ مریم ۳۱)

(۵) وَاذْ كَفَفْتُمْ بَنِيْ اِسْرَائِيْلَ عَنْكَ (المائدہ ۱۱۰)

یہ آیت بطور نمونہ لکھی گئی ہیں..... تلاش کرنے پر اور بھی کئی آیات مل سکتی ہیں

ان تمام آیات کے تحت تمام معتمد علیہ مفسرین نے حضرت عیسیٰ علیہ السلام کے رفع و نزول کو ثابت کیا ہے..... کسی معتبر مفسر و متکلم سے رفع و نزول کی نفی ثابت نہیں ہے۔ اگر کسی میں ہمت ہے تو قرآن و حدیث سے لاینزل۔ ماریع وغیرہ الفاظ دکھا دے اور منہ مانگا انعام پائے۔ ہاتو اب رہا نکم ان کنتم صادقین۔

تیسرے اعتراض کا جواب:

حضرت عیسیٰ علیہ السلام کے رفع و نزول کا عقیدہ۔
قرآن مجید، احادیث اور اجماع امت سے ثابت ہے۔
اگر کسی عربی یا عجمی عالم کو یقین نہ آئے تو مصر کے ہی معروف محدث علامہ زاہد الکوثری کی کتاب ”النظرة العالوية في نزول عيسى عليه السلام قبل الآخرة“ ملاحظہ کرے ان شاء اللہ اس کی تسلی ہو جائے گی۔ مگر ضد اور ہٹ دھرمی کا کوئی علاج نہیں ہے۔

رفع و نزول عیسیٰ علیہ السلام کو ایمان کا حصہ نہ ماننا جہالت پر مبنی ہے۔ جس بات کا قرآن مجید کی دس آیات اور متواتر احادیث میں ذکر ہو۔ وہ ایمان کا حصہ نہیں؟
فی اللعجب۔

چوتھے اعتراض کا جواب:

یہ کہنا کہ قرآن مجید میں سوائے ایک آیت کے کسی جگہ رفع سے رفع جسمانی مراد نہیں ہے..... قرآن مجید سے بے خبری کی دلیل ہے۔
قرآن مجید میں متعدد مقامات پر رفع بول کر رفع جسمانی مراد لیا گیا ہے چند آیات ملاحظہ فرمائیں۔

(۱) و رفع ابو یہ علی العرش و خروا له سجداً۔ (سورہ یوسف ۱۰۰)

(۲) واذ اخذنا میثاقکم و رفعنا فوقکم الطور۔

یہ آیت البقرہ ۶۳ اور ۹۳ میں مذکور ہے۔

(۳) و رفعنا فوقہم الطور بمیثاقہم۔ (النساء ۱۵۴)

(۴) اللہ الذی رفع السموات بغير عمد تر و نهـا۔ (الرعدہ ۲)

(۵) أنتم اشد خلقا ام السماء بناها رفع سمکها فسواها۔
(النزعات ۲۸)

(۶) والسماء رفعها و وضع المیزان۔ (الرحمن ۷)

(۷) واذ یرفع القواعد من البيت واسمعیل۔ (البقرہ ۱۲۳)

(۸) والی السماء کیف رفعت۔ (الفاشیہ ۱۸)

(۹) والسقف المرفوع۔ (الطور ۵)

(۱۰) فیها سرر مرفوعة واکواب مرضوعة۔ (الفاشیہ ۱۳)

ان دس آیات میں مختلف چیزوں کے رفع جسمانی کا ذکر ہے۔ کسی جگہ بھی رفع روحانی، رفع درجات یا قدر و منزلت مراد نہیں ہے۔

پانچویں اعتراض کا جواب:

پانچواں اعتراض یہ کیا گیا تھا کہ قرآن مجید میں صرف رفع روحانی کا ذکر ہے۔ رفع جسمانی کا ذکر نہیں ہے..... اس کا جواب یہ ہے کہ۔

☆ لغت کی معروف کتاب المصباح المنیر میں ایک ضابطہ بیان کیا گیا ہے۔

فالرفع فی الاجسام حقیقة فی الحركة والا انتقال و فی المعانی علی ما یقتضیہ المقام۔

ترجمہ:- لفظ رفع جسموں کے متعلق حقیقی معنی کی رو سے حرکت اور انتقال کے لیے ہوتا ہے اور معانی کے متعلق جیسا موقع و مقام ہو ویسی مراد ہوتی ہے۔

اس ضابطہ کے مطابق بل رفعہ اللہ الیہ کسی ضمیر میں حضرت عیسیٰ علیہ السلام کے جسد عنصری (جسم اور روح دونوں) کی طرف لوٹتی ہے اس لیے رفع کا مجازی معنی مراد لینا درست نہ ہوگا۔

☆ رفع کا صلہ الی آئے تو اس سے مراد رفع کے مفعول کو مدخول الیٰ تک پہنچانا ہوتا ہے لغت اور احادیث مبارکہ سے اس کی متعدد مثالیں قارئین کرام کی خدمت میں پیش کی جاتی ہیں۔

(۱) رفعت الزرع الى البيدر۔ (المصباح المير)

برداشتم غلہ درودہ و بخرمں گاہ آوردم (صراح)
ترجمہ:- میں کھیت کو کاٹ کر اور غلہ اٹھا کر خرمن گاہ میں لے آیا۔
قاموس اور اساس البلاغۃ میں بھی اس طرح لکھا ہے۔

(۲) شیطان جب چور بن کر صدقات کا غلہ اٹھانے آیا تو حضرت ابو ہریرہؓ نے اسے پکڑ لیا اور کہا لا رفعتك الي رسول الله صلى الله عليه وسلم۔
(صحیح بخاری باب اذا وكل رجلا فترك الوكيل شيئاً)
فتح الباری شرح صحیح بخاری میں اس کے تحت لکھا ہے۔

• ای لا ذهبن بك اشكوك يقال رفعه الى الحاكم اذا حضره
لشكوى۔ (فتح الباری ۳۳۱/۹ باب الوكالة)

ترجمہ:- ابو ہریرہؓ نے شیطان لعین کو کہا کہ آج تو میں تجھے ضرور ضرور رسول
اللہ صلی اللہ علیہ وسلم کی جناب میں تیری (بد عملی) کی شکایت کے لیے لے چلوں گا۔
(۳) یرفع اليه عمل الليل قبل عمل النهار۔ (صحیح مسلم)
امانووی نے اس حدیث کی شرح میں فرمایا۔

فان الملائكة الحفظة يصعدون باعمال الليل بعد اتقضائه في اول
النهار و يصعدون باعمال النهار بعد اتقضائه في اول الليل (نوری شرح
مسلم)

ترجمہ:- ملائکہ محافظین رات کے اعمال اس کے گزر جانے پر دن کے اول
وقت میں سے چڑھتے ہیں اور (اس طرح) دن کے اعمال اس کے گزرنے پر رات
کے شروع میں لے چڑھتے ہیں۔

ان سب مثالوں سے واضح ہوا کہ

بل رفعه الله اليه میں بھی عیسیٰ علیہ السلام کو (جو کہ رفع کا مفعول ہیں)
آسمانوں تک (جو کہ اُلیٰ کا مدخول ہیں) جسم غضری سمیت پہنچانے کا ذکر ہے..... جس
طرح مذکورہ تین مثالوں میں رفع جسمانی مراد ہے۔ اعزاز و اکرام مراد لینا ممکن ہی
نہیں ہے۔ اسی طرح بل رفعه الله اليه میں رفع جسمانی ہی مراد ہے..... رفع درجات



مراد نہیں ہے۔

تنبیہ:

چونکہ یہ بحث ایک مصری عالم کے مغالطوں کے جواب میں لکھی گئی ہے جو کہ مسلمان ہے۔ قادیانی نہیں ہے۔ اس لیے قادیانی کتب کے حوالہ جات جواب میں ذکر نہیں کیے گئے۔ امید واثق ہے کہ یہ مختصر بحث انصاف پسند طبائع کے لیے کافی ثابت ہوگی واللہ یهدی من یشاء الی صراط مستقیم۔





ضمیمہ (۲)

مسئلہ نسخ

اور

امت مرزائیہ

www.KitaboSunnat.com

مسئلہ نسخ اور امت مرزائیہ

الحمد لله وحده والصلاة والسلام على من لا نبي بعده وعلى آله
 واصحابه اجمعين۔

مرزائیوں کی طرف سے ان کے ماہوار رسالہ ”الفرقان“ (احمد نگر۔ ربوہ) میں
 قرآن مجید میں نسخ کی نفی کے متعلق ایک مقالہ شائع ہوا ہے جس کا عنوان ہے کہ
 ”قرآن مجید میں کوئی آیت منسوخ نہیں۔“

اس عنوان کے ماتحت نسخ کی نفی ثابت کرنے میں تمام تر سعی کی گئی ہے۔ نیز
 مرزائیوں کا دعویٰ ہے۔ کہ عدم جواز نسخ کا مسئلہ ان لوگوں پر ہی منکشف ہوا ہے۔ یہ
 ان کے ”مختصہ کمالات“ میں سے ہے۔ چنانچہ ملک عبدالرحمان صاحب مرزائی نے
 اپنے سالانہ سالانہ اجلاس ”ربوہ“ میں تقریر کرتے ہوئے مندرجہ ذیل الفاظ میں اپنے
 مزعومہ اعلان کو دہرایا۔ ”تیرہ سو سال کے تیرہ مجددین اس بات کے قائل ہیں کہ قرآن
 کریم کی آیات منسوخ ہو سکتی ہیں اور یہ حضرت مسیح موعود علیہ السلام ہی کا عظیم الشان
 کارنامہ ہے کہ آپ نے دنیا کو آ کر بتایا کہ قرآن کریم کا کوئی حرف اور کوئی لفظ بھی
 منسوخ نہیں ہے۔“ (الفضل اخبار ص ۶، ۴ جنوری ۱۹۵۲ء)

آئندہ سطور میں مذکورہ مسئلہ نسخ کے متعلق چند پہلوؤں پر روشنی ڈالنی ضروری
 سمجھی گئی ہے۔

اول قرآن مجید میں نسخ کی نفی کا دعویٰ کہاں تک صحیح ہے؟ اور اس کا پس منظر
 کیا ہے؟ دوم ”امت مرزائیہ“ ہی نے سب سے پہلے یہ تحقیق پیش کی ہے یا اسلام میں
 پہلے بھی عدم نسخ کا قول پایا گیا ہے؟ سوم صحابہ کرامؓ، تابعین اور جمہور مفسرین کا مسئلہ
 نسخ کے متعلق کیا نظریہ ہے؟ چہارم جن آیات قرآنیہ سے نسخ کی نفی مراد لی جا رہی
 ہے۔ وہ کہاں تک درست ہے؟ پنجم محض تمیاس اور غم و تدبر کی کمی بیشی کی وجہ سے
 مفسرین نے قرآن مجید میں تسلیم کیا ہے۔ یا کوئی دوسری وجہ ہے؟



سب سے اول مسئلہ نسخ کے متعلق اللہ تبارک و تعالیٰ کی کتاب صادق کو دیکھنا ہے۔ کہ کیا ارشاد صادر کرتی ہے۔ جس میں توجیہات کا خلط نہ پایا گیا ہو۔ اور اس میں ہماری تاویلات ذیل نہ ہوں۔

اثبات نسخ میں:

پہلی آیت اللہ تعالیٰ کا فرمان ہے کہ:

مَا نَسَخْ مِنْ آيَةٍ أَوْ نَسَهَآ نَات بَخِيرٍ مِنْهَا أَوْ مِثْلَهَا لَمْ تَعْلَمْ أَنَّ اللّٰهَ عَلِمَ كُلَّ شَيْءٍ قَدِيرًا۔ (پارہ اول پاؤ سوم)

”یعنی جو آیت ہم منسوخ کرتے ہیں یا بھلا دیتے ہیں تو اس سے بہتر یا اس کی مانند لاتے ہیں کیا تجھ کو معلوم نہیں کہ اللہ تعالیٰ ہر چیز پر ضرور قادر ہیں۔“
بغیر کسی توجیہ اور تاویل کے اس مقام میں صاف فرما دیا ہے کہ کسی آیت کو منسوخ کر کے یا فراموش فرما کر اس جیسی یا اس سے بہتر آیت لانے پر اللہ تعالیٰ قادر ہے۔ یہ بات ان کی قدرت کاملہ کے تحت ہے۔ کہ آیت کو بدل کر دوسری آیت بھیج دیں تو ان کو روکنے والا اور مجبور کرنے والا کوئی نہیں ہے۔ تمام آسمان اور زمین کا راج ان ہی کا ہے۔

(۲) دوسری آیت:

فرمان خداوندی اس طرح ہے۔ وَ اذ ابدا لَنَا آيَةً مَّكَانَ آيَةِ وَاللّٰهُ اعْلَمُ بِمَا يَنْزِلُ قَالُوا اِنَّمَا اَنْتَ مَفْتَرٌ لِّاَكْثَرِهِمْ لَآ يَعْلَمُونَ قُلْ نَزَلَتْ رُوحَ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ اٰمَنُوا وَهُدًى وَبُشْرَىٰ لِلْمُسْلِمِينَ۔ (پارہ ۱۴ سورہ نحل)

ترجمہ:- جب بدلتے ہیں ایک آیت کی جگہ دوسری آیت اور اللہ خوب جانتا ہے جو اتارتا ہے تو لوگ کہنے لگتے ہیں تو بنا لاتا ہے۔ بلکہ اکثر ان کے نہیں جانتے تو کہہ دے (اے پیغمبر صلی اللہ علیہ وسلم) اس کو پاک فرشتہ نے اتارا ہے تیرے رب کی طرف سے بلاشبہ تاکہ ثابت رکھے ایمان والوں کو اور ہدایت و خوشخبری ہے مسلمانوں

کے واسطے۔“

تیسری آیت:

يَمْحُو اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ

یعنی اللہ تعالیٰ جو چاہیں مٹاتے ہیں اور جو چاہیں ثابت رکھتے ہیں۔ انہیں کے پاس اصل کتاب ہے۔

ان آیات میں مسئلہ نسخ اتنا واضح کر دیا گیا ہے کہ کچھ انصاف و اعتدال کو ملحوظ رکھا جائے تو بات بالکل صاف ہے کہ ایک آیت کے حکم کو بدل کر اللہ تعالیٰ دوسری آیت میں دوسرا حکم ارشاد فرماتے ہیں لوگ کہنے لگ جاتے ہیں کہ یہ پیغمبر (معاذ اللہ) من گھڑت و اختراعی باتیں خدا کی طرف نسبت کرتا ہے۔ اس کا جواب فرمایا گیا ہے۔ کہ لوگ اس معاملہ کو غلط سمجھ بیٹھے ہیں روح القدس (جبرائیل) نے میرے حکم سے اور میرے اذن سے مومنوں میں ثبات اور تثبیت پیدا کرنے کے لیے اس کلام کو اتارا ہے۔ لہذا جو صحیح العقیدہ مومن کامل ہیں وہ اس تبدیلی حکم کو بلا چون و چرا من جانب اللہ تسلیم کر لیتے ہیں اور جن کے دلوں میں نفاق و شک کا روگ ہوتا ہے وہ اس موقع پر کئی قسم کے اعتراض تجویز کرتے ہیں اور نبی پر بہتان تراشی کرتے ہیں کہ کبھی کچھ حکم صادر کر دیتا ہے اور کبھی کچھ۔

مسئلہ نسخ پر قرآن مجید کی اس صراحت و وضاحت کے بعد اس مقام پر ہمارے مفسرین نے جو تحریر فرمایا ہے۔ وہ اصل مقصد کے سمجھنے میں معین اور مفید ہے۔ لہذا اس کو پیش کیا جاتا ہے۔

آیات منسوخہ کا شان نزول:- مذکورہ آیات کے تحت بحث نسخ کا پیش منظر اور ان کا شان نزول بیان کرتے ہوئے مفسرین لکھتے ہیں۔

كَانُوا يَقُولُونَ مُحَمَّدًا يَسْخَرُ صَحَابَهُ يَا مَرْهَمَ الْيَوْمِ وَيَنْهَىٰ بِهِمْ عَنْهُ غَدًا فَيَا تِيهَمُ بَمَا هُوَ أَهْوَىٰ (مدارك ص ۲۳۱) اعلم ان النوع الثاني من طعن اليهود في الاسلام فقالوا الا ترون الى محمد يا مر اصحابه يا مر اثم ينهاهم عنه ويا مرهم بخلافه و يقول اليوم قولاً وغداً يرجع عنه فنزلت

ہذہ الآیۃ۔ (تفسیر کبیر۔ ج ۱، ص ۶۵۷)

یعنی دشمنان اسلام (یہود وغیرہ) پیغمبر ﷺ پر اعتراض کرنے لگے کہ ان کو دیکھو ایک بات کا حکم اپنے ساتھیوں (صحابہؓ) کو آج دیتے ہیں پھر اس کا خلاف کرتے ہوئے اس سے منع کر دیتے ہیں۔ آج ایک قول کرتے ہیں کل اسی سے رجوع کر لیتے ہیں۔ اس قسم کے مطابق کا رد اللہ تعالیٰ نے مذکورہ آیات میں ارشاد فرمایا۔ اور بتقاضائے حکمت اگر ہم ایک آیت کا حکم منسوخ قرار دیں یا سرے سے قلوب سے بھلا دیں تو دوسرا حکم نفع اور ثواب کے اعتبار سے اس سے بہتر یا اس کے برابر ہم لایا کرتے ہیں۔

الم تعلم ان اللہ علیٰ کل شیء قدیدرہ فرما کر اس شبہ کو دور کر دیا کہ ہماری قدرت و دسترس سے اس معاملہ کو بید نہ جانا جائے۔ احکام کو حسب اقتضائے مصالح بدل دینا ہماری قدرت کاملہ کے تحت ہے اور اس کے عین موافق ہے۔

نسخ کے لغوی و اصلاحی معنی کا فرق:

یہ بھی معلوم ہونا چاہیے کہ معنی نسخ کا لغوی اور اصطلاحی فرق اور امتیاز ذکر کرتے ہوئے مفسرین نے تصریح کی ہے کہ النسخ لغة الابدال والتبديل او الازالة قيل هو النقل (مدارک و احکام القرآن بخاص حنفی)

وفی اصطلاح الشرع ہو بیان انتہاء الحکم الشرعی المطلق الذی تقرر فی اوہا من استمرارہ بطریق التراخی فكان تبدیلاً فی حقنا و بیاناً محضاً فی حق صاحب الشرع۔ (مدارک و اکلیل وغیرہ)

یعنی شریعت میں ایک حکم شرعی مطلق کی انتہائے مدت کو بیان کر دینا یہ اصطلاحی نسخ ہے۔ دوسرے لفظوں میں اس کا حل یوں سمجھئے کہ ایک میعاد حکم کی میعاد پوری ہونے پر دوسرا حکم بھیج دیا جائے جیسے کوئی طیب منج کا نسخہ دس روز پلا کر تجویز کرے تو اسے طیب کی کم علمی یا بے خبری پر ہرگز محمول نہیں کیا جاسکتا۔

بلکہ طبی اصول کے مطابق صحیح تصور کیا جاتا ہے۔ اسی طرح کوئی حاکم وقت اپنی ماتحت سلطنت میں وقتی ضرورت کے لیے اگر ایک قانون جاری کرنے کا حکم دے اور

پھر کچھ مدت کے بعد اس عارضی ضرورت ختم ہونے پر بتقاضائے ماحول ایک دوسرا حکم سابقہ فرمان کے خلاف جاری کر دیتا ہے۔ تو اس کو عین دانشمندی اور مصلحت اندیشی کہا جائے گا۔ کوئی صاحب عقل اس حکم کی تبدیلی کو کم فہمی اور کوتاہ اندیشی سے تعبیر نہیں کر سکے گا۔ بالکل ایسے ہی نسخ احکام کا معاملہ ہے۔ چونکہ حکم بھیجنے والے اللہ تعالیٰ خوب جانتے ہیں کہ جس وقت جو حکم اتارا گیا یعنی جو روحانی غذا یا دوا تجویز کی گئی ہے۔ یہ کہاں تک مریضوں کے مزاج کے مناسب ہے۔ لہذا حسب مصالح دینی و دنیوی اس کو وہ خود تبدیل فرماتے رہتے ہیں۔ اس سے صاف ظاہر ہے کہ قرآن مجید کی بعض آیات دیگر بعض آیات سے منسوخ ہونے کی صورت میں قرآن مجید کی سلیمیت اور تمامیت میں کوئی فرق نہیں آتا اور نہ ہی اس نسخ کی وجہ سے کلام اللہ میں کچھ تغیر و (تبدل) مخلوق کی طرف سے تسلیم کیا جا رہا ہے۔ کہ جس کی بنا پر حفاظت معبودہ پر حرف آئے۔ لہذا قرآن کریم میں نسخ تسلیم کرنے کی صورت میں جو اعتراضات پیدا کیے جاتے ہیں کہ:

(۱) نسخ کی وجہ سے آیات اللہ میں اختلاف و تعارض پیدا ہوتا ہے اور اختلاف موجود ہونے سے قرآن کے من جانب اللہ ہونے کی نفی ہوتی ہے۔

(۲) بصورت نسخ اللہ تعالیٰ کی اتمام نعمت و اکمال میں نقص واقع ہوتا ہے۔

(۳) قرآن مجید کا ہر قسم کے تغیر و تبدل سے تاقیامت محفوظ ہونا صحیح نہیں ہو

سکتا وغیرہ وغیرہ۔

یہ سب غلط ہیں اور بالکل بے بنیاد ہیں جن کا کوئی وزن نہیں۔ اس لیے کہ یہ تمام شبہات اس صورت میں پیدا کیے جاسکتے ہیں جبکہ کلام الہی میں کسی مخلوق کی طرف سے اس قسم کے تصرف و تغیر و تقدم و تاخیر کا امکان تسلیم کیا جائے۔ مگر یہ مسلم الطرفین امر ہے۔ کہ کلام اللہ میں مخلوق کی طرف سے تغیر و تبدل کا کوئی بھی قائل نہیں ہے۔ جو کچھ اور جتنا کچھ بظاہر تصرف تسلیم کیا جا رہا ہے یہ صرف اسی مالک کریم کے شایان شان ہے اور اسی کے حکم سے ہے۔

جمہور مفسرین کا اظہار خیال:

(۳) اس کے بعد مسئلہ نسخ کے متعلق جمہور علماء اسلام اور تمام مفسرین نے جو

اظہار خیال فرمایا ہے۔ اس کو ملاحظہ کر کے آپ اندازہ کر سکیں گے کہ امت مسلمہ کی اس کے متعلق کیا رائے ہے۔ اگر نسخ میں سلف میں سے کسی نے اختلاف کیا بھی ہے تو اس کو کس طرح دیکھا گیا ہے۔ آیا ایسے قول کو تسلیم کر لیا گیا؟ یا کسی ایک نے بھی اس کے ساتھ اتفاق نہیں کیا۔ اکابر مفسرین کی آراء کو بلحاظ زمانہ درج کیا جاتا ہے۔ جس کی وجہ سے ہر زمانہ کے مفسرین کا اپنا اپنا نظریہ مسئلہ نسخ پر معلوم ہو سکے گا۔

(۱) اول.....

سب سے پہلے امام اجل شیخ ابو جعفر نحاس المتوفی ۳۳۴ھ کی تحقیق ملاحظہ ہو۔
 فمن المتأخرين من قال ليس في كتاب الله عز وجل ناسخ ولا منسوخ وكساير الاعيان واتبع غير المومنين- (كتاب الناسخ والمنسوخ لابی جعفر النحاس ص ۳ مصری)
 یعنی متاخرین میں سے ایسا شخص بھی ہے جس نے کتاب اللہ میں ناسخ اور منسوخ کا انکار کر دیا ہے اس شخص نے اکابر امت کی مخالفت کی ہے اور تمام مومنوں کا راستہ چھوڑ کر دوسرا راستہ اختیار کیا ہے۔

(۲) دوم.....

امام ابو بکر رازی جصاص حنفی المتوفی ۳۷۰ھ نے مسئلہ نسخ پر کافی روشنی ڈالی ہے۔ اپنے احکام القرآن میں فرماتے ہیں کہ زعم بعض المتأخرين من غير اهل الفقه ان لا نسخ في شريعة نبينا محمد صلى الله عليه وسلم متأخرين میں سے بعض دین سے ناواقف لوگوں نے گمان کر رکھا ہے کہ نبی کریم ﷺ کی شریعت میں نسخ بالکل نہیں ہے۔

پھر اس شخص کے نظریہ پر تبصرہ کرتے ہوئے امام مذکور لکھتے ہیں کہ:

لكنه بعد من التوفيق باظهار هذه المقالة اذ لم يسبق اليه احد بل قد عقلت الامة سلفها وخلفها من دين الله وشرعته نسخ كثير من شرائعهم ونقل ذلك الينا تقلا لا يرتابون به۔

(احکام القرآن ج ۱، ص ۶۷ للخصاص)

(۳) سوم.....

شیخ ابن خزیمہ فارسی اپنی تصنیف "الموجز فی الناسخ و المنسوخ" میں منکرین نسخ پر تشدید فرماتے ہوئے لکھتے ہیں قالت الملاحمۃ لیس فی القرآن ناسخ ولا منسوخ هؤلاء قوم و افقوا الیہود و جمیعاً عن الحق صد و ابافکمہم علی اللہ ردوا و الکتاب ناطق باثبات ما جحدوا۔ (مصری ص ۲۶۳)

ترجمہ:- منکرین دین نے قرآن میں ناسخ منسوخ کا انکار کر دیا ہے۔ ان لوگوں نے اس بات میں یہود کی موافقت کی ہے۔ ان سب نے حق بات سے اعراض کر رکھا ہے۔ اللہ تعالیٰ پر جھوٹ باندھنے کی وجہ سے قابل رد ہیں جس بات سے یہ انکار کر رہے ہیں اللہ تعالیٰ کا قرآن اس کے اثبات میں ناطق و شاہد ہے۔
(الموجز فی الناسخ و المنسوخ مصری ص ۲۶۳)

(۴) چہارم.....

انام فخر الدین رازی المتوفی ۶۰۶ھ نے اپنی تفسیر کبیر میں ان لفظوں سے تحقیق ذکر کی ہے۔ کہ اتفقوا علی وقوع النسخ فی القرآن و قال ابو مسلم بن بحرانہ لم یقع۔ (کبیر ج ۱، ص ۶۶۰) یعنی تمام اہل اسلام قرآن مجید میں نسخ کے جواز پر متفق ہیں ایک ابو مسلم کہتا ہے کہ قرآن مجید نسخ نہیں ہے۔

ناظرین کرام اس مقام پر یاد رکھیں کہ ابو مسلم محمد بن بجر معتزلہ ہے الحافظ والمفسر الاصبہانی کے نام سے معروف ہے۔ بھاص حنفی ابو جعفر نحاس اور ابن خزیمہ نے اپنی عبارت میں اس شخص اور اس کے پیروؤں کی طرف اشارہ کیا ہے۔ اور ان کی صراحت بعد میں فخر رازی اور دوسرے مفسرین نے کر دی ہے جس نے نسخ فی القرآن کا انکار کیا ہے۔ اس کے قول کی تردید مفسرین نے جگہ جگہ کر دی ہے۔ تاکہ کوئی مسلمان اس کے قول مردود کی طرف توجہ نہ کرے۔

(۵) پنجم.....

حافظ ابن کثیر عماد الدین المتوفی ۷۷۱ھ نے اپنی تفسیر میں بڑی صفائی کے ساتھ اس بحث کی وضاحت فرمائی ہے۔ کہ والمسلمون کلہم متفقون علی جواز النسخ فی احکام اللہ تعالیٰ لعلہ فی ذلك من الحكمة البالغة وکلہم قال بوقوعہ قال ابو مسلم الاصفہانی المفسر لم يقع شیء من ذلك فی القرآن وقولہ ضعيف مردود مزدول (تفسیر ابن کثیر ج ۱، ص ۱۵۱) یعنی سب کے سب مسلمان اللہ کے احکام میں جواز نسخ پر اتفاق رکھتے ہیں اور اس کے وقوع کے قائل ہیں کیونکہ اس میں اللہ تعالیٰ کی حکمت کاملہ پائی جاتی ہے۔ ابو مسلم اصفہانی کہتا ہے کہ قرآن میں بالکل نسخ نہیں ہے۔ اس کا قول ضعیف وردی اور مردود ہے۔

(۶) ششم.....

علامہ جلال الدین سیوطی مشہور فاضل المتوفی ۱۱۹ھ اپنی تفسیر اتفاق میں لکھتے ہیں کہ قد اجمع المسلمون علی جوازه وانكره اليهود ظنا منهم انه بدأ كالذی یری الرائی ثم یبدولہ وهو باطل لانه ہو بیان مدة الحكم كالمرض بعد الصحة وعكسه و الفقر بعد الغنی وعكسه وذلك لا یكون بدأ (اتقان ج ۲، ص ۲۱) یعنی تمام علماء اسلام کا جواز نسخ پر اجماع ہے۔ اور یہود وغیرہ نے اس کو بدأ خیال کرتے ہوئے اس کا انکار کر دیا ہے۔ علامہ سیوطی کہتے ہیں کہ یہ قول بالکل باطل ہے۔ کیونکہ نسخ تو سابقہ عارضی حکم کی میعاد کے اختتام کو بیان کر دینا ہے۔ یہ کیسے بدأ ہو سکتا ہے۔ یہ ایسا ہی ہے۔ جیسے دوسرے عوارض بدلتے رہتے ہیں۔ صحت کے بعد مرض لاحق ہو جاتا ہے۔ یا اس کے برعکس معاملہ ہو جاتا ہے۔ فقر غنا کے بعد عارض ہو جاتا ہے۔ یا غنا فقر کے بعد آ جاتا ہے۔ لہذا یہ بدأ نہیں ہے۔

(۷) ہفتم.....

علامہ محمود الوسی المتوفی ۱۲۷ھ تفسیر روحی المعانی میں تحریر کرتے ہیں کہ اتفقت

اہل الشرائع علی جواز النسخ و وقوعہ و خالفت اليهود غیر العیسویۃ
فی جوازہ و قالوا یمتنع عقلا و ابو مسلم الاصفہانی فی وقوعہ فقال انه
وان جاز عقلا لکنہم یقع (ج، ۱، ص ۳۵۲)

ترجمہ:- تمام اہل شرائع جواز نسخ اور وقوع نسخ پر اتفاق رکھتے ہیں۔ اور بعض
یہود نے عقلاً اس کو ممتنع تصور کرتے ہوئے جواز کا انکار کر دیا ہے۔ اور ابو مسلم اصفہانی
معتزلی گو عقلاً اس نسخ کو جائز تسلیم کرتا ہے۔ لیکن اس کے وقوع کا قائل نہیں ہے۔
مذکورہ بالا تصریحات کے پیش نظر یہ امر بالکل واضح ہے۔ کہ تمام امت مسلمہ
نسخ کے جواز کی قائل ہے۔ اول یہود طعن فی الدین کے طور پر اس کے منکر ہوئے
ہیں۔ پھر بعد میں چند معتزلی خیال لوگوں نے اس سبب کو جمہور امت کا خلاف کر
کے اپنایا۔ اب یہ مرزائی امت انہیں خوردہ و فرسودہ اقوال کو اور مردودہ و مطرودہ دلائل
کو پھوک پھانک کر اپنے دامن تقدیس میں جمع کر کے علمۃ المسلمین کو دھوکہ میں ڈال
رہی ہے۔ مرزائیوں نے دوسرے باطل دعاوی کی طرح ”مسئلہ نسخ“ میں بھی دجل و
فریب سے کام لیا ہے۔ مانسسخ من آیۃ سے اثبات نسخ کے جوابات انہوں نے
ابو مسلم معتزلی کے ہی دلائل سرقہ کر کے نئے طریقہ سے پیش کیے ہیں۔ جس میں اپنا
علمی کمال ظاہر کر رہے ہیں اور اپنی جدت تحقیق کا پرچار کر رہے ہیں۔ یہ ان کی اپنی
تحقیقات نہیں بلکہ ان کے پیشتر و چند معتزلی لوگوں کے اقوال زائفہ ہیں۔ یہ بے
چارے ان کے خوشہ چینی ہیں۔





ضمیمہ (۳)

مدعیان نبوت

- مسیلہ کذاب
- سجاح بنت حارث
- اسود غنسی
- طلیحہ اسدی

پس منظر

جناب نبی کریم ﷺ کے وصال کے بعد عرب کے متعدد قبائل نے اسلام سے بغاوت اختیار کر لی اور باغی ہو گئے۔

اور کئی لوگ نبوت کا دعویٰ کر کے مدعی نبوت ہوئے۔ ایسے نازک حالات میں مخالفین اسلام کے ساتھ جنگ کی پیش قدمی کرنے کو حضرت عمرؓ اور بعض دیگر صحابہ کرامؓ نے خلاف مصلحت سمجھا۔ اور حضرت صدیق اکبرؓ سے عرض کیا یا خلیفہ رسول اللہ یہ سختی کرنے کا وقت نہیں ہے۔ اس وقت مصلحت کے پیش نظر جنگ کی طرف اقدام کرنے سے اعراض کیا جائے۔ اور دین سے انحراف کرنے والوں کے ساتھ قتال کے معاملہ کو ملتوی رکھا جائے۔

حضرت صدیق اکبرؓ اس مصلحت بینی کے مشورہ پر ناراض ہو گئے اور جوش ایمانی سے پیش میں آ کر ارشاد فرمایا۔

أجبار فی الجاہلیۃ و خوار فی الاسلام۔

یعنی کیا تم لوگ جاہلیت کے دور میں زور آور اور قوت والے تھے اور اب اسلام میں بزدل بن گئے ہو۔

(تاریخ الخلفاء السیوطی ص ۵۴ فصل فی ما وقع فی خلافتہ)

اور فرمایا کہ..... تم الدین واقطع الوحی ایتقص و اناحی۔

یعنی تم سو لو کہ دین مکمل ہو گیا اور وحی منقطع ہو گئی اور میری زندگی میں دین ناقص ہو جائے؟ (یہ ہرگز نہیں ہو سکتا)

ان مشکل ترین مراحل میں حضرت ابو بکر صدیقؓ کی استقامت اور ثابت قدمی دیکھ کر صحابہ کرامؓ فرمایا کرتے تھے۔

قام فی الردۃ مقام الانبیاء

یعنی حضرت صدیق اکبرؓ نے ایام ارتداد میں انبیاء کا عمل اختیار کیا۔

عبداللہ بن مسعود رضی اللہ عنہ فرمایا کرتے تھے۔

کروہناہ فی الابتداء و حمدناہ فی الانتہاء
یعنی حضرت صدیق اکبرؓ کے اس معاملہ کو ابتدا میں ہم نے ناپسند کیا لیکن آخر
میں ہم نے اس پر ان کی تعریف کی اور ان کے اس اقدام کو سراہا۔

اس صورتحال کے پیش نظر:

یہاں مدعیان نبوت کے احوال ذکر کرنے سے قبل دور نبوی ﷺ میں مسیلہ
کذاب کا مدینہ طیبہ میں اپنے حواریوں کے ساتھ آنا اور جناب نبی کریم ﷺ کی
خدمت میں پہنچ کر اپنے مزعومات ذکر کرنا بالاختصار درج کیا جاتا ہے۔
اس کے بعد متعلقہ دیگر خیالات تحریر کیے جائیں گے ان شاء اللہ تعالیٰ۔

مسئلہ کی مدینہ طیبہ میں آمد:

عبداللہ ابن عباسؓ سے مروی ہے کہ نبی کریم ﷺ کے عہد اقدس میں مسیلہ
کذاب مدینہ منورہ میں آیا اور اس کے ساتھ بنی خلیفہ کی قوم کے بہت سے آدمی تھے۔
اور مدینہ میں حارث بن کرز کے ہاں اس نے قیام کیا۔
نبی کریم ﷺ کی خدمت میں حاضر ہو کر اس نے گفتگو کی۔ اور اپنا خیال ظاہر
کیا کہ ”آپ اپنے بعد مجھے خلافت سپرد کر دیں۔“

اس وقت حضور اکرم ﷺ کی خدمت میں ثابت بن قیس شماس (خطیب
النبی ﷺ موجود تھے اور آنجناب ﷺ کے ہاتھ مبارک میں کھجور کی ایک چھڑی تھی
آنجناب ﷺ نے ناراض ہو کر ارشاد فرمایا۔

لوسا لتنی ہذہ القطعۃ ما اعطیتکھا ولن تعدوا امر اللہ فیک ولین
ادبرت ليعقر نک اللہ۔

یعنی اگر یہ قطعہ (کھجور) بھی تو مجھ سے طلب کرے تو میں یہ بھی تجھے نہیں
دوں گا۔ اور اللہ تعالیٰ کا امر جو تیرے حق میں ہو چکا ہے اس سے تو ہرگز نہیں بڑھ سکے
گا۔ اور اگر تو پیٹھ پھیرے گا تو اللہ تعالیٰ ضرور تمہیں زخمی کر دینے لے گا پھر آنجناب ﷺ

نے فرمایا۔

بهذا ثابت يعجيبك عنى ثم انصرف عنه۔

یعنی یہ ثابت (ابن قیس) موجود ہیں جو میری طرف تجھے جواب دیں گے۔

اس کے بعد آنجناب ﷺ نے اس سے روگردانی فرمائی اور تشریف لے گئے۔

آنجناب ﷺ کا فرمان..... لن تعدوا امر اللہ فیک..... الخ مجمل تھا۔

اس کی وضاحت ابن عباسؓ نے جناب ابی ہریرہؓ سے دریافت کیا۔

تو ابو ہریرہؓ نے ذکر کیا کہ جناب نبی کریم ﷺ نے اپنا خواب بیان فرماتے

ہوئے ذکر کیا کہ۔

بينما انا نائم رايت فى يدى سوارين من ذهب فاهمنى شانها

فاوحى الى فى المنام ان افخها فنفختها فطارا فاولتهما كذابين

يخرجان بعدى احدهما عنسى والاخر مسيلمه۔

(بخاری شریف ص ۲۲۸ ج ۲۔ طبع نور محمدی دہلی)

اس کا مفہوم یہ ہے کہ آنجناب ﷺ نے فرمایا کہ میں ایک بار خواب میں دیکھتا

ہوں کہ میرے ہاتھوں میں دو طلائی کنگن ہیں ان کی یہ صورت مجھے اہم معلوم ہوئی پھر

خواب میں ہی میری طرف وحی کی گئی کہ میں ان دونوں کو پھونک دوں۔ تو میں نے

دونوں کو پھونک دیا اور وہ اڑ گئے۔ میں نے اس خواب کی تعبیر کی کہ دو عدد کذاب

میرے بعد ظاہر ہوں گے ان میں سے ایک عیسیٰ اور دوسرا مسیلمہ ہے۔

ثابت ابن قیس کی چند خصوصی کیفیات

جناب ثابت بن قیس بن شماس (خطیب النبی ﷺ) یوم یمامہ میں شہید ہوئے

تھے ان کی شہادت ذکر کرنے سے قبل ان کی دختر نے ان کے حق میں چند واقعات

ذکر کیے ہیں جن کا پہلے بیان کرنا مفید ہے۔

پہلا واقعہ:

جس وقت قرآن کی آیت ذیل نازل ہوئی۔



(۱) واللہ لایحب کل مختال فخور۔
یعنی اللہ تعالیٰ ہر متکبر اور فخر کرنے والے کو پسند نہیں کرتا۔

اشتدت علی ثابت واغلق علیہ بابہ و طفق بیکی و اخیر رسول
اللہ صلی اللہ علیہ وسلم فسأله فاخبره بما کبر علیہ منها و قال انارجل
یحب الجمال و انا اسود قومی فقال انک لست منهم بل تعیش بخیر و
تموت بخیر یدخلک اللہ الجنة۔

اس کا مفہوم یہ ہے کہ آیت مذکورہ بالا کا ثابت (بن قیس) پر سخت گراں معلوم
ہوئی اس نے اپنا دروازہ بند کر لیا اور رونے لگ گیا۔ اس بات کی اطلاع جناب نبی
کریم ﷺ کو دی گئی کہ اس آیت کا اس پر بڑا اثر ہوا ہے اور وہ کہتا ہے کہ میں ایک
شخص ہوں جو جمال اور زینت کو پسند کرتا ہوں اور اپنی قوم کا سردار ہوں۔ جناب نبی
کریم ﷺ نے کہلا بھیجا کہ تو ان لوگوں میں سے نہیں ہے بلکہ تو خیر کے ساتھ زندہ
رہے گا اور خیر پر تیری موت آئے گی۔ اللہ تعالیٰ تجھے جنت میں داخل فرمائے گا۔
(۲) اسی طرح ثابت کے حق میں ایک دوسرا واقعہ منقول ہے کہ جب آیت
قرآنی نازل ہوئی۔

یا ایہا الذین آمنوا لا ترفعوا اصواتکم فوق صوت النبی ولا تجھروا
لہ بالقول کجھر بعضکم بعض ان تحبط اعمالکم و انتم لاتشعرون۔
یعنی اے ایمان والو اپنے نبی ﷺ کی آواز سے اپنی آوازوں کو بلند نہ کرو جیسے
کہ تم ایک دوسرے کے ساتھ بلند آواز میں کلام کرتے ہو ایسا نہ ہو کہ تمہارے اعمال
گر جائیں اور تمہیں شعور ہی نہ ہو۔

تو ثابت بن قیس گھر بیٹھ گئے اور رونے لگے جناب نبی کریم ﷺ کی خدمت
میں عرض کی گئی کہ (مذکورہ بالا آیت سن کر) قیس کہتا ہے کہ وہ جمیر الصوت ہے اور
خوف کھاتا ہے کہ کہیں اس کے اعمال بھی حبط نہ ہو جائیں۔

تو آنجناب ﷺ نے ارشاد فرمایا کہ:

انک لست منهم بل تعیش حمیداً و تقتل شهیداً و یدخلک اللہ الجنة۔
یعنی تو ان لوگوں میں سے نہیں ہے بلکہ تو عمدہ زندگی گزارے گا تو اللہ کی راہ

میں شہید ہوگا اور اللہ تعالیٰ تجھے جنت میں داخل فرمائے گا۔

(۱- تفسیر قرطبی ص ۳۰۵-۳۰۶ ج ۱۶- تحت الآیہ

۲- البدایہ لابن کثیر ص ۳۵، ج ۶- طبع اول مصر)

مدینہ طیبہ میں مسیلمہ کی یہ ملاقات جناب نبی کریم ﷺ کے ساتھ ہوئی۔

اس کے بعد مسیلمہ اپنے ساتھیوں اور حامیوں کے ساتھ واپس یمن چلا گیا اور

اپنے مذعومات کو اپنی قوم میں نشر کرتا رہا اور اپنے نبی ہونے کے ادعاء پر قائم رہا۔

اس دوران آنجناب ﷺ نے اپنے ایک صحابی حبیب بن زید بن عاصم کو

مسیلمہ کی طرف ارسال فرمایا۔

حبیب بن زید یمن کے علاقہ میں پہنچے تو ان کے ساتھ جو معاملہ مسیلمہ کذاب

نے کیا اس کو علماء رجال نے بھارت ذیل ذکر کیا ہے۔

حبیب بن زید بن عاصمؓ کی شہادت

قدبعثہ رسول اللہ صلی اللہ علیہ وسلم الی مسیلمۃ الکذاب

بالیمامۃ اذا قال لہ اتشہد ان محمداً رسول اللہ صلی اللہ علیہ وسلم قال

نعم! واذا قال اتشہد انی رسول اللہ؟ قال انا اصم ولا اسمع۔ فعل ذلک

مراراً فقطعہ مسیلمہ عضواً عضواً ومات شہیداً۔

(۱- الاستغاب معہ الاصابہ ص ۳۲۷ ج ۱۷، تحت حبیب بن زید۔

۲- اسد الغابہ ص ۳۷۰ ج ۱، تحت حبیب بن زید)

یعنی نبی کریم علیہ الصلوٰۃ والسلام نے حبیب بن زید کو پیامہ میں مسیلمہ کی

طرف روانہ فرمایا۔ (جب یہ مسیلمہ کے ہاں پہنچے) تو اس نے حبیب سے دریافت کیا

کہ تو اس کی شہادت دیتا ہے کہ محمد اللہ کے رسول ہیں؟ تو حبیب نے جواب دیا ہاں پھر

مسیلمہ نے کہا کہ تو اس کی گواہی دیتا ہے کہ میں اللہ کا رسول ہوں؟ تو حبیب نے کہا کہ

میں بہرہ ہوں نہیں سنتا۔

مسیلمہ نے اس بات کا بار بار تکرار کیا۔ پھر مسیلمہ نے جناب حبیب کے ایک

ایک بازو کو کاٹ ڈالا اور وہ اس حالت میں شہید ہو گئے۔ (اور مسئلہ ختم نبوت پر اپنی

جان قربان کر دی) پھر جناب نبی کریم ﷺ کے وصال کے بعد قتال یمامہ پیش آیا چنانچہ اس کا مختصر سا بیان آئندہ سطور میں ذکر کیا جاتا ہے۔

قتال یمامہ اھ

جنگ یمامہ خلیفہ اول جناب ابو بکر صدیقؓ کے دور خلافت میں اھ میں پیش آئی۔ مورخین نے اس جنگ کے حالات بڑی تفصیلات کے ساتھ تحریر کیے ہیں۔

ذیل میں صرف چند ایک صحابہ کرامؓ کے کارنامے ذکر کیے جاتے ہیں۔ ان سے معلوم ہوگا کہ مسئلہ ختم نبوت کے تحفظ کے لیے صحابہ کرامؓ نے کتنی مشقتیں اٹھائیں اور کس قدر جانی و مالی قربانیاں پیش کیں۔ اور صحابہ کرامؓ نے اپنے اس کردار سے امت پر واضح کر دیا کہ نبوت کا سلسلہ جناب نبی کریم ﷺ کے ”خاتم النبیین“ ہونے پر ختم ہو چکا ہے اور آنجناب ﷺ کے بعد اگر کوئی شخصیت دعویٰ نبوت کرے تو اسے ختم کر دیا جائے تاکہ آئندہ کوئی فرد نبوت کا دعویٰ کرنے کی جرأت نہ کر سکے۔

چنانچہ جناب کریم ﷺ کے وصال کے بعد مسیلہ کذاب کے ساتھ قتال کرنے کے لیے اھ میں حضرت ابو بکر صدیقؓ نے صحابہ کرامؓ کا ایک لشکر عکرمہ بن ابی جہل اور شرجیل بن حسنہ کی سرکردگی میں یمامہ کی طرف روانہ فرمایا۔

ان دونوں حضرات نے مسیلہ کذاب کے قبیلہ بنو حنیفہ پر حملہ نہیں کیا تھا اس بنا پر کہ معلوم ہوا کہ ان کی تعداد قریباً چالیس ہزار ہے اور صحابہ کرامؓ کا لشکر کم تعداد میں تھا۔

اس صورتحال کے پیش نظر حضرت صدیق اکبرؓ نے خالد بن ولیدؓ کی سربراہی میں مزید فوج بطور کمک روانہ فرمائی۔

جب مسیلہ کو اسلامی لشکر کی آمد کی اطلاع ملی تو اس نے اپنے قبائل میں بڑی زور دار تقریریں کیں اور انہیں قتال پر خوب آمادہ کیا۔

قال مسیلہ لقومہ الیوم الغیرۃ الیوم ان ہزمتکم تستنکم النساء سیات فقاتلوا عن احسابکم وامنعوا نساءکم۔

(البدایہ ص ۳۲۲ ج ۶ طبع اول حصرتحت مقتل مسیلہ کذاب)

اس کا مفہوم یہ ہے کہ سیلہ اپنی قوم کو جوش دلاتے ہوئے کہنے لگا کہ آج غیرت کا دن ہے آج کے دن اگر تم شکست کھا گئے تو تمہاری عورتوں کو لونڈیاں بنا لیا جائے گا۔ تم اپنے حسب و نسب کے بچاؤ کی خاطر قتال کرو اور اپنی خواتین کی عزت کی حفاظت کرو۔

اس دور کے طریقہ جنگ کے مطابق ہر قبیلہ کا الگ الگ علم بردار ہوتا تھا۔ اس قاعدہ کے مطابق مہاجرین کے علم بردار سالم مولیٰ ابی حذیفہؓ تھے۔ اور انصار کے علم بردار ثابت بن شماس (خطیب النبی ﷺ تھے) اہل سلام کے دیگر قبائل اپنے اپنے علم اٹھائے ہوئے قتال پر آمادہ تھے۔ اس روز معرکہ قتال شروع ہونے سے قبل سیلہ کے دو وزیر اور مشیر ایک محکم بن طفیل اور دوسرا رجال بن عنفہ اپنی قوم کو جنگ کے متعلقات پر ہدایات دے رہے تھے اور داؤ اور گھات سمجھا رہے تھے۔

تو اس وقت عبدالرحمن بن ابی بکرؓ نے محکم بن طفیل پر حملہ کر کے اسے ختم کر دیا۔ اسی طرح حضرت زید بن خطابؓ نے رجال بن عنفہ کو اپنی شہادت سے قبل قتل کر ڈالا۔

(البدایہ ابن کثیر ص ۳۳۵، ج ۲ طبع اول حصر تحت منہم ثابت بن قیس) فریقین میں جنگ یمامہ شروع ہوئی اور معرکہ قتال نہایت شدت اختیار کر گیا تو اس وقت ثابت بن قیسؓ نے خوشبو لگالی اور کفن پہن لیا اور اپنے قدموں کو مضبوط رکھنے کے لیے زمین میں گڑھا کھود لیا اور ثابت قدمی سے قتال کرنے لگے حتیٰ کہ اسی حالت میں شہید ہو گئے۔

صاحب الواء للانصار..... حضر لقدمیه فی الارض الی انصاف ساقیہ بعد ماتحنط وتکفن فلم یزل ثابتا حتی قتل هناك۔

(البدایہ ص ۳۲۴، ج ۶ طبع اول مصر تحت مقتل سلیمہ کذاب) مورخین نے لکھا ہے کہ ثابت بن قیسؓ جب معرکہ یمامہ میں شہید ہو گئے تو انہوں نے اس حالت میں زرہ پہن رکھی تھی۔ جنگ ختم ہونے کے بعد ایک شخص کو خواب میں ثابت بن قیسؓ نے یہ بات ذکر کی کہ میں نے جو عمدہ زرہ پہنی ہوئی تھی

اس کو ایک آدمی نے اتار لیا ہے اور لشکر کے فلاں کونے پر وہ ڈیرہ لگائے ہوئے ہے اور اس کا گھوڑا خیمے کے پاس بندھا ہوا ہے میری زرہ پر ہنڈیا رکھ کر چھپانے کے لیے اس پر کجاوہ رکھ دیا ہے۔ میری طرف سے خالد بن ولید سے کہنا کہ میری زرہ اس شخص سے منگوا کر اپنے تحویل میں رکھ لے اور رسول اللہ ﷺ کے خلیفہ ابو بکر صدیقؓ کی خدمت میں جا کر کہیں کہ مجھ پر اتنا قرض ہے اور میرا فلاں مال موجود ہے اور فلاں غلام کو میں نے آزاد کر دیا ہے۔ فلہذا میری وصیت پوری کی جائے۔

وایک ان تقول بهذا حلم فتضییعہ۔

یعنی اس بات سے بچنا کہ تم یہ کہنے لگو کہ یہ خواب ہے اور اسے تم ضائع کر دو۔ حضرت خالد بن ولیدؓ جب مدینہ منورہ میں حضرت صدیق اکبرؓ کی خدمت میں حاضر ہوئے تو انہوں نے یہ تمام ماجرا ذکر کیا اور حضرت صدیق اکبرؓ نے اس کی وصیت کو حسب ہدایت پورا کر دیا۔

علماء فرماتے ہیں۔ فلا نعلم احداً جازت و وصیتہ بعد موتہ الا ثابت

بن قیسؓ۔

یعنی ہم کسی ایک کے متعلق ہم نہیں جانتے کہ اس کی موت کے بعد کی گئی وصیت کو پورا کیا گیا ہو سوائے ثابت بن قیس کی وصیت کے۔

(۱۔ کتاب الروح لابن قیم ص ۱۷)

۲۔ البدایہ لابن کثیر ص ۳۳۵، ج ۶ طبع اول مصر تحت ثابت بن قیس (الخ)

مہاجرین کے علم بردار حضرت عمرؓ کے بردار زید بن خطاب تھے۔

اور شدت قتال کی حالت میں زید بن خطابؓ شہید ہو گئے پھر ان کا علم سالم مولیٰ ابی حذیفہؓ نے اٹھا لیا۔ اور آخر میں ثابت بن قیس بن شماس کے ساتھ ہی شہید ہو گئے۔ مورخین لکھتے ہیں کہ صحابہ کرامؓ نے انتہائی جوانمردی اور شجاعت سے یہ قتال کیا۔ اور کمال استقلال سے ثابت قدم رہے۔

(البدایہ لابن کثیر ص ۳۳۶ ج ۲)

تحت منہم زید بن الخطاب طبع اول مصری)

یوم یمامہ میں جب جنگ شدت اختیار کر گئی تو مسلمان اپنے حامیوں اور

فوجیوں کے ساتھ اپنے ایک باغ میں جا گھسا جسے بعد میں ”حدیقہ الموت“ کے نام سے موسوم کیا گیا۔

واغلقت بنو حنیفة الحدیقة علیہم و احاط بہم الصحابة وقال براء بن مالک یا معشر المسلمین القونی علیہم فی الحدیقة فاحتملوه فوق الجفة ورفعواہا بالرماح حتی القوه علیہم من سورہا نلم یزل یقاتلہم دون بابہا حتی فتحہ و دخل المسلمون الحدیقة من حیثانہا و ابوابہا یقتلون من فیہا من مرتدة اہل الیمامة حتی خلصوا مسلمیة لعنہ اللہ..... الخ (البدایة لابن کثیر ص ۳۲۵۔ ج ۶ طبع اول مصر تحت منقل مسیلہ کذاب)

اس کا مفہوم یہ ہے کہ بنو حنیفہ نے ”حدیقہ الموت“ کا دروازہ اندر سے بند کر لیا۔ صحابہ کرامؓ نے اس قلعہ نما باغ کو گھیر لیا اور اس کا احاطہ کر لیا۔

حضرت انس بن مالکؓ کے برادر براء بن مالکؓ جوش میں آ کر کہنے لگے اے مسلمانوں کی جماعت مجھے اٹھا کر اس باغ کے اندر ڈال دو۔ مسلمانوں نے حضرت براء بن مالکؓ کو ایک ڈھال پر رکھ کر اور نیزوں کی مدد سے اٹھا کر آنمو صوف کو باغ کی دیوار کے اندر گرادیا۔

حضرت براء بن مالکؓ شدید قتال کرتے ہوئے دروازہ تک پہنچے اور اسے اندر سے کھول دیا۔ پھر صحابہ کرامؓ اس دروازہ سے اور دیواریں پھاندر کر باغ میں داخل ہو گئے اور اہل یمامہ کے مرتدین کو خوب قتل کیا حتیٰ کہ مسیلہ کذاب تک جا پہنچے۔

وہ ایک کونہ میں اونٹ کی طرح کھڑا ہوا تھا۔ جب اس پر شیطان کا غلبہ ہوتا تھا تو اس کے منہ سے جھاگ نکلتی تھی اس صورت حال میں حضرت حمزہؓ کے قاتل وحشی بن حرب نے اقدام کر کے اس قدر قوت کے ساتھ مسیلہ کذاب پر خنجر سے حملہ کیا کہ اس کے جسم سے پار نکل گیا۔

اس واقعہ کی بنا پر وحشی مذکور اسلام لانے کے بعد کہا کرتا تھا۔

یقول قتلت فی الکفر خیر المسلمون و قتلت فی الاسلام شر

الکفار۔

یعنی کفر کی حالت میں میں نے خیر المسلمین (حضرت حمزہؓ) کو قتل کیا اور اسلام

کی حالت میں شر الکفار (مسیلہ کذاب) کو قتل کیا۔
پھر دوسرے صحابی ابو دجانہ سماک بن خرشہ نے جلدی کر کے مسیلہ پر تلوار سے ضرب لگائی اور اس کو ختم کر دیا۔

(البدایہ لابن کثیر ص ۳۲۵۔ ج ۶ طبع اول مصر تحت مقتل مسیلہ کذاب)

جنگ یمامہ کی اہمیت

گزشتہ سطور میں جنگ یمامہ کے چند احوال..... بالاختصار ذکر کیے گئے ہیں۔ یہاں مورخین کہتے ہیں کہ جنگ یمامہ میں صحابہ کرامؓ نے بے مثال صبر و استقلال کے ساتھ قتال کیا جس کی نظیر نہیں پائی جاتی۔

اور اس مقام میں صحابہ کرامؓ بڑی جرأت کے ساتھ اپنے دشمنوں کی طرف اقدام کرتے رہے حتیٰ کہ اللہ تعالیٰ نے انہیں فتح نصیب فرمائی۔

وصبرت الصحابة في هذا الموطن صبرا لم يعهد مثله ولم يزالوا يتقدمون الى نحور عدوهم حتى فتح الله عليهم۔

(البدایہ بن کثیر ص ۳۲۵، ج ۶ طبع اول مصر تحت مقتل مسیلہ الكذاب)

قتال یمامہ اسلام میں بڑی اہمیت کا حامل ہے اور اس میں صحابہ کرامؓ نے مسئلہ ختم نبوت کے لیے بڑی جانفشانی کے ساتھ مساعی کیں اور مالی جانی قربانیاں پیش کیں اور مسئلہ ختم نبوت کی حفاظت پر بہترین کردار ادا کیا اور اس کا پورا پورا تحفظ کیا۔ اور اجرائے نبوت کا باب مسدود کر دیا۔

بقول مورخین اس جنگ میں کفار کے دس ہزار کے قریب افراد قتل ہوئے اور اہل اسلام میں سے چھ سو کے قریب مجاہدین شہید ہوئے۔ ان مجاہدین میں اکابر حضرات صحابہ شامل ہیں اور پندرہ سے زائد بدری صحابہ کرامؓ شہید ہوئے۔ بڑے بڑے حفاظ اور زہاد صحابہ کرامؓ نے جام شہادت نوش فرمایا۔

اس دور کے چند اہم واقعات

حضرت صدیق اکبر رضی اللہ تعالیٰ عنہ جب خلیفہ منتخب ہوئے تو ان کے دور

خلافت میں کئی قسم کے اہم واقعات پیش آئے۔ جیسا کہ قبل ازیں ذکر کیا گیا ہے۔ اس دور میں کئی قبائل مرتد ہو گئے۔ اور اسلام سے برگشتہ ہوئے۔ اور بعض لوگ مثلاً مسیلہ کذاب، اسود عنسی، ظلیہ اسدی وغیرہ نے دعویٰ نبوت کیا اور مدعی نبوت ہوئے۔

سجاج بنت حارث تمیمی

انہی ایام میں ایک عورت سجاج بنت حارث تمیمہ تھی یہ نصاریٰ عرب میں سے تھی۔ اس نے بھی دعویٰ نبوت کیا اور بنی تمیم کے لوگ اس کے تابع ہو گئے پھر سجاج بنت حارث نے مسیلہ کذاب سے صلح کر لی اور اس کے ساتھ نکاح کر لیا اور اس کی زوجیت میں آ گئی پھر مسیلہ کذاب کے قتل ہو جانے کے بعد اسلام کی طرف اس نے رجوع کیا اور دعویٰ نبوت سے دستبردار ہو گئی اور حضرت امیر معاویہؓ کے ایام خلافت میں دائرہ اسلام میں داخل ہوئی۔

التی ادعت النبوة في الردة وتبعها قوم ثم صالحت مسيلمة و تزوجته۔ ثم بعد قتله عادت الى الاسلام فاسلمت الي خلافة معاوية۔
(الاصابہ ص ۲۳۰ مع الاستيعاب طبع مصر)

الاسود العنسی

جناب نبی کریم صلی اللہ علیہ وسلم نے اسود عنسی کے متعلق
الى الخبير النسي صلى الله عليه وسلم من السماء الليلة التي قتل
فيها العنسي ليبشرنا۔ فقال قتل العنسي البارحة قتله رجل مبارك من
اهل بيت المباركين۔ قيل من؟ قال فيروز فيروز۔ وقد قيل ان مدة ملكه
منذ ظهر الي ان قتل ثلاثة اشهر و يقلل اربعة اشهر۔ فالله اعلم۔
(البدلية والنهاية لابن كثير ص ۳۱۰ ج ۶ طبع اول مصر)
(تحت خروج الاسود العنسي)

ترجمہ:- حضور علیہ السلام نے پاس آسمان سے غسی کے قتل کی رات میں خبر آئی فرشتہ ہمیں خوشخبری دے رہا تھا۔ حضرت علیہ السلام نے فرمایا کہ اسے ایک بابرکت گھرانہ کے بابرکت فرد نے قتل کیا ہے۔ پوچھا گیا وہ کون ہے آپ ﷺ نے فرمایا فیروز۔ بعض نے کہا کہ اس کے دعویٰ نبوت کی کل مدت اس کے قتل ہونے تک تین ماہ ہے، بعض نے کہا چار ماہ ہے۔

اور الاسود العنسی کے احوال کے متعلق حافظ ابن حجر نے فتح الباری میں وضاحت کی ہے کہ۔

عہلہ بن کعب الاسود العنسی۔ خرج بصنعاء بلدة في العين ادعى النبوة و غلب على عامل الصنعاء المهاجرين اميته۔
 دخل (فیروز دیلمی وغیرہ) علی الاسود العنسی لیلأ وقد سقته المرزبانة (زوجتہ) الخمر صرفأ حتی سکر و کان علی بابہ الف حارس فنقب فیروز و من معه الجدار حتی دخلوا فقتله واجتز رأسه واخرجوا المرأة وما اجبوا من المتاع و ارسلوا الخبر الى المدينة فوافق بذلك عند وفات النبی صلی اللہ علیہ وسلم بیوم و لیلۃ فاتاه الوحي فاخبر اصحابه ثم جاء الخبر الى ابی بکر۔

(کذا فی الفتح الباری حاشیہ بخاری شریف ص ۶۲۹، ج ۲، طبع قدیم)

ترجمہ:- عہلہ بن کعب الاسود العنسی یمن کے شہر صنعاء سے نکلا، اس نے دعویٰ نبوت کیا صنعاء کے عامل مہاجر بن امیہ پر غالب آ گیا۔ فیروز دیلمی وغیرہ اسود غسی پر رات کے وقت داخل ہوئے اسے اس کی بیوی مرزینہ نے کافی شراب پلائی حتیٰ کہ وہ نشہ میں ہو گیا۔ اس کے دروازہ پر ہزار چوکیدار تھے۔ فیروز اور اس کے ساتھیوں نے دیوار میں نقب لگائی حتیٰ کہ داخل ہو گئے پس اسے قتل کر دیا اور اس کا سر جدا کر دیا۔ اس کی بیوی کو گھر سے نکال لیا (اس لیے کہ وہ مسلمان تھی از مترجم) اور اس کا سامان نہ نکالا۔ انہوں نے شہر میں خبر کر دی۔ یہ واقعہ حضور علیہ السلام کے قرب وصال میں ایک دن رات پہلے پیش آیا، پس آنحضرت ﷺ کے پاس وحی آئی تو آپ نے اپنے صحابہ کو خبر دی۔ پھر کچھ عرصہ کے بعد حضرت ابو بکر صدیقؓ کے پاس اطلاع

آئی۔ اور حافظ ابن کثیرؒ نے واقعہ ہذا کی مزید تشریح بعبارت ذیل ذکر کی ہے۔
ناظرین کے فائدے کے لیے نقل کی جاتی ہے۔

فلما كان الليل نقبوا ذلك البيت فدخلوا فوجدوا فيه سراجاً
تحت جفنة فتقدم اليه فيروزا الديلمي والاسود نائم على فراشه من
حرير..... وهو سكران يغط والمرأة جالسة عنده..... فاخذ راسه فدن عنقه
وضع ركبتيه في ظهره حتى قتله..... الخ

(البدایۃ لابن کثیر ص ۳۱۰، ج ۶ تحت طبع اول مصری جلد ششم خروج الاسود العنسی)

مذکورہ عبارت کا مطلب یہ ہے کہ رات کے وقت انہوں نے گھر میں نقب
لگائی اور داخل ہوئے۔ اسود عنسی اپنے ریشمی بستر پر سو رہا تھا اور وہ حالت نشہ میں
خرائے لے رہا تھا، اس کی بیوی اس کے پاس بیٹھی تھی..... پس فیروز نے اس کا سر
پکڑا اور گردن کو توڑا اس کے گھٹنے اس کی پیٹھ میں رکھ دیئے اور اسے قتل کر دیا۔

الاسود العنسی کے دور میں انعمان بن بشیر کا واقعہ شہادت

علمائے رجال نے واقعہ ہذا بعبارت ذیل تحریر کیا ہے کہ:

النعمان كان يهودياً من اهل سبا فقدم على رسول الله صلى الله
عليه وسلم ثم رجع الى بلاد قومه فبلغ الاسود بن كعب العنسي خبره
فبعث اليه فاخذه فقطعه عضواً عضواً۔

(طبقات ابن سعد ص ۳۹۰، ج ۵ طبع لیڈن)

تحت تسمیة من نزل الیمن من اصحاب رسول الله ﷺ)

ترجمہ:- نعمان اہل سبا میں سے ایک یہودی تھا حضور علیہ السلام کی خدمت
میں حاضر ہو کر مسلمان ہوا پھر اپنی قوم کے علاقہ کی طرف لوٹ گیا۔ اسود بن کعب
عنسی کو خبر ملی تو اس نے بلا بھیجا۔ اسے گرفتار کیا اور اس کا ایک ایک عضو کاٹ کر ہلاک
کر دیا۔ اس طرح ختم نبوت کی خاطر نعمان نے جان کی قربانی پیش کر کے رتبہ شہادت
حاصل کیا۔

العنسی کے دور کا ایک دیگر اہم واقعہ

ابو مسلم خولانی (عبد بن ثوب) ببلاد الیمن دعاه الاسود العنسی الی ان یشهدا نہ رسول اللہ فقال له اتشهد انی رسول اللہ فقال لا اسمع۔ اشهد ان محمداً رسول اللہ صلی اللہ علیہ وسلم فاجح له ناراً والقاه فیہا فلم تضرةً وانجاه اللہ منها فكان یشبهہ بابراہیم الخلیل علیہ السلام ثم ہاجر فوجد رسول اللہ صلی اللہ علیہ وسلم قدمات فقدم علی الصدیق رضی اللہ عنہ فاجلسہ بینہ و بین عمرؓ وقال له عمر الحمد للہ الذی لم یمتنی حتی ارئی فی امۃ محمد صلی اللہ علیہ وسلم من فعل بہ کما فعل بابراہیم الخلیل علیہ السلام وقبلہ بین عینیہ۔ وکانت لہ احوال و مکاشفات واللہ سبحانہ اعلم۔

(البدایہ والحاویہ ص ۱۳۶، ج ۸ تحت سنۃ ستین ۶۰ھ)

(طبع اول مصری تذکرہ ابی مسلم الخولانی)

ترجمہ:- ابو مسلم خولانی (عبد بن ثوب) یمن کے رہنے والے تھے۔ اسود عنسی نے انہیں بلایا تھا کہ وہ اس کے رسول اللہ ہونے کی گواہی دیں۔ اس نے ان سے کہا کیا آپ گواہی دیتے ہیں کہ میں اللہ کا رسول ہوں انہوں نے کہا مجھے سنا ہی نہیں دیتا میں گواہی دیتا ہوں کہ حضرت محمد ﷺ، اللہ تعالیٰ کے رسول ہیں پس ان کے لیے آگ بھڑکائی گئی اور انہیں اس میں ڈالا گیا تو آگ نے انہیں نقصان نہ دیا، اللہ تعالیٰ نے انہیں آگ سے نجات دی پس وہ حضرت ابراہیم علیہ السلام کے مشابہ ہو گئے پھر انہوں نے ہجرت کی تو حضور علیہ السلام کا انتقال ہو چکا تھا پس وہ حضرت ابو بکر صدیق کے پاس آئے انہوں نے ابو مسلم کو اپنے اور حضرت عمرؓ کے درمیان بٹھا دیا۔ حضرت عمر نے ابو مسلم خولانی سے کہا کہ اللہ تعالیٰ کا شکر ہے کہ اس نے مجھے اپنی زندگی میں امت محمدیہ کے ایسے شخص کو دکھا دیا جس کے ساتھ وہ معاملہ کیا گیا جو حضرت ابراہیم علیہ السلام کے ساتھ کیا گیا تھا پس انہوں نے ان کی دونوں آنکھوں کے درمیان بوسہ دیا اور وہ صاحب احوال و مکاشفات تھے۔

طلیحہ بن خویلد اسدی

اس کے بعد طلیحہ اسدی کے حالات تحریر کیے جاتے ہیں جو حافظ ابن کثیرؒ نے البدایہ میں ذکر کیے ہیں۔

والتفت علی طلیحۃ الاسدی بنو اسد وطی وبشر کثیر وادعی النبوة ایضا کما ادعاها مسیلمة الکذاب۔

(البدایہ ص ۳۱۱، ج ۶ طبع مصر، طبع اول، فضل فی تصدی الصدیق لقتال اہل الردۃ) ترجمہ:- طلیحہ اسدی کی طرف بنو اسد و بنوطی اور بہت سے افراد متوجہ ہوئے، طلیحہ نے بھی مسیلمہ کذاب کی طرح نبوت کا دعویٰ کیا۔

وارتدت اسد و غطفان وعلیہم طلحہ بن خویلد الاسدی الکابن۔

(البدایہ ص ۳۱۲۔ ج ۱، طبع مصر طبع اول)

(فضل فی تصدی الصدیق لقتال اہل الردۃ)

ترجمہ:- قبیلہ اسد و غطفان کے افراد مرتد ہو گئے۔ ان پر طلحہ بن خویلد اسدی سردار تھا جو کہ کابن تھا۔

اس کے بعد ابن کثیر نے کہا ہے کہ۔

قطع ابو بکر البعوث و عقد الالویۃ ف عقد احد عشر لواء۔ عقد

لخالد بن الولید وامیرہ بطلیحہ بن خویلد..... الخ

(البدایہ ص ۳۱۵، ج ۶ مطبع مصر تحت ذکر خروجہ الی ذی القصدۃ الخ)

یعنی ابو بکر صدیقؓ نے لشکر کے دستے تجویز کیے اور گیارہ جھنڈے مقرر کیے۔ خالد بن ولیدؓ کو ایک پرچم دے کر امیر جمیش مقرر کیا۔ تاکہ طلیحہ اسدی کے ساتھ مقابلہ کریں۔

نیز طلیحہ اسدی کے حالات حافظ ابن کثیرؒ نے ایک دوسرے مقام پر اس طرح ذکر کیے ہیں کہ۔

واما طلیحۃ فانہ راجع الاسلام بعد ذالک ایضاً و ذهب الی مکة

معتماً ایام الصدیقؓ و استحی ان یواجه مدۃ حیاتبہ وقد رجع فشهد القتال

مع خالد و كتب الصديق الى خالد ان استثمره في الحرب ولا تومره۔
(البدایہ ص ۳۱۸، ج ۶ طبع اول مصر تحت احوال طلیحہ اسدی)

ترجمہ:- طلیحہ نے اس کے بعد اسلام قبول کر لیا اور حضرت ابو بکرؓ کے زمانہ خلافت میں مکہ مکرمہ عمرہ کرنے کے لیے آیا اور حضرت ابو بکرؓ کی خدمت میں حاضر ہونے سے حیا کرتا تھا۔ پھر وہ لوٹا اور حضرت خالدؓ کے ساتھ مل کر جنگوں میں شریک ہوا اور حضرت ابو بکر صدیقؓ نے خالد بن ولید کی طرف لکھا کہ لڑائی میں ان سے مشورہ لے سکتے ہو لیکن انہیں حاکم نہ بنایا جائے۔

جناب صدیق اکبرؓ کی یہ ایک نہایت قیمتی نصیحت ہے جو کہ ان کی ملی فراست پر حال ہے۔ اور حکمرانی کے معاملہ میں دقیق رہنمائی ہے۔

اختتام بحث

سابق صفحات میں چند ایک احوال وہ تحریر کیے گئے ہیں جن میں مسئلہ ختم نبوت کے سلسلہ میں صحابہ کرامؓ کی جدوجہد اور مساعی کا ذکر ہے۔

ان حالات اور واقعات سے معلوم ہوتا ہے کہ صحابہ کرامؓ نے اس مسئلہ کو پختہ کرنے کے لیے کس قدر کوشش فرمائی اور اپنے کردار سے ثابت کر دیا کہ آئندہ جو شخص بھی اجرائے نبوت کا قول کرے وہ اسلام سے خارج ہے اور اجرائے نبوت کا عقیدہ اسلام میں کفر ہے۔ ایسا شخص اپنے اس عقیدہ کی بنا پر قابل قتال ہے اور کسی رعایت کا مستحق نہیں ہے۔

گویا صحابہ کرامؓ نے اہل اسلام کو اپنے کردار اور عمل سے سبق دیا ہے کہ نبوت کے اجراء کا باب ہرگز مفتوح نہ ہونے دیا جائے۔ یہ ہمیشہ کے لیے مسدود ہو چکا ہے۔

ختم شد

ناشران و تاجران کتب
دارالکتاب

38 غزنی سٹریٹ یوسف مارکیٹ اردو بازار لاہور

0423-7235094, Mob: 0300-8099774